

AZƏRBAYCAN DİLİ 4

tədris dili

METODİK VƏSAİT

1-ci hissə



Rafiq İsmayılov
Ülkər Nurullayeva
Şəhla Zahidova
İradə Bayramova
Aysel Xanaliyeva
Könül Cəlilova

Ümumi təhsil müəssisələrinin **4**-cü sinifləri üçün

AZƏRBAYCAN DİLİ *(tədris dili)*

fənni üzrə dərsliyin
METODİK VƏSƏİTİ

© Azərbaycan Respublikası Elm və Təhsil Nazirliyi



**Creative Commons Attribution-NonCommercial-ShareAlike 4.0
International (CC BY-NC-SA 4.0)**

Bu nəşr Creative Commons Attribution-NonCommercial-ShareAlike 4.0 International
lisenziyası (CC BY-NC-SA 4.0) ilə www.trims.edu.az
saytında əlçatandır. Bu nəşrin məzmunundan istifadə edərkən
sözügedən lisenziyanın şərtlərini qəbul etmiş olursunuz:

İstinad zamanı nəşrin müəllif(lər)inin adı göstərilməlidir.

Nəşrdən kommersiya məqsədilə istifadə qadağandır.

Törəmə nəşrlər orijinal nəşrin lisenziya şərtlərilə yayılmalıdır.

Bu nəşrlə bağlı irad və təkliflərinizi
trm@arti.edu.az və derslik@edu.gov.az
elektron ünvanlarına göndərməyiniz xahiş olunur.
Əməkdaşlığınız üçün əvvəlcədən təşəkkür edirik!

GİRİŞ

1. Dərsləyin strukturu	3
2. Məzmun vahidlərinin saatlar üzrə bölgüsü	4
3. Məzmun standartları və təlim nəticələri	7
4. Akademik anlayışlar	12

DƏRSLƏR ÜZRƏ ŞƏRHLƏR VƏ TÖVSIYƏLƏR**I BÖLMƏ. FƏRD VƏ TOPLUM**

Bölmənin icmalı	13
1. Dostluğun gücü	15
2. Özünə inan	21
3. Ünsiyyət	26
4. Hüquqlarımız	32

II BÖLMƏ. QARABAĞ – ANA YURDUM

Bölmənin icmalı	38
1. Qarabağ xanlığı	41
2. Yaddan çıxılmaz Qarabağ	48
3. Qarabağ Azərbaycandır!	54
4. Qəhrəmanlarımızı tanıyaq	60

III BÖLMƏ. SEVİMLİ QƏHRƏMANLARIM

Bölmənin icmalı	66
1. Vəfalı dost	69
2. Dəniz gözəli	76
3. Macərələr aləmində	83
4. Yenilməz qəhrəmanlar	89

IV BÖLMƏ. İŞARƏLƏR VƏ SİMVOLLAR

Bölmənin icmalı	98
1. Yazıda işarələr	100
2. Musiqidə işarələr	106
3. Simvollar	111
4. Həyatımızdakı işarələr	117

V BÖLMƏ. BİRİNCİLƏR: “İLK” VƏ “ƏN”

Bölmənin icmalı	126
1. Şərqdə ilk dəfə	129
2. Ginnesin rekordlar kitabı	137
3. Amerikanın kəşfi	144
4. Sürət, sürət, sürət	150

VI BÖLMƏ. TARİXİ ŞƏXSİYYƏTLƏR

Bölmənin icmalı	158
1. Elm dünyasının şahı	161
2. Fatehlər	167
3. Adil hökmdar	174
4. Tarixdə iz qoyan qadınlar	180

VII BÖLMƏ. ELMİ FANTASTİKA

Bölmənin icmalı	188
1. Yadplanetlilər	191
2. Keçmişə səyahət.....	199
3. Kosmosa səyahət	206

VIII BÖLMƏ. İXTİRALAR VƏ KƏŞFLƏR

Bölmənin icmalı	212
1. Coğrafi kəşflər	215
2. Süni intellekt	221
3. Ölçü vahidləri	226
4. Tibdə ixtiralar	232

GİRİŞ


1. Dərsliyin strukturu

4-cü sinifdə Azərbaycan dilinin tədrisi 8 mərhələdən ibarətdir. Dərslik komplektində bu mərhələlər ayrı-ayrı bölmələr (tədris vahidləri) şəklində təqdim olunmuşdur. Hər yarımil üçün 4 bölmə nəzərdə tutulmuşdur. Hər bir bölmə giriş dərsi, dörd fəsil və ümumiləşdirici təkrardan ibarətdir. Dərsliyin birinci hissəsinin sonunda “Söz boğçası” rubrikasında verilmiş sözlərin izahı, 2-ci hissəsinin sonunda isə Azərbaycan dili fənni üzrə ibtidai təhsil mərhələsində təqdim olunmuş terminlərin izahı verilmişdir.

Giriş dərində bölmənin ümumi mövzusu ilə bağlı mətn və vizual materiallar üzərində iş aparılır: şagirdlərin mövzu ilə bağlı bilikləri dinlənilir, açar sözlər izah olunur, dinləmə və ya oxu mətni əsasında mövzu haqqında təsəvvür dərinləşdirilir.

Ümumiləşdirici təkrar dərində müvafiq bölmədə mənimsədilmiş filoloji bacarıqlar xatırladılır, dil qaydalarının tətbiqi üzrə çalışmalar yerinə yetirilir.

Dərslikdə ən kiçik məzmun vahidi fəsildir. O, əsasən, dörd dərsi əhatə edir. Fəsildə müəyyən mövzu zəminində hər bir nitq bacarığının inkişafı üçün materiallar verilir. Ona görə də dərsliyin məzmun kompozisiyası haqqında danışarkən bir dərsi deyil, ümumilikdə fəsli təşkil edən mərhələlərdən danışmaq lazım gəlir. Hər dər bir mərhələni əhatə edir:



1) **Oxu.** Şagirdlər mətni oxuyur, mövzu üzrə yeni məlumat əldə edirlər; bu zaman müxtəlif oxu strategiyaları tətbiq olunur: növbəli oxu, istiqamətləndirilmiş oxu və s.

2) **Dinləmə, danışma, yazı.** Əldə etdikləri məlumat və ya ideya ətrafında danışır (müzakirə, debat), yazır (təqdimat, esse), dinlədiklərini oxuduqları ilə müqayisə edirlər.

3) **Təhliletmə bacarığı.** Bu dərində mətnin təhlili üçün vacib olan filoloji anlayışlar mənimsədilir. Şagirdlər janrlar, kompozisiya elementləri, leksik kateqoriyalar, təqdimat üsulları və s. ilə bağlı yeni terminləri mənimsəyirlər; yaradıcılıq tələb edən tapşırıqları yerinə yetirməklə həmin anlayışları mənimsədiklərini nümayiş etdirirlər.

4) **Dil qaydaları.** Hər fəsildə ekspressiv nitq bacarıqları (danışma, yazı) üçün praktiki əhəmiyyət daşıyan müəyyən dil qaydası mənimsədilir. Möhkəmləndirici tapşırıqlardan sonra şagirdlər həmin qaydanı yazıda tətbiq edirlər.

Fəsillərdə əsas fəaliyyət oxu üçün nəzərdə tutulmuş mətn(lər) üzərində qurulur, bütün məzmun xətləri üzrə standartlar müvafiq mövzuya aid nitq materialı üzərində reallaşdırılır.

Bu struktur hər bir fəsildə müxtəlif məzmun xətlərinə aid standartların taksonomiyasının mərhələlərinə uyğun reallaşdırılmasına imkan yaradır.

2. Məzmun vahidlərinin saatlar üzrə bölgüsü

4-cü sinifdə Azərbaycan dilinin tədrisinə 306 saat ayrılır: 34 həftə x 9 saat.

1-ci yarımil

Fəsil	Mövzu	Dil qaydası	Dərs	Saat
1-ci bölmə. FƏRD VƏ TOPLUM				
Giriş			1	2
1	Dostluğun gücü	Sözlərin düzgün yazılışı	4	8
2	Özünə inan	Qoşa samitlə bitən təkhecalı sözlər	4	8
3	Ünsiyyət	Sözlərdə bəzi saitlərin yazılışı	4	8
4	Hüquqlarımız	Qoşasaitli sözlər	4	8
Ümumiləşdirici təkrar			1	2
1-ci bölmə üzrə cəmi			18	36
2-ci bölmə. QARABAĞ – ANA YURDUM				
Giriş			1	2
1	Qarabağ xanlığı	İsmi hallanması	4	8
2	Yaddan çıxmaz Qarabağ	Sifətin dərəcələri	4	8
3	Qarabağ Azərbaycandır!	Zərf	4	8
4	Qəhrəmanlarımızı tanıyaq	İşarə əvəzlilikləri	4	8
Ümumiləşdirici təkrar			1	2
2-ci bölmə üzrə cəmi			18	36
3-cü bölmə. SEVİMLİ QƏHRƏMANLARIM				
Giriş			1	2
1	Vəfalı dost	İsmi və feili birləşmələr	4	8
2	Dəniz gözəli	Cümlə üzvləri	4	8
3	Macəralar aləmində	Feili xəbər və ismi xəbər	4	8
4	Yenilməz qəhrəmanlar	Cümlənin ikincidərəcəli üzvləri	3	6
Ümumiləşdirici təkrar			1	2
3-cü bölmə üzrə cəmi			17	34
4-cü bölmə. İŞARƏLƏR VƏ SİMVOLLAR				
Giriş			1	2
1	Yazıda işarələr	Üç nöqtə	4	8
2	Musiqidə işarələr	“O”, “bu” işarə əvəzliliklərindən sonra vergül	4	8
3	Simvollar	Defis işarəsi	4	8
4	Həyatımızdakı işarələr	Plakatda işarələr	3	6
Ümumiləşdirici təkrar			1	2
4-cü bölmə üzrə cəmi			17	34
I yarımil üzrə ümumiləşdirici təkrar			1	2
CƏMİ			71	142

2-ci yarımil

Fəsil	Mövzu	Dil qaydası	Dərs	Saat
5-ci bölmə. BİRİNCİLƏR: “İLK” VƏ “ƏN”				
Giriş			1	2
1	Şərqdə ilk dəfə..	Sözün leksik və qrammatik mənası	4	8
2	Ginnesin rekordlar kitabı	Qoşma	4	8
3	Amerikanın kəşfi	Ədat	4	8
4	Sürət, sürət, sürət	Modal sözlər	4	8
Ümumiləşdirici təkrar			1	2
5-ci bölmə üzrə cəmi			18	36
6-cı bölmə. TARİXİ ŞƏXSİYYƏTLƏR				
Giriş			1	2
1	Elm dünyasının şahı	Sözlərin qrammatik mənasının müəyyənləşdirilməsi	4	8
2	Fatehlər	Mürəkkəb feillər	4	8
3	Adil hökmdar	Şəxsə və zamana görə dəyişməyən feillər	4	8
4	Tarixdə iz qoyan qadınlar	Sual əvəzlilikləri	4	8
Ümumiləşdirici təkrar			1	2
6-cı bölmə üzrə cəmi			18	36
7-ci bölmə. ELMİ FANTASTİKA				
Giriş			1	2
1	Yadplanetlilər	İxtisar və durğu işarələri	5	10
2	Keçmişə səyahət	Terminlər	4	8
3	Kosmosa səyahət	Mötərizə və dırnaq işarəsi	3	6
Ümumiləşdirici təkrar			1	2
7-ci bölmə üzrə cəmi			14	28
8-ci bölmə. İXTİRALAR VƏ KƏŞFLƏR				
Giriş			1	2
1	Coğrafi kəşflər	Təkrar (Orfoqrafiya)	4	8
2	Süni intellekt	Təkrar (Nitq hissələri)	3	6
3	Ölçü vahidləri	Təkrar (Cümlə və cümlə üzvləri)	4	8
4	Tibdə ixtiralar	Təkrar (Durğu işarələri)	4	8
8-ci bölmə üzrə cəmi			16	32
II yarımil üzrə ümumiləşdirici təkrar			1	2
CƏMİ			67	134

Əvvəlki siniflərdə olduğu kimi, bu sinifdə də sərbəst saatlar nəzərdə tutulmuşdur. Müəllimlərə həmin dərsləri aşağıdakı fəaliyyətlər üzrə qurmaq tövsiyə olunur:

1. Sinifdən xaric oxu
2. Müxtəlif tipli imla mətnlərinin yazılması
3. Həftə ərzində gözlənilən səviyyədə reallaşmamış təlim nəticələri üzrə iş
7. Layihə tapşırıqları üzrə təqdimatlar
8. Formativ və kiçik summativ qiymətləndirmənin, eləcə də özünüqiymətləndirmənin təşkili

3. Məzmun standartları və təlim nəticələri

Aşağıda məzmun standartlarının tədris prosesində reallaşdırılması yolları açıqlanır. Hər dərstdə bir və ya bir neçə alt standart reallaşdırılır. Dərslərdə qoyulan təlim məqsədləri – gözlənilən şagird nailiyyətləri məzmun standartlarına doğru aparan addımları və ya standartların reallaşma üsullarını göstərir.

1. Dinləyib-anlama və danışma

4-1.1.1. Dinləmə zamanı götürdüyü qeydlər əsasında mətnlə bağlı suallara cavab verir.

- Dinlədiyi mətndəki məlumatları mənimsədiyini nümayiş etdirir.
- Dinlədiyi mətnin məzmununa uyğun olan (olmayan) fikir və faktları müəyyənləşdirir.
- Qeyd götürməklə mətni dinləyir.

4-1.1.2. Dinlədiyi mətni ideya və məzmun baxımından şərh edir.

- Dinlədiyi mətnin ideyasını, məzmun, struktur və bədii xüsusiyyətlərini şərh edir.

4-1.1.3. Öz versiya və düşüncələrini əlavə etməklə dinlədiyi mətnə yaradıcı yanaşır.

- Verilmiş əlavə məlumatları mətndəki faktlarla əlaqələndirir.

4-1.2.1. Dinlədiyi fikirləri təsdiq və ya təkzib etmək üçün arqument və ya əks-arqumentlər gətirir.

- Dinlədiyi fikirlə bağlı mövqeyini şərh edir.
- Fikirlərini arqumentlərlə izah edir.
- Sitat gətirməklə fikrini əsaslandırır.
- Müəyyən fikirlə bağlı öz mövqeyini bildirir və onu əsaslandırır.

4-1.2.2. Əldə etdiyi məlumatlar və tərtib etdiyi suallar əsasında müsahibi ilə dialoq qurur.

- Araşdırdığı məlumatlar və tərtib etdiyi suallar əsasında müsahibi ilə dialoq qurur.

4-1.3.1. Əlavə məlumatlardan istifadə etməklə dinlədiyi və ya oxuduğu mətni genişləndirib danışır.

- Mətni götürdüyü qeydlər əsasında nəql edir.
- Oxuduğu və ya dinlədiyi mətni nəql edir.

4-1.3.2. Qrafik və ya verbal-qrafik informasiyanı rəbitəli şəkildə şifahi təqdim edir.

- Məlumat vərəqindəki verbal-qrafik informasiyanı rəbitəli mətn şəklində ifadə edir.
- Verbal və qrafik materialları (şəkil, sxem, xəritə və s.) şərh etməklə mövzu üzrə danışır.
- Verilmiş şəkillər və plan əsasında mətn qurub nəql edir.

4-1.3.3. Mövzu ilə bağlı bildiklərini, fikir və təəssüratlarını, təxəyyülünə uyğun hadisələri rəbitəli şəkildə təqdim edir.

- Hər hansı hadisə, varlıq haqqında fikir və təəssüratlarını ifadə edir.

4-1.3.4. Araşdırma nəticəsində əldə etdiyi məlumatları rəbitəli şəkildə təqdim edir.

- Mövzu üzrə apardığı araşdırmaların nəticələrini təqdim edir.

4-1.4.1. Şifahi nitqində leksik və qrammatik normalara əməl edir.

- Danışarkən dil normalarına uyğun sintaktik konstruksiyalardan istifadə edir.
- Şifahi nitqində standart ifadələrdən (nitq etiketləri, atalar sözü və məsəllər) istifadə edir.

4-1.4.2. Danışarkən məzmunu uyğun intonasiya, jest və mimikadan istifadə edir, auditoriya ilə göz təması qurur.

- Danışarkən səs tonunu tənzimləyir, məzmunu uyğun intonasiyadan istifadə edir.

2. Oxu

4-2.1.1. Deyilişi çətin olan sözləri aydın tələffüz etməklə kiçikhəcmlı mətnləri oxuyur.

- Mətni sürətli, səlis, aydın səslə oxuyur.

4-2.1.2. Mətni oxuyarkən məzmunu uyğun səs tonu seçir.

- Mətni intonasiya ilə oxuyur.

4-2.2.1. Mətnə açıq şəkildə ifadə olunmuş məlumatları mənimsədiyini nümayiş etdirir.

- Bədii mətnə hadisələrin, epizodların ardıcılığını müəyyən edir.
- Bədii mətndəki obrazları, hadisələri, zaman və məkanı müəyyənləşdirir.
- İnformativ mətndəki əsas faktları müəyyən edir.
- Mətnə açıq şəkildə ifadə olunmuş məlumatlarla bağlı sualları cavablandırır.
- Mətnin məzmunu ilə bağlı faktoloji sualları cavablandırır.
- Mətnin məzmunu ilə bağlı suallar tərtib edir.

4-2.2.2. Verbal-qrafik informasiyanı mənimsədiyini nümayiş etdirir.

- Verbal təsvirlə qrafik təsviri uyğunlaşdırır.
- Verbal-qrafik informasiyanı (məlumat vərəqi, cədvəl, sxem) mənimsədiyini nümayiş etdirir.

4-2.2.3. Kontekstdən çıxış edərək mənasını müəyyənləşdirdiyi söz və ifadələrin izahını lüğət vasitəsilə dəqiqləşdirir.

- Kontekstdən çıxış edərək sözün və ya frazeoloji ifadənin mənasını müəyyənləşdirir.
- Kontekstə uyğun obrazlı ifadələr seçir.
- Lüğətdən istifadə etməklə sözün mənasını müəyyən edir.
- Yeni tanış olduğu sözə uyğun gələn izahı müəyyən edir.

4-2.3.1. Mətnə fikirlərlə (müəllif mövqeyi ilə) fakt və hadisələri əlaqələndirir.

- Mətnə müəllif mövqeyini faktlardan, təxəyyülü real hadisədən fərqləndirir.
- Mətndəki sətiraltı fikri fakt və hadisələrlə əlaqələndirir.
- Mətndəki faktları, məlumat və illüstrasiyaları müqayisə etməklə yeni informasiya əldə edir.
- Mətnin məzmunundan çıxış edərək hadisənin səbəbini və nəticəsini müəyyən edir.
- Sətiraltı fikir və informasiyanı izah edir.
- Verilmiş fikri mətnə istinad etməklə əsaslandırır.
- Müəyyən fikirlə bağlı öz mövqeyini mətnə istinad etməklə əsaslandırır.

4-2.3.2. Mətndəki obrazlara münasibətini mətnə istinad etməklə əsaslandırır.

- Mətndəki obrazları xarakterizə edir.
- Obrazlar xəritəsi tərtib edir.

4-2.3.3. Mətndəki əsas fikirlə bağlı həyatdan nümunələr gətirir.

- Bədii mətndəki hadisələrdən və obrazların davranışından çıxış edərək ideyanı müəyyən edir.
- Müəllifin məqsədini (məlumat vermək, əyləndirmək, inandırmaq, təlimat vermək, cavab axtarmaq) müəyyən edir.

4-2.4.1. Mətndəki obrazlara və müəllif yanaşmasına öz münasibətini bildirir.

- Bədii mətndəki obrazlara, onların davranışına, müəllif mövqeyinə münasibət bildirir.
- Əldə etdiyi məlumatlara əsasən mətndəki fakt və fikirlərə münasibət bildirir.

4-2.4.2. Mətni məzmununa və janrın tələblərinə uyğun dəyişdirir.

- Mətni məzmun və janrın tələbinə uyğun dəyişdirir, genişləndirir və ya tamamlayır.
- Mətnin məzmunundan çıxış edərək hadisələrin davamını təxmin edir.

4-2.4.3. Mətni məzmun-struktur və dil-üslub xüsusiyyətlərinə görə təhlil edir.

- Bayatı janrını səciyyələndirən xüsusiyyətləri müəyyən edir.
- Mətndəki obrazlı ifadələri izah edir.
- Mətnin bitkin hissələrini yarımbaşlıqlarla adlandırır.
- Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.
- Mətnlərin bədii, poetik xüsusiyyətlərini müəyyənləşdirir və ekspressiv təsirini izah edir.
- Verilmiş məlumata uyğun yarımbaşlıq müəyyən edir.

4-2.4.4. Müxtəlif mətnləri mövzu, məzmun, ideya, struktur və dil-üslub xüsusiyyətləri baxımından müqayisə edir.

- Müxtəlif mətnləri məzmun, mövzu, ideya baxımından müqayisə edir.

3. Yazı**4-3.1.1. Məntiqi və xronoloji ardıcılığı gözləməklə məlumatları mətnin hissələrinə uyğun qruplaşdırır.**

- Tarixi hadisələrə aid xronoloji cədvəl tərtib edir.

4-3.1.2. Yazıda ədəbi dilin normalarına riayət edir.

- Öyrəndiyi orfoqrafiya qaydalarını yazıda tətbiq edir.
- Sözləri cümlələrdə uyğun orfoqrafik formada işlədir.
- Özünün və ya başqasının yazısını ədəbi dilin normalarına uyğun təkmilləşdirir.

4-3.2.1. Dinlədiyi, oxuduğu, həyatda gördüyü hadisə və faktlar əsasında mətn yazır.

- Oxuduğu və ya dinlədiyi mətnin qısa məzmununu yazır.
- İnformativ mətnlər əsasında tezislər yazır.
- Mənzum mətni nəsrə çevirərək yazır.
- Fikir və mühakimələrini əks etdirməklə esse yazır.
- Hər hansı hadisəni ssenari və ya dialoq şəklində yazılı təqdim edir.
- Mətnin planını tərtib edir.
- Oxuduğu mətnə annotasiya yazır.
- Şəkildə gördüyü peyzaj əsasında təsviri xarakterli mətn yazır.
- Tanış olduğu və ya təsəvvür etdiyi məlumatları yazıda əks etdirir.

4-3.2.2. Janr tələblərini gözləməklə təxəyyülünə əsasən bədii mətn yazır.

- Janrın tələblərini gözləməklə kiçikhəcmli sadə bədii mətn yazır.
- Mövzu ilə bağlı təxəyyülünə uyğun hekayə, esse yazır.
- Oxuduğu mətnə təxəyyülünə uyğun olaraq giriş və sonluq yazır.

4-3.2.3. Araşdırdığı və əldə etdiyi məlumatlar əsasında qeyri-bədii mətn yazır.

- Əldə etdiyi məlumatlar əsasında kiçikhəcmli informativ mətn yazır.
- Oxuduğu mətn haqqında rəy yazır.
- Qrafik informasiyanı yazıda rəbitəli cümlələr şəklində təqdim edir.
- Mövzu üzrə münasibətini bildirmək üçün esse yazır.
- Mövzu ilə bağlı fakt və münasibət bildirən fikirləri yazıda əks etdirir.
- Tanış olduğu verbal və qrafik məlumatlardan istifadə etməklə informativ mətn yazır.
- Tarixi mənbələrə istinad edərək informativ mətn yazır.

4-3.2.4. Standart forma və məzmun xüsusiyyətlərini gözləməklə əməli yazılar (elan, anket, dəvətnamə, təlimat) yazır.

- Müxtəlif situasiyalar üçün davranış qaydalarını tərtib edərək yazır.
- Məqsədə uyğun olaraq sadə pragmatik mətn (elan) yazır.
- Yaş səviyyəsinə uyğun təlimat (məsələn, müxtəlif əşyalardan istifadə qaydaları) yazır.

4-3.2.5. Təqdimat üçün müxtəlif vizual forma və üsullar seçir.

- Mövzu ilə bağlı divar qəzeti üçün verbal və qrafik materiallar hazırlayır.
- Verbal və vizual məlumatlardan ibarət təqdimat materialı (məlumat vərəqi, cədvəl, diaqram, sxem və s.) hazırlayır.

4. Dil qaydaları

4-4.1.1. Sözlərdə sait və samitlərin yazılış qaydalarına riayət edir.

- Sözlərdə sait və samitlərin düzgün yazılış qaydalarına əməl edir.

4-4.1.2. Sözlərin bitişik, ayrı və defislə yazılış qaydalarına riayət edir.

- Azaltma və çoxaltma dərəcəsində işlənən sifətləri düzgün yazır.
- Köməkçi nitq hissələrinin düzgün yazılış qaydalarına əməl edir.
- Mürəkkəb sözləri tərkib hissələri arasındakı məna əlaqəsindən çıxış edərək düzgün yazır.
- Sayları söz və rəqəmlə düzgün yazır.

4-4.1.3. Sözlərin böyük hərflə yazılış qaydalarına əməl edir.

- Mürəkkəb adları düzgün yazır.
- Sözlərin böyük hərflə yazılış qaydasına əməl edir.

4-4.2.1. Kontekstdən və qrammatik formadan çıxış edərək əsas nitq hissələrinin qrammatik-semantik xüsusiyyətlərini və morfoloji tərkibini izah edir.

- Əsas nitq hissələrinin (isim, sifət, əvəzlik, say, feil, zərf) ümumi leksik-qrammatik xüsusiyyətlərini müəyyənləşdirir.

4-4.2.2. Köməkçi nitq hissələrinin ümumi qrammatik mənalərini müəyyən edir.

- Köməkçi nitq hissələrinin ümumi leksik-qrammatik xüsusiyyətlərini müəyyənləşdirir.
- Cümlənin ifadə etdiyi fikrə əsasən müvafiq köməkçi sözlərdən istifadə edir.
- Nitqində köməkçi nitq hissələrindən yerli-yerində istifadə edir.

4-4.2.3. Sintaktik vahidlərin (söz birləşməsi və cümlə) komponentlərini və ifadə etdiyi semantik xüsusiyyəti izah edir.

- Məqsəddən asılı olaraq nəqli, sual, əmr cümlələri qurur.
- Məqsəddən asılı olaraq cümlələrin sonunda müvafiq durğu işarələrindən istifadə edir.
- Mürəkkəb adları söz və söz birləşmələrindən fərqləndirir.
- Söz birləşmələrini növünə görə bir-birindən fərqləndirir.
- Söz birləşməsi və cümlə qurarkən uyğun qrammatik şəkilçilərdən istifadə edir.
- Söz və söz birləşmələrini cümlələrdə müxtəlif sintaktik vəzifələrdə işlədir.
- Sözlər arasında məna əlaqəsini müəyyən etməklə söz birləşməsi və cümlələr qurur.

4-4.3.1. O, bu əvəzliliklərindən sonra vergül işarəsinin işlənmə məqamını müəyyən edir.

- “O”, “bu” əvəzliliklərindən sonra vergülün düzgün işlənmə qaydasını müəyyən edir.

4-4.3.2. Defis və tire işarələrini fərqləndirir.

- Durğu işarələrinin (tire) funksiyasını müəyyən edir.

4-4.3.3. Sitatlarda dırnaq işarəsindən istifadə edir.

- Durğu işarələrinin (dırnaq) funksiyasını müəyyən edir.

4-4.3.4. İxtisarlarda durğu işarələrindən istifadə edir.

- Söz və ifadələrin ixtisarlarda durğu işarələrindən istifadə edir.

4-4.3.5. Müəyyən sintaktik konstruksiyalarda mötərizə işarəsinin funksiyasını izah edir.

- Durğu işarələrinin (mötərizə) funksiyasını müəyyən edir.

4-4.4.1. Kontekstdən və morfoloji tərkibdən çıxış etməklə sözün mənasını müəyyən edərək lüğət vasitəsilə dəqiqləşdirir.

- Kontekstdən çıxış edərək terminin aid olduğu elm sahəsini müəyyən edir.
- Kontekstdə əsasən terminin mənasını müəyyən edir.
- Çoxmənalı sözün və omonimin kontekstdə uyğun mənasını müəyyən edir.
- Lüğətdən istifadə etməklə sözün mənasını izah edir.
- Sözün tərkibinə əsasən sözün mənasını izah edir.

4-4.4.2. Leksik vahidlərin mənalarını müxtəlif üsullarla izah edir.

- Kontekstdən çıxış edərək frazeoloji ifadənin mənasını izah edir.
- Kontekstdən çıxış edərək tanış olmayan sözün yaxın mənasını müəyyən edir.
- Yaxınmənalı və əksmənalı sözlərin köməyi ilə söz və ifadələri izah edir.

4-4.4.3. Sözləri leksik kateqoriyalar üzrə qruplaşdırır.

- Frazeoloji birləşməni həqiqi mənalı söz birləşməsindən fərqləndirir.
- Söz və ifadələrin həqiqi və məcazi mənalarını fərqləndirir.
- Sözün həqiqi və məcazi (törəmə) mənaları arasındakı bağlılığı müəyyən edir.
- Bədii nümunələrdə fikrin təsirli və dəqiq ifadə olunmasında yaxınmənalı və əksmənalı sözlərin rolunu müəyyən edir.

4. Akademik anlayışlar

Dilin tədrisinə müasir yanaşma şagirdlərə yalnız dil qaydalarının öyrədilməsini deyil, həm də oxu və yazı bacarıqlarının formalaşdırılmasını və inkişafını tələb edir. Bu isə yalnız dilçilik deyil, ümumiyyətlə, filologiya üzrə bir sıra termin və anlayışların mənimsənilməsini nəzərdə tutur. Bu proses 1-ci sinifdən başlanır və ibtidai siniflərdə şagirdlər bir çox sadə və daha ümumişlək terminləri mənimsəmiş olurlar.

İbtidai təhsil mərhələsində şagirdlər aşağıdakı filoloji anlayışları mənimsəyirlər.

abzas	əlifba	lüğət	sait
açar söz	elmi-fantastik əsər	məcəzi məna	samit
adlıq hal	əmr cümləsi	mənbə	şeir
aforizm	əsas nitq hissəsi	məsəl	şəkilçi
ahəng qanunu	feil	məzmun	şərh
alqış	feili birləşmə	mifik obraz	sərlövhə
anket	feili xəbər	mimika	səs
annotasiya	frazoloji birləşmə	miqdar sayı	sətir
antonim	gündəlik	misra	şəxs adları
arqument	haşiyə	modal söz	şəxs əvəzliyi
atalar sözü	heca	mötərizə	şəxsləndirmə
bağlayıcı	hekayə	mövzu	sifət
baş qəhrəman	hekayə xəritəsi	mübaligə	sinonim
başlıq	hekayət	mübtəda	sıra sayı
bayatı	həqiqi məna	mücərrəd isim	sitat
bədii mətn	hərf	müəllif	söz
bənd	hikmət	mühakimə	söz birləşməsi
bənzətmə	xarakter	müləhizə	sözün kökü
cədvəl	xəbər	mündəricat	ssenari
cümlə	xronologiya	mürəkkəb ad	sual cümləsi
cümlə üzvü	xüsusi isimlər	mürəkkəb cümlə	sual əvəzliyi
cümlənin əsası	ideya	mürəkkəb söz	şüar
çıxışlıq hal	ikincidərəcəli cümlə	müsahibə	tapmaca
çoxmənalı söz	üzvü	nağıl	təmsil
dastan	incə sait	nəqli cümlə	termin
daxili əlifba	informativ mətn	nida cümləsi	təxəyyül
defis	isim	nitq hissələri	təsirlik hal
dialog	ismi birləşmə	nöqtə	tire
dırnaq işarəsi	ismi xəbər	obraz	üç nöqtə
dodaqlanan sait	istinad	omonim	ümumi isimlər
dodaqlanmayan sait	işarə əvəzliyi	orfoqrafik norma	vergül
durğu işarəsi	ixtisar	plakat	yaddaş xəritəsi
düzəltmə söz	izahlı lüğət	qafiyə	yarımbaşlıq
elan	jest	qalın sait	yer adları
ensiklopediya	kəlam	qaravəlli	yerlik hal
epizod	köməkçi nitq hissəsi	qoşma	yyəlik hal
esse	konkret isim	qrammatik məna	yönlük hal
ədat	lakonik ifadə	rəvayət	zərf
əfsanə	leksik məna	rəy	
əksmənalı söz	lətifə	ritm	

Mövzu		Fərd və toplum
Nitq bacarıqları	Şifahi nitq	- Hər hansı hadisə, varlıqla bağlı fikir və təəssüratları haqqında danışma - Oxuduğu və ya dinlədiyi mətni nəql etmə
	Söz ehtiyatı	Yeni sözlər: akkord, cürətlənmək, təbəssüm, suflyorluq, mızıldanmaq, sözləşmək, qürur, mənlik, heyət, nigaran, gərgin, intizarla, gicitkən, büzüşmək, alışmaq, göynəmək, dalamaq, bərbər, ülgüc, fitil, həsir, koramal, meh. Frazeoloji birləşmələr: çulunu sudan çıxarmaq, göz-qaş eləmək, götür-qoy etmək, özünü o yerə qoymamaq, fikrə getmək, xələl gəlmək, ayağına getmək.
	Oxu	- Bədii mətndəki obrazları, hadisələri, zaman və məkanı müəyyənləşdirmə - Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirmə - Bədii mətndəki obrazlara, onların davranışına, müəllif mövqeyinə münasibət bildirmə - İnformativ mətndəki əsas faktları müəyyən etmə - Təmsildə şəxsləndirilmiş obrazları fərqləndirmə
	Yazı	- Hər hansı hadisənin ssenari və ya dialoq şəklində yazılması - Mövzu ilə bağlı fakt və münasibət bildirən fikirlərin yazıda əks etdirilməsi - Janrın tələblərini gözləməklə kiçikhəcmli sadə bədii mətn yazılması - Məlumatlardan istifadə etməklə təlimata uyğun elan tərtib edilməsi
Akademik biliklər	Dil qaydaları	- Sözlərdə sahitlərin düzgün yazılışı - Qoşasaitli sözlərin yazılışı - Sonu eyni qoşa samitlə bitən təkhecalı sözlərin düzgün yazılışı - Sonu müxtəlif qoşa samitlə bitən təkhecalı sözlərin yazılışı - Bir “y” və qoşa “yy” ilə yazılan sözlərin düzgün yazılışı
Kompetensiyalar	Uşaq hüquqlarının qorunması, sosial davranışla bağlı bilgilərin aşılınması, əxlaqi dəyərlərin təbliği	

Bu bölmənin mövzusu insanların cəmiyyətdə bir-biri ilə münasibəti, toplum içində davranışı ilə əlaqədardır. Şagirdlərdə dostluq və qarşılıqlı yardım vərdislərinin formalaşdırılması, ədalət, təmkinlik, düzlük, etibar, özünəinam və s. kimi hisslərin aşılınması çox vacibdir. Bölmədə təqdim olunmuş bədii mətnlər vasitəsilə şagirdlərin dinləmə, danışma, oxu və yazı bacarıqları inkişaf etdirilir, söz ehtiyatı zənginləşdirilir.

Öncədən vacib olan bilik və bacarıqlar:

- Bədii mətni müvafiq intonasiya ilə oxuyur, obrazların nitqini onların xarakterinə və emosional vəziyyətinə uyğun səsləndirir.
- Şəkil üzrə mətn qurub danışır.
- Müzakirə zamanı fikirlərini əsaslandırır.

Mənimsəmədə çətinlik doğuran məsələlər:

- Frazoloji birləşmələr üzrə biliklərin mənimsədilməsi.
- Orfoqrafik normaların mənimsədilməsi.

1-ci bölmədə nəzərdə tutulan köməkçi vəsaitlər: orfoqrafiya və izahlı lüğət, elanın tərtibi üçün vatan kağızı və s.

Giriş dərsi. Bölmənin mövzusu ilə tanışlıq

- Dərslik: səh. 6–7
- İş dəftəri: səh. 2

Təlim məqsədləri

- Qrafik informasiyanı rəqibətli şəkildə şifahi təqdim edir (st. 4-1.3.2).
- Mətni intonasiya ilə oxuyur (st. 4-2.1.2).
- Sətirləli fikir və informasiyanı izah edir (st. 4-2.3.1).
- Bədii mətnə hadisələrin, epizodların ardıcılığını müəyyən edir (st. 4-2.2.1).
- Bədii mətnəki obrazları, hadisələri, zaman və məkan müəyyənləşdirir (st. 4-2.2.1).
- Mətnəki obrazları xarakterizə edir (st. 4-2.3.2).

Dərsin qısa planı

1	Mövzuya yönəltmə	Yay tətili haqqında söhbət.
2	Danışma	Şəkil üzrə mətnin qurulması.
3	Oxu. Söz ehtiyatı	“Körpə Nəğmənin nağılı” mətninin oxusu. “Söz boğçası” üzrə iş.
4	Oxuyub-qavrama	Mətnin məzmunu üzrə iş.
5	Formativ qiymətləndirmə	

Mövzuya yönəltmə

Tapşırıq A (dərslik). Şagirdlər verilmiş açar sözlərdən istifadə etməklə yay tətilini necə keçirdikləri haqqında danışirlər. Uşaqların təəssüratları, xüsusilə oxuduqları kitablar ətrafında müzakirə aparılır.

Danışma

4-1.3.2 Tapşırıq B (dərslik). Qruplarla iş. Şagirdlər dörd qrupa bölünür. Hər qrup şəkil üzrə bir situasiyanı müzakirə edib verilmiş başlıqlara uyğun mətn qurub danışmalıdır. Müzakirə iki mərhələdə aparıla bilər:

1. Şagirdlər müzakirədə əvvəlcə şəkildə görüklərini detallı təsvir edirlər.

2. Daha sonra başlıqla şəkildə gördüklərini əlaqələndirirlər. Müəllim qruplara şəkil ilə başlıq arasında əlaqə yaratmaq üçün yönəldici suallar yazıb təqdim edə bilər.

Məsələn, şagirdlər 1-ci şəkli belə təsvir edə bilərlər:

Şəkildə voleybol yarışması təsvir olunub. Oyun idman meydançasındadır. Hər komandada 6 oyunçu var. Komandalarda qızlar da, oğlanlar da iştirak edirlər. Sağdakı komandanın üzvləri mavi, soldakı komandanın üzvləri sarı köynək geymişlər. Uşaqlar həvəslə oynayırlar.

Şəkil və “Biz mehriban dostlarıq” başlığı arasında əlaqə yaratmaq üçün müəllimin təqdim etdiyi yönəldici suallar belə ola bilər:

– *Sizcə, bu uşaqları bir araya gətirən hansı səbəblərdir? Nə üçün oyunun nəticəsi onların şəən əhvali-ruhiyyəsini poza bilməz?*

Oxu. Söz ehtiyatı

4-2.1.2 Körpə Nəğmənin nağılı. Səsli oxu.

Mətn şagirdlər tərəfindən obrazların xarakterinə uyğun intonasiya ilə oxunur.

“Söz boğçası” rubrikası. Müəllim şagirdlərin diqqətini “Söz boğçası” rubrikasına yönəldir. Şagirdlər sözlərin mənasını mətnin məzmununa əsasən təxmin edirlər, sonra dərsliyin sonunda verilmiş izahlı lüğətdən həmin sözləri tapıb mənalarını oxuyurlar.

Müəllimin nəzərinə! Dərsliyin sonunda verilmiş izahlı lüğətə yalnız “Söz boğçası”nda yer alan sözlər daxildir.

Oxuyub-qavrama

4-2.2.1 Tapşırıq C (dərslik). Şagirdlər hadisələrin ardıcılığını müəyyənləşdirirlər.

Cavab: 5, 3, 1, 4, 2

4-2.2.1 Tapşırıq A (iş dəftəri). Şagirdlər mətnin məzmunu əsasında hekayə xəritəsini tamamlayırlar.

4-2.3.1 Tapşırıq Ç (dərslik). Musiqi fənni ilə integrasiya. Notların sıra nömrələrini bilən şagirdlər sualın cavabını asanlıqla tapa bilərlər. Do 1-ci, fa 4-cü, lya 6-cı notdur. Oğlanın mənzilinin nömrəsi 164 olduğu üçün Körpə Nəğmə “Do, lya, fa” oxuyanda mənzili tapdı.

4-2.3.2 Tapşırıq D (dərslik). Şagirdlər Körpə Nəğmənin seçimini obrazların xarakteri ilə izah edirlər. Ovçu qəddar, oğlan isə qayğıkeş və xeyirxahdır.

Tapşırıq E (dərslük). Şagirdlər oğlanın üzündəki xoş təbəssümü qayğıkeş və xeyirxah xarakteri, insanlara yaxşılıq etməsi, mehribanlığı ilə izah edə bilərlər.

Tapşırıq Ə (dərslük). Musiqi fənni ilə integrasiya. Şagirdlər musiqi fənnindən öyrəndikləri nəğmələri xatırlayıb müqayisə edirlər. Şagirdlərin diqqətini nəğmələrin məzmununa yönəltmək olar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Şəkil üzrə mətn qurub danışır.	Tap. B (D.)
Bədii mətndəki hadisələrin ardıcılığını müəyyənləşdirir.	Tap. C (D.)
Sətiraltı informasiyanı müəyyənləşdirir.	Tap. Ç, D (D.)
Obrazın davranışının və keçirdiyi hisslərin səbəbini izah edir.	Tap. E (D.)
Mətnə əsasən hekayə xəritəsini tamamlayır.	Tap. A (İ.D.)

fəsil

1

DOSTLUĞUN GÜCÜ

1-ci dərs. "Birinci addım" (I, II hissə)

• Dərslük: səh. 8–9 • İş dəftəri: səh. 3

Təlim məqsədləri

- Bədii mətndəki obrazları, hadisələri, zaman və məkanı müəyyənləşdirir (st. 4-2.2.1).
- Kontekstdən çıxış edərək frazeoloji ifadənin mənasını müəyyənləşdirir (st. 4-2.2.3).
- Mətdəki obrazları xarakterizə edir (st. 4-2.3.2).
- Mətnin bitkin hissələrini yarımbaşlıqlarla adlandırır (st. 4-2.4.3).
- Dinlədiyi fikirlə bağlı mövqeyini şərh edir (st. 4-1.2.1).

Dərsin qısa planı

1	Mövzuya yönəltmə	Atalar sözünün şərh.
2	Oxu	"Birinci addım" mətninin ilk iki hissəsinin oxunması.
3	Söz ehtiyatı	"Söz boğçası" üzrə iş.
4	Oxuyub-qavrama	"Birinci addım" mətnindəki obrazların xarakterizə olunması.
5	Dinləmə-danışma	Debat.
6	Formativ qiymətləndirmə	

Mövzuya yönəltmə

Tapşırıq A (dərslük). Şagirdlər verilmiş atalar sözünün mənasını izah edirlər, həyatlarından misallar gətirməklə doğruluğunu sübut etməyə çalışırlar.

Oxu

Qruplarla oxu. Müəllim şagirdləri qruplara ayırır. Hər qrupa mətnin bitkin bir hissəsini oxumağı tapşırır.

Mətnin bitkin hissələri:

- Dostlar məktəbə gələrkən;
- Tənəffüs vaxtı;
- Dərs zamanı.

Müəllim qruplara mətnin oxunması üçün zaman verir və tapşırır ki, yeni rastlaşdıqları söz və birləşmələri qeyd etsinlər. Qrup üzvləri mətni səssiz oxuyur və hadisələrin baş verdiyi məkanı, zamanı müəyyənləşdirirlər. Yeni rastlaşdıqları

ifadələrin mənasını mətnin məzmununa əsasən izah edirlər.

Daha sonra qrup üzvlərindən biri oxuduqları bitkin hissənin təqdimatını edir.

Söz ehtiyatı

Müəllim “Söz boğçası” rubrikasındakı söz və ifadələri səsləndirir, hər qrup oxuduğu bitkin hissəyə aid söz və ya ifadənin işləndiyi cümləni seçib oxuyur və mətnin məzmununa əsasən onların mənalарını izah edir. Bu üsul iş dəftərindəki A tapşırığının yerinə yetirilməsində şagirdlərə kömək edəcək.

4-2.2.3 Tapşırıq A (iş dəftəri). Şagirdlər “Söz boğçası” rubrikasında verilmiş frazeoloji ifadələrin mənalарını müəyyənləşdirirlər.

Cavab:

- 1 – c; 3 – a;
2 – ç; 4 – b.

Oxuyub-qavrama

4-2.2.1 Tapşırıq B (dərslük). Mətnin bitkin hissələri ardıcıl nəql olunduqdan sonra şagirdlər tapşırıqda qoyulmuş faktoloji sualları cavablandırırlar. Bununla mətnə baş verən hadisələri qavradıqlarını nümayiş etdirirlər.

4-2.4.3 Tapşırıq C (dərslük). Cütlərlə iş. Şagirdlər mətnin hissələrini məzmunu uyğun başlıqlarla adlandırırlar. Müəllim şagirdlərə kömək məqsədilə istiqamət verə bilər:

– Bitkin hissələrə ad vermək üçün mətnə zaman və məkan, obrazların davranışını xarakterizə edən açar sözlərdən istifadə edə bilərsiniz.

Məsələn, I yarımbaşlıq: “Çalışqan Arif və tən-bəl Vaqif”; II yarımbaşlıq: “Vaqifin məsuliyyətsizliyi”; III yarımbaşlıq: “Çətin vəziyyət və ya məsuliyyətsizliyin nəticəsi” və s.

4-2.3.2 Tapşırıq Ç (dərslük). Şagirdlər *səhlənkər, təmkinli, lovğa, çalışqan* və *məsuliyyətli* sözlərinin mənalарını obrazların davranışlarından nümunələr gətirməklə izah edirlər.

Tapşırıq B (iş dəftəri). Yazı ilə integrasiya. Şagirdlər mətnin baş qəhrəmanı olan Arifin xarakterini analiz etməklə mətni oxuyub-qavradıqlarını nümayiş etdirirlər.

Dinləmə-danışma

4-1.2.1 Tapşırıq D (dərslük). Müəllim şagirdlər

arasında sadə debat keçirə bilər. Şagirdlər verilmiş fikirlərə münasibət bildirir və mətndəki məlumatlardan çıxış edərək fikirlərini əsaslandırırlar.

Məsələn, “Arif Vaqifə kömək etməməli idi” fikri ilə razılaşan şagirdlər fikirlərini belə əsaslandırma bilərlər:

– *Axı Arif dərstdən öncə dəfələrlə dostuna köməyini təklif etmişdi. O isə köməkdən imtina etmişdi. Həm də Arif dürüst şagird idi. Həmin vaxt dostuna suflyorluq etməklə müəllimin gözündə dostunu da, özünü də hiyləgər və yalançı çıxarmış olardı.*

Müəllim çalışmalıdır ki, şagirdlər bir-birinin fikirlərinə adekvat reaksiya versinlər. Məsələn, müəllim: “*Sən yoldaşının fikri ilə razısan? Doğrudanmı Vaqif Arifdən küsməkdə haqlı idi?*” – deyib digər şagirdə müraciət edə bilər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətn üzrə faktoloji sualları cavablandırır.	Tap. B (D.)
Mətnin hissələrini adlandırır.	Tap. C (D.)
Frazeoloji ifadələrin mənasını müəyyənləşdirir.	Tap. A (İ.D.)
Əsərdəki obrazları səciyələndirir.	Tap. Ç (D.); tap. B (İ.D.)
Dinlədiyi fikirlə bağlı mövqeyini şərh edir.	Tap. D (D.)

2-ci dərs. “Birinci addım” (III hissə)

• Dərslik: səh. 10–11 • İş dəftəri: səh. 4

Təlim məqsədləri

- Mətnin məzmunundan çıxış edərək hadisələrin davamını təxmin edir (st. 4-2.4.2).
- Bədii mətndəki obrazları, hadisələri, zaman və məkanı müəyyənləşdirir (st. 4-2.2.1).
- Bədii mətndəki obrazlara, onların davranışına, müəllif mövqeyinə münasibət bildirir (st. 4-2.4.1).
- Bədii mətndəki hadisələrdən və obrazların davranışından çıxış edərək ideyanı müəyyən edir (st. 4-2.3.3).
- Hər hansı hadisəni ssenari və ya dialoq şəklində yazılı təqdim edir (st. 4-3.2.1).
- Mövzu ilə bağlı fakt və münasibət bildirən fikirləri yazıda əks etdirir (st. 4-3.2.3).

Dərsin qısa planı

1	Mövzuya yönəltmə	Mətnin davamının təxmin edilməsi.
2	Danışma	Mətnin davamı ilə bağlı təxminlərin mətnlə müqayisəsi.
3	Oxu. Söz ehtiyatı	Mətnin oxusu, “Söz boğçası” üzrə iş.
4	Oxuyub-qavrama	Mətnin məzmunu üzrə iş.
5	Yazı	Mətn əsasında ssenarinin və rəyin yazılması.
6	Formativ qiymətləndirmə	

Mövzuya yönəltmə

Müəllim “Birinci addım” mətninin məzmunu ilə bağlı suallar verməklə mətnin oxunan hissəsini şagirdlərə xatırladır.

Danışma

4-2.4.2 Tapşırıq A (dərslik). Şagirdlər mətnin son hissəsini oxumazdan əvvəl hekayə qəhrəmanları arasında münasibətlərin necə davam edəcəyi haqqında mülahizə yürüdürlər.

Oxu. Söz ehtiyatı

Rollu oxu. Şagirdlər mətni səssiz oxuyurlar. Müəllim şagirdlərin diqqətini “Söz boğçası” rubrikasına yönəldir. Şagirdlər mətnin məzmunundan çıxış edərək sözlərin mənalarını izah edirlər.

Daha sonra müəllim obrazların nitqini şagirdlər arasında bölüşdürür. Şagirdlər mətni obrazların hiss-həyəcanını nəzərə almaqla oxuyurlar.

Mətn oxunduqdan sonra şagirdlər oxudan əvvəl təxmin etdikləri fikirlərini mətnin məzmunu ilə müqayisə edirlər.

Tapşırıq B (dərslik). Tapşırığı yerinə yetirən şagirdlər verilən sözlərin müxtəlif mənalarda işləndiyini müəyyənləşdirirlər.

Cavab:

“Yüngülləşmək” sözü mətndə məcazi mənada – *sakitləşmək, rahatlanmaq* mənasında işlənmişdir. Tapşırıqda bu söz “b” cümləsində həmin mənada işlənib.

“Sözləşmək” sözü isə mətndə və tapşırığın “b” cümləsində *mübahisə etmək, küsüşmək* mənasında işlənib.

Oxuyub-qavrama

4-2.2.1 Tapşırıq C (dərslik). Mətnlə bağlı faktoloji suallar cavablandırılır.

4-2.4.1 Tapşırıq Ç (dərslik). Şagirdlər Arif və atası arasında gedən söhbətdən çıxış edərək “*Arifin atasının hansı cəhətləri xoşunuza gəldi?*” sualını cavablandırırlar. Məsələn, ata oğluna qarşı diqqətli və həssasdır. O, Vaqifin son zamanlar onlara gəlməməsini və oğlunun narahatlığını görüb Ariflə dostcasına söhbət edir. Oğluna “dostum” deyib ona çətin vəziyyətdən çıxış yolu tapmağa kömək olur.

Sonda şagirdlər öz həyatlarından misallar gətirməklə tapşırıqdakı “*Siz çətin anlarda kimlə məsləhətləşirsiniz?*” sualını cavablandırırlar.

4-2.3.3 Tapşırıq D (dərslik). Mətnin son hissəsində atanın oğluna məsləhətləri mətnin ideyasını təşkil edir.

Cavab: 1, 3 və 5-ci fikirlər.

4-2.4.1 Tapşırıq E (dərslik). Şagirdlər özlərini baş qəhrəmanın yerində təsəvvür etməklə həmin situasiyada necə davranacaqları barədə düşünürlər. Bununla da şagirdlər müəllif mövqeyinə münasibət bildirmiş olurlar. Məsələn, şagirdlər belə bir fikir söyləyə bilirlər:

– Mən müəllif olsaydım, Arifin birinci addım atmasına imkan verməzdim. Yazardım ki, Vaqif Arifin köməyinə ehtiyac yarandığını görür və o, səhvini anlayıb Arifdən üzr istəyir.

Yazı

4-3.2.1 Tapşırıq Ə (dərslük). Qruplarla iş. Yaradıcı xarakter daşıyan bu tapşırığın dərslükdə verilən cədvəl əsasında reallaşdırılması tövsiyə edilir. Müəllim əvvəlcə suallar verib ssenarinin yazılması ilə bağlı şagirdlərin əvvəlki dərslərdə əldə etdikləri bilikləri xatırladır.

Diferensial təlim. Müəllim IV qrup üzvlərini daha bacarıqlı şagirdlərdən seçir. Çünki “Arifin birinci addımı” epizodu mətndə əks olunmayıb. Şagirdlər bu epizodu məhz təxəyyüllərinə görə yazmalıdırlar.

Qrup üzvləri fikir mübadiləsi apararaq ssenari hazırlayırlar. Sonra yazdıqları ssenarini təqdim edirlər. Ssenaridə məkanın, rolların hərəkətinin və hiss-həyəcanının əks olunub-olunmamasına müəllim diqqət yetirir.

Sonra qruplar yazdıqları ssenari əsasında mətni növbə ilə səhnələşdirirlər.

Qruplar müəllimin təqdim etdiyi meyarlar əsasında bir-birini qiymətləndirirlər.

4-3.2.3 Tapşırıq A (iş dəftəri). Şagirdlər oxuduqları mətnə rəy yazmaqla oxuyub-qavrama və yazı bacarıqlarını inkişaf etdirirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin davamı ilə bağlı fərziyyə irəli sürür.	Tap. A (D.)
Mətnin məzmunu ilə bağlı faktoloji sualları cavablandırır.	Tap. B (D.)
Çoxmənalı sözün mətndəki mənasını müəyyənləşdirir.	Tap. C (D.)
Mətdəki obrazların davranışlarına münasibət bildirir.	Tap. Ç, E (D.)
Mətnin ideyasına uyğun fikirləri seçir.	Tap. D (D.)
Mətnin məzmununa uyğun ssenari yazır.	Tap. Ə (D.)
Mətn haqqında rəy yazır.	Tap. A (İ.D.)

Növbəti dərslə hazırlıq. Müəllim növbəti dərslə frazeoloji birləşmələrin mahiyyətini anlatmaq məqsədilə bir qədər əyləncəli şakillərdən istifadə edə bilər. Məsələn, baş sındırmaq (çəkcik və baş), ağzı qıfıllanmaq (ağız və qıfıl), qulaq asmaq (paltar ipi, sancaq və qulaq) və s. frazeoloji birləşmələrini həqiqi mənada düşünüb uyğun rəsmlər çəkmək və ya internetdən əldə etmək olar.

3-cü dərslə. Frazeoloji birləşmələr

- Dərslük: səh. 12
- İş dəftəri: səh. 5

Təlim məqsədləri

- Sözün həqiqi və məcazi (törəmə) mənaları arasındakı bağlılığı müəyyən edir (st. 4-4.4.3).
- Kontekstdən çıxış edərək frazeoloji ifadənin mənasını izah edir (st. 4-4.4.2).
- Frazeoloji birləşməni həqiqi mənalı söz birləşməsindən fərqləndirir (st. 4-4.4.3).

Dərsin qısa planı

1	Mövzuya yönəltmə	Sözün məcazi mənasının müəyyənləşdirilməsi.
2	Dil qaydaları	Frazeoloji ifadənin mənasının müəyyənləşdirilməsi.
3	Formativ qiymətləndirmə	

Mövzuya yönəltmə

Tapşırıq A (dərslük). Tapşırıq iki mərhələdən ibarətdir.

I mərhələdə şagirdlər cümlələrdə işlənmiş “ilişmək” sözünün mənalarına uyğun izahları müəyyənləşdirirlər.

Cavab: 1 – b; 2 – a.

II mərhələdə “ilişmək” sözünün məcazi mənada işləndiyi cümləni tapırlar: Vəqif pıçıldadı: “Yaman ilişdim”.

Şagirdlər “Birinci addım” mətninə əsasən Vəqifin çətin vəziyyətə düşməsinə yada salıb “ilişmək” sözünün məcazi mənasını şərh edirlər. Müəllimin köməyi ilə bu sözün həqiqi və məcazi mənası arasındakı bağlılığı müqayisə edirlər.

Dil qaydaları

4-4.4.3 “Yadda saxla” rubrikası. Müəllim şagirdlərin diqqətini rubrikadakı şəkllə yönəldir. Şəkildə “ağzına su almaq” söz birləşməsinin mə-

nalari ilə tanış olurlar. Müəllimin köməyi ilə bu qənaətə gəlirlər ki, söz birləşmələri də məcazi mənə daşıya bilər. Şagirdlər mətnlərdə belə ifadələrlə tez-tez rastlaşırlar, onların mənasını mətnin məzmununa əsasən müəyyənləşdirir və söz ehtiyatlarını artırır. Bu dərstdə isə həmin ifadələrin “frazeoloji birləşmə” adlandığını öyrənirlər.

Kollektiv iş. Müəllim frazeoloji birləşmələrə dair çəkdiyi rəsmləri və ya internetdən əldə etdiyi şəkilləri şagirdlərə nümayiş etdirir və şagirdlər şəklın məzmununa əsasən söz birləşmələri söyləyirlər. Məsələn, *qulaq asmaq*. Müəllim soruşur:

– *Qulaq asmaq dinləmək deməkdir. Şəkil bu mənanı əks etdirirmi?*

Şagirdlər bu üsulla frazeoloji birləşmənin məhiyyətini – frazeoloji birləşməni əmələ gətirən sözlərin birlikdə vahid mənə ifadə etməsi xüsusiyyətini anlayırlar.

Tapşırıq B (dərslük). Cütlərlə iş. Cütlər frazeoloji birləşmələrlə həqiqi mənalı sözləri uyğunlaşdırırlar.

Cavab:

- | | |
|--------|--------|
| 1 – d; | 4 – a; |
| 2 – c; | 5 – e; |
| 3 – ç; | 6 – b. |

Diferensial təlim. Müəllim daha bacarıqlı cütlərə frazeoloji birləşmələri cümlələrdə işlətməyi tapşıra bilər.

Sonda cütlərin təqdimatı dinlənilir.

4-4.4.2 Tapşırıq C (dərslük). Şagirdlər tapşırıqda verilmiş frazeoloji birləşmələrin mənalərini müəyyənləşdirib bir sözlə ifadə edirlər.

Cavab: *gözə dəymək – görünmək, özündən çıxmaq – hirslənmək, əldən düşmək – yorulmaq, ürəyi düşmək – qorxmaq.*

Diferensial təlim. Frazeoloji birləşmələri bir sözlə ifadə etməkdə çətinlik çəkən şagirdlərə frazeoloji birləşmələri cümlədə işlədib təqdim etmək olar. Məsələn, *Ramiz kitabının yoxa çıxdığını eşidib özündən çıxdı.*

Bu zaman frazeoloji birləşmənin mənası cümlə daxilində aydın olar və həmin birləşmələri bir sözlə ifadə etmək asanlaşar.

Tapşırıq Ç (dərslük). Şagirdlər cümlələrin sonunda həqiqi mənalı feilləri uyğun frazeoloji ifadə ilə əvəz etməklə həmin ifadələrin mənə-

lərini anladıqlarını və kontekst daxilində işlətməyi bacardıqlarını nümayiş etdirirlər.

Cavab: 1. Ustalar günün sonuna qədər işlərini başa çatdırdılar.

2. Müəllim ev tapşırıqlarına nəzər saldı.

3. Koroğlunun nərəsindən dağ-daş lərzəyə gəldi.

4. Arif kənddəki dostlarını tez-tez yada salırdı.

Müəllimin nəzərinə! Azərbaycan dili frazeoloji ifadələrlə çox zəngindir. Müəllim özünün və ya şagirdlərin nitqində rast gəlinən belə ifadələri seçib nəzərə çatdırmaqla şagirdlərin söz ehtiyatını zənginləşdirə bilər.

4-4.4.3 Tapşırıq A (iş dəftəri). Tapşırıq şagirdlərdə frazeoloji birləşmələri həqiqi mənalı söz birləşmələrindən fərqləndirmək bacarığının inkişafına yönəlib. Belə ki, *evə gəlmək, kitab vermək, arabadan düşmək, şəkil çəkmək* söz birləşmələri həqiqi mənə bildirdiyi halda, *xoşu gəlmək, söz vermək, taqətdən düşmək, baş çəkmək* ifadələri məcazi mənə daşıyan frazeoloji birləşmələrdir.

Tapşırıq B, C, Ç (iş dəftəri). Bu tapşırıqlar da frazeoloji ifadələri həqiqi mənada işlənən söz birləşmələrindən fərqləndirmək bacarığının möhkəmləndirilməsinə xidmət edir.

B tapşırığı üzrə doğru cavab:

ayaq saxlamaq – dayanmaq;

baş çəkmək – yanına gedib hal-əhval tutmaq, yoxlamaq;

acığa düşmək – inad etmək, tərslik etmək;

canından keçmək – bir şey uğrunda özünü fəda etmək, yolunda ölümə getmək.

C tapşırığı üzrə doğru cavab:

1– kefi açılmaq;

2 – gözünün acısını almaq;

3 – qəm dəryasına batmaq;

4 – dilə gəlmək.

Ç tapşırığı üzrə doğru cavab:

1. cin atına minmək – hirslənmək

2. gözünün odunu almaq – qorxutmaq

3. ağzına su almaq – susmaq

4. ayaq saxlamaq – dayanmaq

5. gözünün suyunu axıtmaq – ağlamaq

6. xəcalət çəkmək – utanmaq

Müəllimin nəzərinə! Tapşırıqlar yerinə yetirildikcə şagirdlərin bilmədikləri fra-

zeoloji birləşmələrin mənalının aydınlaşdırılması və “Söz boğçası”na əlavə edilməsi tövsiyə olunur.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Frazeoloji birləşmələri həqiqi mənalı söz birləşmələrindən fərqləndirir.	Tap. B (D.); tap. A, B, C (İ.D.)
Frazeoloji birləşmələri həqiqi mənalı feillə əvəz edir.	Tap. C (D.); tap. Ç (İ.D.)

Növbəti dərslə hazırlıq. Növbəti dərslə orfoqrafiya lüğətindən istifadə olunacaq.

4-cü dərslə. Sözlərin düzgün yazılışı

- Dərslək: səh. 13
- İş dəftəri: səh. 6

Təlim məqsədləri

- Sözlərdə samitlərin düzgün yazılış qaydalarına əməl edir (st. 4-4.1.1).

Dərsin qısa planı

1	Mövzuya yönəltmə	Aşağı siniflərdə mənimsədilmiş orfoqrafiya qaydalarının təkrarı.
2	Dil qaydaları	Sözlərdə samitlərin düzgün yazılış qaydalarının (y, yoxsa yy və n, yoxsa m) mənimsədilməsi.
3	Formativ qiymətləndirmə	

Mövzuya yönəltmə

Tapşırıq B (dərslək). Şagirdlər aşağı siniflərdə qazandıqları biliklərdən istifadə etməklə sözlərdə nöqtələrin yerinə uyğun hərf yazırlar. Müəllim dilimizdə yazılışı diqqət tələb edən başqa sözlərin də olduğunu qeyd edib şagirdlərin diqqətini “**Bunları bilməliyik**” rubrikasına yönəldir.

Dil qaydaları

4-4.1.1 “Bunları bilməliyik” rubrikası. Şagirdlər rubrikadakı məlumatı nəzərdən keçirirlər.

Tapşırıq B (dərslək). Şagirdlər fərqləndirilmiş sözlərdəki səhvləri lüğətin köməyi ilə müəyyənləşdirirlər və həmin sözləri düzgün şəkildə yazaraq cümlələri köçürürlər.

Cavab: *xeşriyyəçi, şəxsiyyət, təxəyyül, ehtiyac, qabiliyyət.*

“Bunları bilməliyik” rubrikası. Bəzi sözlərin yazılışı orfoqrafik cəhətdən diqqət tələb edir. Belə sözlərdən bir qismi də söz ortasında əksər hallarda [m] kimi tələffüz olunan [n] samitinin yazılışıdır. Bu dərslə şagirdlər belə sözlərlə tanış olacaq, dərslək və iş dəftərindəki tapşırıqları yerinə yetirməklə orfoqrafik cəhətdən düzgün yazı vərdişlərini inkişaf etdirəcəklər.

Tapşırıq C, Ç (dərslək). Tapşırıqların yerinə yetirilməsi zamanı lüğətdən istifadə olunması vacibdir. Bu, şagirdlərin lüğətlə işləmək, həmçinin düzgün yazı vərdişlərinin inkişafına kömək edir.

C tapşırığı üzrə doğru cavab: çərşənbə, tən-bəl, bomba, hambal

Ç tapşırığı üzrə doğru cavab: 3-cü sütundakı sözlər səhv yazılmışdır.

Tapşırıq A (iş dəftəri). Şagirdlər lüğət vasitəsilə səhv yazılmış sözləri müəyyənləşdirir və düzgün şəkildə yenidən yazırlar: *nəqliyyat, ədəbiyyat, təyyarə, sünbül, tramvay, çərşənbə.*

Tapşırıq B (iş dəftəri). Bir qədər fərqli xarakter daşıyır. Şagirdlər bu tapşırıqda həm də verilmiş izaha görə sözü müəyyənləşdirmək bacarığını nümayiş etdirməlidirlər.

- Həftənin altıncı günü – şənbə.
- Taxıl, ərzaq və s. saxlamaq üçün xüsusi tikili – anbar.
- Taxıl, pambıq və s. yığan maşın – kombayn.
- İşıq verən elektrik cihazı – lampa.

Tapşırıq C (iş dəftəri). Tapşırıqda düzgün yazılışı tələb olunan sözlər bunlardır: 1 – *pambıq*; 2 – *kombinat*; 3 – *zənbil*; 4 – *mənbə*; 5 – *qumbara*; 6 – *emblem*.

Tapşırıq Ç (iş dəftəri). Şagirdlər sözləri aşağıdakı kimi qruplaşdırmalıdırlar:

y ilə yazılan sözlər: haşiyə, saniyə, məyus, riayət, olimpiya, ehtiyat;

yy ilə yazılan sözlər: hədiyyə, ünsiyyət, riyaziyyat, cəmiyyət.

Müəllimin nəzərinə! Dərslə şagirdlərin rastlaşdıqları yeni sözlərin mənalı aydınlaşdırılmalı və “Söz boğçası”na əlavə edilməlidir. Sərbəst dərslərdə həm söz

ehtiyatı, həmçinin də orfoqrafik biliklərin möhkəmləndirilməsi istiqamətində işin aparılması tövsiyə olunur.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Bir "y" və qoşa "yy" ilə yazılan sözləri fərqləndirir.	Tap. B, Ç (D.); tap. A, Ç (İ.D.)
Söz ortasında səslənən [m] samitinin bəzən "m", bəzən də "n" kimi yazıldığı sözləri fərqləndirir.	Tap. C (D.); tap. B, C (İ.D.)

fəsil 2 ÖZÜNƏ İNAN

1-ci dərs. "Xoşbəxtlik nədir?"

• Dərslik: səh. 14–16 • İş dəftəri: səh. 7

Təlim məqsədləri

- Bədii mətndəki obrazları, hadisələri, zaman və məkanı müəyyənləşdirir (st. 4-2.2.1).
- Kontekstdən çıxış edərək tanış olmayan sözün yaxın mənasını mənasını müəyyən edir (st 4-4.4.2).
- Çoxmənalı sözün və omonimin kontekstə uyğun mənasını müəyyən edir (st. 4-4.4.1).
- Bədii mətnə hadisələrin, epizodların ardıcılığını müəyyən edir (st. 4-2.2.1).
- Tanış olduğu məlumatları yazıda əks etdirir (st. 4-3.2.1).

Dərsin qısa planı

1	Mövzuya yönəltmə	Mövzu ilə bağlı mətnlərin xatırlanması
2	Oxu. Söz ehtiyatı	Mətnin oxunması, yeni sözlərin mənimsədilməsi
3	Oxuyub-qavrama	Mətn üzrə iş
4	Yazı	Epizodların yazıda təsviri
5	Formativ qiymətləndirmə	

Mövzuya yönəltmə

Tapşırıq A (dərslik). "Özünə inan" fəslinin mövzusuna diqqət yönəltmək üçün şagirdlərin aşağı siniflərdə keçdikləri mətnlər xatırladılır. Şagirdlər "Uğurun sirri" (2-ci sinif) və "Yeni dostlar" (3-cü sinif) mətnlərinin qəhrəmanlarının orta qəhətini müəyyənləşdirirlər. Onların həyatda uğur qazanmalarının səbəbini xarakterlərindəki əzmkarlıqla, özünə inam hissinin güclü olması ilə izah edirlər.

Oxu. Söz ehtiyatı

4-2.2.1 Müəllim mətnin oxunmasına maraq oyatmaq üçün şagirdlərə onun məzmununu təxmin etməyi tapşırır. Şagirdlər xatırladıqları mətnlərin ideyasından və "Xoşbəxtlik nədir?" mətninə çəkilməmiş illüstrasiyalardan çıxış edərək onun məzmununu təxmin edirlər. Mətn şagirdlər tərəfindən müəyyən vaxt ərzində səssiz oxunur.

Tapşırıq B (dərslük). Tapşırıqdakı faktoloji suallar cavablandırılır.

4-4.4.2 Tapşırıq C (dərslük). Şagirdlər əvvəlcə “Söz boğçası”nda verilmiş sözlərin mənasını mətndən çıxış edərək izah edirlər, sonra tapşırıqda verilmiş cümlələrdə onlara yaxınmənalı sözləri müəyyənləşdirirlər: heyət – tərkib, gərgin – çətin, nigaran – narahat, intizarla – həsrətlə.

4-4.4.1 Tapşırıq Ç (dərslük). Mətnə “xal” sözü “idman yarışlarında və oyunlarda qiymət qoyarkən hesablama vahidi” mənasında, “düymə” sözü isə “müxtəlif mexanizmləri işə salmaq üçün nəzərdə tutulan düyməcik” mənasında işlənmişdir. Şagirdlər tapşırıqda verilmiş cümlələri oxuyur və “xal”, “düymə” sözlərinin məhz həmin mənada işləndiyi cümlələri müəyyənləşdirirlər.

Cavab: 1. “xal” sözü “b”; 2. “düymə” sözü “a”.

Oxuyub-qavrama

4-2.2.1 Tapşırıq A (iş dəftəri). Şagirdlər mətnin məzmununu necə qavradıqlarını nümayiş etdirirlər.

Düzgün ardıcılıq: 5, 4, 2, 3, 1.

Yazı

4-3.2.1 Tapşırıq B (iş dəftəri). Şagirdlər aşağıdakı epizodları öz sözləri ilə təsvir edirlər.

1. Raminin komanda heyətinə seçilməsi
2. Raminin komandanın kapitanı seçilməsi
3. Qalibiyyət

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnlə bağlı faktoloji sualları cavablandırır.	Tap. B (D.)
Yaxınmənalı sözləri müəyyənləşdirir.	Tap. C (D.)
Çoxmənalı sözün və onun kontekstə uyğun mənasını müəyyən edir.	Tap. Ç (D.)
Epizodların mətndəki ardıcılığını müəyyən edir.	Tap. A (İ.D.)
Mətnin illüstrasiyalara uyğun epizodlarını yazır.	Tap. B (İ.D.)

Növbəti dərslə hazırlıq. A tapşırığının (dərslük, səh. 17) yerinə yetirilməsi zamanı əyaniliyi təmin

etmək üçün “Xoşbəxtlik nədir?” mətninin son hissəsində olduğu kimi üç qutu hazırlamaq tövsiyə olunur.

2-ci dərsl. Mətn üzərində iş

- Dərslük: səh. 17
- İş dəftəri: səh. 8

Təlim məqsədləri

- Mətndəki obrazları xarakterizə edir (st. 4-2.3.2).
- Mətnin bitkin hissələrini yarımbaşlıqlarla adlandırır (st. 4-2.4.3).
- Mətni götürdüyü qeydlər əsasında nəql edir (st. 4-1.3.1).
- Müxtəlif mətnləri mövzu, məzmun, ideya baxımından müqayisə edir (st. 4-2.4.4).
- Araşdırdığı məlumatlar və tərtib etdiyi suallar əsasında müsahibi ilə dialoq qurur (st. 4-1.2.2).
- Mövzu ilə bağlı fakt və münasibət bildirən fikirləri yazıda əks etdirir (st. 4-3.2.3).
- Dinlədiyi mətnin qısa məzmununu yazır (st. 4-3.2.1).

Dərsin qısa planı

1	Mövzuya yönəltmə	“Xoşbəxtlik nədir?” mətninin xatırlanması.
2	Oxuyub-qavrama	Mətnin tərkib hissələrinin adlandırılması və planın tərtib edilməsi. Obrazın keçirdiyi hissələrin səbəbinin müəyyən olunması.
3	Dinləmə-danışma	Dinlənən mətnin qeydlər və şəkillər əsasında nəql edilməsi. Müsahibə üzrə təqdimat.
4	Yazı	Əsərin qəhrəmanına məktub yazılması. Dinlənən mətnin qısa məzmununun yazılması.
5	Formativ qiymətləndirmə	

Mövzuya yönəltmə

Tapşırıq A (dərslük). Müəllim üç rəngdə qutunu masanın üzərinə yerləşdirir, mətnə Raminə verilən sualı səsləndirir. Şagirdlər Raminin cavabını xatırlayıb bu cavabın doğruluğunu əsaslandırırlar.

Cavab: Oyunun şərtinə görə qutudakı şar qutunun rəngində ola bilməz. Deməli, yarı qırmızı, yarı göy rəngli qutuda yalnız yaşıl şar ola bilər. Qırmızı qutuda göy, yaşıl qutuda isə qırmızı şar

olacaq.

Oxuyub-qavrama

4-2.3.2 Tapşırıq B (dərslük). Cavab təxminən

belə ola bilər: Dərslükdəki illüstrasiyadan məlum olur ki, Ramin fiziki baxımdan tam sağlam deyil. Adətən, belə uşaqlarda özünə inamsızlıq daha çox olur. Ramin boynuna düşən məsuliyyətin nə qədər böyük olduğunu başa düşür. O, müəlliminin, dostlarının etimadını doğrultmağa var gücü ilə çalışır və istəyinə nail olur. Buna görə də özünü xoşbəxt hiss edir.

4-2.4.3 Tapşırıq C (dərslük). Şagirdlər tapşırıq

rıqın tələbinə uyğun olaraq mətnin hissələrinə başlıq verib plan tərtib edirlər. Məsələn, 1-ci hissə: "Bilik yarışması"; 2-ci hissə: "Çətin vəzifə"; 3-cü hissə: "Həlləddici xal".

Plan:

I hissə: 1. Divardakı elan; 2. Bilik yarışmasına hazırlıq; 3. Raminin komanda heyətinin üzvü seçilməsi.

2-ci hissə: 1. Komandanın kapitanının xəstələnməsi; 2. Komandaya rəhbərliyin Raminə tapşırılması.

III hissə: 1. Gərgin mübarizə; 2. Rəngli qutular və toplar; 3. Raminin düzgün cavabı; 4. Xoşbəxt Ramin.

Müəllimin nəzərinə! Şagirdlər planı suallar şəklində də tərtib edə bilərlər.

Dinləmə-danışma

4-1.3.1 Tapşırıq Ç (dərslük). Müəllim mətni

səsləndirməzdən öncə şagirdlərin diqqətini illüstrasiyalara yönəldir və tapşırır ki, "Məşhur riyaziyyatçı" mətninin məzmununu təxmin etsinlər. Şagirdlər təxminlərini söylədikdən sonra müəllim mətni səsləndirir, şagirdlər mətni dinlədikcə qeyd götürürlər.

Məşhur riyaziyyatçı

Professor Lev Semyonoviç Pontryagin məşhur alimdir. O öz xatirələrində dostlarını minnətdarlıq hissi ilə xatırlayır.

Hələ məktəbdə oxuyarkən Lev riyaziyyata xüsusi maraq göstərirdi. Sınıf yoldaşları çətinlik çəkəndə onları maraqlandıran sualları həvəslə izah edər, köməyini əsirgəməzdi.

13 yaşı olanda Lev qəza keçirir. Qaz partlayışından gözləri ağır zədə alır. Həkimlər onun gözlərini əməliyyat edirlər. Lakin nəticə uğursuz olur.

Lev görmə qabiliyyətini tamamilə itirir. O artıq məktəbə getmir. Anası bütün həyatını oğluna həsr edir. Saatlarla ona kitablar oxuyur. Alman və fransız dillərini mükəmməl şəkildə öyrənir ki, oğluna da öyrətsin. O, oğlunu ruhdan düşməyə qoymur.

Levin məktəbə gəlmədiyini görən yoldaşları sınıf rəhbərinin köməyi ilə iş qrafiki qururlar. Onlar hər gün növbə ilə Levi məktəbə aparırlar. Dərslərdə yanında oturub yazıb-oxumasına kömək edirlər. Dərstdən sonra evə qaytarırlar. Beləcə, dostları Levin məktəbdən, sevdiyi riyaziyyat fənnindən kənarda qalmasına imkan vermirlər.

Anasının və dostlarının sayəsində Lev məktəbi qızıl medalla bitirir. O, universitetə daxil olur. Lev 27 yaşı olanda professor adını qazanır.

Lev çalışırdı ki, əlillər üçün yaradılmış avadanlıqlardan istifadə etməsin. O, xizək sürməyi, qaşıqla səyahət etməyi öyrənir.

Dostları da Levi həmişə məmnunluqla yad edirlər. Çünki Lev dostlarının zəhmətini dəyərləndirdi, yorulmadı, həyatdan küsmədi. Əzmkarlığı və iradəsi sayəsində elm aləminin tanınmış simalarından biri oldu.

Bu gün dünyaca məşhur riyaziyyatçı alim Lev Semyonoviç Pontryagin bir çox insanlara örnəkdir.

Müəllim faktoloji suallar verməklə şagirdlərin mətni diqqətlə dinlədiklərini yoxlayır. Şagirdlər götürdükleri qeyd və dərslükdəki şəkillər əsasında dinlədikləri mətni nəql edirlər.

Müəllimin nəzərinə! Dinləmə mətnini nəql etməzdən öncə D tapşırığının yerinə yetirilməsi tövsiyə olunur.

Tapşırıq D (dərslük). Tapşırıq şagirdlərin dinləmə mətnini necə qavradıqlarını yoxlamağa yönəlmişdir. Dinləmə zamanı götürdükleri qeydlər şagirdlərə tapşırıqdakı fikirləri əsaslandırmağa imkan verəcək.

4-2.4.4 Tapşırıq E (dərslük). Şagirdlər dərslükdəki

mətnin bədii, dinləmə mətninin informativ olduğunu müəyyənləşdirdikdən sonra onları məzmun və ideyasına görə müqayisə edirlər. Hər iki mətnə söhbətin sağlamlıq imkanları məhdud olan uşaqların həyatından getdiyini söyləyirlər. Mətnləri birləşdirən ideyanı müəyyənləşdirirlər: – Hər bir insanın həyatda uğur qazana bilməsi

ilk növbədə onun özünə inamı və iradəsindən asılıdır.

4-1.2.2 Tapşırıq Ə (dərslik). Qruplarla iş. Hər qrupa bir obraza aid müsahibə mətni hazırlamaq tapşırılır. Şagirdlər mətnlərdə verilən məlumatlardan istifadə edərək suallar tərtib edirlər və müsahibin adından onları cavablandırırlar. Sonda hər qrupdan iki üzv seçilir və hazırlanan müsahibə mətni rollu oyun şəklində oxunur.

Yazı

4-3.2.3 Tapşırıq A (iş dəftəri). Tapşırıq şagirdlərin yazılı nitqinin inkişaf etdirilməsinə yönəlmişdir. Nahid məktubunda komandaya bacarıqla rəhbərlik etdiyinə, məktəbin adını ucaltdığına görə Raminə təşəkkürünü bildirə və onu bu böyük uğura görə təbrik edə bilər.

4-3.2.1 Tapşırıq B (iş dəftəri). Tapşırıq şagirdlərin yazılı nitqinin inkişafına yönəldilmişdir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Baş qəhrəmanın keçirdiyi hisslərin səbəbini müəyyən edir.	Tap. B (D.)
Dinlədiyi mətni nəql edir.	Tap. Ç (D.)
Oxuduğu və dinlədiyi mətnləri müqayisə edir.	Tap. E (D.)
Müsahibə hazırlayıb təqdim edir.	Tap. Ə (D.)
Obrazın dilindən baş qəhrəmana məktub yazır.	Tap. A (İ.D.)
Dinlədiyi mətnin qısa məzmununu yazır.	Tap. B (İ.D.)

3-cü dərs. Elanın yazılması

- Dərslik: səh. 18
- İş dəftəri: səh. 9

Təlim məqsədləri

- Məqsədə uyğun olaraq sadə pragmatik mətn (elan) yazır (st. 4-3.2.4).

Dərsin qısa planı

1	Mövzuya yönəltmə	“Xoşbəxtlik nədir?” mətnində elanla bağlı epizodun xatırlanması.
2	Yazı	Müxtəlif mövzular üzrə elanların yazılması.
3	Formativ qiymətləndirmə	

Mövzuya yönəltmə

Tapşırıq A (dərslik). Müəllim “Xoşbəxtlik nədir?” mətninin əvvəlini xatırladaraq şagirdlərdən Raminin bilik yarışması haqqında xəbəri haradan öyrəndiyini soruşur.

Yazı

4-3.2.4 “Faydalı məsləhət” rubrikası.

Müəllim şagirdlərin diqqətini rubrikada elan haqqında verilmiş məlumata yönəldir. Şagirdlər elanın tərtibi üzrə tövsiyələri oxuyurlar.

Tapşırıq B (dərslik). Şagirdlər əvvəlcə tapşırıqda verilmiş elan nümunəsi ilə tanış olurlar. Daha sonra tapşırıqın şərtində verilmiş məlumatlardan istifadə edərək elan hazırlayırlar.

Tapşırıq A (iş dəftəri). Tapşırıqın şərtində verilmiş məlumatlardan istifadə edərək elan yazırlar.

Tapşırıq C (dərslik). Qruplarla iş. Şagirdlər mövzular üzrə elan hazırlayıb təqdim edirlər.

Müəllimin nəzərinə! Elana mövzuya uyğun tərtibat vermək üçün hər qrupda rəssamlıq qabiliyyəti olan şagirdin olması tövsiyə olunur.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Təlimata uyğun elan hazırlayır.	Tap. B, C (D.); tap. A (İ.D.)

4-cü dər. Qoşa samitlə bitən təkhecalı sözlər

- Dərslik: səh. 19 • İş dəftəri: səh. 10

Təlim məqsədləri

- Sözlərdə samitlərin düzgün yazılış qaydalarına əməl edir (st. 4-4.1.1).
- Sözləri cümlələrdə uyğun orfoqrafik formada işlədir (st. 4-3.1.2).
- Lüğətdən istifadə etməklə sözün mənasını izah edir (st. 4-4.4.1).

Dərsin qısa planı

1	Mövzuya yönəltmə	Nümunə üzrə müzakirə.
2	Dil qaydaları	Eyni və müxtəlif qoşa samitlə bitən təkhecalı sözlərin düzgün yazılış qaydalarının mənimsədilməsi.
3	Yazı	Səhv yazılmış sözlərin dil qaydasına əsasən düzgün yazılması.
4	Söz ehtiyatı	Bir hərfə görə fərqlənən sözlərin mənalarının müəyyənləşdirilməsi.
5	Formativ qiymətləndirmə	

Mövzuya yönəltmə

Tapşırıq A (dərslik). Şagirdlər cümlələri oxuyub “xətt” sözünün fərqli yazılışına diqqət yetirirlər. Yazılışdakı fərqi izah etməyə çalışırlar.

Dil qaydaları

4-4.1.1 “Bunları bilməliyik” rubrikası. Müəllim eyni qoşasamitlə bitən təkhecalı sözlərin yazılışı ilə bağlı qaydanı izah edir.

Tapşırıq B (dərslik). Şagirdlər öyrəndikləri qaydanı tətbiq edərək “sirr” və “hədd” sözlərini cümlələrdə düzgün yazırlar.

Tapşırıq A (iş dəftəri). Tapşırıq eyni qoşa samitlə bitən təkhecalı sözlərin yazılış qaydasının möhkəmləndirilməsinə xidmət edir. Şagirdlər *haqq, sirr, həll, xətt, fənn* kimi sözlərə samitlə başlanan şəkilçi artırıldıqda qoşa samitlərdən birinin düşməsi qaydasını mənimsədiklərini nümayiş etdirirlər.

“Bunları bilməliyik” rubrikası. Şagirdlər müxtəlif qoşa samitlə bitən təkhecalı sözlərin yazılış haqqında rubrikada verilən qayda və nümunəni nəzərdən keçirirlər.

Yazı

4-3.1.2 Tapşırıq C (dərslik). Şagirdlər aldıkları məlumata əsaslanaraq tələffüz formasında verilmiş sözləri (*zülüm, qəsr, hökmdar, sehrli*) düzgün yazmaqla cümlələri köçürürlər.

Müəllimin nəzərinə! Şagirdlərdən cümlələrin məzmunundan çıxış etməklə fərqləndirilmiş sözlərin təxmini mənalarını soruşmaq tövsiyə olunur.

Tapşırıq B (iş dəftəri). Tapşırıq vasitəsilə şagirdlər müxtəlif qoşa samitlə bitən təkhecalı sözlərin yazılış qaydası üzrə biliklərini nümayiş etdirirlər.

Cavab:

1. rəsm; 3. dövr;
2. hökm; 4. film.

Söz ehtiyatı

4-4.4.1 Tapşırıq Ç (dərslik). Şagirdlər lüğətdən istifadə etməklə oxşar səslənən, lakin mənasına görə fərqlənən sözləri izah edirlər:

həsr – yalnız bir şeyə, bir işə sərf etmə; **həsir** – yerə sərmək məqsədilə küləşdən, qamışdan və s.-dən toxunan məmulat;

əmr – bir işin görülməsi üçün verilən hökm, göstəriş; **əmir** – orta əsrlərdə hökmdar və sərkərdələrə verilən ad;

mətn – cümlələrdən təşkil olunmuş, müəyyən məzmunla malik yazı; **mətin** – dözümlü, etibarlı, sarsılmaz;

xeyr – bir şeylə razı olmadıqda verilən mənfi cavab; **xeyr** – fayda, qazanc.

Tapşırıq C (iş dəftəri). Şagirdlər oxşar səslənən, lakin mənasına görə fərqlənən sözləri cümlələrdə işlətməklə söz ehtiyatını zənginləşdirirlər və cümlə qurmaq bacarıqlarını inkişaf etdirirlər.

Müəllimin nəzərinə! Dərslik və iş dəftərində rast gəlinən sözləri “Söz boğçası”na əlavə etmək və sərbəst dərslərdə bu istiqamətdə fəaliyyət qurmaq tövsiyə olunur. Bu, şagirdlərin həm söz ehtiyatının artırılmasına, həm də savadlı yazı bacarıqlarının inkişafına kömək edər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Eyni qoşa samitlə bitən təkhecalı sözlərin yazılış qaydasına əməl edir.	Tap. B (D.); tap. A (İ.D.)
Müxtəlif qoşa samitlə bitən təkhecalı sözlərin yazılış qaydasına əməl edir.	Tap. C, Ç (D.); tap. B (İ.D.)
Oxşar səslənən, lakin mənasına görə fərqlənən sözlərə aid cümlə qurub yazır.	Tap. C (İ.D.)

fəsil 3 ÜNSİYYƏT

1-ci dərs. Təmsil. Tənha Qu quşu

- Dərslik: səh. 20–22 • İş dəftəri: səh. 11

Təlim məqsədləri

- Məlumat vəərəqindəki verbal-qrafik informasiyanı rabitəli mətn şəklində ifadə edir (st. 4-1.3.2).
- Danışarkən dil normalarına uyğun sintaktik konstruksiyalardan istifadə edir (st. 4-1.4.1).
- Verilmiş şəkillər və plan əsasında mətn qurub nəql edir (st. 4-1.3.2).
- Bədii mətndəki hadisələrdən və obrazların davranışından çıxış edərək ideyanı müəyyən edir (st. 4-2.3.3).
- Qeyd götürməklə mətni dinləyir (st. 4-1.1.1).
- Dinlədiyi mətnin qısa məzmununu yazır (st. 4-3.2.1).

Dərsin qısa planı

1	Mövzuya yönəltmə	Təmsil janrını səciyyələndirən xüsusiyyətlərin müəyyənləşdirilməsi.
2	Danışma	Verbal və qrafik materialları (şəkil, sxem, xəritə və s.) şərh etməklə mövzu üzrə danışma.
3	Oxuyub-qavrama	Obrazların xarakterizə edilməsi, ideyanın müəyyənləşdirilməsi.
4	Dinləmə	Dinlənən mətnin nəqli, plan üzrə məzmunun yazılması.
5	Formativ qiymətləndirmə	

Mövzuya yönəltmə

Tapşırıq A (dərslik). Şagirdlər 3-cü sinifdə təmsil janrının xüsusiyyətləri ilə tanış olublar. Bilirlər ki, təmsilin əsas obrazları heyvanlar və cansız varlıqlar olur. Bu obrazlar insana aid xüsusiyyətləri daşıyır. Müəllif təmsil vasitəsilə oxuculara ibrətamiz fikirlər çatdırır. Təmsil şeir və ya nağıl formasında yazılır.

Daha sonra şagirdlər aşağı siniflərdə keçdikləri və ya özləri mütləq etdikləri təmsilləri xatırlayırlar. (Məsələn, “Tülkü və Qarğa”, “Sığırçın və Göyərçin”, “Siçan və Dələ”, “Ağıllı Qarışqa”, “Ayı və Şir”, “Sincab və Balıq”, “Bir dəstə göyərçin” və s.) Yaxşı olar ki, onlar bu təmsillərin aşladığı ibrətamiz fikirləri də söyləsinlər. Məsələn,

“Bir dəstə göyərçin” nağılının ideyasını “Güc birlikdədir” atalar sözü ilə ifadə etsinlər.

Tapşırıq B (dərslik). Şagirdlər 2-ci sinifdə oxuduqları “Qanqal” mətnini xatırlayırlar. Həmin hekayədə Qanqal gözəl olmadığına, insanların onu dərmədiyinə görə kədərlənir. Amma həkim onun insanların sağlamlığı üçün çox xeyri olduğunu deyəndə sevinir. Şagirdlər müəllifin baş qəhrəman kimi qanqalı seçməsinə də məhz bununla izah edə bilirlər. Qanqal zahirən o qədər gözəl olmasa da, çox faydalı bitkidir. Mətnin ideyası “A” variantında ifadə olunub: *Daxili keyfiyyətlər zəhri görünüşdən daha vacibdir.*

Tapşırıq C (dərslik). Şagirdlər, çox güman ki, tülkünün adını çəkəcəklər, çünki nağıllarda, təmsillərdə tülkü həmişə hiyləgərliyi ilə seçilir. Şagirdlər seçimlərini əsaslandırmaq üçün oxuduqları nağıl və təmsillərdən nümunələr gətirə bilirlər.

Müəllimin nəzərinə! Bu dərstdə əsas məqsəd şagirdlərin diqqətini təmsillərdə heyvan, quş obrazlarının təsadüfi seçilmədiyinə yönəltməkdir. Müəllim bu məqamı açıqlamaq üçün əlavə suallar da verə bilər: *Əgər kobudluq (yaltaqlıq, müdriklik, hökmranlıq) haqqında təmsil yazsaydınız, hansı heyvan obrazını baş qəhrəman seçərdiniz?*

Vizual oxu və danışma

4-1.3.2 Tapşırıq Ç (dərslik). Təqdim olunan məlumat vərəqlərində qu quşu və çöl qazı haqqında həm verbal, həm də qrafik informasiya verilmişdir. Məlumat vərəqlərində istifadə olunmuş simvolik işarələrin mənalari açıqlanır. Şagirdlər hər iki quşu aid məlumatları müqayisə edərək bu quşların fərqli xüsusiyyətlərini müəyyənləşdirirlər. Tapşırıq verbal-qrafik informasiyanı mənimsəmə və müqayisə etmə bacarığının inkişafına yönəlmişdir.

Tapşırıq D (dərslik). Tapşırığın yerinə yetirilməsi üçün şagirdlərə xeyli material təqdim olunmuşdur: şəkillər, plan, əsərin mövzusu, ideyası, hekayə qəhrəmanlarının özəl xüsusiyyətləri. Bütün bunlar şagirdlərə təmsil janrının tələblərinə uyğun kiçik mətn qurmağa imkan verir. Mətn təxminən belə ola bilər:

Bir gölün sahilində çöl qazları yaşayırdı. Bir dəfə onlar göldə tək üzən çox gözəl Qu quşuna rast gəldilər. Onlar Qu quşunun gözəlliyinə heyran oldular. Ona dost olmağı təklif etdilər.

Qu quşu qazlara dedi:

– Siz çirkinsiniz, səsiniz də kobuddur, Mən sizinlə dost olmaq istəmirəm.

Gözəlliyi ilə lovğalanan Qu quşu qazları özünə yaraşdırmadı, onlarla dost olmaq istəmədi.

Günlər, aylar keçdi, qış gəldi. Göldə tənha yaşayan Qu quşu soyuqdan donmağa başladı. Çöl qazları onun köməyinə gəldilər, əhatəyə alıb qızındırdılar. Qu quşu etdiyi hərəkətdən peşman oldu. Bundan sonra qazlarla dost oldu.

Ç və D tapşırıqlarının icrası zamanı müəllim rabitəli mətnin strukturu, cümlələrin sintaktik normalara uyğunluğu və fikirlərin dolğun ifadə olunması ilə bağlı qeydlərini bildirir.

4-1.4.1 Tapşırıq Ç. Müəllim şagirdlərin diqqətini bu cür müqayisəli şərtlərdə istifadə olunan bəzi standart ifadələrə yönəldir:

- Çöl qazı ilə qu quşunu **müqayisə etsək, görürük ki, ...**

- **Gəlin əvvəlcə** oxşar xüsusiyyətlərə **diqqət yetirək ...**

- **O ki qaldı** fərqli xüsusiyyətlərə ...

- **Belə məlum olur ki,** çöl qazı daha balaca quşdur.

4-1.3.2 Tapşırıq D. Şagirdlər verilmiş plan əsasında mətn qurarkən müəllim onların diqqətini iki məqama cəlb edir:

1. Mətnin giriş, əsas və sonluq hissələri olmalıdır.

2. Şagirdlər mətnə obrazlar arasındakı dialoqları əlavə etməlidirlər.

4-2.3.3 Tapşırıq E (dərslik). Cavablar təxminən belə ola bilər:

1. ... insanları özündən uzaqlaşdırmayasan.
2. ... insanın daxili xüsusiyyətlərinin gözəl olması daha vacibdir.
3. ... dostlar hər zaman sənə dayaq olar.

Dinləmə

4-1.1.1 Tapşırıq A (iş dəftəri). Tapşırıq şagirdlərin dinləmə bacarığının inkişafına yönəlmişdir. Şagirdlər mətni qeydlər götürməklə dinləyirlər. Sonra mətndəki obrazların xüsusiyyətlərini cədvəl

vəlin uyğun xanasında qeyd edirlər.

Dinləmə mətni:

İpəkqurdu və Hörümçək

Zəhmətkeş İpəkqurdu tut yarpağının üstündə özünə məskən salmışdı. O, həvəslə barama sarı-yırdı. Hörümçək isə ona tamaşa edirdi. O artıq bir künkdə torunu qurmuşdu.

Hörümçək İpəkqurduna baxıb güldü:

– Qonşu, çox yavaş işləyirsən. Mən isə işimi çoxdan bitirmişəm. Gör nə qəşəng tor hörmüşəm.

İpəkqurdu dedi:

– Doğrudur, sən cəld işləyirsən. Hördüyün tor da çox qəşəngdir, amma ondan heç kəsə fayda yoxdur. Sənin torunu süpürüb atacaqlar. Mənim baramamdan isə ipək parça toxuyub paltar tikəcəklər.

4-3.2.1 Tapşırıq B (iş dəftəri).

Tapşırıq şagirdlərin dinləmə bacarığının yoxlanılması ilə bərabər yazı bacarığının (ifadə) inkişaf etdirilməsinə yönəlmişdir. Bu zaman dialoqlarda durğu işarələrindən düzgün istifadəyə xüsusi diqqət yetirilir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Bildiği məlumatlar əsasında mövzu üzrə danışır.	Tap. A, B, C (D.)
Verbal və qrafik materialları müqayisə etməklə danışır.	Tap. Ç, D (D.)
Şifahi nitqində uyğun sintaktik konstruksiyalardan və ifadələrdən istifadə edir.	Tap. D (D.)
Şifahi nitqində fikirlərin məntiqi ardıcılığına riayət edir.	Tap. D (D.)
Bədii mətndəki hadisələrdən və obrazların davranışından çıxış edərək ideyanı müəyyən edir.	Tap. E (D.)
Dinlədiyi və ya oxuduğu mətnin qısa məzmununu yazır.	Tap. B (İ.D.)

2-ci dərs. Gicitkən

• Dərslik: səh. 22–23 • İş dəftəri: səh. 12

Təlim məqsədləri

- İnformativ mətndəki əsas faktları müəyyən edir (st. 4-2.2.1).
- Mətndəki obrazları xarakterizə edir (st. 4-2.3.2).
- Çoxmənalı sözün və omonimin kontekstə uyğun mənasını müəyyən edir (st. 4-4.4.1).
- Bədii mətndəki hadisələrdən və obrazların davranışından çıxış edərək ideyanı müəyyən edir (st. 4-2.3.3).
- Müxtəlif mətnləri mövzu, məzmun, ideya baxımından müqayisə edir (st. 4-2.4.4).
- Mənzum mətni nəsrə çevirərək yazır (st. 4-3.2.1).

Dərsin qısa planı

1	Mövzuya yönəltmə	Varlığın informativ mətndə verilən xüsusiyyətlərinin müəyyənləşdirilməsi
2	Danışma	Əsərin baş qəhrəmanının səciyyələndirilməsi
3	Oxu	“Gicitkən” təmsilinin oxusu
4	Söz ehtiyatı	“Söz boğçası” rubrikası üzrə iş
5	Oxuyub-qavrama	Mətnin məzmunu üzrə iş
6	Yazı	Şeirnin nəsrə yazılması
7	Formativ qiymətləndirmə	

Mövzuya yönəltmə

Müəllim keçən dərsdə şagirdlərin mənimsədikləri bilik və bacarıqları xatırladır:

– Təmsil üçün heyvan obrazları seçilərkən həmin canlıların xüsusiyyətləri nəzərə alınır. Təmsil yalnız heyvanlar haqqında olmur; bitkilər və cansız əşyalar haqqında da təmsillər var. Bu təmsillərdə də bitkilərin təbiətdəki xüsusiyyətləri öz əksini tapır. Məsələn, “iki gül” təmsilində güllərin zərifliyi, “Qanqal” təmsilində bu bitkinin gözəl olması da, faydası əks olunur.

Oxuyub-qavrama. Söz ehtiyatı

Bu dərsdə şagirdlər üç mətnlə tanış olurlar:

1. “Hamını dalayan dərman bitkisi” (dərslik)
2. “Gicitkən” (dərslik)
3. “Kobudluğun sonu” (iş dəftəri)

Dərsin sonunda bu mətnlərin növ, mövzu, məzmun, ideya baxımından müqayisəsi aparılmalıdır.

4-2.2.1 Tapşırıq A (dərslik). Şagirdlər “Hamını dalayan dərman bitkisi” informativ mətnini oxuyurlar. Gicitkən bitkisi haqqında verilən məlumatlardan onun ölçüsü, xarici görkəmi, dərman bitkisi olması, toxunarkən dəriyə təsiri kimi xüsusiyyətlərini müəyyənləşdirirlər.

Tapşırıq B (dərslik). Gicitkənin xüsusiyyətləri arasında şagirdlər, çox güman ki, onun dəriyə etdiyi təsiri seçəcəklər. Yazacaqları təmsildə bu xüsusiyyəti onun mənfi cəhəti kimi verəcəklərini bildirəcəklər. Şagirdlər bu bitkini 2-ci sinifdə tanış olduqları və bu fəsildə xatırlanan “Qanqal” mətninin qəhrəmanı ilə müqayisə edə bilirlər. Qanqal xarici görkəmi ilə, gicitkən isə dərini göynədib incitdiyinə görə insanları özündən uzaqlaşdırır.

4-2.3.3 Tapşırıq C (dərslik). Şagirdlər “Gicitkən” şeirini oxuyurlar, məzmunu ilə öz fikirlərini tutuşdururlar. Müəllim əlavə tapşırıq kimi təmsilin ideyasını müəyyənləşdirməyi təklif edə bilər. Təxminən belə bir fikir səslənə bilər: *Pislik edən adam çətin gündə tək qalar.*

Tapşırıq Ç (dərslik). Tapşırıqdakı faktoloji sualları cavablandırmaqla şagirdlər təmsilin məzmununu nə dərəcədə qavradıqlarını nümayiş etdirirlər.

4-4.4.1 Tapşırıq D (dərslik). “Dalamaq” və “büzüşmək” sözləri “A” variantında, “alışmaq” sözü “B” variantında olan cümlələrdə mətndəki mənasında işlənmişdir.

4-2.3.2 Tapşırıq E (dərslik). Təmsildə Gicitkən heç kəsə xeyir vermək istəməyən, ona yaxınlaşanları dalayaraq özündən uzaqlaşdıran, üstəlik, başqalarını incitməkdən həzz alıb gülən bitki kimi təqdim olunub. Şagirdlər onun bu xüsusiyyətlərini xarakterindəki eqoizm və qəddarlıqla izah edə bilirlər.

4-2.3.3 Tapşırıq Ə (dərslik). Cavab: “C” variantı. Gicitkən çoxlarını dalayıb incitdiyinə görə dar günündə onun köməyinə gələn olmadı.

Tapşırıq A (iş dəftəri). Mətn oxunduqdan sonra müəllim onu başqa adla adlandırmaq üçün atalar sözləri təklif edə bilər:

A. Nə əkərsən, onu da biçərsən.

B. Gəmiyə minib gəmiçi ilə dalaşma.

C. Nə tökərsən aşına, o da çıxar qaşığına.

Ç. Cücəni payızda sayarlar.

Cavab: “A” və “C” variantları

4-2.4.4 Tapşırıq B (iş dəftəri). Mətnlərin növü müxtəlifdir: “Gicitkən” təmsil, iş dəftərindəki mətn hekayədir.

Mətnlər mövzu baxımından yaxındır: “Gicitkən” təmsili Gicitkənin ətrafdakıları dalaması, sonda kömək istəyəndə heç kimin ona yaxın gəlməməsi haqqındadır. “Kobudluğun sonu” mətnində isə Vasif adlı kobud oğlan haqqında danışılır; kobud davranışları nəticəsində heç kim onunla ünsiyyətdə olmaq istəmir.

İdeya isə ortaqdır: İnsan ətrafındakılarla necə davranırsa, özünə qarşı da eyni münasibət görür.

Daha sonra müəllim şagirdlərə “Hamını dalayan dərman bitkisi” və “Gicitkən” mətnlərini müqayisə etməyi tapşırır. 1-ci mətn informativ, 2-ci bədii. Mövzu baxımından eynilik var: hər iki mətn gicitkən haqqındadır. Mətnlərdə ifadə olunan əsas fikir fərqlidir: 1-ci mətndə gicitkənin faydalı dərman bitkisi olduğu, lakin onunla ehtiyatlı davranmaq lazım gəldiyi barədə danışılır. 2-ci mətndə isə Gicitkənin hamını daladığı qəbardılır, çünki müəllifin məqsədi kobudluğun mənfi xüsusiyyət olduğunu qabartmaqdır.

Yazı

4-3.2.1 Tapşırıq F (dərslik). Tapşırıq şagirdlərin şeiri öz sözləri ilə yazmaq bacarığının inkişafına yönəlmişdir. Eyni zamanda mətnin tərkib hissələrini müəyyənləşdirmək bacarığı da yoxlanılır. Bunun üçün mətnin planını tutmaq təklif olunur.

Plan:

Giriş: Hamını dalayan Gicitkən.

Əsas hissə: 1. Solub məhv olmaq təhlükəsi. 2. Gicitkənin kömək istəməsi. Heç kimin köməyə gəlməməsi.

Sonluq: Gicitkənin tək qalması onun kobudluğunun nəticəsi idi.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
İnformativ mətndən varlığın əsas xüsusiyyətlərini seçir.	Tap. A, B (D.)
Bədii mətndəki obrazları, hadisələri, zaman və məkanın müəyyənləşdirir.	Tap. C, Ç (D.)
Sözün mətndəki mənasını müəyyənləşdirir.	Tap. D (D.)
Obrazın xarakteri haqqında fikir yürüdür.	Tap. E (D.)
Əsərin ideyasına uyğun atalar sözü seçir.	Tap. Ə (D.)
Mətnləri növünə, məzmununa və ideyasına görə müqayisə edir.	Tap. B (İ.D.)
Tərkib hissələrini müəyyənləşdirməklə şeiri öz sözləri ilə yazır.	Tap. F (D.)

3-cü dərs. Şəxsləndirmə

- Dərslik: səh. 24
- İş dəftəri: səh. 13

Təlim məqsədləri

- Sözlərin böyük hərfə yazılış qaydasına əməl edir (4-4.1.3).
- Öyrəndiyi orfoqrafiya qaydalarını yazıda tətbiq edir (st. 4-3.1.2).
- Mənzum mətni nəsrə çevirərək yazır (st. 4-3.2.1).
- Janrın tələblərini gözləməklə kiçikhəcmli sadə bədii mətn yazır (st. 4-3.2.2).

Dərsin qısa planı

1	Mövzuya yönəltmə	Təmsildə obraz adlarının yazılışı.
2	Oxu	Təmsildə obrazların şəxsləndirilməsi.
3	Yazı	Şeirə nəsrə yazısı; dialoji mətnin yazılması.
4	Formativ qiymətləndirmə	

Mövzuya yönəltmə

Şagirdlər bir sıra adların (şəxs, yer və s.) böyük

hərflə yazılışı qaydaları ilə tanışdırlar. Eyni zamanda onlar əsərlərdəki heyvan obrazlarının adlarının böyük hərfə yazıldığını bilirlər. Dərsin əvvəlində müəllim bu bilikləri sual-cavab yolu ilə, əsərlərdən nümunələr gətirməklə xatırlada bilər.

4-4.1.3 Tapşırıq A (dərslik). Müəllim şagirdlərin diqqətini cümlələrdə heyvan və bitki adlarının yazılışına cəlb edir. Bu adlarda ilk hərfin böyük yazılmasının səbəbini soruşur.

“Yadda saxla” rubrikasındakı qaydaya keçməzdən əvvəl müəllim sualla müraciət edir:

– *Şir çox təhlükəli yırtıcı heyvandır”. Bu cümlədə “şir” sözü hansı suala cavab verir?*

Düzgün cavab (nə?) müəyyənləşdirildikdən sonra müəllim “Kral və Şir” təmsilindən cümlələr deyir:

– *“Bir gün Şir xəstələndi. Heyvanlar buna qətiyyənlərdən kədərənəldilər, qərara gəldilər ki, ona kömək etməsinlər. Çünki Şir onlara çox zülm etmişdi”. Bəs bu mətn parçasında “Şir” sözü hansı suala cavab verir?*

Bu cümlələrdə isə “Şir” sözü kim? sualına cavab verir. Şagirdlər bu fərqi izah etməlidirlər (bədi mətndə istənilən obraz kim? sualına cavab verir).

Daha sonra **“Yadda saxla”** rubrikasındakı nəzəri material şərh edilir. Müəllim nağıllarda, təmsillərdə obraz kimi çıxış edən heyvan və cansız əşya adlarının ilk hərfinin nə üçün böyük hərfə yazıldığını izah edir.

Tapşırıq B (dərslik). Şagirdlər hansı cümlələrdə heyvanların şəxsləndirildiyini müəyyənləşdirməlidirlər.

Cavab: 2-ci cümlədə Canavar;

3-cü cümlədə Tırtıl və İlbiz;

5-ci cümlədə Kəpənək və Qarışqa.

Tapşırıq A (iş dəftəri). **Cavab:** 2, 3, 5-ci cümlələrdəki heyvanlar şəxsləndirilib.

4-3.1.2 Tapşırıq C (dərslik). Şagirdlər şəxsləndirilmiş adları müəyyən edib ilk hərfini böyük yazmaqla cümlələri köçürürlər: 1-ci cümlədə Qarğa; 2-ci cümlədə Günəş və Külək; 3-cü cümlədə Günəbaxan və Günəş; 4-cü cümlədə Qanqal.

4-3.2.1 Tapşırıq B (iş dəftəri). Tapşırıq iki məqsədə xidmət edir:

1. Nəzmlə yazılmış mətni nəsrə çevirərək öz sözləri ilə yazmaq. Bu zaman şagirdlərin cümlələrdə söz sırasına əməl etmək bacarığı yoxlanılır.

2. Alleqorik əsərdə heyvan obrazlarının adlarının böyük hərflə yazılışı.

4-3.2.2 Tapşırıq Ç (dərslik). Qrup şəklində yerinə yetirilən bu tapşırıqda şagirdlər bildikləri, oxuduqları, həyatda gördükləri məlumatlardan istifadə etməklə obrazların xüsusiyyətlərinə və xarakterinə uyğun dialoji mətn qurmalıdırlar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Təmsildə obraz adlarının böyük hərflə yazılma səbəbini izah edir.	Tap. A, B (D.); tap. A (İ.D.)
Mənzum mətni nəsrə çevirərək yazır.	Tap. B (İ.D.)
Özünün və başqasının yazısını ədəbi dilin normaları baxımından təkmilləşdirir.	Tap. C (D.); tap. B (İ.D.)
Mövzuya uyğun dialoji mətn yazır.	Tap. Ç (D.)

4-cü dərs. Sözlərdə bəzi saitlərin yazılışı

- Dərslik: səh. 25
- İş dəftəri: səh. 14

Təlim məqsədləri

- Sözlərdə saitlərin düzgün yazılış qaydalarına əməl edir (st. 4-4.1.1).
- Öyrəndiyi orfoqrafiya qaydalarını yazıda tətbiq edir (st. 4-3.1.2).

Dərsin qısa planı

1	Mövzuya yönəltmə	Sözlərdə saitlərin düzgün yazılışı.
2	Dil qaydaları	Sözlərdə saitlərin düzgün yazılış qaydalarının mənimsədilməsi.
3	Formativ qiymətləndirmə	

Mövzuya yönəltmə

Müəllimin nəzərinə! 3-cü sinifdə Azərbaycan dilinin tədrisi zamanı sözlərin orfoepik normaları öyrədilmir. Lakin mə-

lumdur ki, orfoqrafiya səhvlərinə daha çox deyilişi və yazılışı fərqlənən sözlərdə rast gəlinir. Buna görə də orfoqrafik normaların tədrisində tətbiq olunan prinsip belədir: “Bu söz bəzən belə tələffüz olunsa da, onun düzgün yazılışı belədir”.

4-4.1.1 Tapşırıq A (dərslik). Müəllim şagirdlərə sözlərin düzgün yazılışını müəyyən etməyi tapşırır. Sonra **“Bunları bilməliyik”** rubrikasında verilmiş **“o, yoxsa a”** qaydasını izah edir.

Tapşırıq B (dərslik)

Cavab: kombayn, motor, kolbasa, kompot, poçtalyon, şokolad.

Daha sonra müəllim şagirdlərin diqqətini sözlərdəki bəzi saitlərin yazılışı ilə bağlı **“Diqqət et”** rubrikasına yönəldir. Qayda şərh edildikdən sonra şagirdlər növbəti tapşırığı yerinə yetirirlər.

Tapşırıq C (dərslik). **Cavab:** mübarək, bünövrə, əqrəbə, nümunə, üfüq, təbəşir, günah, ümid, həşərat.

Tapşırıq Ç (dərslik). Səhv yazılmış sözlərin düzgün yazılışı: kostyum, nümayəndə, üfüq, müharibə, qəhrəman.

Tapşırıq D (dərslik). Səhv yazılmış sözlər: 1-ci sütunda *pamidor* (olmalıdır *pomidor*); 2-ci sütunda *mukafat* (olmalıdır *mükafat*); 3-cü sütunda *mühüt* (olmalıdır *mühit*).

Tapşırıq A (iş dəftəri). Cümlələrdə səhv yazılmış sözlərin düzgün yazılışı: *poçtalyon, velosiped, konsert, kollektiv, laboratoriya, motor*.

Tapşırıq B (iş dəftəri). Sözlərin düzgün yazılışı: *paroxod, pomidor, komandir, voleybol, badminton, vertolyot*.

4-3.1.2 Tapşırıq C (iş dəftəri). Səhv yazılmış sözlərin düzgün yazılışı: *mühasirə, həşərat, mühit, təbəşir*.

Tapşırıq Ç (iş dəftəri).

Səhv yazılmış sözlər:
1-ci sırada “Ç” variantı;
2-ci sırada “C” variantı;
3-cü sırada “B” variantı;
4-cü sırada “A” variantı.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Sözlərdə "o" və "a" saitlərinin düzgün yazılışını müəyyənləşdirir.	Tap. B (D.); tap. A, B (İ.D.)
Sözlərdə "ü" və "u" , "ü" və "i", "a" və "ə" saitlərinin düzgün yazılışını müəyyənləşdirir.	Tap. C, D (D.); tap. C, Ç (İ.D.)
Özünün və başqasının yazısını ədəbi dilin normaları baxımından təkmilləşdirir.	Tap. Ç (D.)

1-ci dərs. Qavroş

• Dərslik: səh. 26–28 • İş dəftəri: səh. 15

Təlim məqsədləri

- Mətni intonasiya ilə oxuyur (st. 4-2.1.2).
- Bədii məndəki obrazları, hadisələri, zaman və məkanı müəyyənləşdirir (st. 4-2.2.1).
- Kontekstdən çıxış edərək tanış olmayan sözün mənasını müəyyən edir (st. 4-2.2.3).
- Məndəki obrazları xarakterizə edir (st. 4-2.3.2).

Dərsin qısa planı

1	Mövzuya yönəltmə	Uşaq hüquqları haqqında bilgilərin xatırlanması.
2	Oxu	"Qavroş" mətninin müvafiq intonasiya ilə oxusu.
3	Söz ehtiyatı	"Söz boğçası" rubrikası üzrə iş.
4	Oxuyub-qavrama	Mətnin məzmunu üzrə iş. Baş qəhrəmanın səciyyələndirilməsi.
5	Formativ qiymətləndirmə	

Mövzuya yönəltmə

Tapşırıq A (dərslik). Həyat bilgisi fənni ilə inteqrasiya. Şagirdlər uşaq hüquqları haqqında bildiklərini danışirlər. Müəllim bununla şagirdlərin diqqətini "Qavroş" mətninin mövzusuna yönəldir və uyğun təlimat verir:

– Mətn hüquqları pozulmuş uşaqlar haqqındadır. Mətni oxuduqca həmin məqamlara diqqət edin.

Oxu

Mətnin oxusuna keçməzdən əvvəl müəllimin böyük fransız yazıçısı Viktor Hüqo və onun məşhur "Səfillər" romanı haqqında şagirdlərin yaş səviyyəsinə uyğun qısa məlumat verməsi tövsiyə olunur.

Əsərdə Jan Valjan adlı xeyirxah bir insan haqqında danışılır. O, keçmişdə cinayətkar olub, həbsə düşüb. Amma indi günahlarını yumaq üçün insanlara əlindən gələn xeyirxahlığı etməyə çalışır. Lakin polis məmuru Javer Jan Valjanın cinayətkar keçmişini ona bağışlamır, onu izləyərək yenidən həbsxanaya salmaq istəyir. Əsərdə atasından məhrum olmuş səfil uşaq obrazları da

var: *Qavroş, Kozetta. Müəllif onların ağır həyatını çox gözəl təsvir edir.*

Müəllim eyni zamanda “səfil” sözünün izahını da verə bilər: *səfil* – daimi yaşayış yeri, məşğuliyyəti olmayan, yoxsul, avara.

4-2.1.2 Müəllim çalışmalıdır ki, şagirdlər mətni müvafiq intonasiya ilə, obrazların nitqini onların xarakterinə və emosional vəziyyətinə uyğun səsləndirməklə oxusunlar.

4-2.2.1 Tapşırıq B (dərslük). Şagirdlər tapşırıqda qoyulmuş faktoloji sualları cavablandırmaqla mətndə açıq şəkildə ifadə olunmuş informasiyanı mənimsədiklərini nümayiş etdirirlər.

Söz ehtiyatı

Şagirdlər “Söz boğçası” rubrikasında verilmiş sözlərin mənasını mətndən çıxış edərək izah edirlər. Müəllim sözü izah etməyin qaydalarını xatırladır: sözün aid olduğu ümumi mənanı müəyyən etmək və anlayışın əlamətlərini sadalamaq. Bunun üçün lövhədə belə bir cədvəl də çəkmək olar:

Söz	Ümumi məna	Əlamətlər
bərbər		
ülgüc		
fitil		
həsir		
koramal		

Sözlərin izahı dərsləyin sonunda verilmiş izahlarla müqayisə olunur.

4-2.2.3 Tapşırıq C (dərslük). Tapşırıqda verilmiş cümlələrdə nöqtələrin yerinə “Söz boğçası”ndan uyğun sözü seçib əlavə etməklə şagirdlər yeni öyrəndikləri sözlərin mənalərini düzgün başa düşdükələrini nümayiş etdirirlər.

Oxuyub-qavrama

4-2.3.2 Tapşırıq Ç (dərslük). Şagirdlər tapşırıqdakı sualı əsərdə baş verən hadisələrdən, qəhrəmanlar arasında gedən dialoqlardan çıxış edərək cavablandırmalıdırlar: *Qavroş uşaqlara qayğı göstərdi, son pulunu verib onlara çörək aldı, gəcələmək üçün onlara yer tapdı.*

Tapşırıq D (dərslük). Şagirdlər Qavroşa aid xüsusiyyətləri mətndəki müvafiq epizodları seçərək əsaslandırmalıdırlar. Qavroşun mərhəmətli, qayğıkeş, əliaçıq olmasını əsaslandırmaq asan olsa

da, digər üç xüsusiyyətini göstərən epizod və ya sözləri tapmaq çətinlik yarada bilər. Bu zaman müəllim şagirdlərin diqqətini müvafiq epizodlara yönəldərək düzgün cavabın alınmasına nail ola bilər. Məsələn, Qavroşun həsiri göstərərək “Bu isə zürafəndir. Dedim, filə lazımdır. Etiraz etmədi” deməsi, əlbəttə, zarafatdır. Uşaqları siçovullarla qorxutmasını, “Səsini kəs, yat”, “Ay səfeh” kimi ifadələrini kobudluq kimi qiymətləndirmək olar. Özünə rahat sığınacaq tapa bilməsi isə onun fərasətli uşaq olduğunu sübut edir.

Tapşırıq A (iş dəftəri). Bu tapşırığı dərsləkdəki D tapşırığının davamı və baş qəhrəman haqqında fikirlərin sistemləşdirilməsi kimi qiymətləndirmək olar. Şagirdlər əsərin qəhrəmanı haqqında mülahizələrini əsaslandırmaqla obraz xəritəsini tamamlayırlar. Eyni zamanda onlar fikirlərini yazılı şəkildə ifadə etmək bacarığını da nümayiş etdirirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Bildiyi məlumatlar əsasında mövzu üzrə danışır.	Tap. A (D.)
Mətndəki obrazların nitqini onların xarakterinə və emosional vəziyyətinə uyğun səsləndirir.	M.V.
Mətnin məzmunu ilə bağlı faktoloji sualları cavablandırır.	Tap. B (D.)
Cümləni tamamlamaq üçün kontekstə uyğun gələn sözü müəyyən edir.	Tap. C (D.)
Əsərin baş qəhrəmanı haqqında fikirlərini əsaslandırır.	Tap. Ç, D (D.); tap. A (İ.D.)

2-ci dərs. Uşaq hüquqlarının pozulması

• Dərslik: səh. 28–29 • İş dəftəri: səh. 16

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Əldə etdiyi məlumatlara əsasən mətndəki fakt və fikirlərə münasibət bildirir (st. 4-2.4.1).
- Dinlədiyi mətnin məzmununu şərh edir (st. 4-1.1.2).

Dərsin qısa planı

1	Mövzuya yönəltmə	İnsan hüquqlarının pozulması və müdafiəsi ilə bağlı məqamların işıqlandırılması.
2	Oxu	“Uşaq hüquqları haqqında” Azərbaycan Respublikasının Qanunundan maddələrin oxusu.
3	Oxuyub-qavrama	Uşaq hüquqlarının pozulması hallarının qanunun maddələrinə istinad edilməklə müəyyənləşdirilməsi.
4	Dinləmə	“Kozetta” dinləmə mətnində “Uşaq hüquqları haqqında” Azərbaycan Respublikasının Qanunu maddələrinin pozulduğu məqamların müəyyənləşdirilməsi.
5	Formativ qiymətləndirmə	

Mövzuya yönəltmə

4-1.3.3 Tapşırıq A (dərslik). Müəllimin tövsiyəsi ilə şagirdlər tapşırıqda verilən ifadələrin mənasını həyatdan misallar gətirməklə izah edirlər.

Müəllim müəyyən situasiyalar xatırlatmaqla tapşırığın şərtini konkretləşdirə bilər. Məsələn:

– Siz müəyyən məsələ ilə bağlı öz fikrinizi bildirmək istəyirsiniz, amma bunu etmək üçün sizə imkan vermirlər. Bu zaman hansı hüquqlarınız pozulur? (Fikrini açıq şəkildə ifadə etmək hüququ)

Oxuyub-qavrama

Sonra “Uşaq hüquqları haqqında” Azərbaycan Respublikasının Qanununun cədvəldə verilən maddələri ilə tanış olurlar.

4-2.4.1 Tapşırıq B (dərslik). Şagirdlər “Uşaq hüquqları haqqında Azərbaycan Respublikasının Qanunu”na əsaslanaraq Qavroşun və balaca uşaqların hansı hüquqlarının pozulduğunu mü-

əyyənləşdirməklə yanaşı, onların hüquqlarını müdafiə etmək üçün təkliflər irəli sürürlər. Bunun üçün onlar “Qavroş” mətnini bir daha xatırlamaladırlar. Mətnə deyilir ki, balaca qardaşlar valideynlərindən məhrum olublar. Deməli, qanunun 17-ci maddəsi pozulub:

Maddə 17. *Uşağın ailədə valideynləri ilə birgə yaşamaq, onlardan qayğı görmək hüququ vardır.*

Qardaşların gecələməyə mənzilləri yoxdur. Bununla bağlı 20-ci maddəyə istinad edilməlidir:

Maddə 20. *Hər bir uşağın mənzil hüququ vardır.*

Dinləmə

Tapşırıq C (dərslik). Müəllim dinləmə mətnini səsləndirir:

Kozetta

Yeni il axşamı idi. Tenardyenin yeməxanasında xeyli adam var idi. Tenardye qonaqlarla söhbət edir, arvadı isə içki süzürdü. Bu balaca mehmanxanada cəmi bir xidmətçi vardı. O da 8 yaşlı Kozetta idi. Kozetta bütün günü qabları yuyar, masaların üstünü təmizləyər, qonaqlara xidmət edərdi. Səhərdən-axşama kimi işləsə də, Tenardye onu yarıac, yarıçılpaq saxlayır, arvadı isə elə hey döyürdü. Heç kim ona rəhm eləməirdi.

Kozetta üçün ən əzablı iş su daşımaq idi. Çünki suyu uzaqdan – meşədəki bulaqdan daşımaq lazım gəlirdi. Yazıq qız ağır vedrəni gətirib çıxarana kimi əldən düşürdü. Vay o gündən ki, axşam vaxtı su qurtaraydı. Onda Kozetta gecənin zil qaranlığında kol-kosa ilişə-ilişə, hər bir səsdən, kölgədən qorxa-qorxa su ilə dolu vedrəni daşımalı olurdu. Zavallı qız qaranlıqdan qorxsə belə, sahibəsinə etiraz edə bilmirdi.

Müəllim mətnin məzmunu ilə bağlı suallar verməklə şagirdlərin mətni diqqətlə dinlədiklərini yoxlayır. Şagirdlər “B” tapşırığında verilmiş “Qanun”a istinad etməklə Kozettanın pozulmuş hüquqlarını müdafiə edirlər.

4-1.1.2 Tapşırıq A (iş dəftəri). Şagirdlər Kozettanın pozulmuş hüquqlarını “Qanun”a əsaslanaraq müəyyənləşdirirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mövzu ilə əlaqədar həyatdan misallar gətirməklə danışıq.	Tap. A (D.)
Məndəki faktlara münasibət bildirərkən əldə etdiyi məlumatlara istinad edir.	Tap. B, C (D.);
Dinlədiyi fikirlə bağlı mövqeyini şərh edir.	Tap. A (İ.D.)

3-cü dərs. Davranış qaydaları

- Dərslik: səh. 29
- İş dəftəri: səh. 17

Təlim məqsədləri
• İnformativ məndəki əsas faktları müəyyən edir (st. 4-2.2.1). • Müxtəlif situasiyalar üçün davranış qaydaları yazır (st. 4-3.2.4). • Yaş səviyyəsinə uyğun təlimat (məsələn, müxtəlif əşyalardan istifadə qaydaları) yazır (st. 4-3.2.4)

Dərsin qısa planı

1	Mövzuya yönəltmə	Faktların mövzu və məzmun etibarilə qruplaşdırılması.
2	Yazı	Müəyyən mövzu üzrə təlimat xarakterli mətnin yazılması. Müəyyən mövzu üzrə tövsiyə xarakterli mətnin yazılması.
3	Formativ qiymətləndirmə	

Mövzuya yönəltmə

4-2.2.1 Tapşırıq A (dərslik). Tapşırıqda həyatın müxtəlif sahələrində uşaq hüquqlarının əks olunduğu cümlələr verilmişdir. Şagirdlər cümlələri sahələr üzrə qruplaşdırmalıdır.

Cavab: 1, 4-cü cümlələr uşaqların ailədə; 2, 5-ci cümlələr məktəbdə; 3, 6-cı cümlələr cəmiyyətdə hüququna aiddir.

Müəllimin nəzərinə! Növbəti tapşırığa keçməzdən əvvəl müəllim yönəldici suallarla şagirdlərdə uşaqların hüquqları ilə yanaşı, vəzifələrinin də olması fikrini vurğulayır.

Yazı

4-3.2.4 Tapşırıq B (dərslik). Tapşırıq qruplarla iş kimi yerinə yetirilir. Hər bir qrup uşaqların müxtəlif yerlərdə davranışına aid qaydaları müəyyənləşdirərək təlimat xarakterli yazılı təqdimat hazırlayır.

Tapşırıq A (iş dəftəri). Şagirdlər verilmiş parçanı oxuyaraq tövsiyə xarakterli mətn yazırlar.

Tapşırıq B (iş dəftəri). Tapşırıq şagirdlərin verilmiş açar sözlər və şəkillərdən yararlanaraq müəyyən mövzu üzrə mətn yazmaq bacarığını üzə çıxarır.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
İnformativ məndəki faktları qruplaşdırır.	Tap. A (D.)
Müxtəlif situasiyalar üçün davranış qaydaları yazır.	Tap. B (D.); tap. A (İ.D.)
Yaş səviyyəsinə uyğun təlimat (məsələn, müxtəlif əşyalardan istifadə qaydaları) yazır.	Tap. B (İ.D.)

4-cü dərs. Qoşasaitli sözlərin yazılışı

- Dərslik: səh. 30
- İş dəftəri: səh. 18

Təlim məqsədləri

- Sözlərdə saitlərin düzgün yazılış qaydalarına əməl edir (st. 4-4.1.1).

Dərsin qısa planı

1	Mövzuya yönəltmə	Sözlərdə saitlərin düzgün yazılışı.
2	Dil qaydaları	Sözlərdə saitlərin düzgün yazılış qaydalarının mənimsədilməsi.
3	Formativ qiymətləndirmə	

Mövzuya yönəltmə

4-4.1.1 Tapşırıq A (dərslik). Müəllim şagirdlərin nəzərini dərslikdəki "A" tapşırığına yönəldir. Tapşırıqdakı sözlər şagirdlərin aktiv lüğət fonduna daxil olduğu üçün onların yazılışındakı səh-

vin müəyyənləşdirilməsi çətinlik törətməyəcək. Müəllim qoşasaitli sözlərin yazılışında yol verilən səhvlərlə bağlı qaydanı şərh etdikdən sonra şagirdlər dərslikdəki və iş dəftərindəki tapşırıqları yerinə yetirirlər.

Dil qaydaları

Tapşırıq B (dərslik). Sözlərin düzgün yazılışı: *daima, mütaliə, şeir, dairə, xain, teatr.*

Tapşırıq C (dərslik). Sözlərin düzgün yazılışı: *müəyinə, inşaat, məəttəl, təbii, müəyyən, fəaliyyət, təəssüf, stadion.*

Tapşırıq Ç (dərslik). Cümlələrdə sözlərin düzgün yazılışı:

1) məllif – müəllif; 2) camat – camaat; 3) təccüblə – təəccüblə; 4) ayilə – ailə; 5) kayinat – kainat.

Tapşırıq D (dərslik). Sözlərin düzgün yazılışı: *Səidə, Şaiq, Nailə, Faiq.*

Tapşırıq E (dərslik). Səhv yazılmış sözlərin düzgün yazılışı:

- 1-ci sırada: a) müalicə;
- 2-ci sırada: c) əhali;
- 3-cü sırada: b) maili;
- 4-cü sırada: a) şücaət.

Tapşırıq A (iş dəftəri). Sözlərin düzgün yazılışı: *dialog, müasir, radio, təbiət.* Tapşırıqda eyni zamanda şagirdlərin cümləni kontekstə uyğun söz-lə tamamlamaq bacarığı yoxlanılır.

Tapşırıq B (iş dəftəri). Sözlərin düzgün yazılışı: *təsir, elan, mənə.*

Tapşırıq C (iş dəftəri). Sözlərin düzgün yazılışı:
1-ci cümlədə: *Naibə, müəyinə;*
2-ci cümlədə: *Faiq, stadion;*
3-cü cümlədə: *Səidə, təəccüblə;*
4-cü cümlədə: *Səadət.*

Tapşırıq Ç (iş dəftəri). İzahlara uyğun varlıq adları: 1) saat; 2) akvarium; 3) şair.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Qoşasaitli sözləri düzgün yazır.	Dərslikdə və iş dəftərində verilən tapşırıqlar

Ümumiləşdirici təkrar

- Dərslik: səh. 31
- İş dəftəri: səh. 19

Təlim məqsədləri

- Kontekstdən çıxış edərək frazeoloji ifadənin mənasını izah edir (st. 4-4.4.2).
- Sözlərdə sait və samitlərin düzgün yazılış qaydalarına əməl edir (st. 4-4.1.1).
- Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir (st. 4-2.4.3).
- Əldə etdiyi məlumatlara əsasən mətndəki fakt və fikirlərə münasibət bildirir (st. 4-2.4.1).

Dərsin qısa planı

1	Söz ehtiyatı	Frazeoloji ifadənin fərqləndirilməsi və mənasının müəyyənləşdirilməsi.
2	Dil qaydaları	Sözlərdə sait və samitlərin düzgün yazılışı.
3	Oxuyub-qavrama	Mətnin məzmununa uyğun başlıqla adlandırılması.
4	Formativ qiymətləndirmə	

Söz ehtiyatı

4-4.4.2 Tapşırıq A (dərslik). Frazeoloji ifadələr: *təşvişə düşmək, söz açmaq, fikrə getmək, sözünü kəsmək.*

Tapşırıq B (dərslik)

Cavab: 1) özünü itirdi – çaşdı;
2) taqətdən düşmüşdü – yorulmuşdu;
3) heyratə saldı – təəccübləndirdi;
4) könlünü al – sakitləşdir;
5) cin atına mindi – hirslandı.

Tapşırıq Ç (iş dəftəri)

Cavab: ... 1) *anlatmaq*, 2) *dinləmək*, 3) *anlamaq*

Dil qaydaları

4-4.1.1 Tapşırıq C (dərslik). Cümlədə səhv verilmiş sözlərin düzgün yazılışı:

1-ci sırada: ç) sirr;

- 2-ci sırada: a) hökm;
 3-cü sırada: a) kompüter;
 4-cü sırada: b) çərşənbə;
 5-ci sırada: c) pambıq;
 6-cı sırada: c) saniyə.

Tapşırıq Ç (dərslük)

Cavab: a) mətin, b) mətn; a) həsr, b) həsir;
 a) əsr, b) əsir.

Tapşırıq D (dərslük). Səhv yazılmış sözlərin düzgün yazılışı: 1-ci cümlədə teatr; 2-ci cümlədə rütubətli; 3-cü cümlədə qəhrəman; 4-cü cümlədə mühit; 5-ci cümlədə kosmonavtika; 6-cı cümlədə üfüq.

Tapşırıq C (iş dəftəri). Səhv yazılmış sözlərin düzgün yazılışı: kompüter, Faiq, təəccüblə, müəlim, müdafiə.

Oxuyub-qavrama

4-2.4.3 Tapşırıq A (iş dəftəri). Şagirdlər iş dəftərində verilmiş mətni məzmununa uyğun adlandırmalıdır. Məsələn: "Hüquqlar və vəzifələr", "Hüquqlarını bil, vəzifələrini də unutma" və s.

4-2.4.1 Tapşırıq B (iş dəftəri). Ata oğluna Vətəni sevməyi, onu qorumağa həmişə hazır olmağı, təbiəti qorumağı, özündən kiçiklərə qayğı ilə yanaşmağı və s. məsləhətlər verə bilər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Frazeoloji ifadənin mənasını müəyyənləşdirir.	Tap. A, B (D.); tap. Ç (İ.D.)
Sözlərdə sait və samitləri düzgün yazır.	Tap. C, Ç, D (D) Tap. C (İ.D.)

Mövzu		Qarabağ – ana yurdum
Nitq bacarıqları	Şifahi nitq	Mövzu ilə bağlı əlavə məlumatlar almaq üçün sualların tərtibi, qrafik informasiya şəklində verilmiş məlumatları rəhbərli mətn şəklində təqdim etmək, fikirlərini əsaslandırmaq üçün tarixi mənbəyə istinad etmək, mühakimə yürütmək və nitqdə sitatlardan istifadə etmək
	Söz ehtiyatı	<u>Sözlər</u> : əyan, nüfuz, sürgün, bani, soy, mazgal, bürc, miras, şikəstə, xələt, ərsəyə gəlmək, vəsf etmək, köks, nisgil, atəşkəs, müjdə, taktika, yenilməzlik, münəqqişə, modern, qəzet, heyət, redaktor, rubrika, məqalə, gizir, dizayn
	Oxu	Tarixi-informativ mətnin oxunması və hadisələrin xronoloji ardıcılığının müəyyənləşdirilməsi
	Yazı	Məlumat vərəqinin tərtibi
Akademik biliklər	Dil qaydaları	İsimin hallanması, sifətin dərəcələri, zərf, işarə əvəzlilikləri
	Filoloji anlayışlar	Xronologiya, tarixi-informativ mətn, tarixi mənbə, bayatı, sitat, mühakimə, divar qəzeti
Kompetensiyalar		Qarabağın tarixi və mədəniyyəti ilə yaxından tanışlıq, vətənpərvərlik, həmrəylik, birlik və s. mədəni dəyərlərin aşılması

Bu bölmədə şagirdlərə Qarabağın coğrafiyasından, tarixindən, mədəniyyətindən bəhs edən bədii və informativ mətnlər təqdim olunur. Mətnlərdə Qarabağın tarixində mühüm xidmətləri olmuş şəxsiyyətlər, məşhur tarixi abidələr haqqında məlumatlar verilir. Əsas məqsəd şagirdlərin dünyagörüşünü artıran, onlara vətənpərvərlik, həmrəylik, ədalət və başqa mədəni dəyərlər aşılardan bu mövzular vasitəsilə şagirdlərin dinləmə, danışma, oxu və yazı bacarıqlarını inkişaf etdirmək və söz ehtiyatlarını zənginləşdirməkdir.

Öncədən vacib olan bilik və bacarıqlar:

- Verilmiş mövzu ətrafında danışır və münasibət bildirir.
- Təqdimat zamanı vizual materialları şifahi şərhləri ilə müşayiət edir.
- Bədii və informativ mətnləri məzmun xüsusiyyətlərinə görə fərqləndirir.
- Təlimata əsasən yazılı təqdimat hazırlayır.

Mənimləmədə çətinlik doğuran məsələlər:

- Məlumat vərəqində verilmiş məlumatların rəhbərli mətn şəklində təqdim edilməsi.
- Araşdırmaların aparılması.
- Divar qəzetinin tərtibi.

Bölməyə giriş dərsi

- Dərslik: səh. 32–33 • İş dəftəri: səh. 20

Təlim məqsədləri

- Verbal və qrafik materialları (şəkil, sxem, xəritə və s.) şərh etməklə mövzu üzrə danışır (st. 4-1.3.2).
- Kontekstdən çıxış edərək tanış olmayan sözün mənasını müəyyən edir (st. 4-2.2.3).
- Mətnin məzmunu ilə bağlı sualları cavablandırır (st. 4-2.2.1).
- Tanış olduğu və ya təsəvvür etdiyi məlumatları yazıda əks etdirir (st. 4-3.2.1).

Dərsin qısa planı

1	Mövzuya yönəltmə	Azərbaycan xəritəsinin nümayişi.
2	Danışma	Qarabağa daxil olan rayonlar haqqında söhbət. Qarabağla bağlı oxunan mətnlərin xatırlanması.
3	Oxuyub-qavrama	Məlumat vərəqlərinin oxunması. Şeir parçası üzrə iş.
4	Yazı	Mövzu ilə bağlı fikirlərin yazılması.
5	Formativ qiymətləndirmə	

Mövzuya yönəltmə

Müəllim şagirdlərə Azərbaycanın xəritəsini nümayiş etdirir. Aşağıdakı suallarla şagirdləri müzakirəyə cəlb edir:

– Azərbaycan hansı dövlətlərlə həmsərhəddir? Hansı rayonlar Ermənistanla sərhəddə yerləşir? Xəritədə Göyçə gölünü göstərin. Göyçə gölü ilə bağlı nə oxumusunuz? (III sinif, 7-ci bölmə, səh. 62. Göyçə gölü əfsanəsi).

Məqsəd Azərbaycanın tarixi torpaqları hesabına ərazisini genişləndirən Ermənistanın işğalçılıq mövqeyini şagirdlərin diqqətinə çatdırmaqdır.

Danışma

4-1.3.2 Tapşırıq A (dərslik). Müəllim şagirdlərin diqqətini xəritədə Qarabağın işğaldan azad edilmiş rayon və şəhərlərinə yönəldir. Şagirdlər həmin yerlər haqqında bildiklərini danışirlər.

Tapşırıq B (dərslik). Şagirdlər Qarabağla bağlı indiyə qədər oxuduqları mətnləri (“Azıx mağarası” – I sinif; “Qarabağ atının şöhrəti”, “Bəyaz və

Cubbulu” – II sinif; “Bura Vətəndir” – III sinif) xatırlayırlar. Həmin mətnlərin məzmunundan çıxış edərək tapşırıqda verilmiş fikirləri əsaslandırırırlar. “Azıx mağarası” mətni I sinifdə keçirildiyindən şagirdlər mətni xatırlamaqda çətinlik çəkə bilərlər. Odur ki müəllim həmin mətni səsləndirməklə tapşırığın yerinə yetirilməsinə kömək edə bilər:

Azıx mağarası

Bu əhvalat lap çoxdan olub. O zaman insanlar ev tikməyi bacarmırdılar. Onlar çöldə, meşədə yaşayırdılar. Şaxtılı bir gün idi. İnsanlar soyuqdan qorunmaq üçün yer axtarırdılar. Onların arasında Domrul adlı balaca bir oğlan da var idi. Birdən Domrul qayaların arasında yarıq gördü. Tez ata-anasını səslədi:

– Bura gəlin! Mağara tapmışam.

Domrul böyükkləri gözləməyib mağaraya girdi. Elə bu vaxt onun qarşısına böyük bir ayı çıxdı. Domrul “azıx, azıx” qışqıra-qışqıra mağaradan çölə atıldı. O zaman ayıya “azıx” deyirdilər. Ayı da onun dalınca mağaradan çıxdı. Nəriləyərək insanlara hücum etdi. Ancaq insanlar geri çəkilmədilər. İtiucul dəyənək və iri daşlarla ayını qovdular. O gündən mağara insanların məskəni oldu. Həmin mağara bu gün də Azıx mağarası adlanır.

Şagirdlər mətnin məzmunundan çıxış edərək tapşırıqda verilmiş fikri təxminən belə əsaslandırılar:

Mətnə göstərilir ki, qədim insanlar soyuqdan qorunmaq üçün Azıx mağarasını özlərinə yaşayış yeri seçiblərmiş. Qədim insanlar ayıya “azıx” deyirmişlər. Bu gün də həmin mağara Azıx mağarası adlanır. Doğrudan da, Azıx mağarası dünyanın ən qədim yaşayış məskənlərindən biridir.

Müəllimin nəzərinə! Füzuli şəhərinin yaxınlığında yerləşən Azıx mağarasının uzun müddət işğalda qalması və azad olunması haqqında məlumat verə və uyğun şəkillər nümayiş etdirə bilər.

Şagirdlərin xatırlayacaqları digər mətn “Qarabağ atının şöhrəti” mətnidir. Mətnə İngiltərədə keçirilən at yarışında qalib gələn və kraliçaya hədiyyə edilən “Zaman” adlı atdan danışılır. Bu at sürətli, çevik və yaraşıqlı olması ilə dünyada tanınmışdır.

“Bəyaz və Cubbulu” mətnində Sürəyya adlı

qızın yurd-yuvasından didərgin düşməsi haqqında danışılır.

“Bura Vətəndir” mətnində vaxtilə yurdundan didərgin düşmüş İlqarın öz doğma yurduna – Füzuliyə qayıdışından bəhs edilir.

Tapşırıq C (dərslük). Qruplarla iş. Qrup üzvləri məlumat vərəqindəki faktları oxuyur, müzakirə edir, bildikləri əlavə məlumatları bir-biri ilə bölüşürlər. Hər qrup bir üzv seçib onu təqdimata hazırlayır. Təqdimat edəcək qrup üzvü şəkil üzrə rəhbərliyi danışır. Yoldaşları ona uyğun tövsiyələr verir.

Sonda hər qrupdan bir nəfər təqdimat edir. Qruplar bir-birinin təqdimatını dəyərləndirirlər. Daha yaxşı təqdimat edən qrup qalib gəlir.

Müəllimin nəzərinə! Xan Şuşinskinin ifasında “Qarabağ şikəstəsi” və “Uzundərə rəqsi”ni, “Xarıbülbul” musiqi festivalından görüntülər nümayiş etdirmək məqsəduyğundur. Bu, şagirdlərin mövzu ilə bağlı təsəvvürlərini genişləndirməyə kömək edə bilər.

Oxuyub-qavrama

4-2.2.3 Tapşırıq Ç (dərslük). Şagirdlər Səməd Vurğunun “Azərbaycan” şeirindən verilmiş bir bəndi oxuyur və sualları cavablandırırlar. Qarabağ təbiətinin gözəlliyi və musiqi mərkəzi kimi tanınması haqqında şagirdlərin təsəvvürü genişləndirilir. Şagirdlər şeirin son misrasını təxminən belə izah edə bilərlər:

– Şair Qarabağın məşhur xanəndəsi Xan Şuşinskinin adını çəkir və onun ifasında “Qarabağ şikəstəsi” muğamının hər tərəfə yayılmasını, eşidilməsini arzu edir. “Havalanmaq” sözü məcazi mənada musiqinin uca səslə oxunması, hər tərəfdə eşidilməsi deməkdir.

Müəllimin nəzərinə! “Azərbaycan” şeirini tam səsləndirmək olar.

4-2.2.1 Tapşırıq A (iş dəftəri). Şagirdlər dərslərdə məlumat vərəqi və şeir parçasından əldə etdikləri biliklərə əsasən tapşırıqda verilmiş fikirləri tamamlayırlar. Bununla həm onların oxuyub-qavrama, həm də cümlə qurma bacarıqları inkişaf etdirilir.

Diferensial təlim. Tapşırığın yerinə yetirilməsində çətinlik çəkən şagirdlərə “C” tapşırığında

verilmiş məlumat vərəqlərini yenidən nəzərdən keçirməyi tapşırmaq olar. Bununla həmin şagirdlərin lazım olan faktları seçmək bacarığı inkişaf etdirilə bilər.

Tapşırıq B (iş dəftəri). Şagirdlər tapşırıqda verilmiş məlumatı oxuyaraq bu nəticəyə gəlirlər ki, Şuşa Azərbaycanın mədəniyyət mərkəzidir.

Yazı

4-3.2.1 Tapşırıq C (iş dəftəri). Tapşırıq şagirdlərə öz fikir və düşüncələrini sərbəst şəkildə yazıda əks etdirmək imkanı yaradır. Tapşırığın icrasından əvvəl müəllim şagirdləri tapşırıqda verilmiş suallar ətrafında müzakirəyə cəlb edir. Bununla şagirdlərdə mövzu ətrafında müəyyən fikir formalaşdırılır. Şagirdlər valideynlərindən, televiziya və başqa informasiya mənbələrindən aldıkları məlumatlardan çıxış edərək getmək istədikləri yeri və həmin yerlə bağlı onları maraqlandıran məqamları söyləyirlər və sonra öz fikirlərini sərbəst şəkildə yazırlar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Verbal və qrafik materialları (şəkil, sxem, xəritə və s.) şərh etməklə mövzu üzrə danışır.	Tap. A, B, C (D.)
Kontekstdən çıxış edərək tanış olmayan sözün mənasını müəyyən edir.	Tap. Ç (D.)
Əldə etdiyi məlumatlara əsasən fakt və fikirlərin həqiqətə uyğunluğunu müəyyən edir.	Tap. A, B (İ.D.)
Tanış olduğu və ya təsəvvür etdiyi məlumatları yazıda əks etdirir.	Tap. C (İ.D.)

Növbəti dərslə hazırlıq. Müəllimə növbəti dərslə nümayiş etdirmək üçün həmrəylik təcəssüm etdirən şəkillər hazırlamaq tövsiyə edilir.

fəsil

1

QARABAĞ XANLIĞI

1-ci dərs. Pənahəli xan

• Dərslik: səh. 34–36 • İş dəftəri: səh. 21

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Kontekstdən çıxış edərək sözün mənasını müəyyən edir (st. 4-2.2.3).
- Bədii mətndəki obrazları, hadisələri, zaman və məkanı müəyyənləşdirir (st. 4-2.2.1).
- Oxuduğu informativ mətndəki əsas faktları yazıda əks etdirir (st. 4-3.2.1).

Dərsin qısa planı

1	Mövzuya yönəltmə	"Cavad xan" mətninin xatırlanması.
2	Danışma	Qarabağın tarixi ilə bağlı sualların hazırlanması.
3	Oxu	"Pənahəli xan" mətninin oxusu.
4	Söz ehtiyatı	Yeni sözlərin mənimsədilməsi.
5	Oxuyub-qavrama	Mətnin məzmunu üzrə iş.
6	Formativ qiymətləndirmə	

Mövzuya yönəltmə

Müəllim şagirdlərə sual verir:

– "Tarixi şəxsiyyət" ifadəsini izah edin. Hansı tarixi şəxsiyyətləri tanıyırsınız?

Müəyyən bir zaman kəsiyində dövlətin, xalqın taleyində mühüm rol oynamış insanlar tarixi şəxsiyyət hesab olunur. Bu haqda 3-cü sinifdə şagirdlərə məlumat verilib.

Danışma

4-1.3.3 Tapşırıq A (dərslik). Şagirdlər "Cavad xan" mətnini xatırlayıb bildiklərini danışırlar.

"Cavad xan" mətnində rusların Azərbaycana hücumundan danışılır. 1804-cü ildə rusların Gəncəyə hücumu zamanı Cavad xan vətəninə qəhrəmancasına qoruyub şəhid olur. Yalnız bundan sonra ruslar Gəncəni işğal edə bilirlər.

Tapşırıq B (dərslik). Kollektiv iş. Müəllim lövhədə BİBÖ cədvəli çəkir. Şagirdlər Qarabağın tarixi haqqında bildiklərini söyləyirlər. Müəllim cədvəldə qısa qeydlər aparır. Sonra şagirdlərə

"Pənahəli xan" mətninin giriş hissəsini oxumağı tapşırır. Bununla onlarda Azərbaycan tarixinin xanlıqlar dövrü haqqında ilkin təsəvvür yaradılır.

Sonra şagirdlərin diqqəti mətnə aid şəkillərə, yarımbaşlıqlara, "Söz boğçası"na və haşiyəyə yönəldilir. Şagirdlər mətnin struktur elementlərini nəzərdən keçirirlər. Məqsəd şagirdlərdə oxuyacaqları mətnə maraq oyatmaqdır. Bundan sonra şagirdlər Qarabağ xanlığının tarixi ilə bağlı öyrənmək istədikləri məlumatlar barədə suallar tərtib edirlər. Məsələn: *Pənahəli xan kim idi? Nadir şahın sarayında nə baş verib? Kim vətəndən ayrı düşüb? Qarabağ xanlığı necə yaranıb? Şuşa qalası nə üçün tikilib? Onu kim tikdirib? "Sürgün", "iqamətgah" sözlərinin mənası nədir?* və s.

Müəllim BİBÖ cədvəlində şagirdlərin suallarını ümumiləşdirib müəyyən qeydlər aparır.

Oxu

Şagirdlər mətni növbə ilə səsli oxuyurlar. Mətnin hər yarımbaşlıq üzrə hissəsi oxunduqdan sonra müəllim faktoloji suallar verməklə şagirdləri diqqətli oxumağa sövq edir.

Müəllimin nəzərinə! Şagirdlərə Nadir şah haqqında əlavə məlumatın verilməsi tövsiyə olunur:

Nadir şah Əfşar "son fateh" kimi tarixə düşən dünyaca məşhur sərkərdədir. İşğalçıları qovan və yeni Azərbaycan imperiyasını yaradıb gücləndirən bir şah kimi Azərbaycanın qürur mənbəyidir. Şöhrəti və parlaq hərbi yürüşləri o qədər məşhur olub ki, hətta Fransa imperatoru özünü Avropada "Yeni Nadir" hesab edir və ondan təsirlənirdi.

Söz ehtiyatı

4-2.2.3 "Söz boğçası" rubrikası. Şagirdlər tanış olmayan sözlərin mənasını kontekstdən çıxış etməklə əvvəlcə özləri təxmin edirlər, daha sonra müəllimin köməyi ilə dəqiqləşdirirlər.

Tapşırıq C (dərslik). Şagirdlər tapşırıqda verilmiş sözlərin izahını oxuyur və şəkildə nömrələnmiş hissə ilə uyğunlaşdırırlar. Bununla da yeni tanış olduqları sözləri şəkil vasitəsilə daha asan mənimsəyirlər.

Cavab: mazgal – 3; bürc – 1; darvaza – 2.

Tapşırıq (A) iş dəftəri. Şagirdlər krosvordu həll etməklə mətnə rast gəldikləri yeni sözləri mə-

nimsədiklərini nümayiş etdirirlər.

Cavab: 1. bani; 2. əyan; 3. miras; 4. sürgün; 5. iqamətgah; 6. nüfuz.

Oxuyub-qavrama

4-2.2.1 Tapşırıq Ç (dərslük). Şagirdlər mətnlə bağlı faktoloji sualları cavablandırdıqdan sonra müəllim diqqəti lövhədə çəkdiyi BİBÖ cədvəlinin sonuncu xanasına yönəldir və soruşur:

– *Qarabağın tarixi ilə bağlı hansı məlumatları öyrədiniz?*

Müəllim şagirdlərin söylədiklərini ümumiləşdirib cədvəli tamamlayır.

4-3.2.1 Tapşırıq B (iş dəftəri). Şagirdlər mətn-dən aldıkları informasiya əsasında məlumat və-rəqini doldurmaqla həm oxuyub-qavrama, həm də yazı bacarıqlarını inkişaf etdirirlər.

Formativ qiymətləndirmə

Şagirdlərin bilik və bacarıqları aşağıdakı me-yar və materiallar vasitəsilə qiymətləndirilir.

Meyarlar	Materiallar
Hər hansı hadisə, varlıq haq-qında fikir və təəssüratlarını ifadə edir.	Tap. A, B (D.)
Oxuyarkən qabaqcadan mü-əyyən olunmuş sualların ca-vablarını mətndən seçir.	“Pənahəli xan” mətni
Kontekstdən çıxış edərək sö-zün mənasını müəyyən edir.	Tap. C (D.); tap. A (İ.D.)
Mətndə açıq şəkildə ifadə olunmuş məlumatlarla bağlı sualları cavablandırır.	Tap. Ç (D.); tap. B (İ.D.)

2-ci dərs. Tarixi-informativ mətn

• Dərslük: səh. 36–37 • İş dəftəri: səh. 22

Təlim məqsədləri

- Mətnin tərkib hissələrini, struktur element-lərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir (st. 4-2.4.3).
- İnformativ mətndəki fakt və fikirlərdən çıxış edərək müəllifin məqsədini müəyyən edir (st. 4-2.3.3).
- Tarixi-informativ mətndəki hadisələrin xro-noloji ardıcılığını müəyyən edir (st. 4-2.2.1).
- Dinlədiyi mətnin ideyasını, məzmun, struktur və bədii xüsusiyyətlərini şərh edir (st. 4-1.1.2).

Dərsin qısa planı

1	Mövzuya yönəltmə	“Pənahəli xan” mətninin xatırlanması.
2	Oxuyub-qavrama	Tarixi-informativ mətnin xüsusiyyətləri ilə tanışlıq.
3	Dinləmə	“Hüseynqulu xan” mətni üzrə iş.
4	Formativ qiymətləndirmə	

Mövzuya yönəltmə

Müəllim sual verir:

– *“Pənahəli xan” mətnindən aldığınız hansı məlumatlar sizin üçün maraqlı oldu?*

Şagirdlər sual ətrafında mətni xatırlayırlar.

Oxuyub-qavrama

4-2.4.3 Tapşırıq A (dərslük). Şagirdlər mətnin struktur elementlərindən biri olan *haşiyə* ilə bağlı biliklərini xatırlayaraq tapşırığı yerinə yetirirlər.

Cavab: Mətnin 1-ci abzasında işlənmiş “soy” sözü haşiyədə izah olunmuş və Cavanşirlər so-yundan olan bir neçə məşhur şəxsiyyətin adı çəkilmişdir.

4-2.3.3 Tapşırıq B (dərslük). Tapşırıqda veril-miş fikirlərin hamısı mətnin məzmunu ilə bağ-lıdır. Lakin 1-ci və 4-cü fikirlər “Pənahəli xan” mətninin ideyasını əks etdirir. 2-ci və 3-cü fikir mətndə epizodik xarakter daşıyır və yalnız mətnin əvvəlində bu haqda məlumat var. Mətnin ideyası onun bütün məzmununu əks etdirməlidir. Odur ki müəllifin mətni yazmaqda məqsədi Qarabağ xanlığının yaradıcısı olan Pə-

nahəli xanı tanıtmək, onun Azərbaycan tarixində mühüm xidmətlərindən bəhs etməkdir.

4-2.2.1 Tapşırıq C (dərslük). “Pənahəli xan” mətni tarixi-informativ mətnidir. Belə mətnlərdə tarixi hadisələr xronoloji ardıcılıqla göstərilir. Şagirdləri ibtidai təhsil pilləsində bu cür mətnlərlə tanış etmək növbəti təhsil mərhələsinə hazırlıq məqsədi daşıyır.

Tapşırıq vasitəsilə şagirdlərin diqqəti mətndə verilmiş tarixlərə yönəldilir.

“Yadda saxla” rubrikası. Şagirdlər tarixi-informativ mətnlərlə bağlı rubrikada verilmiş məlumatları oxuyub müəllimin köməyi ilə aydınlaşdırırlar. Müəllim “Pənahəli xan” mətninin nümunəsində əlavə izah verə bilər:

– *Belə mətnlərdə tarixi hadisələr xronoloji ardıcılıqla verilir. Oxucunu hadisələrin fakt olduğuna inandırmaq üçün faktiki şəkillərdən istifadə edilir. Müxtəlif alimlərin fikirlərinə istinad olunur. Haşiyələrdə əlavə şərhlər verilir. Həmin dövrə məxsus köhnəlmiş sözlərə rast gəlinir və s.*

Müəllimin nəzərinə! Tarixi-informativ mətnlər üzrə işin təşkili zamanı şagirdlərdən tarixləri yadda saxlamaq tələb olunmur. Məqsəd şagirdləri tarixi-informativ mətnlərin xarakterik xüsusiyyətləri ilə tanış etməkdir.

Tapşırıq Ç (dərslük). Cütlərlə iş. Cütlər tapşırığı yerinə yetirmək üçün “Pənahəli xan” mətnini nəzərdən keçirib müvafiq hadisələrin tarixlərini müəyyənləşdirirlər. Daha sonra həmin hadisələri ardıcılıqla düzülür.

Cavab: B, A, Ç, D, C.

Tapşırıq D (dərslük). Şagirdlər mətnə göstərilmiş tarixləri analiz etməklə tapşırıqdakı hadisələrin tarixlərini müəyyənləşdirirlər.

Tapşırıq bir qədər çətin xarakterli olduğu üçün cütlərlə iş forması məqsədəuyğundur.

1. Mətnə Qarabağ tayfalarının Nadir şahə qarşı çıxmasının 1736-cı ildə baş verdiyi göstərilir. Nadir şahın öldürülməsi tarixi isə 1747-ci ildir. Pənahəli xanın Nadir şahın sarayını tərk edib Qarabağa gəlməsi hadisəsi məhz bu tarixlər aralığındakı 1738-ci il tarixinə uyğun gəlir.

2. *Pənahəli xanın ölümündən sonra oğlu İbrahimxəlil Qarabağ xanı oldu.* Bu hadisənin tarixini müəyyənləşdirmək üçün Pənahəli xanın şəklinin altında verilmiş məlumatdan istifadə etmək lazımdır. Belə ki, Pənahəli xan 1763-cü il

də vəfat edib. Həmin il Pənahəli xanın oğlu İbrahim xan Qarabağ xanı olub.

Tapşırıq A (iş dəftəri). Tapşırığın məqsədi tarixi-informativ mətnlərin dil-üslub xüsusiyyətlərini şagirdlərin diqqətinə çatdırmaqdır. Belə mətnlərdə köhnəlmiş sözlər, həmin dövrdə dilin lüğət tərkibinə xas leksika öz əksini tapır. Şagirdlər tapşırıqda verilmiş fikrin məhz keçmiş dövrə xas olduğunu belə əsaslandırma bilərlər:

– *Qala, bürc, mazğal qədim dövrə aiddir. Keçmiş zamanlarda yurdu qorumaq üçün onun ətrafına qala divarları çəkirlərmiş. Ətraf ərazilərə nəzarət etmək üçün qalada dairəvi bürclər tikərlərmiş. Qala divarlarındakı mazğallardan ox atmaq, atəş açmaq üçün istifadə olunarmış.*

Tapşırıq B (iş dəftəri). “Pənahəli xan” mətnindəki hadisə və tarixləri cədvəldə yerləşdirməklə oxuyub-qavrama bacarıqlarını inkişaf etdirirlər.

Diferensial təlim. Çətinlik çəkən şagirdlərin xronoloji cədvəli tamamlaması üçün “Pənahəli xan” mətnini yenidən nəzərdən keçirməsi tövsiyə olunur.

Dinləmə

4-1.1.2 Tapşırıq E (dərslük). Şagirdlərin tarixi-informativ mətn üzrə təsəvvürlərini genişləndirmək üçün “Hüseynqulu xan” mətni üzrə iş aparılır. Tapşırıqda yaddaş xəritəsi verilib. Müəllim mətni səsləndirməzdən öncə şagirdlərə həmin yaddaş xəritəsində göstərilmiş başlıqlar üzrə qeydlər götürməyi tapşırır. Şagirdlər mətni dinlədikcə tələb olunan məlumatlara diqqət yetirməklə qeydlər aparırlar.

Hüseynqulu xan

Rusiya Azərbaycan ərazisindəki xanlıqları ələ keçirməyə çalışırdı. Bu məqsədlə rus ordusu 1804-cü ildə Gəncə xanlığına hücum edir. Ağır döyüşlərdə Cavad xan həlak olur. Gəncə işğal edilir.

1805-ci ildə isə Qarabağ, Şəki və Şamaxı xanlıqları rus hakimiyyətinə təbə olur.

1806-cı ildə general Sisianovun başçılığı ilə rus ordusu Bakıya hücum edir. Bakı camaatının müqavimətinə baxmayaraq, rus ordusu Bakını mühasirəyə alır. Sisianov Bakı xanı Hüseynqulu xandan qala qapısının açarlarını istəyir. Hüseynqulu xan razılıq verir. Açarları şəxsən Sisianova təhvil verəcəyini söyləyir. General Sisianov Bakının Qala qapısının yanına gəlir. Burada o, Hüseynqulu xanın qardaşı oğlu tərəfindən öldürülür.

Bununla Gəncə xanı Cavad xanın və minlərlə azərbaycanlının qisası alınır.

Yaddaş xəritəsi üzrə qeydlər:

Məkan: Azərbaycan, Gəncə, Bakı

Tarixlər: 1804, 1805, 1806-cı illər

Tarixi şəxsiyyətlər: Cavad xan, Sisianov, Hüseyinqulu xan.

Tarixi hadisələr:

1. Rus ordusunun Gəncəyə hücumu və Cavad xanın öldürülməsi.

2. Qarabağ, Şəki və Şamaxı xanlıqlarının rus hakimiyyətinə tabe olması.

3. Rus ordusunun Bakı xanlığına hücumu və general Sisianovun Hüseyinqulu xanla görüşü, Sisianovun öldürülməsi ilə azərbaycanlıların qisasının alınması.

Köhnəmiş sözlər: xan, xanlıq

Tapşırıq Ə (dərslük). Şagirdlər dinlədikləri mətnin tarixi-informativ mətn olmasını əsaslandırırlar. Bununla onlar informativ mətnin bir növü olan tarixi-informativ mətnin məzmun xüsusiyyətlərini mənimsəyirlər.

Tapşırıq C (iş dəftəri). Şagirdlər tapşırıqda verilmiş hadisələrin tarixlərini müəyyənləşdirməklə dinlədikləri mətni qavradıqlarını nümayiş etdirirlər. Həmçinin hadisələrin xronoloji ardıcılığının tarixi-informativ mətn üçün əsas xüsusiyyət olmasını mənimsəyirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin struktur elementlərini (haşiyəni) mətnin əsas məzmunu ilə əlaqələndirir.	Tap. A (D.)
İnformativ mətndəki fakt və fikirlərdən çıxış edərək müəllifin məqsədini müəyyən edir.	Tap. B (D.)
Tarixi-informativ mətndəki hadisələrin xronoloji ardıcılığını müəyyən edir.	Tap. C, Ç, D (D.)
Dinlədiyi mətnin ideyasını, məzmun, struktur və bədii xüsusiyyətlərini şərh edir.	Tap. E, Ə (D.); tap. B (İ.D.)

Növbəti dərsə hazırlıq. Növbəti dərslərin mövzusu tarixi mənbə haqqındadır. Müəllim şagirdlərin diqqətini mövzuya yönəltmək üçün muzeylər haqqında söhbət apara bilər. Ola bilər ki, bəzi şagirdlərin muzeylərlə tanışlığı yoxdur. Ona görə də bu haqda videomaterialın nümayişi tövsiyə olunur.

3-cü dərs. Tarixi mənbə

• Dərslük: səh. 37–38 • İş dəftəri: səh. 23

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Verilmiş fikri mətnə istinad etməklə əsaslandırır (st. 4-2.3.1).
- Mətdəki faktları, məlumat və illüstrasiyaları müqayisə etməklə yeni informasiya əldə edir (st. 4-2.3.1).
- Oxuduğu mətnlərin ideya yaxınlığını müəyyən edir (st. 4-2.4.4).
- Tarixi mənbələrə istinad edərək informativ mətn yazır (st. 4-3.2.3).
- Tanış olduğu və ya təsəvvür etdiyi məlumatları yazıda əks etdirir (st. 4-3.2.1).

Dərsin qısa planı

1	Mövzuya yönəltmə	Muzeylə bağlı şəkillərin və ya videoçarxın nümayişi.
2	Danışma	Keçmişə aid məlumatların toplanması haqda müzakirə.
3	Oxuyub-qavrama	Tarixi mənbə haqda məlumatın mənimsədilməsi. Müxtəlif tarixi mənbələr üzrə iş.
4	Yazı	Tarixi-informativ mətnin yazılması. Gələcəklə bağlı təsəvvürlərin yazıda ifadə olunması.
5	Formativ qiymətləndirmə	

Mövzuya yönəltmə

Müəllim şagirdlərə sual verir:

– Hansı muzeyə getmişiniz? Orada hansı eksponatlarla tanış olmuşunuz? Sizcə, muzeylər nə üçün yaradılıb? Oradakı eksponatlar nə üçün dəyərlidir? Nə üçün onları qorunmalıyıq?

Şagirdlər suallar ətrafında müşahidə etdikləri

haqqında danışirlar.

Danışma

4-1.3.3 Tapşırıq A (dərslük). Şagirdlər keçmiş zamanlarda baş vermiş hadisələrin öyrənilməsi haqqında fikir yürüdürlər. Bununla şagirdlərdə tarixi-informativ mətnlərin necə yaranması haqqında təsəvvür yaranılır.

Oxuyub-qavrama

“Yadda saxla” rubrikası. Şagirdlər rubrikada “tarixi mənbə” anlayışı haqqında verilmiş məlumatı oxuyub aydınlaşdırırlar.

4-2.3.1 Tapşırıq B (dərslük). Şagirdlər müxtəlif tarixçilərin vaxtilə qələmə aldıkları əsərlərdən nümunələri oxuyub “Pənahəli xan” mətni ilə əlaqələndirməlidirlər. Bunun üçün müəllim şagirdlərə mətnin uyğun yarımbaşlığını (“Şuşa qalası” və “Qarabağ xanlığının yaranması”) nəzərdən keçirməyi tapşırır. Şagirdlər mətndəki müvafiq hissəni oxuyub uyğun məlumatı müəyyənləşdirirlər.

Mətnəki məlumat: Şəhərin ətrafına 2,5 km uzunluqda olan müdafiə divarları tikilmişdir. Qalanın dairəvi bürcləri, mazgalları və üç darvazası var.

2-ci tarixi mənbə mətnin ilk abzasındakı məlumatı təsdiq edir.

Mətnəki məlumat: 1747-ci ildə Nadir şahın ölümündən sonra vaxtilə sürgün edilmiş qarabağlılar vətənə qayıdırlar. Pənahəli vətənpərvərliyinə və igidliyinə görə Qarabağda böyük nüfuz qazanır.

4-2.3.1 Sonra şagirdlər oxuduqları tarixi mənbələrdən aldıkları yeni informasiyaları müəyyən edirlər:

1. Qalanın daxilindəki kiçik dördbucaqlı qəsrlərdə Pənahəli xan və onun ailəsi yaşayırmış.
2. Nadir şah qarabağlıları cəzalandırmaq üçün onları Xorasana sürgün etdiribmiş.
3. Qarabağlıların sürgündən qayıtmasına Pənahəli xan kömək edib.

4-2.3.1 Tapşırıq C (dərslük). Şagirdlər şəkillərin altında yazılmış şərhə oxuyub “Pənahəli xan” mətnindən uyğun məlumatı seçirlər.

Cavab: Tarixi mənbənin təsdiq etdiyi məlumat mətnin “Şuşa qalası” adlı hissəsində verilmişdir: *Şəhərdə “pənahabadi” adlı gümüş pul*

buraxılmağa başlanır.

4-2.4.4 Tapşırıq Ç (dərslük). Şagirdlər bayatını oxuyur və öyrəndikləri məlumatlara əsasən fikirlərini təxminən belə əsaslandırirlar:

– *Pənahəli xanın tikdirdiyi Şuşa qalası bu gün də qorunub saxlanılır və Azərbaycan xalqı üçün yenilməzlik simvoluna çevrilib. Bayatıda deyildiyi kimi, əsl şəxsiyyət çalışmalıdır ki, dünyadan köçüb gedəndən sonra da adı yaşasın.*

Şagirdlərin diqqəti bayatıda işlənmiş “qala” sözünün mənalarına yönəldilir. Aydın olur ki, I və II misralarda olan “qala” sözü həm isim (müdafiə məqsədilə tikilmiş xüsusi tikili), həm də feil (məxsus olmaq) kimi düşünülə bilər. III və IV misralarda isə yalnız feil kimi (*yaşamaq, var olmaq* mənalarında) işlənmişdir.

Yazı

4-3.2.3 Tapşırıq D (dərslük). Şagirdlər tapşırıqda verilmiş tarixi mənbələrdəki faktları analiz edib qalaların tikilmə ardıcılığını və yerləşdiyi əraziləri müəyyənləşdirirlər. Tapşırıqda verilmiş tarixi mənbələrə görə, Pənahəli xan əvvəlcə Bayat qalasını, sonra Şahbulaq qalasını, daha sonra Şuşa qalasını tikdirmişdi. Bu haqda “Pənahəli xan” mətnində də məlumat verilmişdir. Şagirdlər mətnəki müvafiq məlumatı taparaq faktları tutuşdururlar.

Şagirdlər həm mətndən, həm də tarixi mənbələrdən əldə etdikləri məlumatları ümumiləşdirib Qarabağ qalaları haqqında təxminən belə bir mətn hazırlaya bilərlər:

Bayat qalası Ağcabədi ərazisində yerləşir. Bu qalanı Pənahəli xan 1747-ci ildə Qarabağ xanlığını yaratdıqdan sonra tikdirib. Bura Qarabağ xanlığının ilk iqamətgahı olub.

Ağdam ərazisində yerləşən Şahbulaq qalasını da Pənahəli xan tikdirib. Bura Qarabağ xanlığının ikinci iqamətgahı olub. Bu haqda 1884-cü ildə Əhməd bəy Cavanşir öz əsərində yazır: “Pənah xan öz iqamətgahını Bayat qalasından Şahbulağa köçürdü. Lakin buranın iqlimi isti idi. Həm də xanlığın mərkəzi kimi əlverişli deyildi. Bu səbəbdən xan burada həmişəlik qalmağı münasib görmədi”.

Pənahəli xanın tikdirdiyi qalalardan ən möhkəmi Şuşa qalası olur. Pənahəli xan Qarabağın ən yüksək hissəsində – sıldırım qayaların üzərində indiki Şuşa şəhərini saldırır və şəhərin ətrafına

qala divarları çəkdirir.

Müəllim şagirdlərin mətn yazarkən hər qala haqqındakı məlumatları abzasdan başlamalarına diqqət etməlidir.

4-2.3.1 Tapşırıq A (iş dəftəri). Tapşırıq şagirdlərin “tarixi mənbə” anlayışını daha dərinlən mənimsəməsinə kömək edir. Şəkilaltı şərtləri oxuyan şagirdlər Qarabağ haqqında yeni informasiyalar əldə edirlər.

1. Qarabağ xanlığının özünəməxsus bayrağı olub. Bayrağın üzərində qartal təsvir edilmişdir.

2. Şuşa qalasının darvazaları açarla bağlanmış. Bu açarlar gümüşdən hazırlanmış.

4-2.3.1 Tapşırıq B (iş dəftəri). Şagirdlər Qobustan qayaları ilə bağlı aşağı siniflərdə məlumat almışlar. Bu dərstdə isə Qobustan təsvirləri tarixi mənbə kimi nəzərdən keçirilir. Bununla şagirdlərin tarixi mənbə ilə bağlı bilikləri daha da möhkəmləndirilir.

Cavab:

1 – C; 3 – B;
2 – A; 4 – A, C.

4-3.2.1 Tapşırıq C (iş dəftəri). Mövzunun şagirdlərin həyatı ilə əlaqələndirilməsi “tarixi mənbə” anlayışının daha dərinlən mənimsədilməsinə kömək edir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Müəyyən fikirlə bağlı öz mövqeyini bildirir və onu əsaslandırır.	Tap. A (D.)
Tarixi mənbəyə əsasən məndəki fakt və fikirlərin həqiqətə uyğunluğunu müəyyən edir.	Tap. B, C (D.); tap. B (İ.D.)
Oxuduğu mətnlərin ideya yaxınlığını müəyyən edir.	Tap. Ç (D.)
Məndəki faktları, məlumat və illüstrasiyaları müqayisə etməklə yeni informasiya əldə edir.	Tap. B (D.); tap. A (İ.D.)

Informativ məndə fikir və arqumentlər arasındakı məntiqi əlaqəni müəyyən edir.	Tap. D (D.)
Təsəvvür etdiyi məlumatları yazıda əks etdirir.	Tap. C (İ.D.)

4-cü dər. İsmi hallanması

• Dərslük: səh. 39 • İş dəftəri: səh. 24

Təlim məqsədləri

• Əsas nitq hissələrinin (isim) ümumi leksik-qrammatik xüsusiyyətlərini müəyyənləşdirir (st. 4-4.2.1).

Dərsin qısa planı

1	Mövzuya yönəltmə	“Şuşa” sözünün müxtəlif şəkilçilər qəbul edə bilməsinə diqqətin yönəldilməsi.
2	Dil qaydaları	İsmi hallanması haqqında məlumatın mənimsədilməsi.
3	Formativ qiymətləndirmə	

Mövzuya yönəltmə

Tapşırıq A (dərslik). Müəllim şagirdlərə tapşırıqda verilmiş cümlələri oxumaq üçün vaxt verir. Şagirdlər “Şuşa” sözünün cümlələrdə müxtəlif cür şəkilçi ilə işləndiyinə diqqət edirlər.

Sonra bir neçə şagird növbə ilə lövhədə müxtəlif şəkilçilər qəbul etmiş “Şuşa” sözünü yazaraq tərkibindəki şəkilçini ayırır.

Şagirdlərin sözləri lövhədə alt-alta yazması məqsədəuyğundur. Müəllim eyni sözün müxtəlif şəkilçilər qəbul edə bilməsinə şagirdlərin diqqətinə çatdırır.

Dil qaydaları

4-4.2.1 “Bunları bilməliyək” rubrikası. Müəllim şagirdlərə rubrikada verilmiş sxemi nəzərdən keçirmələri üçün müəyyən vaxt verir. Şagirdlər hər bir halın adını oxuyub şəkilçisini müəyyənləşdirirlər.

Lövhədə “A” tapşırığı üzrə görülmüş iş davam etdirilir. Müəllim müxtəlif hallarda işlənmiş

“Şuşa” sözünün hansı halda olduğunu soruşur və qarşısında yazır. Eyni zamanda şagirdlərdən həmin sözün hansı suala cavab verdiyini də soruşub yazmaq mövzusunun mənimsədilməsinə kömək edir. Bu fəaliyyət “B” tapşırığının yerinə yetirilməsini şagirdlər üçün asanlaşdırır.

Müəllimin nəzərinə! İlk dərstdə şagirdlərin halları fərqləndirə bilməsi və yadda saxlaması çətinlik yarada bilər. Bunun üçün yaxşı olar ki, müəllim hal adlarının mənasını da izah etsin. Məsələn, “Bu, Kərimin dəftəridir” cümləsində “Kərim” sözünə əlavə olunan şəkilçi yiyəlik, sahiblik məzmunu yaradır. Odur ki bu hal yiyəlik hal adlanır. Digər halları da bu qayda ilə izah etmək mümkündür.

Tapşırıq B (dərslük). Şagirdlər cümlələrin məzmununa müvafiq olaraq “müəllim” sözünü hallandırır yazırlar. Tapşırıq yerinə yetiriləndən sonra müəllim şagirdlərin birindən soruşa bilər:

– 1-ci cümləni oxu. Bu cümlədə “müəllim” sözü hansı haldadır? 2-ci cümləni oxu. Bu cümlədə isim hansı halın şəkilçisini qəbul edib? Tapşırıq bu ardıcılıqla sona qədər müzakirə oluna bilər.

“Diqqət et” rubrikası. Rubrikada saitlə bitən sözlərə yiyəlik, yönük və təsirlik hal şəkilçilərini əlavə etdikdə söz kökü ilə şəkilçi arasına *n*, *y* bitişdirici samitlərinin artırılması qaydası sxem şəklində təqdim edilmişdir. Şagirdlərdə ismin hal şəkilçiləri ilə bağlı dəqiq təsəvvür yaratmaq üçün rubrikadakı məlumat şərh olunur.

Tapşırıq C (dərslük). Tapşırıq “Diqqət et” rubrikasındakı məlumatın mənimsədilməsinə xidmət edir. Şagirdlər isimlərə uyğun şəkilçilər artırıb cümlələri köçürürlər. Şəkilçi əlavə etdikləri ismin halını müəyyənləşdirirlər və həmin isimdə söz kökü ilə şəkilçinin arasında olan bitişdirici samiti seçib işarə edirlər.

Cavab: 1, 2, 4, 5-ci cümlələrdəki isimlər (bal-tanı, pəncərəni, Bakının, gəmini) *n*, 3 və 6-cı cümlələrdəki isimlər isə (ustaya, sərgiyə) *y* bitişdirici samitini qəbul etmişdir.

Diferensial təlim. Müəllim tapşırığı tez yerinə yetirən şagirdlərə həmin isimlərdə olan bitişdirici samitləri işarə etməyi tapşırıq bilər.

Müəllim tapşırığı yerinə yetirməkdə çətinlik çəkən şagirdlərin ismin halları və bitişdirici sa-

mitlər üzrə biliklərini şifahi sorğu apararaq möhkəmləndirə bilər.

Tapşırıq Ç (dərslük). Qruplarla iş. Tapşırıqda hər qrupun üç sözü hallandırması nəzərdə tutulub. Müəllim qrupların fəaliyyətini aşağıdakı nümunədə göstərildiyi kimi qura bilər.

Nümunə:

1. Adlıq hal – rəssam (kim?). Rəssam şəkil çəkdi.
2. Yiyəlik hal – rəssamın (kimin?). Rəssamın evidir.
3. Yönük hal – rəssamə (kimə?). Rəssama verdim.
4. Təsirlik hal – rəssamı (kimi?). Rəssamı çağırırlar.
5. Yerlik hal – rəssamda (kimdə?). Rəssamda var.
6. Çıxışlıq hal – rəssamdan (kimdən?). Rəssamdan fırçasını istədim.

Müəllimin nəzərinə. Təqdimat zamanı şagirdlərin hallandırdıqları sözlərin bitişdirici samit qəbul etməsi ilə bağlı şərh verməsi tövsiyə olunur.

Tapşırıq A (iş dəftəri). Şagirdlər tapşırıqda verilmiş sözləri cədvəldə hallar üzrə qruplaşdırırlar.

Tapşırıq B, C (iş dəftəri). Tapşırıqlar şagirdlərin dil qaydaları üzrə yeni biliklərini, həmçinin cümlə qurmaq vərdişlərini möhkəmləndirir.

C tapşırığı üzrə düzgün cavab:

1. Günay şəiri dəftərə köçürdü.
2. Bilal həyətdə pişiyə evcik düzəltdi.
3. Sürücü turisti şəhərdən kəndə apardı.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
İsimləri cümlədə müvafiq halda işlədir.	Tap. B, C, Ç (D.); tap. A, B, C (İ.D.)

Növbəti dərslə hazırlıq. Növbəti dərstdə Xan Şuşinskinin ifasında “Qarabağ şikəstəsi” və Səxavət Məmmədovun ifasında “Sarı bülbül” nəğmələrinin səsləndirilməsi tövsiyə edilir.

YADDAN ÇIXMAZ QARABAĞ

1-ci dərs. Qarabağ şikəstəsi

• Dərslik: səh. 40–42 • İş dəftəri: səh. 25

Təlim məqsədləri

- Mətni intonasıya ilə oxuyur (st. 4-2.1.2).
- Kontekstdən çıxış edərək söz və ifadənin mənasını müəyyənləşdirir (st. 4-2.2.3).
- Bədii məndəki obrazları, hadisələri, zaman və məkanı müəyyənləşdirir (st. 4-2.2.1).
- Mətnin məzmunundan çıxış edərək hadisənin səbəbini və nəticəsini müəyyən edir (st. 4-2.3.1).

Dərsin qısa planı

1	Mövzuya yönəltmə	Sual ətrafında danışma.
2	Oxu	“Qarabağ şikəstəsi” mətninin oxusu.
3	Söz ehtiyatı	Yeni sözlərin mənimsədilməsi.
4	Oxuyub-qavrama	Mətnin məzmunu üzrə iş.
5	Formativ qiymətləndirmə	

Mövzuya yönəltmə

Tapşırıq A (dərslik). Şagirdlər tanıdıqları Azərbaycan qadınları (jurnalist Salatın Əsgərova, Cavad xanın həyat yoldaşı Bəyim, şairə Xurşidbanu Natəvan və b.) haqqında bildiklərini söyləyirlər.

Oxu

“**Qarabağ şikəstəsi**” mətni. Müəllim şagirdlərdə Qarabağ şikəstəsinin yaranması ilə bağlı rəvayəti oxumağa maraq yaratmaq üçün “Qarabağ şikəstəsi” muğamını səsləndirir və soruşur:
– Bu muğam haqqında nə bilirsiniz?

4-2.1.2 Növbəli oxu. Şagirdlər mətni aydın səslə və intonasıya ilə oxuyurlar. Məndəki obrazların nitqini onların xarakterinə və emosional vəziyyətinə uyğun səsləndirirlər. Yeni tanış olduqları sözləri müəllimin köməyi ilə aydınlaşdırırlar.

Müəllimin nəzərinə! Ağabəyim ağanın söylədiyi bayatları sinifdə gözəl səsi olan şagirdlərə avazla oxumağı tapşırmaq olar. Mətnin sonuncu hissəsində verilmiş nəğmənin (Səxavət Məmmədovun ifasında “Sarı bülbul”) səsləndirilməsi dərsin musiqi ilə integrasiyasını təmin edər.

Söz ehtiyatı

Tapşırıq B (dərslik). Şagirdlərin diqqəti məndə fərqləndirilmiş frazeoloji birləşməyə yönəldilir. Şagirdlər frazeoloji ifadəyə uyğun gələn izahı müəyyənləşdirirlər:

2. Tez anlamaq, dərhal başa düşmək

4-2.2.3 Tapşırıq A (iş dəftəri). Şagirdlər tapşırıqda verilmiş izahları oxuyur, “Söz boğçası”ndakı sözlərlə uyğunlaşdırırlar. Tapşırıq vasitəsilə şagirdlərin söz ehtiyatı zənginləşdirilir.

Oxuyub-qavrama

4-2.2.1 Tapşırıq C (dərslik). Şagirdlər mətnin məzmunu ilə bağlı faktoloji sualları cavablandırmaqla mətni oxuyub-qavradıqlarını nümayiş etdirirlər.

Tapşırıq B (iş dəftəri). Bu tapşırıq vasitəsilə şagirdlərin mətni nə qədər diqqətlə oxuduqlarını yoxlamaq mümkündür.

Cavab:

1. Ağabəyim ağa İbrahim xanın qızıdır.
2. “Vətən bağı” Tehranda yerləşirdi.
3. Ağabəyim ağanın uşaqlığı Şuşada keçmişdi.
4. Ağabəyim ağanın vətəni Azərbaycan (Şuşa) idi.

Diferensial təlim. Çətinlik çəkən şagirdlərin doğru fikirlər yazması üçün mətni nəzərdən keçirməsi tövsiyə olunur. Bu həmin şagirdlərin məndən lazımı cümlələri seçmək bacarığını inkişaf etdirir.

Müəllimin nəzərinə! Şagirdlərə əlavə məlumat verilə bilər: *İbrahim xan Pənah-əli xanın oğludur. Ağabəyim ağa Pənahali xanın nəvəsidir.*

4-2.3.1 Tapşırıq C (iş dəftəri). Şagirdlər mətnin məzmunundan çıxış edərək hadisələrin səbəbini müəyyənləşdirib yazırlar.

Formativ qiymətləndirmə

Şagirdlərin bilik və bacarıqları aşağıdakı me-

yar və materiallar vasitəsilə qiymətləndirilir.

Meyarlar	Materiallar
Mətndəki obrazların nitqini onların xarakterinə və emosional vəziyyətinə uyğun səsləndirir.	“Qarabağ şikəstəsi” mətni
Yeni tanış olduğu sözə uyğun gələn izahı müəyyən edir.	Tap. A (İ.D.)
Kontekstdən çıxış edərək frazeoloji ifadənin mənasını müəyyənləşdirir.	Tap. B (D.)
Bədii mətndəki obrazları, hadisələri, zaman və məkanı müəyyənləşdirir.	Tap. C (D.); tap. B (İ.D.)
Mətnin məzmunundan çıxış edərək hadisənin səbəbini və nəticəsini müəyyən edir.	Tap. C (İ.D.)

2-ci dərs. Məlumat vərəqi əsasında informativ mətnin yazılması

- Dərslik: səh. 42
- İş dəftəri: səh. 26

Təlim məqsədləri

- Bədii mətndəki hadisələrdən və obrazların davranışından çıxış edərək ideyanı müəyyən edir (st. 4-2.3.3).
- Müxtəlif mətnləri mövzu, məzmun, ideya baxımından müqayisə edir (st. 4-2.4.4).
- Mətnin məzmunu ilə bağlı sualları cavablandırır (st. 4-2.2.1).
- Mətndəki faktları, məlumat və illüstrasiyaları müqayisə etməklə yeni informasiya əldə edir (st. 4-2.3.1).
- Tanış olduğu verbal və qrafik məlumatlardan istifadə etməklə informativ mətn yazır (st. 4-3.2.3).

Dərsin qısa planı

1	Mövzuya yönəltmə	“Qarabağ şikəstəsi” mətninin xatırlanması.
---	-------------------------	--

2	Oxuyub-qavrama	“Qarabağ şikəstəsi”, “Pənahəli xan” mətnlərinin müqayisəsi. Ağabəyim ağa haqqındakı məlumat vərəqi üzrə iş.
3	Yazı	Ağabəyim ağa haqqında informativ mətnin yazılması.
4	Formativ qiymətləndirmə	

Mövzuya yönəltmə

Müəllim suallar verməklə “Qarabağ şikəstəsi” mətnini xatırladır.

Oxuyub-qavrama

4-2.3.3 Tapşırıq A (dərslik). Hər bir mətni yazan müəllifin oxuculara çatdırmaq istədiyi əsas fikir olur. Şagirdlərin oxuduqları mətnin yazılma məqsədini, ideyasını müəyyənləşdirə bilməsi oxuyub-qavrama bacarığının əsas göstəricilərindən biridir. Tapşırığın məqsədi bu bacarığı inkişaf etdirməkdir. Tapşırıqda verilmiş fikirlərin əsas fikir olub-olmaması şagirdlər tərəfindən müzakirə olunur. Bu zaman şagirdlərin seçimlərini əsaslandırmasına diqqət olunmalıdır. Mətnin əsas fikrini, yəni ideyasını müəyyənləşdirmək üçün həmin fikrin mətnin əvvəlindən sonuna qədər davam etməsinə diqqət etmək lazımdır. Məsələn, mətndə Qarabağın gözəl təbiətinin olması barədə də danışılır. Ancaq bu, mətndəki əsas fikir deyil, çünki bu haqda mətnin yalnız sonunda epizodik məlumat verilir.

Düzgün fikirlər:

2. Ağabəyim ağanın Vətən həsrətini çatdırmaq
4. “Qarabağ şikəstəsi” muğamının yaranmasından bəhs etmək.

4-2.4.4 Tapşırıq B (dərslik). Şagirdlər iki mətni müqayisə etməklə tarixi-informativ mətnin xüsusiyyətləri haqqında biliklərini möhkəmləndirirlər.

“Pənahəli xan” mətninə xas xüsusiyyət:

2. Tarixi hadisələr xronoloji ardıcılıqla əks olunur. Nadir şahın sarayında Pənahəli xanın başına gələn hadisələr, Pənahəlinin Qarabağ xanlığını yaratması və Şuşa şəhərinin salınmasına qədər baş verən hadisələr tarixi ardıcılıqla göstərilir.

“Qarabağ şikəstəsi” mətninə xas xüsusiyyətlər:

1. Faktlarla yanaşı, təxəyyül də var. Bədii mətn olduğu üçün təxəyyülün olması xarakterik xüsusiyyətdir.

4. Mətndəki məlumatlar rəvayətə əsaslanıb. Fətəli şahın Ağabəyim ağaya görə "Vətən bağı"nı saldırması haqqında rəvayət var. Müəllif mətndə bu rəvayətdən istifadə edib.

Hər iki mətnə xas xüsusiyyətlər:

3. Tarixi şəxsiyyətlərin adı çəkilir. I mətndə Pənahəli xan və Nadir şah, II mətnə İbrahim xan və Fətəli şah tarixi şəxsiyyətlərdir.

Tapşırıq C (dərslük). Cütlərlə iş. Şagirdlər Ağabəyim ağa haqqında verilən məlumat vərəqini oxuyaraq "Qarabağ şikəstəsi" mətnində əksini tapan faktları müəyyənləşdirirlər.

Faktlar: Şuşada doğulub. Qarabağ xanı İbrahim xanın qızıdır. Həyat yoldaşı İran şahı Fətəli şahdır. Şairə olub.

Məlumat vərəqində Ağabəyim haqqında verilmiş digər məlumatlar isə yenidir.

Müəllimin nəzərinə! "Xeyriyyəçi" və "diplomat" sözlərinin mənası izah edilməlidir. Şagirdlərə Ağabəyim ağanın xeyriyyəçi və diplomat fəaliyyəti haqqında əlavə məlumat vermək olar: *Ağabəyim ağa xeyriyyəçi olub. Haqsızlıqla üzləşən insanların ümid yeri Ağabəyim ağa idi. Onun xahişini Fətəli şah yerə salmırdı. Bundan əlavə, o, xəstəxana, məktəb və məscid də tikdirmişdi.*

Ağabəyim ağa diplomat idi. O, 1811-ci ildə Fransa imperatorunun arvadı ilə görüşmüş, onun vasitəsilə Napoleon Bonaparta məktub göndərmişdi.

4-2.2.1 Tapşırıq A (iş dəftəri). Riyaziyyatla inteqrasiya. Şagirdlər tapşırıqda verilmiş fikirlərin doğru, yoxsa yanlış olduğunu müəyyənləşdirmək üçün məlumat vərəqini yenidən nəzərdən keçirib məlumatları analiz edirlər.

Sonda kollektiv müzakirə aparılması tövsiyə olunur. Şagirdlər verilmiş fikirlərin doğru, yoxsa yanlış olduğunu əsaslandırırlar.

Doğru fikirlər:

1. 1801-ci ildə İrana köçmüşdü.

2. 21 yaşında vətəninə ayrı düşmüşdü. Bu fikrin doğru, yoxsa yanlış olduğunu müəyyən etmək üçün şəkildə şərhə də baxmaq lazımdır. Göstərilir ki, Ağabəyim ağa 1780-ci ildə doğulub.

1801-ci ildə İranda yaşamağa başlayıb. 1801 – 1780 = 21 yaş.

Yanlış fikirlər:

2. O, 65 yaşında vəfat etmişdi. 1832 – 1780 = 52

3. 31 il İranda yaşamışdı. 1831 – 1801 = 30

4. Ömrünün son illərində vətəninə qayıtmışdı. Məlumat vərəqində 1832-ci ilə qədər İranda yaşadığı və 1832-ci ildə vəfat etdiyi qeyd olunur.

4-2.3.1 Tapşırıq B (iş dəftəri). Şagirdlər krosvordu həll etməklə Ağabəyim ağa haqqında oxuduqları məlumatları mənimsədiklərini nümayiş etdirirlər. Eyni zamanda yeni informasiya alırlar.

– Ağabəyim ağa Xurşidbanu Natəvanın bibisi olmuşdur.

1. Şuşa; 2. Ağabəyim; 3. vətən;

4. İbrahim; 5. xeyriyyəçi; 6. diplomat

Yazı

4-3.2.3 Tapşırıq Ç (dərslük). Qruplarla iş. Tapşırığın əvvəlcə şifahi şəkildə yerinə yetirilməsi tövsiyə olunur. Qrup üzvləri Ağabəyim ağa haqqında məlumat vərəqindəki məlumatları rəbitəli cümlələrə çevirərək şifahi danışirlər.

Sonra yazı işinə başlayırlar. Əvvəlcə mətn üçün giriş cümlələr yazırlar. Daha sonra məlumat vərəqindəki əsas məlumatları sadalayırlar. Mətn üçün sonluq yazırlar. Qrup lideri qrup üzvlərinin təkliflər verməsinə nəzarət edir.

Mətn aşağıdakı məzmununda ola bilər:

Azərbaycanın görkəmli, tanınmış qadınlarından biri Ağabəyim ağa olmuşdur.

O, 1780-ci ildə Şuşa şəhərində doğulmuşdur. Qarabağ xanı olan İbrahim xanın qızıdır. O, 1801-ci ildə İran şahı Fətəli şahla ailə quraraq İranda yaşamağa başlamışdır. Ömrünün sonuna qədər orada yaşamış, vətən həsrəti çəkmişdir. Bu mövzuda çoxlu şeirlər yazmışdır. Azərbaycan, fars və farsız dillərini bilirmiş.

Ağabəyim ağa həm də xeyriyyəçi və diplomat kimi tanınıb. Bütün var-dövlətini Qarabağın rus işğalından qorunmasına xərcləyib. İran dövlətinin idarə edilməsində yaxından iştirak edib. 1811-ci ildə Fransa və İngiltərə diplomatları ilə görüşlər keçirib.

Ağabəyim ağa xalqını, vətəninə çox sevən, savadlı, bacarıqlı bir azərbaycanlı olmuşdur. Onu hər zaman xatırlamalı, hər kəsə tanıtmalıyıq.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Bədii mətndəki hadisələrdən və obrazların davranışından çıxış edərək ideyanı müəyyən edir.	Tap. A (D.)
Müxtəlif mətnləri mövzu, məzmun, ideya baxımından müqayisə edir.	Tap. B, C (D.)
Mətndəki fakt və fikirlərin həqiqətə uyğunluğunu müəyyən edir.	Tap. A (İ.D.)
Mətndəki məlumatlar əsasında yeni informasiya əldə edir.	Tap. B (İ.D.)
Qrafik informasiya şəklində verilmiş məlumatları rəhbərlik mətn şəklində təqdim edir.	Tap. Ç (D.)

3-cü dər. Bayatı

- Dərslik: səh. 43–44 • İş dəftəri: səh. 27

Təlim məqsədləri	
• Bayatı janrını səciyyələndirən xüsusiyyətləri müəyyən edir (st. 4-2.4.3).	
• Mətndəki sətirlərdə fikri fakt və hadisələrlə əlaqələndirir (st. 4-2.3.1).	
• Mətnin məzmunu ilə bağlı suallar tərtib edir (st. 4-2.2.1).	
• Çoxmənalı sözün və omonimin kontekstə uyğun mənasını müəyyən edir (st. 4-4.4.1).	

Dərsin qısa planı

1	Mövzuya yönəltmə	“Qarabağ şikəstəsi” mətnindəki bayatların xatırlanması.
2	Oxuyub-qavrama. Danışma	Bayatı haqqında məlumatın mənimsədilməsi. “Araz çayı” mətni üzrə iş.
3	Oxuyub-qavrama. Söz ehtiyatı	Bayatlar üzrə iş.
4	Formativ qiymətləndirmə	

Mövzuya yönəltmə

Tapşırıq A (dərslik). Şagirdlər aşağı siniflərdən bayatı janrına aid şeir nümunələri ilə tanışdırlar. Bu dərstdə onlar bayatı janrını səciyyələndirən xüsusiyyətləri öyrənəcəklər. Tapşırıq vasitəsilə şagirdlərin diqqəti bayatı nümunəsinə yönəldilir.

Oxuyub-qavrama. Danışma

4-2.4.3 “Yadda saxla” rubrikası. Rubrikada verilmiş nümunə üzərində bayatı janrına xas xüsusiyyətlər şagirdlərə izah olunur.

Tapşırıq B (dərslik). Şagirdlər bayatı haqqında yeni biliklərini tətbiq edərək bayatı misralarının ardıcılığını müəyyənləşdirib yazırlar.

1-ci bayatı:

*Əzizim, sözə qaldı,
Bir şirin sözə qaldı.
Yad qovuldu dağlardan,
El-oba bizə qaldı.*

2-ci bayatı:

*Əzizim, ala dağlar,
Dörd yanı qala dağlar,
Bilirsənmi kimləri,
Salıbsan yola, dağlar?*

4-2.3.1 Tapşırıq C (dərslik). Bayatı şifahi xalq ədəbiyyatına məxsus janrlardan biridir. Bayatlar xalqın tarixini, yaşayış tərzini, mədəniyyətini və s. dəyərlərini özündə əks etdirir. Şagirdlər tapşırıqda verilmiş bayatları oxuyaraq hansı tarixi hadisələrin təsiri ilə yarandığını müəyyənləşdirirlər. Sözügedən bayatlar Qarabağın tarixində baş verən hadisələr – torpaqlarımızın işğal olunması və azad edilməsi haqqındadır. Şagirdlər bu hadisələr barədə bildiklərini danışirlər.

4-2.2.1 Tapşırıq Ç, D (dərslik). Şagirdlərin III sinifdə Dünya Azərbaycanlılarının Həmrəylik Günü ilə bağlı öyrəndikləri məlumatlar xatırlanır.

Cütlərlə iş. Azərbaycanın tarixi torpaqlarının Rusiya və İran dövlətləri arasında bölüşdürülməsi haqqında kiçik bir mətn verilmişdir. Cütlər mətni oxuyur və mətndəki hadisələrə aid suallar tərtib edirlər:

Neçənci ildə Azərbaycan iki yerə bölündü? Azərbaycan torpaqları hansı dövlətlər arasında bölüşdürüldü? Cənubi Azərbaycan ilə Şimali Azərbaycan Respublikasını ayıran sərhəd hansı çay idi? Araz çayı üzərindəki Xudafərin körpüsü nə üçün dağıldı? Xalq nə vaxt həsrətə son qoymaq üçün sərhəd çapərlərini sökdü? Bu hadisə

nin Azərbaycanın müstəqillik qazanmasında hansı rolu oldu? Xudafərin körpüsü hansı rayonun ərazisində yerləşir? Xudafərin körpüsü neçə il erməni işğalı altında qalmışdır? Xudafərin işğaldan nə vaxt azad olundu?

Cütlər təqdimat edirlər. Suallar digər cütlər tərəfindən cavablandırılır.

Müəllimin nəzərinə! “Kim daha çox sual tərtib edə bilər?” adlı müsabiqə təşkil etmək olar.

4-2.3.1 Tapşırıq E (dərslük). Şagirdlər bayatılar “Xudafərin körpüsü” mətnindən aldıkları məlumatlara əsasən şərh edirlər. Məqsəd bədii nümunələrin də tarixi əks etdirdiyini şagirdlərin diqqətinə çatdırmaqdır.

Oxuyub-qavrama. Söz ehtiyatı

4-2.4.3. Tapşırıq A (iş dəftəri). Şagirdlər bayatı ilə bağlı dərstdə öyrəndiklərini tətbiq edirlər.

Tapşırıq B (iş dəftəri). Şagirdlər bayatılarda buraxılmış sözləri yerinə yazaraq oxuyub-qavrama bacarıqlarını nümayiş etdirirlər.

*Qəribəm, vətənim yox,
Bu yoldan ötənim yox,
Düşdüm dərin dəryaya,
Əlimdən tutanım yox.*

*Gül üstündə şəh olum,
Ellərə sirdaş olum.
Qürbətdə şah olunca,
Vətənimdə daş olum.*

4-4.4.1 Tapşırıq C (iş dəftəri). Şagirdlər kontekstdən çıxış edərək bayatılarda işlənmiş sözlərin mənalarını müəyyənləşdirirlər. Tapşırıq vasitəsilə şagirdlər həm söz ehtiyatını zənginləşdirir, həm də bayatıların dil-üslub xüsusiyyətləri ilə tanış olurlar.

Cavab:

1. Su axsın, arxa gəlsin!
2. Köməyə arxa gəlsin!
3. Bostançı qovun dərdi.
4. Üstümdən qovun dərdi!

Müəllimin nəzərinə! Şeir in cinas qafiyə quruluşu ilə bağlı dərin bilikləri şagirdlər yuxarı siniflərdə əldə edəcəklər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Bayatı janrını səciyyələndirən xüsusiyyətləri müəyyən edir.	Tap. B (D.); tap. A, B (İ.D.)
Əldə etdiyi məlumatlardan çıxış edərək bayatının məzmununu şərh edir.	Tap. C, E (D.)
Mətnin məzmunu ilə bağlı suallar tərtib edir.	Tap. D (D.)
Sözün kontekstə uyğun mənasını müəyyən edir.	Tap. C (İ.D.)

Növbəti dərse hazırlıq. Müəllimin üzərində *adi dərəcə, çoxaltma dərəcəsi və azaltma dərəcəsi* yazılmış qutular hazırlaması və səh. 45-də “B” tapşırığında verilmiş sifətləri kiçik kağızlara yazması tövsiyə olunur. Yaxşı olardı ki, şagirdlərin sayına uyğun olaraq sözlərin sayı artırılınsın.

4-cü dər. Sifətin dərəcələri

- Dərslük: səh. 45
- İş dəftəri: səh. 28

Təlim məqsədləri

- Sifətin ümumi leksik-grammatik xüsusiyyətlərini müəyyənləşdirir (st. 4-4.2.1)
- Azaltma və çoxaltma dərəcəsinə işlənən sifətləri düzgün yazır (st. 4-4.1.2).

Dərsin qısa planı

1	Mövzuya yönəltmə	“A” tapşırığı üzrə iş.
2	Dil qaydaları	Sifətin dərəcələrinin fərqləndirilməsi və yazılış qaydasının mənimsədilməsi.
3	Formativ qiymətləndirmə	

Mövzuya yönəltmə

Tapşırıq A (dərslük). Şagirdlər tapşırıqdakı boya şəkillərini fərqləndirmək üçün sözlər söyləyirlər. Sözlər təxminən belə ola bilər:

1. *tünd-yaşıl, yamyaşıl*; 2. *yaşıl*; 3. *açıq-yaşıl, yaşılımtıl*.

Müəllim şagirdlərin diqqətini mövzuya yönəltmək üçün rəng çalarlarına görə fərqlənən karan-daşlardan və s. əyani vasitələrdən istifadə edə bilər.

Dil qaydaları

4-4.2.1 “Bunları bilməliyə” rubrikası. Məllim sifətin dərəcələri haqqında verilmiş məlumatları nümunələr əsasında şərh edir.

Tapşırıq B (dərslük). Məllim “Bunları bilməliyə” rubrikasında verilmiş nəzəri biliklərin tətbiqi məqsədilə tapşırığı oyun xarakterli keçirə bilər. Məllim hazırladığı qutuları masanın üzərinə düzür. Şagirdlər növbə ilə masaya yaxınlaşır, kartlardan birini seçib oxuyur və sifətin hansı dərəcədə olduğunu müəyyənləşdirir, uyğun qutuya atırlar.

4-4.1.2 “Diqqət et” rubrikası. Rubrikada verilmiş sxem əsasında şagirdlərin diqqəti sifətlərin defislə, bitişik, yoxsa ayrı yazılmalı olduğuna yönəldilir. Sxemin şagirdlərin iştirakı ilə şərh olunması onların qrafik şəkildə verilmiş dil qaydasını mənimsəmələrini asanlaşdırır. Məllim əvvəlcə şagirdlərdən 1-ci sütunda olan sözlərin sifətin hansı dərəcəsində olduğunu soruşur. Şagirdlər müəyyənləşdirirlər ki, açıq-boz və ala-çiy sifətləri azaltma dərəcəsində, tünd-qırmızı isə çoxaltma dərəcəsindədir.

Məllim soruşur:

– *Bu dərəcələri düzəltmək üçün hansı sözlərdən istifadə edilib?*

Deməli, yadda saxlayın ki, “açıq”, “tünd” və “ala” sözləri ilə düzələn sifətlər defislə yazılmalıdır.

Sxemin II sütununda *m, p, r* samitlərinin köməyi ilə düzələn sifətlərin bitişik yazılması göstərilir. Bu barədə şagirdlərə əlavə məlumat vermək tövsiyə olunur.

Sxemin III sütununda isə *ən, lap, daha* sözlərinin köməyi ilə düzələn çoxaltma dərəcəli sifətlərin ayrı yazılması şagirdlərin diqqətinə çatdırılır.

Tapşırıq C (dərslük). Cütlərlə iş. Tapşırıqdakı ilk cümləni məllim şərh edir və cütlərə şifahi təlimat verir:

1. Cümlədəki sifətləri tapın.
2. Sifətlərin azaltma və ya çoxaltma dərəcəsində işləndiyini müəyyən edin.
3. Sifətlərin bitişik, defislə, yoxsa ayrı yazılmasına diqqət yetirin.
4. Dəqiqləşdirmə aparmaq üçün “Diqqət et” rubrikasındakı sxemdən istifadə edin.
5. Səhv yazılmış sifətləri düzgün yazaraq cümlələri köçürün.

Cavab: 1, 5, 7, 9, 10-cu cümlədəki sifətlər bitişik yazılmalıdır: yupyumşaq, qıpqırmızı, turş-təhər, dümağ.

3-cü cümlədəki sifət defislə yazılmalıdır: açıq-yaşıl.

2, 4, 6, 8-ci cümlədəki sifətlər ayrı yazılmalıdır: ən yüksək, lap şirin, daha böyük, lap qısa.

Sonda cütlərin təqdimatı dinlənilir.

Məllimin nəzərinə! Şagirdlər tapşırığı yerinə yetirən zaman “dümağ” sifətinin düzgün yazılışını müəyyən etməkdə çətinlik çəkə bilərlər. Məllim onların diqqətini “B” tapşırığında verilmiş sözlərə yönəldir və bu sözün bitişik yazılmasını yadda saxlamağı tövsiyə edir.

Tapşırıq Ç (dərslük). Şagirdlər tapşırıqda verilmiş sifətləri tələb olunan dərəcədə işlətməklə sifətin dərəcələrini fərqləndirdiklərini və yazılış qaydasını mənimsədiklərini nümayiş etdirirlər.

1. *boz – bozuntul, açıq-boz;*
2. *yumru – yupyumru, lap yumru;*
3. *turş – turştəhər;*
4. *sağlam, lap sağlam, sapsağlam, ən sağlam;*
5. *bənövşəyi – açıq-bənövşəyi, bənövşəyi-təhər;*
6. *təmiz – tərtəmiz, ən təmiz, lap təmiz, daha təmiz.*

Məllimin nəzərinə! İş dəftərindəki tapşırıqların yerinə yetirilməsindən öncə məllim şagirdlərə debat xarakterli sual verə bilər:

– *“Ən zəif”, lap kiçik”, “bapbalaca” sifətləri hansı dərəcədədir?*

Şagirdləri bu sual ətrafında düşündürmək çoxaltma dərəcəsinin mahiyyətini dərk etməyə kömək edir.

Tapşırıq A, B, C (iş dəftəri). Tapşırıqlar şagirdlərin sifətin dərəcələri ilə bağlı məlumatları necə mənimsədiklərini yoxlamağa imkan verir.

C tapşırığının düzgün cavabı: 1 – a; 2 – a; 3 – ç; 4 – c.

Tapşırıq Ç (iş dəftəri). Sifətlərin düzgün yazılışı üzrə biliklərin yoxlanılmasına və möhkəmləndirilməsinə xidmət edir.

Cavab:

Bitişik yazılır: qupquru, gömgöy.

Defislə yazılır: tünd-sarı, açıq-çəhrayı.

Ayrı yazılır: daha ətirli, ən işıqlı.

Tapşırıq D (iş dəftəri). Şagirdlər bu tapşırığı yerinə yetirərkən sifətin hansı dərəcədə olmasını kontekstə uyğun müəyyənləşdirə bilərlər.

1. dümağ və ya ağappaq
2. dumduru
3. tumturş
4. şipşirin

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Sifətin dərəcələrini fərqləndirir.	Tap. B, C (D.); tap. A, B, C (İ.D.)
Sifətləri düzgün yazır.	Tap. Ç, D (D.); tap. Ç (İ.D.)
Cümlədə sifəti uyğun dərəcədə işlədir.	Tap. D (İ.D.)

Növbəti dərəcə hazırlıq. Növbəti dərəcədə şagirdlər Qarabağın azadlığı uğrunda xidmətləri olmuş şəxslər haqqında (iş dəftəri, 29-cu səh. "C" tapşırığı) tapşırıq yerinə yetirəcəklər. Müəllim şagirdlərə tanıdıqları qəhrəmanlar, həkim, hərbi, könüllülər və s. haqqında məlumat toplamağı tapşırmaqlıdır.

fəsil

3

QARABAĞ AZƏRBAYCANDIR

1-ci dərs. Zəfərə aparan yol

• Dərslik: səh. 46–48 • İş dəftəri: səh. 29

Təlim məqsədləri

- Kontekstdən çıxış edərək tanış olmayan sözün mənasını müəyyən edir (st. 4-2.2.3).
- İnformativ mətndəki əsas faktları müəyyən edir (st. 4-2.2.1).
- Mətndəki faktları, məlumat və illüstrasiyaları müqayisə etməklə yeni informasiya əldə edir (st. 4-2.3.1).
- Tarixi-informativ mətndəki hadisələrin xronoloji ardıcılığını müəyyən edir (st. 4-2.2.1).
- Tarixi hadisələrə aid xronoloji cədvəl tərtib edir (st. 4-3.1.1).
- Tanış olduğu məlumatları yazıda əks etdirir (st. 4-3.2.1).

Dərsin qısa planı

1	Mövzuya yönəltmə	Mövzu ətrafında sual-cavab.
2	Oxu. Söz ehtiyatı	"Zəfərə aparan yol" mətninin oxusu. "Söz boğçası" üzrə iş.
3	Oxuyub-qavrama	Mətnin məzmunu ilə bağlı sualların cavablandırılması. Tarixi hadisələrin xronoloji ardıcılığının müəyyənləşdirilməsi.
4	Yazı	Xronoloji cədvəlin tərtibi.
5	Formativ qiymətləndirmə	

Mövzuya yönəltmə

Tapşırıq A (dərslik). Şagirdlər ulu öndər Heydər Əliyevlə bağlı bildiklərini danışirlər və onları maraqlandıran məqamlarla bağlı suallar hazırlayırlar. Bu, təqdim olunmuş mətnin həvəslə oxunmasına kömək edə bilər. Mətn oxunduqdan sonra şagirdlərdən öz suallarına cavab tapıb-tapa bilmədiklərini soruşmaq məqsədəuyğundur. Müəllim bununla bağlı araşdırma tapşırığı verə bilər.

Oxu. Söz ehtiyatı

4-2.2.3 "Zəfərə aparan yol" mətni üzrə iş.

Səssiz oxu. Müəllim şagirdlərə mətni oxumaq üçün müəyyən vaxt verir. Mətn səssiz oxunur. Şa-

girdlər mətndən tanış olmayan sözləri dəftərlərinə qeyd edirlər.

Tapşırıq B (dərslük). Mətn oxunduqdan sonra şagirdlər tapşırıqda verilmiş izahları oxuyurlar və “Söz boğçası”nda olan sözlərlə uyğunlaşdırırlar. Daha sonra mətndən həmin sözün işləndiyi cümləni tapıb oxuyurlar. Bununla onlar kontekstə əsasən sözlərin mənasını dəqiqləşdirirlər.

Cavab: 1 – atəşkəs; 2 – müjdə; 3 – modern; 4 – taktika.

4-2.2.1 Tapşırıq C (dərslük). Şagirdlər mətn əsasında sualları cavablandırırlar, bununla da mətni diqqətlə oxuduqlarını nümayiş etdirirlər.

4-2.3.1 Tapşırıq Ç (dərslük). Şagirdlərin diqqəti mətnə aid faktiki şəkillərə yönəldilir. Şəkil altı şərhləri oxuyan şagirdlər mətnlə bağlı əlavə məlumatlar əldə etmiş olurlar. Müəllim onlara tarixi-informativ mətnləri oxuyarkən rast gəldikləri tarixi mənbələrə diqqət yetirməyi tövsiyə edir. Bununla şagirdlərdə tarixi-informativ mətnləri oxuyub-qavrama bacarıqları inkişaf etdirilir. Əlavə məlumatlar təxminən bunlardır:

1. *Heydər Əliyev məcburi köçkünlərə daim diqqət və qayğı ilə yanaşmışdır. Heydər Əliyev 1998-ci il, 9 oktyabrda Biləsuvar şəhərində məs-kunlaşan məcburi köçkünlərlə görüşüb.*

2. *2020-ci il, 8 noyabrda İlham Əliyev Şuşa zəfərinin elan etməzdən öncə Şəhidlər xiyabanını ziyarət etmiş və bu müjdəni xalqa məhz Şəhidlər xiyabanında çatdırmışdır.*

2020-ci il, 10 dekabrda Bakıda Zəfər paradı keçirilmişdir.

Tapşırıq D (dərslük). Şagirdlər tapşırıqda verilmiş tarixi hadisələri oxuyurlar. Mətni yenidən nəzərdən keçirərək həmin hadisələrin tarixlərini qeyd edib xronoloji ardıcılığı müəyyənləşdirirlər.

Cavab: 4, 1, 2, 5, 3

4-2.2.1 Tapşırıq A, B (iş dəftəri). Şagirdlər mətndəki müvafiq yarımbaşlıqlar üzrə hadisələri təhlil etməklə tapşırıqları yerinə yetirirlər. Tapşırıqlar vasitəsilə şagirdlər informativ mətndən əsas faktları seçmək bacarıqlarını nümayiş etdirirlər.

Yazı

4-3.1.1 Tapşırıq E (dərslük). Cütlərlə iş. Tapşırıq vasitəsilə şagirdlərin məlumatlarla işləmək

bacarığı inkişaf etdirilir. Şagirdlər mətndə və tapşırıqda verilmiş tarixi hadisələrdən ibarət xronoloji cədvəl hazırlayırlar. Cütlər onlara ayrılmış vaxt ərzində tərtib etdikləri xronoloji cədvəli təqdim edirlər.

4-3.2.1 Tapşırıq C (iş dəftəri). Qarabağın azadlığı uğrunda xidmətləri olmuş şəxslər haqqında bildikləri məlumatları yazırlar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Kontekstdən çıxış edərək sözün mənasını müəyyən edir.	Tap. B (D.)
İnformativ mətndəki əsas faktları müəyyən edir.	Tap. C (D.); tap. A, B (İ.D.)
İllüstrasiyadan istifadə etməklə mətnin məzmunu ilə bağlı əlavə məlumat əldə edir.	Tap. Ç (D.)
Hadisələrin xronoloji ardıcılığını müəyyən edir.	Tap. D (D.)
Tarixi hadisələrə aid xronoloji cədvəl tərtib edir.	Tap. E (D.)
İnformativ mətnin mövzusu ilə bağlı faktları yazıda əks etdirir.	Tap. C (İ.D.)

2-ci dərs. Sitat

• Dərslük: səh. 48–49 • İş dəftəri: səh. 30

Təlim məqsədləri

- Qeyd götürməklə mətni dinləyir (st. 4-1.1.1).
- Plan əsasında dinlədiyi mətnin qısa məzmununu yazır (st. 4-3.2.1).
- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Sitat gətirməklə fikrini əsaslandırır (st. 4-1.2.1).

Dərsin qısa planı

- | | | |
|---|-------------------------|--|
| 1 | Mövzuya yönəltmə | Suallar vasitəsilə mövzu üzrə biliklərin xatırlanması. |
|---|-------------------------|--|

2	Oxuyub-qavrama	Sitat haqqında məlumatın verilməsi.
3	Dinləmə. Yazı	Plan əsasında ifadənin yazılması.
4	Danışma	Sitat üzrə biliklərin mənimsədilməsi.
5	Formativ qiymətləndirmə	

Mövzuya yönəltmə

Tapşırıq A (dərslük). Şagirdlər II sinifdə obraz nitqinin dırnaq içərisində yazılması haqqında məlumat almışlar. Müəllim bu tapşırıq vasitəsilə şagirdlərə biliklərini xatırladır və onların diqqətini sitat mövzusunə yönəldir.

Oxuyub-qavrama

“Yadda saxla” rubrikası. Rubrikada verilmiş məlumat və nümunə şərh olunur. Müəllim əlavə olaraq “tarixi mənbə”, “istinad” anlayışlarını da xatırladıb mövzunu daha dərinədən mənimsədə bilər:

– İnformativ mətnlərdə verilən məlumatın həqiqi olduğuna oxucunu inandırmaq və ya mövzu haqqında oxucunun təsəvvürlərini genişləndirmək üçün tarixi mənbələrə istinad etmək lazım gəlir. Bu zaman başqa bir müəllifin fikirlərini olduğu kimi çatdırmaq lazımdır. Bu, sitat adlanır.

Dinləmə. Yazı

4-1.1.1 4-3.2.1

Tapşırıq B (dərslük). Məqsəd şagirdlərin dinləyib-anlama və yazı bacarıqlarını inkişaf etdirməkdir. Həmçinin şagirdlər tapşırıq vasitəsilə “sitat” anlayışını daha dərinədən mənimsəmiş olurlar.

Müəllim aşağıdakı mətni səsləndirir, şagirdlər yeni sözlər və əsas məlumatlarla bağlı qeydlər götürürlər.

Güllələnmiş heykəllər

Qarabağ, xüsusilə Şuşa Azərbaycanın mədəniyyət mərkəzi hesab olunur. Bura dünyaca məşhur incəsənət xadimlərinin vətənidir. Qarabağın işğalı zamanı ermənilər görkəmli şəxsiyyətlərimizin ev-muzeylərini də dağıdıblar. Dahi bəstəkar Üzeyir Hacıbəylinin, görkəmli müğənni Bülbülün, şairə Xurşidbanu Natəvanın heykəllərini gülləbaran ediblər. Mənfur düşmən bu heykəlləri oğurlayıb Ermənistanı aparır. Sonra Gürcüstanda qiymətli metal kimi satışa çıxarır. Gürcüstanda yaşayan azərbaycanlılar bundan xəbər tutur,

heykəllər xilas edilib Bakıya gətirilir. Azərbaycan Milli İncəsənət Muzeyinin həyatında yerləşdirilir. “Güllələnmiş heykəllər” adı ilə dünyada tanındılar.

Nəhayət, Şuşa azad oldunduqdan sonra prezident İlham Əliyev Şuşaya ilk səfəri zamanı “Güllələnmiş heykəllər”i də Şuşaya aparır. Heykəllərin öz doğma ünvanlarına qaytarılması xalqımızı sevindirir.

Müəllim faktoloji suallar vasitəsilə şagirdlərin mətni diqqətlə dinlədiklərini yoxlayır. Şagirdlər tapşırıqda verilmiş sitatları oxuyur, planla tanış olurlar. Daha sonra plan əsasında mətnin qısa məzmununu yazırlar. Bununla onların ifadə yazmaq bacarıqları inkişaf etdirilir. Müəllim şagirdlərin yazdıqları mətni yoxlayarkən tapşırıqda verilmiş sitatlardan necə istifadə etdiklərinə (mətnin uyğun hissəsində fikirlərini əsaslandırmaq məqsədilə sitatlardan istifadə edib-etməmələrinə) diqqət yetirir.

Tapşırıq A (iş dəftəri). Tapşığı yerinə yetirən şagirdlər görkəmli müğənni Bülbül haqqında yeni informasiya əldə edirlər: Bülbülün əsl adı Murtuza Məmmədovdur. Gözəl səsi olduğu üçün onu Bülbül adlandırıblar.

Müəllimin nəzərinə! Bülbülün ifa etdiyi mahnılardan bir parça səsləndirmək musiqi ilə inteqrasiyanı təmin edər.

Həmçinin Bülbül haqqında əlavə məlumat verilə bilər:

Bülbül Azərbaycanın ənənəvi musiqi alətləri olan tar, kamança və balaban çalmağı şagirdlərə öyrətmək üçün dərslük hazırlayan ilk musiqçi olub.

Danışma

4-1.3.3

Tapşırıq C (dərslük). Tapşırıq vasitəsilə şagirdlərə yazılı və şifahi nitqdə sitatdan istifadənin üstünlükləri vurğulanır. Şagirdlər oxuduqları mətndən nümunələr gətirərək öz fikirlərini əsaslandırırlar. Sonra müəllim bütün fikirləri ümumiləşdirib hər üç fikrin doğru olduğunu söyləyir.

4-1.2.1

Tapşırıq Ç (dərslük). Şagirdlər III sinifdə aforizm haqqında məlumat almışlar. Müəllim onlara həmin biliklərini xatırladır və söyləyir ki, çox vaxt nitqimizi maraqlı etmək, öz fikrimizi qüvvətləndirmək üçün bildiyimiz aforizmlərdən sitat gətirə bilərik.

Cavab: 1 – c; 2 – ç; 3 – b; 4 – a.

Tapşırıq B (iş dəftəri). Şagirdlər verilmiş mətni oxuyub uyğun durğu işarələrini qoymaqla sitatı mətn daxilində fərqləndirdiklərini nümayiş etdirirlər. Həmçinin bildiklərindən çıxış edib sitatda söylənən fikri aydınlaşdırırlar. Təxminən belə yazı bilirlər:

Doğrudan da, Üzeyir bəy Azərbaycan musiqi mədəniyyətinin yaranmasında böyük rol oynayıb.

Onun yaratdığı əsərlər bu gün də sevilir və dünyada Azərbaycanı tanıdır.

Müəllimin nəzərinə! Musiqi fənni ilə inteqrasiya yaratmaq üçün Üzeyir Hacıbəyli ilə bağlı şagirdlərə suallar vermək, həmçinin Üzeyir Hacıbəylinin əsərlərindən kiçik bir parça səsləndirmək olar.

Tapşırıq C (iş dəftəri). Tapşırıq vasitəsilə şagirdlərin sitat haqqında bilikləri möhkəmləndirilir. Şagirdlər “Dahi bəstəkar” mətninin əsas fikrini müəyyənləşdirib uyğun sitatı seçirlər.

Cavab: B) Ölməz o adamdır ki, özündən sonra vətən üçün böyük və faydalı yadigarları qalır (fransız yazıçısı Lyuk Vovenarq).

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Qeyd götürməklə dinləyir.	Tap. B (D.)
Hər hansı hadisə, varlıq haqqında fikir və təəssüratlarını ifadə edir.	Tap. B, C (D.)
Sitat gətirməklə fikrini əsaslandırır.	Tap. Ç (D.); tap. B, C (İ.D.)

Növbəti dərəcə hazırlıq. Növbəti dərəcədə İlham Əliyevin 44 günlük müharibə vaxtı xalqa müraciətlərini, xarici jurnalistlərə verdiyi müsahibələrini əks etdirən videoçarxlar, şəkillər nümayiş etdirilə bilər. Bu, şagirdlərin mövzu üzrə (tapşırıq “A” (dərslük), səh. 49) danışarkən fikirlərini əsaslandırmaqlarına kömək edəcək.

3-cü dərəcə. Mühakimə və sitat

• Dərslük: səh. 49–50 • İş dəftəri: səh. 31

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Müəllifin məqsədini (inandırmaq) müəyyən edir (st. 4-2.3.3).
- Mövzu ilə bağlı fakt və münasibət bildirən fikirləri yazıda əks etdirir (st. 4-3.2.3).

Dərsin qısa planı

1	Mövzuya yönəltmə	Mövzu üzrə videoçarx və ya şəkillərin nümayişi.
2	Danışma	Sual ətrafında müzakirə.
3	Oxuyub-qavrama	Mühakimə əsasında qurulan mətnin məzmun və struktur xüsusiyyətləri üzrə iş.
4	Yazı	Mühakimə xarakterli mətnin yazılması.
5	Formativ qiymətləndirmə	

Mövzuya yönəltmə

Müəllim hazırladığı videoçarx və şəkilləri nümayiş etdirir.

Danışma

4-1.3.3 Tapşırıq A (dərslük). Şagirdlər ölkənin ağır günlərində İlham Əliyevin xidmətlərindən nümunələr gətirməklə onun liderlik xüsusiyyətləri haqda fikir yürüdürlər. Məsələn, şagirdlər aşağıdakı fikirləri söyləyib əsaslandırmaqla bilirlər.

1. Yaxşı ölkə başçısı bir neçə dildə sərbəst danışmağı bacarmalıdır.
2. Yaxşı ölkə başçısı ölkənin və xalqın tarixini, keçmişini gözəl bilməlidir.
3. Yaxşı ölkə başçısı xalqın yanında olmalı, xalqa dəstək olduğunu hiss etdirməlidir.

“Yadda saxla” rubrikası. Şagirdlərə III sinifdən “müləhizə” sözü tanışdır. “Müləhizə” ilə yaxınmənalı olan “mühakimə” bir şey barədə yürüdülmə, yaxşı düşünülmüş fikir deməkdir. Elə mətnlər var ki, müəllif yürütdüyü fikrə oxucularını inandırmağa çalışır. Bunun üçün bəzən sitatlardan da istifadə edir. Dərsin əsas məqsədi şagirdləri məhz bu cür mətnlərlə tanış etmək, mühakimə yürütmək, fikrini əsaslandırmaq üçün

sitatlardan istifadə etmək bacarıqlarını şagirdlərə aşılamaqdır.

Oxuyub-qavrama

4-2.3.3 Tapşırıq B (dərslük). “Yadda saxla”

rubrikasında “mühakimə” və “sitat” anlayışları haqda verilmiş nəzəri biliklərin tətbiqi məqsədilə mətn verilmişdir. Şagirdlər mühakimə xarakterli mətni oxuyaraq sualları cavablandırırlar. Bununla da mətnin məzmun və struktur xüsusiyyətlərini təhlil etdiklərini nümayiş etdirirlər.

1. Bu mətnə giriş bir cümlə ilə ifadə olunub. Əsas hissə iki abzasdan ibarətdir. Sonluq hissə bir cümlədən ibarətdir.

2. Mətnə müəllifin yürütdüyü əsas fikir, mühakimə belədir: “Hər kəs öz Vətəninin keçmişini bilməli, gələcəyini düşünməlidir”.

3. Müəllif öz fikrini nümunələr (III abzasda “Uzun illərdir ki” cümləsi ilə başlayan hissə) və sitatlar gətirməklə əsaslandırır.

4. II abzasda Xudu Məmmədov və III abzasda Heydər Əliyevin mövzu ilə bağlı fikirlərindən sitat gətirilmişdir.

Şagirdlər mətnin məzmun və strukturu ilə bağlı sualları cavablandırdıqdan sonra müəllim fikirləri ümumiləşdirir və nəticə çıxarır:

– Mühakimə xarakterli mətnlərdə müəllif öz mühakiməsini mətnin girişində təqdim edir və fikrini nümunələrdən, sitatlardan istifadə etməklə əsaslandırır.

Yazı

4-3.2.3 Tapşırıq C (dərslük). Qruplarla iş.

Şagirdlər qruplara ayrıldıqdan sonra tapşırıqda verilmiş mühakimə ilə tanış olur, təqdim olunmuş fikri əsaslandırmaq üçün tapşırıqda verilmiş yönəldici sual və sitat üzrə müzakirə aparırlar. Müzakirədən sonra mühakimə xarakterli mətn yazmağa başlayırlar.

Tapşırıq A (iş dəftəri). Tapşırıq şagirdlərə aldıqları biliklərin tətbiqi üçün imkan yaradır. Şagirdlər tapşırıqda verilmiş sitatları oxuyaraq uyğun məzmununda mühakimə yazırlar.

Sitat: *Bir elmi öyrənmək istədikdə sən*

Çalış ki, hər şeyi kamil biləsən (N.Gəncəvi)

Mühakimə: Nə öyrənmək istəyirsənsə, onu hərtərəfli araşdır, mükəmməl öyrən.

Maraqlanıb soruşmaq bilik əldə etməyin yarısidir (Məhəmməd peyğəmbər). Nəyi isə öyrənmək istəyirsənsə, maraqlanıb soruş.

Təhsil xəzinədir, əmək onun açarı (Seyid Əzim Şirvani). Savadlı olmaq üçün zəhmət çəkmək lazımdır.

Dostunu göstər, sən kim olduğunu deyim (Atalar sözü). Sağlam təfəkkürlü bir şəxsin dostu da özü kimi olar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Hər hansı hadisə, varlıq haqqında fikir və təəssüratlarını ifadə edir.	Tap. A (D.)
Müəllifin məqsədini (inandırmaq) müəyyən edir.	Tap. B (D.)
Fikir və mühakimələrini əks etdirməklə esse yazır.	Tap. C (D.); tap. A (İ.D.)

4-cü dərs. Zərf

- Dərslük: səh. 50–51
- İş dəftəri: səh. 32

Təlim məqsədləri

- Zərfin ümumi leksik-qrammatik xüsusiyyətlərini müəyyənləşdirir (st. 4-4.2.1).

Dərsin qısa planı

1	Mövzuya yönəltmə	Sual ətrafında müzakirə.
2	Dil qaydaları	Zərfin mənimsədilməsi.
3	Formativ qiymətləndirmə	

Mövzuya yönəltmə

Müəllim lövhədə “oynamaq” yazır və şagirdlərə suallar (*nə qədər? necə? nə vaxt? harada?*) verir. Şagirdlər suallara cavab verdikcə müəllim onların təkliflərini “oynamaq” sözünün ətrafına yazır və söyləyir:

– Bu dərsdə biz hərəkəti müxtəlif cəhətdən izah edən sözlərlə tanış olacağıq.

Dil qaydaları

4-4.2.1 Tapşırıq A (dərslük). Kollektiv iş.

Şagirdlər tapşırıqda verilmiş sözləri “sürmək” sözü-

nə əlavə edərək söz birləşmələri düzəldir və lövhədə yazırlar. Əlavə etdikləri sözün üzərində sualını qeyd edirlər. Başqa bir feillə fəaliyyəti davam etdirmək olar.

“Bunları bilməliyik” rubrikası. Şagirdlər rubrikadakı məlumat və nümunələrlə tanış olurlar.

Tapşırıq B (dərslük). Şagirdlər cümlələri oxuyur, verilmiş zərflər içərisindən cümlələrdəki suallara uyğun gələn müəyyən edir və cümlələrə əlavə etməklə köçürürlər.

Tapşırıq C (dərslük). Şagirdlər zərfləri cümlələrdə işlətməklə yeni dil qaydasını mənimsədiklərini nümayiş etdirirlər. Tapşırıq şagirdlərin cümlə qurmaq bacarıqlarını da inkişaf etdirir və söz ehtiyatını zənginləşdirir.

Tapşırıq Ç (dərslük). Tapşırıq vasitəsilə şagirdlərin diqqəti eyni sözün müxtəlif nitq hissəsi kimi işlədilməsinə yönəldilir.

“Bunları bilməliyik” rubrikası. Rubrikada zərfin əsas xüsusiyyəti kimi hərəkəti (feili) izah etməsi vurğulanır.

Tapşırıq D (dərslük). Şagirdlər cümlələrdə fərqləndirilmiş sözlərə sual (*hansı? necə? nə? nə vaxt?*) verirlər və onların ismi, yoxsa feili izah etdiyini müəyyənləşdirirlər.

Cavab: 2 və 4-cü cümlələrdə fərqləndirilmiş sözlər zərf hesab edilir.

Tapşırıq A (iş dəftəri). Şagirdlər cümlələrin məzmununa uyğun gələn zərfləri müəyyənləşdirməklə zərfin mahiyyətini anlayırlar.

Tapşırıq B (iş dəftəri). Şagirdlər zərfləri digər nitq hissələrindən fərqləndirmək bacarıqlarını nümayiş etdirirlər.

Cavab: 1. asta; 2. bəri; 3. aşağı; 4. səhər; 5. aramla; 6. indi; 7. irəli

Tapşırıq C (iş dəftəri). Şagirdlər cümlələrdə altından xətt çəkilmiş sözlərin aid olduğu nitq hissəsini və sualını yazmaqla dil qaydaları üzrə biliklərini möhkəmləndirirlər. İsim, sifət, say və zərfləri müqayisəli təhlil etməklə zərfə məxsus xüsusiyyətləri mənimsədiklərini nümayiş etdirirlər.

Cavab:

1. Xeyli – say, nə qədər?
2. Xeyli – zərf, nə qədər?
3. Gözəl – zərf, necə?
4. Gözəl – sifət, necə?

5. Yayda – zərf, nə vaxt?

6. Yay – isim, nə?

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Zərfin ümumi leksik-qrammatik xüsusiyyətlərini müəyyənləşdirir.	Tap. A, B, C, Ç (D.); tap. A, B (İ.D.)
Həm zərf, həm də digər nitq hissəsi kimi işlənən sözləri fərqləndirir.	Tap. D (D.); tap. C (İ.D.)

QƏHRƏMANLARIMIZI TANIYAQ

1-ci dərs. Divar qəzeti ilə tanışlıq

• Dərslik: səh. 52–53 • İş dəftəri: səh. 33

Təlim məqsədləri

- Lüğətdən istifadə etməklə sözün mənasını müəyyən edir (st. 4-2.2.3).
- Mətnlə bağlı sualları cavablandırır (st. 4-2.2.1).
- Mətnin struktur elementlərini (illüstrasiya, başlıq, yarımbaşlıq və s.) onun əsas məzmunu ilə əlaqələndirir (st. 4-2.4.3).
- Bədii mətndəki obrazları, hadisələri, zaman və məkanı müəyyənləşdirir (st. 4-2.2.1).
- Mövzu ilə bağlı divar qəzeti üçün verbal və grafik materiallar hazırlayır (st. 4-3.2.5).

Dərsin qısa planı

1	Mövzuya yönəltmə	Tapşırıqda verilmiş suallar ətrafında müzakirə.
2	Söz ehtiyatı. Oxu	Söz ehtiyatı üzrə iş. Divar qəzetinin oxunması.
3	Oxuyub-qavrama	Divar qəzetində verilmiş “Dastana döndü...” məqaləsi üzrə iş.
4	Yazı	Xəbərin hazırlanması.
5	Formativ qiymətləndirmə	

Mövzuya yönəltmə

Tapşırıq A (dərslik). Şagirdlərin diqqəti divar qəzetinə yönəldilir və “divar qəzeti” haqqında onların ilkin bilikləri yoxlanılır.

Söz ehtiyatı. Oxu

4-2.2.3. 4-2.2.1. Tapşırıq B (dərslik).

Şagirdlərin oxu prosesini qruplarla iş formasında təşkil etmək olar. Qruplar onlara verilmiş vaxt ərzində divar qəzetini səssiz oxuyurlar. “Söz boğçası”ndakı sözlərin izahını dərsliyin sonunda verilmiş lüğət vasitəsilə araşdırırlar. “B” tapşırığında verilmiş suallar ətrafında divar qəzetinin məzmun və strukturunu müzakirə edirlər.

Danışma

Sonda divar qəzetinin məzmun və strukturu ilə bağlı təqdimat edirlər. Bu zaman müəllim şagirdlərə tapşırır ki, təqdimat zamanı yeni öyrəndikləri sözlərdən də istifadə etsinlər.

Təqdimat təxminən belə ola bilər:

Divar qəzetinin adı “Günəş”dir. Bu qəzet 2023-cü ilin 20 oktyabrında hazırlanıb. Qəzetin mövzusu vətəndir. Qəzetdə Xudayar Yusifzadə haqqında müsahibə mətni verilib. Mətnə Xudayarın şən, zarafatçı, vətənpərvər, qayğıkeş, igid biri olmasından bəhs olunur.

Şeir güşəsində vətənlə bağlı bayatılar var. “Hikmət xəzinəsi” adlı rubrikada vətənə aid kəlamlar əks olunub. Qəzetdə həmçinin siniflə bağlı xəbər verilib.

Qəzetin sonunda yaradıcı heyətin adları yazılıb. Redaktoru Lalə Kazımlıdır, dizayneri isə Fuad Nəzərlidir.

Oxuyub-qavrama

4-2.4.3. Tapşırıq C (dərslik). Müəllim Xudayarın ifasındakı “Vətən yaxşıdır” nəğməsinə səsləndirir. Şagirdlər divar qəzetində Xudayar haqqındakı məqalənin nə üçün “Dastana döndü...” adlandırıldığını düşündükləri kimi izah edirlər.

Dastana dönmək – çox məşhur olmaq, dillər əzbəri olmaq.

4-2.2.1. Tapşırıq A (iş dəftəri). Şagirdlər Xudayarla bağlı müsahibə mətnində əksini tapmayan bir epizodu oxuyurlar və bu epizodun jurnalistin hansı sualına cavab olduğunu təxmin edirlər.

Sual təxminən belə ola bilər: *Necə oldu ki, Xudayar musiqi təhsili aldı? Xudayarın uşaqlığı ilə bağlı hansı xatirələr var?* və s.

Yazı

Tapşırıq B (iş dəftəri). Şagirdlər Xudayar haqqında eşitdikləri məlumatlarla bağlı suallar fikirləşib yazı bilirlər. Məsələn: *Xudayara qəhrəmanlığına görə hansı medallar verilib? Xudayarın sonuncu döyüşü harada olub? Onun döyüş yoldaşları kimlərdir? Xudayarın şəhid olmasını necə bildiniz?* və s.

4-3.2.5. Tapşırıq Ç (dərslik). Qruplarla iş. Şagirdlər 3-cü sinifdə xəbər hazırlamaq bacarıqlarına yiyələnmişlər. Divar qəzetində verilmiş “Ayın xəbəri” rubrikasını yenidən nəzərdən keçirib öz məktəb və ya siniflərinə aid qısa şəkildə xəbər hazırlayırlar.

Tapşırıq C (iş dəftəri). Tapşırıq vasitəsilə şagirdlər müstəqil şəkildə divar qəzetindəki rub-

rikaları mənimsədiklərini və qəzet materiallarını qruplaşdırmaq bacarıqlarını nümayiş etdirirlər.

Araşdırma

Tapşırıq D (dərslük). Şagirdlər növbəti dərstdə “Zəfər Günü” mövzusunda divar qəzeti hazırlayacaqlar. Bunun üçün əvvəlcədən vəzifə bölgüsü aparılmalıdır.

Diferensial təlim. Müəllim vəzifə bölgüsü zamanı şagirdlərin bilik və bacarıq səviyyəsini nəzərə almalıdır. Məsələn, redaktor ən fəal, savadlı şagird olmalıdır. Rəsm qabiliyyəti, hüsnxət bacarıqları daha yüksək olan şagirdlər rəssam və ya dizayner vəzifəsi üçün seçilməlidir. Müxbir vəzifəsi isə məlumat toplamaq və yazı qabiliyyəti güclü olan şagirdlərə tapşırılmalıdır. Nisbətən zəif şagirdlərə mövzu üzrə şəkil, şeir, atalar sözləri, aforizmlər toplamaq tapşırıla bilər.

Müəllim müxbirləri qruplara ayırır. Hər qrupa tapşırıqda verilmiş işlərdən birini tapşırır.

Redaktor, rəssam və dizaynerlərə isə divar qəzeti nümunələri ilə tanış olmaq tapşırıla bilər. Onlar müxtəlif divar qəzetləri ilə tanış olmaqla tərtibat üzrə daha yaradıcı düşünmək imkanı qazanırlar.

Müəllimin nəzərinə! Sinfin səviyyəsindən asılı olaraq müəllim araşdırma tapşırığını bir neçə gün əvvəlcədən tapşıra bilər və yaxud da divar qəzetinin hazırlanmasını bir neçə dərs sonraya saxlaya bilər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Kontekstdən çıxış edərək sözün mənasını təxmin edir.	“Söz boğçası” üzrə iş
Şifahi nitqində öyrəndiyi yeni sözlərdən istifadə edir.	Tap. B (D.); M.V. şərh
Bədii mətndəki obrazları, hadisələri, zaman və məkanı müəyyənləşdirir.	Tap. A (İ.D.)
Mövzu ilə bağlı divar qəzeti üçün verbal və qrafik materiallar hazırlayır.	Tap. B (İ.D.)

Şahid olduğu və ya iştirak etdiyi hadisə haqqında məlumat (xəbər) yazır.

Tap. Ç (D.)

Növbəti dərsə hazırlıq. Növbəti dərstdə divar qəzeti hazırlanacaq. Vatman kağızı, rəngli qələm, sulu boya, rəngli kağız, qayçı və s. lazım olacaq.

2-ci dərs. Divar qəzetinin hazırlanması

• Dərslük: səh. 54

• İş dəftəri: səh. 34

Təlim məqsədləri

- Mətnin struktur elementlərini (illüstrasiya, başlıq, yarımbaşlıq və s.) onun əsas məzmunu ilə əlaqələndirir (st. 4-2.4.3).
- Mövzu ilə bağlı divar qəzeti üçün verbal və qrafik materiallar hazırlayır (st. 4-3.2.5).

Dərsin qısa planı

1	Mövzuya yönəltmə	Divar qəzeti nümunəsinin nümayiş etdirilməsi.
2	Oxuyub-qavrama	Divar qəzetinin tərtibi üzrə təlimatın oxunması.
3	Yazı	Divar qəzetinin tərtibi.
4	Formativ qiymətləndirmə	

Mövzuya yönəltmə

Müəllim şagirdlərin araşdırma işi ilə bağlı təəssüratlarını soruşur:

– Araşdırma aparan zaman hansı çətinlikləriniz oldu? Bu işdə sizə kimlər kömək etdi?

Oxuyub-qavrama

4-2.4.3 Tapşırıq A (dərslük). Şagirdlər təlimatı oxuyurlar. Divar qəzetinin strukturu və hazırlanması işində vəzifə bölgüsü ilə tanış olurlar.

Tapşırıq A, B, C (iş dəftəri). Şagirdlər tapşırıqlar vasitəsilə divar qəzetinin strukturu və hazırlanması işi ilə bağlı təlimatı oxuyub qavradıqlarını nümayiş etdirirlər.

Tapşırıq Ç (iş dəftəri). Şagirdlərin yaradıcı təfəkkürünün inkişafına yönəlmişdir. Şagirdlər verilmiş məlumata uyğun başlıq – rubrika adı düşünüb yazırlar. Təxminən bu adlar ola bilər:

– “Uğurlarımız”, “İstedadlılar”, “Bizim sinif”,

“Birincilər” və s.

Danışma. Yazı

4-3.2.5 Tapşırıq B (dərslük). Tapşırıq üzrə iş bir neçə mərhələdə yerinə yetirilir.

1. Kollektiv müzakirə. Sınıfın divar qəzetini adlandırmaq üçün müəllim auksion keçirə bilər. Şagirdlər divar qəzeti üçün adlar təklif edirlər. Müəllim təklif olunan adları lövhədə yazır. Sonra adlar müzakirə olunur. Bir neçə uğurlu ad kiçik kağızlara yazılır və püşkatma üsulu ilə seçilir.

2. Qruplarla iş. Müxbirlərdən ibarət qruplar Zəfər Gününün tarixi və qəhrəmanlar haqqında topladıqları məlumatları müzakirə edirlər, konkret mövzu seçib mətn hazırlayırlar.

Rəssam və dizaynerlər vatman kağızı üzərində divar qəzetinin görünüşü haqqında müzakirə aparırlar. Qəzetin adını iri şriftlərlə cəlbedici şəkildə yazırlar. Ada uyğun rəsm çəkirlər, divar qəzetinin kənarlarını incə naxışlarla bəzəyirlər.

Müəllimin nəzərinə! Yaxşı olardı ki, işlər birbaşa vatman kağızı üzərində deyil, uyğun ölçüdə kəsilmiş vərəqlər üzərində görülsün. Hazır vərəqlər vatman kağızı üzərinə yapışdırılsın. Sınıfın təchizat imkanlarından asılı olaraq şagirdlərin kompüter bacarıqlarından da istifadə etmək olar.

Digər qrupun üzvləri Zəfər Günü ilə bağlı topladıqları fotoşəkilləri müzakirə edərək qəzet üçün bir neçəsini seçirlər və həmin şəkillərə kiçik vərəqlərdə şərhlər yazırlar.

Başqa qrup üzvləri isə topladıqları şeirləri (və ya atalar sözləri və aforizmləri) müzakirə edib qəzet üçün daha uyğun gələnini seçirlər.

3. Qruplar təqdimat edirlər. Səsvərmə əsasında daha yaxşı qəzet materialları seçilir.

4. Seçilmiş qəzet materialları redaktora təqdim edilir. Redaktor qəzet materiallarını yoxlayır, mətn üzərində düzəlişlər edir. Qəzet materiallarını uyğun rubrikalar üzrə qruplaşdırır. Dizaynerlər hər rubrikaya aid materialı uyğun ölçülü kiçik vərəqlərdə gözəl xətlə səliqəli şəkildə köçürürlər.

6. Qəzet materialları hazır olduqda dizaynerlər vatman kağızı üzərində rubrikaların yerini müəyyən edib materialları yerləşdirirlər.

Müəllimin nəzərinə! Divar qəzetinin ilk

dəfə hazırlanmasını nəzərə alaraq müəllimin redaktor və dizaynerin işinə istiqamət verməsi, yaxından kömək etməsi vacibdir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mövzu üzrə apardığı araşdırmaların nəticələrini təqdim edir.	M.V.-də fəaliyyət
Divar qəzetinin məzmun və strukturunu mənimsədiyini nümayiş etdirir.	Tap. A, B, C, Ç (İ.D.)
Mövzu üzrə divar qəzeti hazırlayır.	Tap. B (D.)

3-cü dər. Qəhrəman Diləfruz ana

- Dərslük: səh. 55
- İş dəftəri: səh. 35

Təlim məqsədləri

- Araşdırdığı məlumatlar və tərtib etdiyi suallar əsasında müsahibi ilə dialoq qurur (st. 4-1.2.2).
- Əldə etdiyi məlumatlar əsasında kiçikhəcmli informativ mətn yazır (st. 4-3.2.3).

Dərsin qısa planı

1	Mövzuya yönəltmə	Qadın qəhrəmanlar haqqında söhbət.
2	Oxuyub-qavrama	Müsahibə mətninin oxunması.
3	Yazı	İnformativ mətnin yazılması. Müsahibə üzrə sualların hazırlanması.
4	Formativ qiymətləndirmə	

Mövzuya yönəltmə

Müəllim sual verir:

– Döyüşlərdə iştirak etmiş hansı qəhrəman qadınlarımızı tanıyırsınız?

Şagirdlərin aşağı siniflərdən Salatın Əsgərova haqqında məlumatları vardır. Müəllim əlavə olaraq Gültəkin Əsgərova, Arəstə Baxışova və başqa qəhrəman qadınlarımız haqqında araşdırma

aparmağı şagirdlərə tapşırıla bilər.

Şagirdlər vətən müharibəsi qəhrəmanlarından və ya onların yaxınlarından müsahibə almışlar. Müəllim müsahibə ilə bağlı şagirdlərin biliklərini xatırladır.

Danışma

4-1.2.2. Tapşırıq A (dərslük). Oxu ilə integrasiya. Cütlərlə iş. Müəllim müsahibə mətnini səsiz oxumağı tapşırır. Mətn oxunduqdan sonra cütlər müsahibə mətnində natamam hissələrə uyğun suallar fikirləşib müzakirə edirlər, yazırlar.

Suallar təxminən aşağıdakı kimi ola bilər:

1. *Necə oldu ki, döyüşə getdiniz?*
2. *Ailəniz döyüşdə iştirak etməyinizə necə razılıq verdi?*
3. *Neçə il döyüşdə olmusunuz? Hansı döyüşlərdə iştirak etmisiniz?*
4. *Döyüş vaxtı hansı çətinliklərlə üzləşirdiniz?*
5. *Ən çətin gününüz hansı döyüşdə olub?*
6. *Sizi hansı adla çağırırdılar?*

Müəllimin nəzərinə! Müsahibədə adı çəkilən Həcər haqqında əlavə məlumat verilməsi tövsiyə olunur.

Həcər (1860–1914) Azərbaycanın xalq qəhrəmanı Qaçaq Nəbinin həyat yoldaşı və silahdaşı olub. O, Qaçaq Nəbi ilə birlikdə əlinə silah götürüb iyirmi beş ildən artıq at belində qaçaq həyatı keçirmiş, Azərbaycan kəndlilərinə zülm edənlərə qarşı mübarizə aparmışdı. Xalq öz qəhrəman qızının igidliyini vəsf edən mahnılar qoşmuş, “Qaçaq Nəbi” dastanında ona xüsusi yer ayırmışdır. Qubadlı rayonunda Həcərin abidəsi qoyulmuşdu.

4-3.2.3. Tapşırıq B (dərslük). Tapşırığın yerinə yetirilməsindən öncə müəllim şagirdlərə müvafiq tövsiyələr verir:

– *İnformativ mətn yazarkən müsahibə mətnində olan bütün informasiyanı deyil, daha vacib faktları seçib yazmaq lazımdır.*

İnformativ mətn təxminən aşağıdakı kimi ola bilər:

Hüseynova Diləfruz Nuru qızı Ağdamda doğulub. Azərbaycan ordusunda 6 il döyüşüb, eyni zamanda əsgərlərə tibbi yardım etmişdir. 1989-cu ildən başlayaraq Azərbaycanın ilk könüllü özünümüdafiə dəstəsinin üzvü olub. Ağ-

dam, Tərtər, Kəlbəcər, Şuşa döyüşlərində iştirak edib. Ona igidliyinə görə Qarabağın Həcəri deyirmişlər.

Danışma

4-1.2.2. Tapşırıq A (iş dəftəri). Yazı ilə integrasiya. Fərdi iş. Şagirdlər Azərbaycanın Milli Qəhrəmanı Polad Həşimov haqqında verilmiş məlumat vərəqini oxuyur, məlumatlar əsasında suallar hazırlayırlar. Məqsəd şagirdlərin məlumat toplamaq üçün müsahibə üsulundan istifadə etmək bacarıqlarının inkişaf etdirilməsidir.

Suallar təxminən aşağıdakı kimi ola bilər:

Polad Həşimov hansı döyüşlərdə iştirak edib? Nə vaxt şəhid olub? Harada dəfn olunub? Harada onun adına küçə var? və s.

Müəllimin nəzərinə! Şagirdlər Polad Həşimov və Diləfruz Hüseynova haqqında aldıkları məlumat əsasında müsahibə (rollu oyun) qura bilərlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Müsahibə almaq üçün suallar tərtib edir.	Tap. A (D.); tap. A (İ.D.)
Əldə etdiyi məlumatlar əsasında kiçikhəcmli informativ mətn yazır.	Tap. B (D.)

4-cü dər. İşarə əvəzliyi

- Dərslük: səh. 56
- İş dəftəri: səh. 36

Təlim məqsədləri

- Əvəzliyin ümumi leksik-qrammatik xüsusiyyətlərini müəyyənləşdirir (st. 4-4.2.1).

Dərsin qısa planı

1	Mövzuya yönəltmə	Şəxs əvəzliliklərinin xatırlanması.
2	Dil qaydaları	İşarə əvəzliyinin mənimsədilməsi.
3	Formativ qiymətləndirmə	

Mövzuya yönəltmə

Tapşırıq A (dərslik). Şagirdlərə III sinifdə şəxs əvəzliyi haqqında məlumat verilmişdir. Şagirdlər tapşırıqda verilmiş şəxs əvəzliliklərini seçməklə biliklərini xatırlayırlar.

Dil qaydaları

4-4.2.1 Tapşırıq B (dərslik). Məqsəd şagirdlərin diqqətini işarə əvəzliyi haqqında dil qaydasına yönəltməkdir. Şagirdlər birinci cümləni oxuyur və fərqləndirilmiş sözə sual (məsuliyyətli – necə?) verirlər. İkinci cümləni oxuyub müəyyən edirlər ki, “belə” sözü “məsuliyyətli” sözünün əvəzində işlənib.

Müəllim sual verir:

– Sizcə, ikinci cümlədə “məsuliyyətli” sözündən istifadə olunmamasının səbəbi nədir? Əvəzliliklərdən nə üçün istifadə edirik?

Şagirdlər düşüncələrini söylədikdən sonra müəllim əlavə şərh verir:

– Nitqimizdə təkrara yol verməmək üçün çox vaxt əvəzliliklər köməyimizə çatır. Bu dərsdə işarə əvəzlilikləri haqda öyrənəcəyik.

“Bunları bilməliyik” rubrikası. Müəllim rubrikada verilmiş məlumat və nümunələri şagirdlərə şərh edir.

Müəllimin nəzərinə! Rubrikada “O” əvəzliyinə aid nümunə verilməmişdir. “O” əvəzliyinin həm şəxs, həm də işarə əvəzliyi kimi işlənməsinin şagirdlərin təsəvvüründə çəşqınlığa səbəb olacağını nəzərə alıb bu haqda növbəti rubrikada məlumat verilmişdir.

Tapşırıq C (dərslik). Şagirdlər tapşırıqda verilmiş işarə əvəzliliklərini seçməklə işarə əvəzliyini fərqləndirdiklərini nümayiş etdirirlər.

Tapşırıq Ç (dərslik). Şagirdlər “O” əvəzliyini şəxs əvəzliyi kimi tanıyırlar. Tapşırıq vasitəsilə bu əvəzliyin həm də işarə məqsədilə işlənməsi şagirdlərin diqqətinə çatdırılır. Tapşırığı yerinə yetirən şagirdlər müəyyənləşdirirlər ki, “o” əvəzliyi birinci cümlədə şəxs bildirən sözü (Rauf) əvəz edib və *kim?* sualına, 2-ci cümlədə isə əlamət bildirən sözü (yaşıl) əvəz edib və *hansı?* sualına cavab verir.

“Bunları bilməliyik” rubrikası. Şagirdlər “Ç”

tapşırığı vasitəsilə gəldikləri nəticəni rubrikadakı nümunə əsasında daha da möhkəmləndirirlər.

Tapşırıq D (dərslik). Cütlərlə iş. Cütlər cümlələrdəki “o” əvəzliyinə sual verərək onların şəxs, yoxsa işarə əvəzliyi kimi işlənməsini müzakirə edib müəyyənləşdirirlər.

Cavab: 1, 3, 4, 6, 7-ci cümlədə “o” işarə əvəzliyidir.

Tapşırıq A (iş dəftəri). Tapşırıq işarə əvəzliyi ilə bağlı biliklərin möhkəmləndirilməsi məqsədi daşıyır. Tapşırıqdakı nümunələrdə “bu” işarə əvəzliyinin həm *hansı?*, həm də *kim?* sualına cavab verməsi də şagirdlərin diqqətinə çatdırılır.

Tapşırıq B (iş dəftəri). Tapşırıqın məqsədi şagirdlərin diqqətini işarə əvəzliliklərinin üslubi xüsusiyyətlərinə yönəltməkdir. Şagirdlər kontekstə uyğun gələn işarə əvəzliyini seçib cümlədə işlədirlər.

Cavab:

1. Hər adam *belə* rəqs edə bilmir.
2. Mağazada yenə *həmin* satıcını gördüm.
3. *Bu* qız mənə tanış gəlir.

Tapşırıq C (iş dəftəri). Şagirdlər işarə əvəzliliklərini uyğun sözlərlə əvəz etməklə bilik və bacarıqlarını nümayiş etdirirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
İşarə əvəzliliklərinin qrammatik xüsusiyyətlərini müəyyən edir.	Tap. B (D.); tap. A, B, C (İ.D.)
“O” əvəzliyinin şəxs və işarə bildirdiyini müəyyənləşdirir.	Tap. Ç, D (D.)

Ümumiləşdirici təkrar

Dərslik: səh. 57

• İş dəftəri: səh. 37

Təlim məqsədləri

- Əsas nitq hissələrinin (isim, sifət, zərf) ümumi leksik-qrammatik xüsusiyyətlərini müəyyənləşdirir (st. 4-4.2.1).

Dərsin qısa planı

1	Mövzuya yönəltmə	Bölmənin mövzusu üzrə xatırlatma.
2	Dil qaydaları	Sifətin dərəcələri, ismin hallanması, işarə əvəzliyi, zərf üzrə bilik və bacarıqların möhkəmləndirilməsi.
3	Formativ qiymətləndirmə	

Mövzuya yönəltmə

Müəllim bölmədəki mövzuları xatırlatmaq məqsədilə suallar verir:

– Bu bölmədə hansı mətnləri oxudunuz? Hansı mövzularda mətnlər dinlədiniz? Hansı mövzularda araşdırma apardınız? Hansı mövzularda təqdimatlar hazırladınız?

Dil qaydaları

4-4.2.1. Tapşırıq A, B (dərslik). Tapşırıqlar sifətin dərəcələri və onların yazılış qaydası üzrə əldə edilmiş biliklərin yoxlanılmasına xidmət edir.

“A” tapşırığında verilmiş şeir vasitəsilə təsvir zamanı sifətlərin roluna, çoxaltma dərəcəsində işlənmiş sifətlərin şeirin təsir gücünü artırması-na diqqəti yönəltmək olar.

Tapşırıq C (dərslik), A (iş dəftəri). Bölmədə ismin hallanması ilə bağlı bilik və bacarıqlar mənimsədilmişdir. Şagirdlər tapşırıqlar vasitəsilə ismin hallanması üzrə bilik və bacarıqlarını nümayiş etdirirlər.

Tapşırıq Ç (dərslik). Şagirdlər bu tapşırıq vasitəsilə nitq hissələrinin leksik və qrammatik xüsusiyyətlərini müəyyənləşdirir və zərfi digər nitq hissələrindən fərqləndirdiklərini nümayiş etdirirlər.

Söz	Sualı	Aid olduğu anlayış
doğru	necə?	İsmi izah edir, sifətdir.

qəhrəman-casına	necə?	Feili izah edir, zərfdir.
yaxşı	necə?	Feili izah edir, zərfdir.
az	nə qədər?	İsmi izah edir, saydır.
çox	nə qədər?	Feili izah edir, zərfdir.

Tapşırıq D (dərslik). Şagirdlərin işarə əvəzliyi üzrə əldə etdikləri bilik və bacarıqlar bu tapşırıq vasitəsilə yoxlanılır.

Cavab: kəklikotu

Tapşırıq B (iş dəftəri). Şagirdlər hər sırada verilmiş sifətlərin ümumi əlamətini, yəni dərəcəsini müəyyənləşdirib sıranı davam etdirirlər.

Cavab:

1. dəcəl, bənövşəyi, **gözəl**
2. yupyumşaq, ən bahalı, **daha sakit**
3. bozuntul, açıq-mavi, **qaraşın**

Tapşırıq C (iş dəftəri). Şagirdlər cümlələrdəki zərfləri seçməklə zərfi fərqləndirən xüsusiyyətləri mənimsədiklərini nümayiş etdirirlər.

Cavab: cəld, həmişə, cəsərlə, içəri, indicə.

Tapşırıq Ç (iş dəftəri). Şagirdlər bu tapşırıq yerinə yetirməklə konkret və mücərrəd isimləri fərqləndirdiklərini nümayiş etdirirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Sifətin dərəcəsini müəyyənləşdirir.	Tap. B (D.); tap. B (İ.D.)
İsmi cümlədə uyğun halda işlədir.	Tap. C (D.); tap. A (İ.D.)
Cümlədə işlənmiş zərfi müəyyənləşdirir.	Tap. Ç (D.); tap. C (İ.D.)
İşarə əvəzliyinin əvəz etdiyi sözü müəyyən edir.	Tap. D (D.); tap. Ç (İ.D.)

Mövzu		Sevimli qəhrəmanlarım
Nitq bacarıqları	Şifahi nitq	- Hər hansı hadisə, varlıq haqqında fikir və təəssüratlarını ifadə etməsi - Mətnin məzmununu təxəyyülünə görə dəyişdirərək nəql etməsi - Qrafik informasiya şəklində verilmiş informasiyaları rabitəli mətn şəklində təqdim etməsi - Hər hansı bir mövzu ilə bağlı araşdırma apararaq təqdimatı
	Söz ehtiyatı	- Yeni sözlərin mənası haqqında təxminini izahlı lüğət vasitəsilə dəqiqləşdirməsi - Kontekstdən çıxış edərək frazeoloji ifadənin mənasını müəyyənləşdirməsi - Mətndəki obrazlı ifadələrin fərqləndirilməsi
	Oxu	Mətndəki obrazların nitqinin onların xarakterinə və emosional vəziyyətinə uyğun səsləndirilməsi
	Yazı	- Janrın tələblərini gözləməklə kiçikhəcmli sadə bədii mətnlərin yazılması - Praqmatik mətnlərin, annotasiyanın yazılması
Akademik biliklər	Dil qaydaları	- İsmi və feili birləşmələr - Cümlə üzvləri, mübtəda, xəbər, feili xəbər, ismi xəbər - Cümlənin ikinci dərəcəli üzvləri
	Filoloji anlayışlar	- Annotasiya, bədii mətnə təsvir, mifik obrazlar - İnformativ mətn yazmaq - Keçid cümlələrini müəyyən etmək - İnformativ mətnə şərh yazmaq
Kompetensiyalar	- Şagirdlərdə müstəqil və davamlı mütləq vərdişləri formalaşdırmaq - Şüurlu və yaradıcı oxu bacarığını inkişaf etdirmək - Dünyagörüşünü genişləndirmək	

Bu bölmədə şagirdlərə Azərbaycan və dünya ədəbiyyatının müvafiq yaş qrupu üçün məqsəduyğun sayılan klassik nümunələrinə üstünlük verilmişdir. Şagirdlər məşhur əsərlərin qəhrəmanları ilə tanış olacaqlar. Bu da onlarda həmin əsərlərin tam variantını oxumağa həvəs yaradacaq.

Öncədən vacib olan bilik və bacarıqlar:

– Verbal və vizual məlumatlardan ibarət təqdimat materialı (məlumat vərəqi, cədvəl, diaqram, sxem və s.) hazırlayır.

– Fikir və mühakimələrini əks etdirməklə kiçikhəcmli esse yazır.

Giriş dərsi. Bölmənin mövzusu ilə tanışlıq

- Dərslik: səh. 58–59 • İş dəftəri: səh. 38

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Mətnin tərkib hissələrini, struktur elementlərini (illüstrasiya) onun əsas məzmunu ilə əlaqələndirir (st. 4-2.4.3).
- Yeni tanış olduğu sözə uyğun gələn izahı müəyyən edir (st. 4-2.2.3).
- Bədii mətndəki obrazları, hadisələri, zaman və məkanı müəyyənləşdirir (st. 4-2.2.1).
- Verbal və vizual məlumatlardan ibarət təqdimat materialı (məlumat vərəqi, cədvəl, diaqram, sxem və s.) hazırlayır (st. 4-3.2.5).

Köməkçi vasitələr: şagirdlərin aşağı siniflərdən tanış olduqları əsər qəhrəmanlarının şəkli, cizgi film qəhrəmanlarının şəkli və ya həmin filmdən qısa fraqmentlər.

Dərsin qısa planı

1	Mövzuya yönəltmə	Müəllimin sualı üzrə müzakirə.
2	Danışma	Sevimli qəhrəmanları haqqında müzakirə.
3	Oxuyub-qavrama	İllüstrasiya ilə mətnin müvafiq hissələrinin uyğunlaşdırılması.
4	Söz ehtiyatı	Sözə uyğun gələn izahın müəyyənləşdirilməsi. Şifrlənmiş sözün oxunması.
5	Oxuyub-qavrama	Qəhrəmanlar haqqında məlumatlara əsasən cədvəlin tamamlanması.
6	Yazı	Sevimli qəhrəman haqqında təqdimatın hazırlanması.
7	Formativ qiymətləndirmə	

Mövzuya yönəltmə

Müəllim şagirdlərə müxtəlif nağıl və cizgi film qəhrəmanlarının şəkillərini və yaxud onlara uyğun fraqmentlər nümayiş etdirir.

Danışma

4-1.3.3. Tapşırıq A (dərslik). Şagirdlər tapşırıq

rıqdakı suallara cavab verməklə oxuduqları əsərlərdən və ya baxdıqları filmlərdən, cizgi filmlərindən çıxış edərək sevimli qəhrəmanları haqqında danışırlar. Müəllim şagirdləri danışma fəaliyyətinə həvəsləndirmək üçün yönəldici suallar verir:

- Nə üçün məhz bu qəhrəman sizin daha çox xoşunuza gəlir?
- Bu qəhrəmanın hansı xüsusiyyətləri sizin xoşunuza gəlir?
- Bu qəhrəmanın hansı hərəkəti və ya sözləri sizin yadınızda qalıb?
- Sevdiniz qəhrəmanın hansı xüsusiyyətini dəyişmək istərdiniz? Nə üçün?
- Siz hansı qəhrəmana bənzəmək istərdiniz? Nə üçün?

Oxuyub-qavrama

4-2.4.3. Tapşırıq B (dərslik). Tapşırıqda müxtəlif əsər qəhrəmanlarının şəkilləri və onlara aid məlumatlar təqdim edilmişdir. Şagirdlər məlumatları oxuyur və müvafiq şəkillərlə uyğunlaşdırırlar. Bununla da mətnin tərkib hissələrini, struktur elementlərini, yəni haşiyə, illüstrasiya, başlıq, yarımbaşlıqlarını əsas məzmun ilə əlaqələndirə bildiklərini nümayiş etdirirlər.

Cavab:

- 1 – Ç; 3 – B;
2 – A; 4 – C.

Söz ehtiyatı

Oxu zamanı şagirdlərə tanış olmayan söz və ifadələr (*səxavətli*, *səltənət*, *sərgüzəşt*, *ədəbiyyat*) izah edilir.

Söz və ifadələrin izahı:

- səxavətli** – əliaçıq, genişürəkli, könlüaçıq.
səltənət – padşahlıq, hökmranlıq.
sərgüzəşt – hadisə, əhvalat, macəra.
ədəbiyyat – ədəbi əsərlər toplusu.

4-2.2.3. Tapşırıq A (iş dəftəri). Tapşırıq şagirdlərin söz ehtiyatının zənginləşdirilməsinə yönəldilib. Şagirdlər verilmiş izahları müvafiq sözlərlə uyğunlaşdırır, bununla da bu dərstdə öyrəndikləri yeni sözlərin mənasını anladıklarını nümayiş etdirirlər.

Cavab:

- 1 – Ç; 3 – A;
2 – C; 4 – B.

Oxuyub-qavrama

4-2.2.1. Tapşırıq C (dərslük). Bu tapşırıq əvvəl-

ki tapşırıqlarda verilmiş qəhrəmanlar (Qaraca qız, Herakl, Tom Soyer, Supərisi) haqqında məlumatlara istinad edilərək yerinə yetirilir. Şagirdlər məlumatları bir daha oxuyur, qəhrəmanın və onun iştirak etdiyi əsərin adını, qəhrəmanın xüsusiyyətlərini qeyd edərək “B” tapşırığındakı cədvəli tamamlayırlar.

Cavab:

1. **Qəhrəmanın adı:** Herakl.

İştirak etdiyi əsər: yunan əfsanələri.

Xüsusiyyətləri: cəsur, ağıllı, güclü.

2. **Qəhrəmanın adı:** Tutu.

İştirak etdiyi əsər: “Qaraca qız” əsəri.

Xüsusiyyətləri: rəhmdil, səxavətli, nadinc.

3. **Qəhrəmanın adı:** Tom Soyer.

İştirak etdiyi əsər: “Tom Soyerin macəraları” əsəri.

Xüsusiyyətləri: hazır cavab, diribaş, fərasətli.

4. **Qəhrəmanın adı:** Supərisi.

İştirak etdiyi əsər: “Supərisi” nağılı.

Xüsusiyyətləri: mehriban, xeyirxah.

Tapşırıq B (iş dəftəri). Tapşırıq əyləncəli olduğu qədər də məntiqi təfəkkürün və söz ehtiyatının inkişafına xidmət edir. Şagirdlər tapşırıqda təqdim edilmiş qəhrəmanların şəkillərinə baxır və onların adlarını krosvordun uyğun xanalarına yazırlar. Krosvordun müxtəlif rənglərlə fərqləndirilmiş xanalarındakı hərfləri söz sxeminin müvafiq xanalarına yazmaqla şifrlənmiş sözü oxuyurlar. Beləliklə, fədakarlıq rəmzi sayılan daha bir yunan qəhrəmanının adını öyrənirlər.

Müəllimin nəzərinə! Şagirdlər şəkilləri verilmiş qəhrəmanların bəziləri (Ağca, Fatma, Məlikməmməd, Alisa) haqqında aşağı siniflərdə, digərləri haqqında (Təpəgöz, Qavroş) isə bu tədris ilində məlumat alıblar. Qalan şəkillərdə uşaqların sevimli cizgi film qəhrəmanları (Mauqli, Şrek, Düyməcik, Rapunzel) təsvir edilmişdir.

Cavab: 1 – Mauqli; 2 – Alisa; 3 – Qavroş; 4 – Ağ-

ca; 5 – Məlikməmməd; 6 – Fatma; 7 – Təpəgöz; 8 – Şrek; 9 – Düyməcik; 10 – Rapunzel.

Şifrlənmiş söz: Prometey

Yazı

4-3.2.5. Tapşırıq Ç (dərslük). Tapşırıq şagirdlə-

rin təqdim etmə bacarığının inkişafına imkan yaradır. Şagirdlər verbal və vizual məlumatlardan istifadə edərək sevimli qəhrəmanlarını sinfə təqdim edirlər.

Müəllimin nəzərinə! Təqdimatın forması ilə bağlı dərsləkdə nümunə verilmişdir. Buna baxmayaraq şagirdlər sevimli qəhrəmanları haqqında məlumatları müxtəlif formatlarda təqdim etməkdə sərbəstdirlər. Lakin müəllim mütləq şəkildə nəzərə alınmalı məqamları şagirdlərin diqqətinə çatdırmalıdır:

- qəhrəmanın və iştirak etdiyi əsərin adı;
- həmin qəhrəmanı onun üçün sevimli edən səbəblər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Bildiyi məlumatlar əsasında mövzu üzrə danışır.	Tap. A (D.)
İllüstrasiya ilə mətnin müvafiq hissəsini uyğunlaşdırır.	Tap. B (D.)
Yeni tanış olduğu sözə uyğun gələn izahı müəyyən edir.	Tap. A, B (İ.D.)
Mətnə açıq şəkildə ifadə olunmuş məlumatlarla bağlı sualları cavablandırır.	Tap. C (D.)
Verbal və vizual məlumatlardan ibarət təqdimat materialı hazırlayır.	Tap. Ç (D.)

Növbəti dərse hazırlıq. Müəllimə növbəti dərstdə nümayiş etdirmək üçün Süleyman Sani Axundovun “Qorxulu nağıllar” kitabını, “Qaraca qız” filmindən müvafiq fraqmentləri əldə etmək tövsiyə edilir.

fəsil

1

VƏFALI DOST

1-ci dərs. Qaraca qız

• Dərslik: səh. 60–63 • İş dəftəri: səh. 39

Təlim məqsədləri

- Müəyyən fikirlə bağlı öz mövqeyini bildirir və onu əsaslandırır (st. 4-1.2.1).
- Mətni intonasiya ilə oxuyur (st. 4-2.1.2).
- Yeni tanış olduğu sözə uyğun gələn izahı müəyyən edir (st. 4-2.2.3).
- Kontekstdən çıxış edərək frazeoloji ifadənin mənasını izah edir (st. 4-4.4.2).
- Mətdə açıq şəkildə ifadə olunmuş məlumatlarla bağlı sualları cavablandırır (st. 4-2.2.1).

Dərsin qısa planı

1	Mövzuya yönəltmə	Süleyman Sani Axundovun “Qorxulu nağıllar” kitabının şagirdlərə nümayişi.
2	Danışma	Mövzu ilə bağlı fikirlərin müzakirəsi.
3	Oxu	“Qaraca qız” mətninin oxusu.
4	Söz ehtiyatı	Yeni sözlərin mənimsədilməsi.
5	Oxuyub-qavrama	Mətnin məzmunu üzrə iş. Səbəb-nəticə əlaqələrinin müəyyənləşdirilməsi.
6	Formativ qiymətləndirmə	

Mövzuya yönəltmə

Müəllim Süleyman Sani Axundovun “Qorxulu nağıllar” kitabını şagirdlərə nümayiş etdirir.

Danışma

4-1.2.1. Tapşırıq A (dərslik). Şagirdlər Süleyman Sani Axundovun “Qorxulu nağıllar” kitabının üz qabığına baxır, vərəqləyir, illüstrasiyalarına nəzər salır və kitab haqqında məlumatı oxuyurlar. Diqqətlərini cəlb edən məqamları və bu kitabı oxumaq istəmələrinin səbəbini izah edirlər.

Oxu

4-2.1.2. “Qaraca qız” mətni üzrə iş. Rollu oxu. Əvvəlcə şagirdlər onlara verilmiş vaxt ərzində “Qaraca qız” mətnini səssiz oxuyurlar. Bu zaman obrazların nitqinə diqqət edir, onların

keçirdiyi hisslərlə tanış olurlar. Müəllim obrazların nitqini şagirdlər arasında bölüşdürür. Bu dəfə şagirdlər mətni səslə oxuyurlar. Müəllim oxu zamanı şagirdlərin jest və mimikalardan yerində, düzgün istifadə etməsinə diqqət edir, obrazların nitqini onların xarakterinə və emosional vəziyyətinə görə necə səsləndirmələrini müşahidə edir.

Söz ehtiyatı

“Söz boğçası” rubrikası. Müəllim şagirdlərdən tanış olmayan sözlərin (*rəiyyət, rica etmək, nökar, koma, çarə, mürəbbiyə, istehza*) təxmini mənasını soruşur. Sonra dərsliyin sonunda verilmiş izahlı sözlüyün köməyiylə yeni sözlərin mənalara dəqiqləşdirilir.

4-2.2.3. Tapşırıq A (iş dəftəri). Tapşırıq yeni sözlərin möhkəmləndirilməsinə yönəldilib. Şagirdlər izahlara uyğun sözləri krosvordun müvafiq xanalarına yazmaqla yeni sözləri mənimsədiklərini nümayiş etdirirlər.

Cavab:

Yuxarıdan aşağı:

1 – koma

2 – mürəbbiyə

Soldan-sağa:

3 – rəiyyət

4 – çarə

5 – istehza

6 – nökar

Tapşırıq B (dərslik). Şagirdlər üçüncü sinifdə köhnəmiş sözlər haqqında məlumat almışlar. Bəzi nağıl və hekayələrdə istifadə olunan köhnəmiş sözlər həmin dövrü təsəvvür etməyə yardımçı olur. Şagirdlər “Söz boğçası”nda verilmiş *nökar, rəiyyət, koma, mürəbbiyə* kimi sözlərin müasir dövrdə istifadə olunmadığını müəyyənləşdirirlər. Tapşırığın məqsədi şagirdlərin oxuyub-qavrama bacarığının inkişafı ilə yanaşı, söz ehtiyatının artırılmasıdır.

4-4.4.2. Tapşırıq C (dərslik). Tapşırıq şagirdlərin frazeoloji birləşmələr haqqında aldıkları bilikləri möhkəmləndirir və onların söz ehtiyatını inkişaf etdirir. Şagirdlər tapşırıqda verilmiş frazeoloji birləşmələrin iştirak etdiyi cümləni bir daha oxuyur, cümlənin kontekstinə əsasən frazeoloji birləşmələrin mənasını izah edirlər.

Cavab: ürəyi sıxılmaq – darıxmaq

acığı tutmaq – hirsələnmək
xoşuna gəlmək – xoşlamaq

Tapşırıq Ç (dərslük). Şagirdlər tapşırıqda verilmiş cümlənin feilini uyğun frazeoloji birləşmə ilə əvəz edirlər. Bununla da frazeoloji birləşmələr haqqında aldıkları bilikləri tətbiq edir, sahib olduqları söz ehtiyatını nümayiş etdirirlər.

Cavab: **acımaq** – yazığı gəlmək

Oxuyub-qavrama

4-2.2.1. Tapşırıq D (dərslük), tapşırıq B (iş dəftəri). Şagirdlər tapşırıqdakı faktoloji suallara cavab verir, bununla da mətni diqqətlə oxuduqlarını nümayiş etdirirlər.

Tapşırıq C (iş dəftəri). Yazı ilə integrasiya. Şagirdlər mətndəki hadisələr arasında səbəb-nəticə əlaqəsini müəyyən etməklə mətni qavradıqlarını nümayiş etdirirlər.

Cavab:

1. Hüseynqulu ağanın kimsəsiz qıza yazığı gəldi, **ona görə də özü ilə ağalığa gətirdi.**

2. Pəricahan xanım qızının Qaraca ilə dostluq etməsinə icazə vermirdi, **çünki bir bəy qızına rəiyyət qızı ilə dostluq etməyi yaraşdırmırdı.**

3. Ağca xanım otların arasında qıvrılıb yatan ilan tapdaladı, **ona görə də ilan onun qolundan sancdı.**

4. Pəricahan xanım ağlayaraq hamıya yalvarırdı, **çünki qızının xilas olmasını istəyirdi.**

5. Qaraca qız özünü təhlükəyə ataraq Ağcaya kömək etdi, **çünki rəfiqəsinin həyatını xilas etmək istəyirdi.**

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Müəyyən fikirlə bağlı öz mövqeyini bildirir və onu əsaslandırır.	Tap. A (D.)
Mətdəki obrazların nitqini onların xarakterinə və emosional vəziyyətinə uyğun səsləndirir.	"Qaraca qız" mətni
Yeni tanış olduğu sözə uyğun gələn izahı müəyyən edir.	Tap. A (İ.D.)

Kontekstdən çıxış edərək frazeoloji ifadənin mənasını müəyyənləşdirir.	Tap. C (D.)
Kontekstə uyğun gələn frazeoloji ifadəni müəyyənləşdirir.	Tap Ç (D.)
Mətdə açıq şəkildə ifadə olunmuş məlumatlarla bağlı sualları cavablandırır.	Tap. D (D.); tap. B, C (İ.D.)

2-ci dər. Qaraca qız

- Dərslük: səh. 63
- İş dəftəri: səh. 40

Təlim məqsədləri

- Oxuduğu və ya dinlədiyi mətni nəql edir (st. 4-1.3.1).
- Mətdəki obrazları xarakterizə edir (st. 4-2.3.2).
- Fikirlərini arqumentlərlə izah edir (st. 4-1.2.1).
- Obrazlar xəritəsi tərtib edir (st. 4-2.3.2).
- Mətnin məzmunundan çıxış edərək hadisələrin davamını təxmin edir (st. 4-2.4.2).
- Oxuduğu mətn haqqında rəy yazır (st. 4-3.2.3).

Dərsin qısa planı

1	Mövzuya yönəltmə	"Qaraca qız" mətni ilə bağlı frontal sorğu.
2	Danışma	"Qaraca qız" mətninin tərtib etdiyi plan əsasında nəql edilməsi.
3	Oxuyub-qavrama	Obrazların davranışlarına münasibət bildirilməsi.
4	Danışma	Fikirlərin arqumentlərlə izah edilməsi.
5	Oxuyub-qavrama	Obrazlar xəritəsinin tərtib edilməsi. Hadisələrin davamının təxmin edilməsi.
6	Yazı	"Qaraca qız" mətni ilə bağlı rəy yazılması.
7	Formativ qiymətləndirmə	

Mövzuya yönəltmə

Müəllim keçən dərstdə oxunmuş "Qaraca qız" mətnini xatırlatmaq üçün frontal sorğu keçirir.

Danışma

4-1.3.1. Tapşırıq A (dərslük). Qruplarla iş. Şagirdlər qruplara ayrılırlar. “Qaraca qız” mətninin planını tərtib edirlər. Daha sonra qrup üzvləri bir-birini izləməklə tərtib etdikləri plan əsasında mətnin məzmununu nəql edirlər. Bu tapşırıq şagirdlərin mətndəki əsas epizodların ardıcılığını müəyyənləşdirmək bacarığının və şifahi nitqinin inkişafına yönəlib.

Oxuyub-qavrama

4-2.3.2. Tapşırıq B (dərslük). Şagirdlər mətnin dəmiryol vağzalında baş verən epizodunu bir daha oxuyurlar. Ağca xanım ilə anası Pəricahan xanım arasındakı dialoqu təhlil edirlər, obrazların davranışının və keçirdiyi hisslərin səbəbini izah edirlər.

Danışma

4-1.2.1. Tapşırıq C (dərslük). Tapşırıq şagirdlərin oxuyub-qavrama bacarığı ilə yanaşı, arqument gətirməklə fikirlərini izah etmək, əsaslandırmaq kimi bacarıqlarını da inkişaf etdirir. Dərsləyin 1-ci bölməsində şagirdlər uşaq hüquqları haqqında məlumatlar alıblar. Şagirdlər tapşırıqda verilmiş “Uşaq hüquqlarına dair konvensiya”nın aid maddəni oxuyur və bu maddədən müvafiq arqumentlər gətirməklə Qaraca qızın pozulmuş hüquqlarını müdafiə edirlər.

Cavab:

- Pəricahan xanım qızı Ağca xanımın Qaraca qızla dostluq etməsinə imkan vermir. “Sən bəy qızısan, rəiyyət qızı ilə oturub-durmaq sənə yaraşmaz. Mən razı ola bilmərəm ki, qızım bir xidmətçi ilə dostluq etsin”, – deyə qızını bu dostluqdan çəkəndirməyə çalışır. Və yaxud “Ancaq şərtim budur ki, o xidmətçi qız ilə əlaqəni tamamilə kəsəsən”, – deyə qızının qarşısına şərt qoyur. Ağca qızın qolundan ilan zəhərini sorub özünü təhlükəyə atan Qaraca qız üçün “ona heç nə olmaz!” – deyə yenə də ayrı-seçkilik salır. Lakin **“Uşaq hüquqlarına dair konvensiya”nın 6-cı maddəsində qeyd edilir ki, bütün uşaqlar bərabər hüquqa malikdirlər. Onlar maddi vəziyyətindən, milliyyətindən, dilindən, təhsilindən asılı olmayaraq ayrı-seçkilikə məruz qala bilməzlər.**

- Ağca xanımı ilan çalır. Pəricahan xanım hamıya yalvarsa da, heç kim zəhəri Ağca xanımın qolundan sorub yerə tökməyə cürət etmir. Qa-

raca qız yaşının az olmasına baxmayaraq bu təhlükəli işi yerinə yetirir. Pəricahan xanım öz qızının sağlamlığına görə Qaraca qızın həyatını təhlükəyə atır. Piri kişi “...öz balanı xilas etmək üçün atasız-anasız uşağı bəlaya salmısan”, – deyə Pəricahan xanıma öz etirazını bildirir. **“Uşaq hüquqlarına dair konvensiya”nın 9-cu maddəsində qeyd edilir ki, hər bir uşağın həyatı və sağlamlığının mühafizə edilməsi hüququ vardır.**

- Mətnin məzmununa əsasən aydın olur ki, Qaraca qız məktəbə getmir. Hüseynqulu ağa bu kimsəsiz qızıcağı ağıla gətirdikdən sonra o, Piri baba ilə yaşayır, xidmətçilik edir. Lakin **“Uşaq hüquqlarına dair konvensiya”nın 22-ci maddəsində qeyd edilir ki, hər bir uşağın təhsil almaq hüququ vardır.**

Müəllimin nəzərinə! Bu tapşırıq şagirdlərə özlərini vəkil kimi sınağağa imkan yaradır. Bu da gələcəkdə vəkillik peşəsinə yiyələnmək istəyən şagirdlər üçün uyğun platformadır.

Oxuyub-qavrama

4-2.3.2. Tapşırıq Ç (dərslük). Qruplarla iş. Şagirdlər ilk növbədə qruplara ayrılırlar. Tapşırıq şagirdlərdə obrazlar xəritəsinin hazırlanması bacarığının möhkəmləndirilməsinə xidmət edir.

Cavablar təxminən belə ola bilər:

I qrup. Qaraca qız haqqında obraz xəritəsi.

Obrazın təqdimatı: Əsl adı Tutudur. Qaraya-nız olduğu üçün onu Qaraca çağırırlar.

Xüsusiyyəti: Qaraca qız mehriban, ürəyiaçıq, yardımsevər və fədakardır.

Əsaslandırılması: Dostunu ölümdən xilas etmək üçün özünü təhlükəyə atdı.

Keçirdiyi hisslər: Narahatlıq, qorxu.

Əsaslandırılması: Vağzalda Ağca ilə görüşəndə Pəricahan xanımın onları birlikdə görüb hirsələnməsindən narahat oldu.

II qrup. Piri baba haqqında obraz xəritəsi.

Obrazın təqdimatı: Piri baba Hüseynqulu ağanın bağbanıdır.

Xüsusiyyəti: Piri baba xeyirxahdır, cəsurdur.

Əsaslandırılması: Düşüncələrini cəsarətlə Pəricahan xanıma söyləyir.

Keçirdiyi hisslər: Qəzəb.

Əsaslandırılması: Doğma qızının xilasını üçün kimsəsiz qızıcağı təhlükəyə atan Pəricahan xanımın hərəkətinə çox qəzəblənir.

Yadda qalan sözləri: “– Çəkil, sən indiyə kimi bu qızı yaxına qoymamısan, onu bəyzadə qızına yaraşdırmamısan. İndi də mən onun bu zülm yuvasında qalmasına razı deyiləm”.

III qrup. Ağca xanım haqqında obraz xəritəsi.

Obrazın təqdimatı: Hüseyinqulu ağanın qızıdır.

Xüsusiyyəti: Mehribandır, sadədir.

Əsaslandırılması: Anası nə qədər Qaraca qızın kasıb rəiyyət qızı olmasını bəhanə gətirsə də, Ağca xanım Qaraca qızla dostluq etmək istəyir.

Keçirdiyi hisslər: Kədər.

Əsaslandırılması: Pəricahan xanımın kəndə gedərkən qızına dediyi “...xidmətçi qız ilə əlaqəni tamamilə kəsməlisən. Yoxsa Piri kişini də, Qaraca qızı da qovaram” sözləri Ağcanı çox kədərləndirmişdi.

IV qrup. Pəricahan xanım haqqında obraz xəritəsi.

Obrazın təqdimatı: Pəricahan xanım Ağcanın anasıdır.

Xüsusiyyəti: Zalım, qəzəbli və riyakardır.

Əsaslandırılması: Özünün var-dövlət sahibi olmasından istifadə edərək kasıb insanlara zülm edir, onları hədələyir. Qaraca qızı evinə yaxın qoymadığı halda, rəiyyət qızı, qaraçı qızı adlandırdığı halda qızını ölümdən xilas edərkən ona “Qaraca qız, mənə rəhmin gəlsin, rəfiqəni ölməyə qoyma”, – deyər riyakarlıq edirdi.

Keçirdiyi hisslər: Qorxu.

Əsaslandırılması: Ağca xanımı ilan çalanda Pəricahan xanım qızının həyatı üçün qorxu hissi keçirdi.

4-2.4.2. Tapşırıq D (dərslük). Tapşırıq oxuyub-qavrama və yazı məzmun xətləri arasında inteqrasiyaya zəmin yaradır. Şagirdlər əvvəlcə mətndəki problem və problemin həlli yollarını analiz etməklə mətnin bitməməsi haqqında fikir yürüdə bilirlər. Sonra isə Qaraca qız ilə Ağca xanımın son aqibəti barədə mətndə məlumatın olmamasını müəyyənləşdirirlər. Sonda şagirdlər mətni təxəyyüllərinə uyğun davam etdirməlidirlər. Tapşırıq şagirdlərin yaradıcı təfəkkürünün inkişafına yönəlmişdir.

Yazı

4-3.2.3. Tapşırıq A (iş dəftəri). Şagirdlərə 2-ci sinifdə mətn haqqında “rəy” yazmaq öyrədilmişdi. Bu tapşırıq vasitəsilə şagirdlərin bilikləri xatırladılır, sərbəst yazı bacarıqları inkişaf etdirilir.

Şagirdlər onlara daha çox təsir edən və yaxud mətnə əlavə etmək istədikləri epizodları təsvir etməklə “Qaraca qız” mətni haqqında fikirlərini rəydə əks etdirirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətni tərtib etdiyi plan əsasında nəql edir.	Tap. A (D.)
Obrazın davranışının və keçirdiyi hisslərin səbəbini izah edir.	Tap. B (D.)
Fikirlərini arqumentlərlə izah edir.	Tap. C (D.)
Obrazlar xəritəsi tərtib edir.	Tap. Ç (D.)
Mətnin məzmunundan çıxış edərək hadisələrin davamını təxmin edir.	Tap. D (D.)
Oxuduğu mətn haqqında rəy yazır.	Tap. A (İ.D.)

Növbəti dərsə hazırlıq. Növbəti dərslərin kitabxanada keçilməsi məqsəduyğundur. Bu səbəbdən əvvəlcədən məktəbin kitabxanasının xəbərdar edilməsi tövsiyə edilir. Və yaxud şagirdlərə hər hansı bir bədii kitab gətirmək tapşırılır.

3-cü dərs. Annotasiya

- Dərslük: səh. 64
- İş dəftəri: səh. 41

Təlim məqsədləri

- Fikirlərini arqumentlərlə izah edir (st. 4-1.2.1).
- Mətndə açıq şəkildə ifadə olunmuş məlumatlarla bağlı sualları cavablandırır (st. 4-2.2.1).
- Oxuduğu mətnə annotasiya yazır (st. 4-3.2.1).

Dərsin qısa planı

- | | | |
|---|-------------------------|---|
| 1 | Mövzuya yönəltmə | Şagirdlərin məktəbin kitabxanasından kitab seçməsi. |
|---|-------------------------|---|

2	Danışma	Kitab seçiminin səbəblərinin izahı.
3	Oxuyub-qavrama	Məlumatlarla bağlı sualların cavablandırılması.
4	Yazı	Annotasiyanın yazılması.
5	Oxuyub-qavrama	Məlumatlarla bağlı sualların cavablandırılması.
6	Yazı	Annotasiyanın yazılması.
7	Formativ qiymətləndirmə	

Mövzuya yönəltmə

Bu dərsin məktəb kitabxanasında keçilməsi tövsiyə olunur. Şagirdlər kitabxanadan hər hansı bir kitabı seçirlər. Daha sonra həmin kitabın cildinə və kitaba çəkilmiş illüstrasiyalara baxaraq kitabın məzmununu təxmin edirlər. Dərsin kitabxanada keçilməsi reallaşmadığı təqdirdə şagirdlər kitabxanadan kitab seçir və sinifdə istifadə edir.

Danışma

4-1.2.1. Tapşırıq A (dərslük). Şagirdlər kitab seçərkən nəyə diqqət etdiklərini, nə üçün məhz bu kitabı seçmələrinin səbəbini arqumentlər gətirməklə izah edirlər.

“Yadda saxla” rubrikası. Müəllim bu rubrikada verilmiş məlumatları şərh edərək annotasiya haqqında şagirdlərə məlumat verir. Şagirdlər seçdikləri kitabın ilk səhifələrinə diqqət edir və kitaba yazılmış annotasiyanı oxuyurlar. Müəllim yönəldici suallarla şagirdləri danışma fəaliyyətinə cəlb edir:

- Annotasiyanı oxuduqdan sonra ilkin fikirlərinizdə hansı dəyişikliklər oldu?
- Seçdiyiniz kitab haqqında daha hansı məlumatları aldınız?
- Annotasiya sizdə kitabı oxumağa maraq yaratdı mı?
- Annotasiyada yazılan hansı məlumat sizi mütaliəyə cəlb etdi?

Oxuyub-qavrama

4-2.2.1. Tapşırıq B (dərslük). Tapşırıq şagirdlərin annotasiya haqqında aldıkları biliklərin tətbiqinə yönəlib. Şagirdlər tapşırıqda təqdim edilmiş kitabın üz qabığına baxır, bu kitaba yazılmış annotasiyanı oxuyurlar. Tapşırıqdakı su-

allar şagirdlərin diqqətini annotasiyanın spesifik nüanslarına yönəldir. Annotasiyada aid olduğu kitab haqqında maraqlı məlumatlar təqdim edilməlidir ki, oxucunun diqqətini cəlb etsin, mütaliə həvəsi yaratsın. Hadisələrin sonluğunun, nəticəsinin verilməməsi annotasiya üçün vacib xüsusiyyətdir. Bu, oxucunu intizarda saxlayır, hadisələrin sonluğunu öyrənmək üçün oxumaq həvəsi daha da artır. Annotasiyada müəllifin digər əsərlərinin adının çəkilməsi də məqsədəuyğundur. Belə olduqda oxucu yeni kitablarla tanış olur. Oxuduğu kitab xoşuna gəldiyi təqdirdə müəllifin digər kitablarını da mütaliə etmək istəyir.

Yazı

4-3.2.1. Tapşırıq C (dərslük). Şagirdlər “Yadda saxla” rubrikasında və “B” tapşırıqında annotasiya haqqında aldıkları məlumatları tətbiq edirlər. Tapşırıqda təqdim edilmiş “80 gün dünya ətrafında” kitabı üçün annotasiya yazırlar. Bu zaman tapşırıqda kitab haqqında verilmiş məlumatlardan istifadə edirlər.

Müəllimin nəzərinə!

- 1) Şagirdlər 3-cü sinifdə Jül Vernin “80 gün dünya ətrafında” əsərinin müəyyən hissələri ilə tanış olublar. Bu səbəbdən şagirdlər annotasiya yazarkən tapşırıqda təqdim edilmiş məlumatlara əlavələr edə bilərlər.
- 2) Şagirdlərin yazdığı annotasiya müzakirə edilərkən nəzərə alınmalıdır:
 - annotasiyada hadisələrin sonluğu, nəticəsi göstərilməyib;
 - annotasiyada əsərin məzmunu ətraflı, detallarla əks etdirilməyib;
 - oxucunun diqqətini cəlb edən, mütaliəyə həvəs yaradan məqamlardan istifadə edilib.

Annotasiyanın məzmunu təxminən aşağıdakı kimi ola bilər:

Fransız yazıçısı Jül Vernin “80 gün dünya ətrafında” kitabı, əsasən, 8-10 yaşlı uşaqlar üçün nəzərdə tutulub. Londondakı məşhur bir klubun üzvü Fileas Foq dostları ilə dünyanı 80 gün ərzində dövr edəcəyinə dair mərc gəlir. Bununla da heyratamiz bir səyahət başlayır. Mister Foqun səyahət etdiyi ölkələr haqqında məlumat almaq və rastlaşdığı macəralarla tanış olmaq üçün ki-

tabi oxumağa başla.

Tapşırıq Ç (dərslük). Şagirdlər tapşırıqda verilmiş təlimata əməl edərək annotasiya yazmaq bacarıqlarını təkmilləşdirirlər. Təlimatda verilmiş məlumat tapşırığın asanlıqla yerinə yetirilməsinə kömək edir.

Diferensial təlim. Tapşırığı yerinə yetirməkdə, müstəqil şəkildə annotasiya yazmaqda çətinlik çəkən şagirdlər kitabxanadan götürdükləri kitabın annotasiyasından istifadə edə bilirlər.

Oxuyub-qavrama

4-2.2.1. Tapşırıq A (iş dəftəri). Şagirdlər tapşırıqda annotasiya haqqında verilmiş fikirlərin doğru və ya yanlış olduğunu qeyd edirlər. Bu tapşırıq annotasiya haqqında məlumatların bir daha diqqətə çatdırılması baxımından əhəmiyyətlidir.

Cavab: doğru, doğru, yanlış, yanlış, doğru.

Yazı

4-3.2.1. Tapşırıq B (iş dəftəri). Şagirdlər “Səfillər” kitabı haqqında annotasiya yazmaqla analiz etmə və ümumiləşdirmə bacarıqlarını möhkəmləndirirlər. Fəaliyyət zamanı əvvəlki dərslərdən aldıkları məlumatlar, həmçinin “səfil” sözünün mənasının açıqlanması şagirdləri istiqamətləndirəcək.

Səfil – daimi yaşayış yeri olmayan, daimi məşğuliyyəti olmayan, yoxsulluq və ehtiyacdan əziyyət çəkən.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Fikirlərini arqumentlərlə izah edir.	Tap. A (D.)
Mətnə açıq şəkildə ifadə olunmuş məlumatlarla bağlı sualları cavablandırır.	Tap. B (D.); tap. A (İ.D.)
Kitab haqqında annotasiya yazır.	Tap. C, Ç (D.); tap. B (İ.D.)

4-cü dərs. İsmi və feili birləşmələr

- Dərslük: səh. 65
- İş dəftəri: səh. 42

Təlim məqsədləri

- Sözlər arasında məna əlaqəsini müəyyən etməklə söz birləşməsi və cümlələr qurur (st. 4-4.2.3).
- Söz birləşmələrini növünə görə bir-birindən fərqləndirir (st. 4-4.2.3).

Dərsin qısa planı

1	Mövzuya yönəltmə	Söz birləşmələrinin yaradılması.
2	Dil qaydaları	İsmi və feili birləşmələrin fərqləndirilməsi.
3	Formativ qiymətləndirmə	

Mövzuya yönəltmə

Tapşırıq A, B (dərslük). “A” tapşırığında şagirdlərə şəkildə gördükləri gülləri təsvir etmək tapşırılır. Müəllim yönəldici suallar vasitəsilə şagirdlərə kömək edə bilər:

– Tapşırıqdakı şəkillərin üçü də gül təsvirləridir. Bəs bu gülləri fərqləndirmək üçün hansı sözlərdən istifadə edərdiniz?

Şagirdlər təxminən belə cavab verə bilirlər:

- Qırmızı gül
- Sarı gül
- Ağ gül

Tapşırıqdakı sualı cavablandırmaqla şagirdlərin diqqəti söz birləşmələrinin tərkibindəki dəyişməz qalan sözə, yəni söz birləşməsinin əsas tərəfinə yönəldilir.

B tapşırığında isə şagirdlər *yazmaq, getmək, oxumaq* sözlərinin əvvəlinə müxtəlif sözlər artırmaqla söz birləşmələri yaradırlar. Bu tapşırıqda da əsas tərəfin dəyişməz qaldığını, birinci tərəfin isə müxtəlif sözlərlə ifadə edildiyini müəyyənləşdirirlər. Bu tapşırıqlar “Bunları bilməliyik” rubrikasındakı materialları asanlıqla dərk etməyə kömək edir.

“Bunları bilməliyik” rubrikası. Müəllim bu rubrikadakı məlumatları şərh edir.

4-4.2.3. Tapşırıq C, Ç (dərslük), A, B (iş dəftəri). Tapşırıqlar şagirdlərin ismi və feili birləşmə-

lər haqqında aldıkları bilikləri tətbiq etmək üçün imkan yaradır.

Cavablar:

Tapşırıq C (dərslük)

İsmi birləşmələr: əsgər məktubu, tibb bacısı, şirin alma, şalalənin səsi, meyvə şirəsi, sevimli obraz, dördüncü siniflər, güllü parça.

Feili birləşmələr: pəncərədən baxanda, musiqi dinləmək, nağıl danışmaq, çox çalışın, meyvə dərəndə, futbol oynamaq, diqqətlə oxuyan.

Tapşırıq Ç (dərslük). Çiçək dərəndə, xeyli işləmək, rəsm çəkərkən, aşağı enmək, dağlardan aşmaq, cəld qaçan, xoşbəxt yaşamaq, bayram keçirəndə.

Tapşırıq C (iş dəftəri). Tapşırığın *a* bəndində ismi birləşmələr, *b* bəndində isə feili birləşmələr təqdim edilmişdir. Şagirdlər məntiqi ardıcılığı müəyyənləşdirib davam etdirirlər. Bu tapşırıq şagirdlərin dil qaydaları haqqında aldıkları biliklərin möhkəmləndirilməsi ilə yanaşı, məntiqi düşüncələrinin də inkişafına yönəldilib.

Tapşırıq A (iş dəftəri). Uca dağ, dərslük oxumaq, idman yarışı, filmə baxmaq, isti hava.

Tapşırıq Ç (iş dəftəri). Dil qaydaları ilə yazı məzmun xəttinin integrasiyasına imkan yaradır. Şagirdlər tapşırıqda “Qaraca qız” mətninin məzmununa aid illüstrasiyaya uyğun söz birləşmələri yazırlar. Bu mətnin məzmunu ilə əvvəlcədən tanış olmaları tapşırığın asanlıqla yerinə yetirilməsinə zəmin yaradır.

Şagirdlər təxminən aşağıdakı söz birləşmələrini yazmalıdırlar:

İsmi birləşmələr: dəmiryol vağzal, iki dost, yüklü araba, ağır çamadan.

Feili birləşmələr: arabanı yükləmək, dostunu qarşılamaq, arabanı sürmək, qatarı saxlamaq.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Söz birləşmələrini növünə görə bir-birindən fərqləndirir.	Tap. A (İ.D.)

İsmi və feili birləşmələri fərqləndirir.

Tap. C, Ç (D.);
tap. B, C, Ç
(İ.D.)

Növbəti dərslük hazırlıq. Müəllimə növbəti dərslük şagirdlərə nümayiş etdirmək üçün real və qeyri-real, yəni əfsanəvi varlıqların şəkillərini əldə etmək tövsiyə edilir. Məsələn: Məlikməmməd, Qaraca qız, Qavroş, Div, Yeddibaşlı əjdaha, Zümrüd quşu, Təpəgöz, Peqas (qanadlı at), Karlson.

1-ci dərs. Supərisi

- Dərslik: səh. 66–68 • İş dəftəri: səh. 43

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Lüğətdən istifadə etməklə sözün mənasını müəyyən edir (st. 4-2.2.3)
- Mətnə açıq şəkildə ifadə olunmuş məlumatlarla bağlı sualları cavablandırır (st. 4-2.2.1).
- Mətnin məzmunu ilə bağlı suallar tərtib edir (st. 4-2.2.1)
- Mətnin məzmunundan çıxış edərək hadisələrin davamını təxmin edir (st. 4-2.4.2).
- Tanış olduğu və ya təsəvvür etdiyi məlumatları yazıda əks etdirir (st. 4-3.2.1).

Köməkçi vasitələr: real və qeyri-real varlıqların şəkilləri.

Dərsin qısa planı

1	Mövzuya yönəltmə	Real və qeyri-real obrazlar haqqında müzakirə.
2	Danışma	Hadisə, varlıq haqqında təəssüratların bölüşməsi.
3	Oxu	"Supərisi" mətninin oxusu.
4	Söz ehtiyatı	Kontekstə uyğun sözlərin mənasının izahı.
5	Oxuyub-qavrama	Faktoloji sualların cavablandırılması. Hadisələrin davamının təxmin edilməsi.
6	Yazı	Obrazın təsviri.
7	Formativ qiymətləndirmə	

Mövzuya yönəltmə

Müəllim Div, Yeddibaşlı əjdaha, Zümrüd quşu, Təpəgöz, Peqas (qanadlı at), Karlson kimi əfsanəvi, qeyri-real və Qaraca qız, Məlikməmməd, Qavroş kimi real varlıqların şəkillərini şagirdlərə nümayiş etdirir.

Danışma

4-1.3.3. Tapşırıq A (dərslik). Şagirdlər real və qeyri-real varlıqları müqayisə edir, tanıdıqları qeyri-real varlıqlara nümunələr söyləməklə fikir-

lərini əsaslandırırlar.

Oxu. Söz ehtiyatı**4-2.2.3. "Supərisi" mətni. Növbə ilə oxu.**

Mətn daxilində şagirdlərə tanış olmayan xeyli sayda söz və ifadələr var. Odur ki mətn əvvəlcə səssiz oxunur. Şagirdlər onlara tanış olmayan söz və ifadələri dəftərlərində qeyd edirlər. Sonra şagirdlər onlar üçün yeni olan sözləri səsləndirirlər, müəllim lövhədə qeyd edir. (Sözlər təkrar olunmamalıdır!) Söz və ifadələrin mənalari üzrə iş aparıldıqdan sonra müəllim bir neçə şagirdə mətni ucadan oxumağı tapşırır.

Tapşırıq B (dərslik). Şagirdlər *cafəngiyyət*, *cadugər*, *göyərtə*, *qərq olmaq* sözlərinin iştirak etdiyi cümlələri bir daha oxuyur, cümlənin kontekstinə görə mənalərini izah edir, daha sonra isə lüğət vasitəsilə dəqiqləşdirirlər.

Oxuyub-qavrama

4-2.2.1. Tapşırıq C (dərslik). Mətnin məzmunu ilə bağlı suallar şagirdlərin mətni diqqətlə oxuyub-qavradıqlarını yoxlamağa xidmət edir. Müəllim sualların sayını artırma bilər.

Tapşırıq Ç (dərslik). Şagirdlər əvvəlcə mətndəki problem və problemin həlli yollarını analiz etməklə mətnin bitməməsi haqqında fikir yürüdə bilirlər. Sonra isə Supərisi və gənc oğlanın aqibəti barədə mətnə məlumatın olmamasını müəyyənləşdirirlər. Onları maraqlandıran məqamlar haqqında suallar tərtib edirlər.

Suallar təxminən aşağıdakı məzmununda ola bilər:

- Supərisi gənc oğlana həqiqəti söylədimi?
- Gənc oğlan Supərisinin kim olduğunu öyrəndimi?
- Supərisi geri dönə biləcəkmi?
- Əgər Supərisinin ayaqları delfin quyruğuna çevrilərsə, insanların ona münasibəti necə olar?
- Ayaqları delfin quyruğuna çevrilən supərisini gənc oğlan xilas edəcəkmi?

Yazı

4-2.4.2. Tapşırıq D (dərslik). Tapşırıq oxuyub-qavrama və yazı məzmun xətləri arasında inteqrasiya yaradır. Şagirdlər "Ç" tapşırığında tərtib etdikləri suallara cavab tapmaq üçün mətni illüstrasiyaya və təxəyyüllərinə uyğun davam etdirməlidirlər. Tapşırıq şagirdlərin yaradıcı təfəkkürünün inkişafına yönəlmişdir.

Şagirdlər mətni təxminən aşağıdakı məzmun-da davam etdirə bilirlər:

Supərisi şəhəri gəzmək, insanları yaxından tanımaq, onlarla ünsiyyət qurmaq üçün səbirsizləndirdi. O, şəhəri gəzmək istəyini gənc oğlana bildirdi. Onlar bütün günü şəhərin müxtəlif yerlərini gəzdilər. Hər şey o qədər gözəl və maraqlı idi ki, Supərisi vaxtın necə keçdiyindən xəbər tutmadı. Birdən dənizin arxasında gözdən itən günəşin son şüaları Supərisinin diqqətini cəlb etdi. Supərisi həyəcanlandı. İti addımlarla dənizə doğru qaçdı. Amma nə fayda? Artıq çox gec idi.

Supərisinin ayaqları yavaş-yavaş delfin quyruğuna çevrilirdi. Gənc oğlan təəccüblə və təlaşla ona baxırdı. Çox keçmədi ki, onların ətrafına xeyli insan toplaşdı. İndi cəfəngiyyət bildikləri Supərisi gözlərinin qarşısında idi.

Gənc oğlan onu dalğaların arasından xilas edən mənəş Supərisi olduğunu anlamışdı.

Artıq Supərisi quruda qala bilməzdi. İnsanlar onu dənizə yaxın gətirdilər. Dəniz doğma qızını qoynuna aldı. Supərisi insanlarla vidalaşib dalğaların arasında gözdən itdi.

Bu hadisədən sonra insanlar Supərisini görmək arzusu ilə tez-tez dəniz sahilindəki qayalıqlara gəlirlər.

4-3.2.1. Tapşırıq A (iş dəftəri). Tapşırıq şagirdlərin fikirlərini məntiqi ardıcılıqla yazıda əks etdirmək bacarığını inkişaf etdirir. Şagirdlər mətnə istinad edərək Supərisinin nənəsinin insanlar haqqında verdiyi məlumatları yazırlar. Daha sonra isə insanların həyat təzi haqqında əlavə məlumatlar verirlər.

Tapşırıq B (iş dəftəri). Şagirdlər 2-ci sinifdə obrazın təsviri haqqında məlumat almışlar. Bu tapşırıq vasitəsilə şagirdlərin bilikləri xatırladılır, sərbəst yazı bacarıqları inkişaf etdirilir.

Cavab təxminən aşağıdakı məzmununda ola bilər:

Supərisinin görünüşü

Supərisinin bədən qadına bənzəyir. Hamar, ağ dərisi və uzun qəhvəyi saçları var. Delfin quyruğuna oxşar quyruğu ona xüsusi yaraşır verir.

Yaşadığı yer

Supərisinin yaşadığı mərcan sarayı dənizin dibində yerləşir. Sarayın pəncərələri təmiz kəhrəbadan hazırlanmışdı. Pəncərələr dalğaların təsirindən gah açılır, gah da bağlanırdı.

Həyat təzi

Supərisi ailəsi, yəni bacıları, nənəsi və atası ilə birlikdə yaşayırdı. O, günün çox hissəsini nənəsi ilə birlikdə keçirirdi. Nənəsinin danışdığı hekayətləri dinləyirdi.

Düşüncələri

Supərisinə insanların həyat təzi çox maraqlı idi. Elə buna görə də insanlar haqqında hekayətlər onu daha çox maraqlandırır. O, insanları görmək, onlarla ünsiyyət yaratmaq arzusunda idi.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Müəyyən fikirlə bağlı öz mövqeyini bildirir və onu əsaslandırır.	Tap. A (D.)
Kontekstdən təxmin etdiyi məna ilə sözün lüğəvi mənasını müqayisə edir.	Tap. B (D.)
Mətnə açıq şəkildə ifadə olunmuş məlumatlarla bağlı sualları cavablandırır.	Tap. C (D.)
Mətnin məzmunu ilə bağlı suallar tərtib edir.	Tap. Ç (D.)
Mətnin məzmunundan çıxış edərək hadisələrin davamını təxmin edir.	Tap. D (D.)
Tanış olduğu və ya təsəvvür etdiyi məlumatları yazıda əks etdirir.	Tap. A, B (İ.D.)

2-ci dərs. Supərisi mövcuddurmu?

• Dərslik: səh. 68 • İş dəftəri: səh. 44

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Qeyd götürməklə dinləyir (st. 4-1.1.1).
- Yeni tanış olduğu sözə uyğun gələn izahı müəyyən edir (st. 4-2.2.3).
- Müəllifin məqsədini (məlumat vermək, əyləndirmək, inandırmaq, təlimat vermək, cavab axtarmaq) müəyyən edir (st. 4-2.3.3).
- Dinlədiyi mətnin qısa məzmununu yazır (st. 4-3.2.1).

Dərsin qısa planı

1	Mövzuya yönəltmə	“supərisi” mətni ilə bağlı frontal sorğu.
2	Danışma	Real və qeyri-real obrazlar haqqında müzakirə.
3	Dinləmə	“Supərisi mövcuddurmu?” dinləmə mətni ilə bağlı qeydgötürmə, cümlələrin tamamlanması, dinləmə və oxu materialının müqayisəsi.
4	Söz ehtiyatı	Kriptoqramın həlli.
5	Oxuyub-qavrama	Müəllifin məqsədinin müəyyənəldirilməsi.
6	Yazı	Kiçikhəcmli essenin yazılması.
7	Formativ qiymətləndirmə	

Mövzuya yönəltmə

Müəllim keçən dərsdə oxunmuş “Supərisi” mətnini xatırlatmaq üçün frontal sorğu keçirir.

Danışma

4-1.3.3. Tapşırıq A (dərslik). Şagirdlər “Supərisi” mətnində rast gəldikləri real və qeyri-real varlıqları müqayisə edir, nümunələr söyləməklə fikirlərini əsaslandırırlar. Aşağı siniflərdə real və qeyri-real varlıqlar haqqında aldıkları məlumatlar bu tapşırığı yerinə yetirməkdə şagirdlərə istiqamət verəcək.

Dinləmə

4-1.1.1. Tapşırıq B (dərslik). Tapşırıq şagirdlə-

rin qeydgötürmə haqqında biliklərinin mənimsənilməsinə xidmət edir. Müəllim şagirdlərin diqqətini tapşırıqda verilmiş “yaddaş xəritəsi”nə yönəldir. Şagirdlər “yaddaş xəritəsi”ndəki yarımbaşlıqlarla tanış olurlar. Mətni dinləyərkən həmin yarımbaşlıqlar üzrə qeydlər götürürlər. Müəllim dinləmə mətnini səsləndirir:

Supərisi mövcuddurmu?

Supərisi beldən yuxarı qadın görünüşlü, balıq quyruqlu mifik varlıqdır. Bu mifik varlıqlara, demək olar ki, bütün xalqların nağıllarında, əfsanələrində rast gəlmək olar. İngilislər supərilərinə mörmeyd, ruslar isə rusalka deyirlər.

Bəs supərisi deyilən varlıq təbiətdə mövcuddurmu?

Bu qeyri-adi varlıqları gördüklərini iddia edən mənbələr var. Məsələn, Xristofor Kolumb səyahətləri zamanı supərilərini gördüyünü yazır. Kolumb onların çox çirkin olduqlarını da qeyd edir.

İngilis dənizçisi Henri Hudson öz gündəliyində qeyd etmişdir: “Dənizçilərdən biri onu gördü və sakitcə məni çağırdı. Beldən yuxarı qadın bədənə idi. Hamar, ağ dərisi və qara saçları vardı. Üzəndə delfin quyruğuna oxşar quyruğu görünürdü”.

Əslində isə dənizçilərin supəriləri adlandırdıkları varlıq dənizinəkləri idi. Vaxtilə okeanlarda sürü şəklində yaşayan dənizinəkləri balinadan sonra ən böyük heyvan sayılıb. Uzunluğu 7-8 metrə, çəkisi 5-6 tona çatırdı. Onların insana bənzər qolları o qədər inkişaf etmişdi ki, balalarını rahatlıqla daşıya bilirdilər. Başlarına dolaşan yosunlar isə təbii saçə bənzəyirdi. Bu görüntü supərilərinin uzunsaçlı olduğu düşüncəsini yaratmışdır.

Supəriləri nağıllar, cizgi filmləri, oyuncaqlar və kinofilmlərlə hələ də insanların düşüncələrində yaşamaqdadır. Hans Xristian Andersenin “Supərisi” bu mifik varlıq haqqında yazılmış ən məşhur nağıllardan biridir.

Tapşırıq A (iş dəftəri). Tapşırıq şagirdlərin mətni nə qədər diqqətlə dinlədiklərini, eyni zamanda qeydgötürmə bacarıqlarını yoxlamağa imkan yaradır. Şagirdlər götürdükləri qeydlər əsasında tapşırıqdakı cümlələri tamamlayırlar.

Cavab:

1. Mörmeyd, rusalka.

2. Kolumb.
3. Henri Hudson.
4. Dənizinəkləri.
5. Yosunlar.

Tapşırıq B (iş dəftəri). Tapşırıq şagirdlərə oxuduqları “Supərisi” və dinlədikləri “Supərisi mövcuddurmu?” mətnini müqayisə etmək imkanı yaradır. Bu tapşırıqla həm müxtəlif məzmun xətlərinə aid (oxu və dinləmə) materialların, həm də janr baxımından fərqli (bədi və informativ) mətnlərin müqayisəsi aparılır.

Söz ehtiyatı

4-2.2.3. Tapşırıq C (iş dəftəri). Tapşırıq şagirdlərin məntiqi təfəkkürünün, həm də söz ehtiyatının inkişafına xidmət edir. Şagirdlər kriptogramı həll etməklə “Supərisi” nağılına aid daha iki məlumat öyrənirlər. Şagirdlər bu məlumatlardan növbəti tapşırıqda istifadə edə bilirlər.

Cavab:

Kriptogramın həlli:

- 1 – igid;
- 2 – meh;
- 3 – komandır;
- 4 – park.

Şifrlənmiş sözlər:

“Supərisi” nağılının baş qəhrəmanının heykəli qoyulduğu ölkənin adı – Danimarka.

Heykəlin yerləşdiyi limanın adı – Kopenhagen.

Oxuyub-qavrama

4-2.3.3. Tapşırıq C (dərslük). Bu tapşırıq şagirdlərin dinlədiyi mətnin ideyasını əks etdirən fikirləri müəyyənləşdirmək bacarığını inkişaf etdirir. Tapşırıqda qoyulmuş sualı cavablandırmaqla şagirdlərin diqqəti mətnin əsas fikrinə yönəldilir. Müəllif çox vaxt sual cümləsi vasitəsilə mətni yazmağının məqsədini açıqlayır. Bu mətn-də də “Bəs supərisi deyilən varlıq təbiətdə mövcuddurmu?” sualı ilə mətni yazmaqda müəllifin məqsədini bildirir.

Yazı

4-3.2.1. Tapşırıq Ç (dərslük). Tapşırıq şagirdlərin qeydgötürmə üzrə bacarıqlarının möhkəmlənməsinə və tətbiqinə xidmət edir. Eyni zamanda informativ mətn yazmaq bacarıqlarının möhkəmlənməsinə imkan verir. Şagirdlər “Su-

pərisi mövcuddurmu?” mətnindən götürdükləri qeydlər və öz mülahizələri əsasında informativ mətn yazırlar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Müəyyən fikirlə bağlı öz mövqeyini bildirir və onu əsaslandırır.	Tap. A (D.)
Mətni dinləyərkən açar sözləri seçir.	Tap. B (D.); tap. A (İ.D.)
Müəllifin məqsədini (məlumat vermək, əyləndirmək, inandırmaq, təlimat vermək, cavab axtarmaq) müəyyən edir.	Tap. C (D.)
Yeni tanış olduğu sözə uyğun gələn izahı müəyyən edir.	Tap. C (İ.D.)
Fikir və mühakimələrini əks etdirməklə kiçikhəcmli esse yazır.	Tap. Ç (D.)

Növbəti dərsə hazırlıq. Növbəti dərslin kitabxanada keçilməsi məqsədəuyğundur. Bu səbəbdən əvvəlcədən məktəbin kitabxanaçısının xəbərdar edilməsi tövsiyə edilir. Və yaxud şagirdlərə hər hansı bir bədii kitab gətirmək tapşırılır.

3-cü dərs. Kitabı necə oxumalı?

- Dərslik: səh. 69
- İş dəftəri: səh. 45

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Mətnə açıq şəkildə ifadə olunmuş məlumatlarla bağlı sualları cavablandırır (st. 4-2.2.1).
- Verbal və vizual məlumatlardan ibarət təqdimat materialı hazırlayır (st. 4-3.2.5).

Köməkçi vasitələr: Bədii və informativ kitablar.

Dərsin qısa planı

1	Mövzuya yönəltmə	Kitabxanadan kitabların seçilməsi.
2	Danışma	Mütaliə haqqında fikirlərin müzakirəsi. Kitab seçimi ilə bağlı mövqelərinin bildirilməsi.
3	Oxuyub-qavrama	Bildikləri məlumatların cədvəl üzrə qruplaşdırılması.
4	Yazı	Məlumatların cədvəl şəklində təqdimatı.
5	Formativ qiymətləndirmə	

Mövzuya yönəltmə

Müəllim şagirdləri məktəbin kitabxanasına gətirir. Və yaxud şagirdlərin diqqətini sinfə gətirdikləri kitablara cəlb edir.

Danışma

4-1.3.3. Tapşırıq A (dərslik). Şagirdlər kitabxanadan seçdikləri və yaxud sinfə gətirdikləri kitabların uyğun səhifələrindən istifadə etməklə tapşırıqda verilmiş sualları cavablandırır, mütaliə haqqında fikirlərini müzakirə edirlər.

“Faydalı məsləhət” rubrikası. Müəllim şagirdlərin diqqətini “Faydalı məsləhət” rubrikasına yönəldir və buradakı məlumatları mərhələlərlə şərh edir.

I mərhələ. Mütaliə üçün kitab seçərkən ilk növbədə kitabla ümumi tanış oluruq. Bu zaman kitabın və müəllifin adına, üz qabığına, illüstrasiyalara və yarımbaşlıqlara diqqət edirik.

Bu izahatdan sonra şagirdlər kitabxanadakı

kitablardan birini əllərinə götürür, kitabla tanış olurlar. Müəllim yönəldici suallar vasitəsilə şagirdləri danışmağa istiqamətləndirir:

– Kitabın üz qabığı, müəllifin adı, illüstrasiyalar sizə hansı məlumatı ötürdü?

– Siz məhz bu kitabı oxumaq istədiyinizə əminsinizmi?

II mərhələ. İndi isə bu suallara cavab axtarın:

– Mən bu haqda nə bilirəm?

– Daha nələr öyrənmək istəyirəm?

Şagirdlər götürdükləri kitaba nəzər salır, müəllimin suallarını cavablandırırlar.

III mərhələ. Müəllim soruşur:

– Kitabın məzmunu haqqında necə məlumat ala bilərik?

Şagirdlərin artıq annotasiya haqqında məlumatları var. Buna görə də kitabın ilk səhifələrində yazılmış annotasiya vasitəsilə kitabın məzmunu haqqında məlumat alırlar. Bu mərhələdən sonra məhz həmin kitabı oxumaq istədiklərinə qəti qərar verirlər. Bu proses səmərəli mütaliə üçün zəmin yaradır. Şagirdlər çox vaxt düzgün kitab seçimi etmirlər, bu isə öz növbəsində mütaliə həvəsini azaldır.

4-1.3.3. Tapşırıq B (dərslik). “B” tapşırığında şagirdlərə “Kitabi-Dədə Qorqud”un üz qabığı, annotasiyası və bir neçə səhifəsi təqdim olunmuşdur. Şagirdlər tapşırıqdakı suallara cavab verməklə bu kitabı mütaliə etmə səbəblərini izah edirlər.

Müəllimin nəzərinə! Şagirdlər 3-cü sinfdə “dastan” anlayışı ilə tanış olmuş, “Kitabi-Dədə Qorqud” əsasında yazılmış “Səkrəyin dastanı”, “Dirse xan oğlu Buğac” və “Qaraca çoban” mətnlərini oxuyublar. Bu tapşırıqlar vasitəsilə dastanın digər boylarını mütaliə etmək həvəsi yarıdan məqamlar müzakirə olunur.

Oxuyub-qavrama

4-2.2.1. Tapşırıq A (iş dəftəri). Şagirdlər tapşırıqda verilmiş cümlələri cədvəl üzrə qruplaşdırırlar. Bununla da oxudan əvvəl, oxu zamanı, oxudan sonrakı fəaliyyətlərin mahiyyətini anladıklarını nümayiş etdirirlər.

Cavab:

Oxudan əvvəl: C, Ç, D

Oxu zamanı: E, B

Oxudan sonra: A

Yazı

4-3.2.5. Tapşırıq B (iş dəftəri). Şagirdlər son dövrlərdə mütaliə etdikləri və yaxud sinfə gətirdikləri bir kitab haqqında məlumatları cədvəlin uyğun bölmələrinə qeyd edirlər. Bu tapşırıq şagirdlərin hər hansı bir mövzuda məlumatları qrafik informasiya şəklində çatdırmaq bacarığını möhkəmləndirir.

Müəllimin nəzərinə! Tapşırıqda təqdim edilmiş cədvəldən şablon kimi istifadə edilə bilər. Şagirdlər bu cədvəli xüsusi qeyd kitabçasına yapışdıraraq ilboyu mütaliə etdikləri kitablar haqqında qeydiyyat apara bilərlər. İlin sonunda qeyd kitabçasını vərəqləməklə oxuduqları kitablar haqqında (sayı, məzmunu, maraqlı fikirlər, rəylər) məlumatları yenidən xatırlaya bilərlər. Bu fəaliyyətlər şagirdlərdə mütaliə həvəsinin yaranmasına yönəlib.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Şəxsi həyatından nümunələr gətirməklə fikrini əsaslandırır.	Tap. A (D.)
Müəyyən fikirlə bağlı öz mövqeyini bildirir və onu əsaslandırır.	Tap. B (D.)
Mətnə açıq şəkildə ifadə olunmuş məlumatlarla bağlı sualları cavablandırır.	Tap. A (İ.D.)
Məlumatları qrafik informasiya (məlumat vərəqi, cədvəl, diaqram, sxem) şəklində təqdim edir.	Tap. B (İ.D.)

4-cü dərs. Cümlə üzvləri. Mübtəda, xəbər

• Dərslik: səh. 70

• İş dəftəri: səh. 46

Təlim məqsədləri

- Sözlər arasında məna əlaqəsini müəyyən etməklə söz birləşməsi və cümlələr qurur (st. 4-4.2.3).
- Söz və söz birləşmələrini cümlələrdə müxtəlif sintaktik vəzifələrdə işlədir (st. 4-4.2.3).

Dərsin qısa plan

1	Mövzuya yönəltmə	Söz, söz birləşməsi və cümlənin fərqləndirilməsi.
2	Dil qaydaları	Cümlə üzvlərinin suallarının müəyyən edilməsi. Cümlənin əsasının müəyyən edilməsi.
3	Formativ qiymətləndirmə	

Mövzuya yönəltmə

Müəllim lövhədə söz, söz birləşməsi və cümlələr yazır. Şagirdlər bu nitq vahidlərini fərqləndirirlər.

Dil qaydaları

4-4.2.3. Tapşırıq A (dərslik). Motivasiya xarakterli bu tapşırıq şagirdlərin söz, söz birləşməsi və cümlə haqqında aldıkları biliklərin tətbiqinə yönəldilib.

“Bunları bilməliyik” rubrikası. Müəllim “Bunları bilməliyik” rubrikasındakı məlumatları şərh edərək şagirdlərə cümlə üzvləri haqqında nümunələrlə məlumat verir.

4-4.2.3. Tapşırıq B (dərslik), A (iş dəftəri). Tapşırıqlar şagirdlərin cümlə üzvləri haqqında aldıkları məlumatların möhkəmləndirilməsinə yönəlib.

Cavablar:

Tapşırıq B (dərslik). 1 – Ç; 2 – C; 3 – A; 4 – B.

Tapşırıq A (iş dəftəri).

1. Direktor mükafatı təqdim etdi.

Nə etdi? – Təqdim etdi.

Kim təqdim etdi? – Direktor

Nəyi təqdim etdi? – Mükafatı

2. Sabah Bakıda güclü qar yağacaq.

Nə edəcək? – Yağacaq.

Nə yağacaq? – qar.

Nə vaxt yağacaq? – Sabah.

Harada yağacaq? – Bakıda

3. Ceyhun sabahkı imtahana ciddi hazırlaşib.

Nə edib? – Hazırlaşib.

Kim hazırlaşib? – Ceyhun.

Necə hazırlaşib? – Ciddi.

Hansı imtahana? – Sabahkı.

Tapşırıq C (dərslik). Motivasiya xarakterli bu tapşırıq şagirdlərin diqqətini cümlənin baş üzvlərinə, yəni mübtəda və xəbər rolunda çıxış edən sözlərə yönəldir.

“Bunları bilməliyək” rubrikası. Müəllim cümlənin əsasını təşkil edən mübtəda və xəbər haqqında məlumat verir.

Tapşırıq Ç (dərslik), B, C (iş dəftəri). Tapşırıq şagirdlərdə cümlənin əsasını müəyyənləşdirmək bacarığının inkişafına yönəldilib.

Cavab:

Tapşırıq Ç (dərslik)

1. Maşinist saxladı.
2. Elçin getmişdi.
3. Aydın başa düşdü.
4. Nəsimi şairdir.
5. Rəqibimiz güclüdür.
6. Müəllim izah etdi.

Tapşırıq B (iş dəftəri)

1. Səməd oyandı.
2. Onlar bişirdilər.
3. Yusif tanıdı.
4. Maşın dayandı.

Tapşırıq C (iş dəftəri)

1. Oğlan daxil oldu.
2. İdmançılar hazırlaşırlar.
3. Növbətçilər sulayacaqlar.
4. Günel həll edib.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Söz birləşməsi və cümlə qurarkən uyğun qrammatik şəkilçilərdən istifadə edir.	Tap. A (D.)
Cümlə üzvünün sualını müəyyən edir.	Tap. B (D.); tap. A (İ.D.)
Cümlələrdə mübtəda və xəbərin yerini müəyyən edir.	Tap. C, Ç (D.); tap. B, C (İ.D.)

fəsil

3

MACƏRALAR ALƏMİNDƏ

1-ci dərs. Tom və Bekkinin mağara sərgüzəşti

• Dərslik: səh. 71–73 • İş dəftəri: səh. 47

Təlim məqsədləri

- Yeni tanış olduğu sözə uyğun gələn izahı müəyyən edir (st. 4-2.2.3).
- Mətnə açıq şəkildə ifadə olunmuş məlumatlarla bağlı sualları cavablandırır (st. 4-2.2.1).
- Mətnəki faktları, məlumat və illüstrasiyaları müqayisə etməklə yeni informasiya əldə edir (st. 4-2.3.1).

Dərsin qısa planı

1	Mövzuya yönəltmə	Tapşırıqda verilmiş suallar ətrafında müzakirə.
2	Oxu. Söz ehtiyatı	"Tom və Bekkinin mağara sərgüzəşti" mətninin oxusu. "Söz boğçası" üzrə iş.
3	Oxuyub-qavrama	Mətnin məzmunu ilə bağlı sualların cavablandırılması. Mətnə birbaşa əks olunmayan məlumatın müəyyənləşdirilməsi. Hekayə xəritəsinin tərtibi.
4	Formativ qiymətləndirmə	

Mövzuya yönəltmə

Tapşırıq A (dərslik). Müəllim şagirdlərin diqqətini dərsliyin müvafiq səhifəsindəki "A" tapşırığına yönəldir. Tapşırıqda verilmiş motivasiya sualı ətrafında şagirdlərin fikirləri dinlənilir. Müəllim ehtiyac olduqca şagirdlərə fikirlərini tam ifadə etmələri üçün yardımçı suallar da verə bilər.

Oxu. Söz ehtiyatı

4-2.2.3. "Tom və Bekkinin mağara sərgüzəşti" mətni üzrə iş. Səssiz oxu. Müəllim şagirdlərə mətni oxumaq üçün müəyyən vaxt verir. Şagirdlər mətni səssiz oxuyur, tanış olmayan sözləri dəftərlərinə yazırlar. Şagirdlər əvvəlcə dəftərlərinə qeyd etdikləri və "Söz boğçası"ndakı sözlərin mənasını kontekstə əsasən təxmin edir, daha sonra isə lüğət vasitəsilə dəqiqləşdirirlər.

Sonra şagirdlər yeni sözləri müxtəlif cümlələrdə işlədirlər.

Söz ehtiyatı

Tapşırıq B (dərslik). Tapşırıq yeni sözlərin möhkəmləndirilməsinə yönəlib.

Oxuyub-qavrama

4-2.2.1. Tapşırıq C (dərslik). Tapşırıq şagirdlərin mətni necə qavradıqlarını müəyyənləşdirmək məqsədi daşıyır. Şagirdlər mətn əsasında sualları cavablandırırlar, bununla da mətni diqqətlə oxuduqlarını nümayiş etdirirlər.

4-2.3.1. Tapşırıq Ç (dərslik). Tapşırıq riyaziyyat fənni ilə inteqrasiya yaradır. Şagirdlər riyazi biliklərindən istifadə edərək Tom və Bekkinin neçə metr yol qət etdiklərini müəyyənləşdirirlər. Şagirdlər mətnə balıqçıların dilindən söylənilmiş "... mağara buradan 5 mil aralıda, çayın yuxarısındadır" – sözlərinə diqqət edir və həşiyədə verilmiş əlavə məlumatdan istifadə edərək Tom və Bekkinin neçə metr yol qət etdiklərini müəyyənləşdirirlər.

Tapşırığın həlli: Əgər 1 mil 1420 metrə bərabərdirsə, deməli, 5mil = 7100 metr edir.

Tapşırıq A (iş dəftəri). Şagirdlər "Tom və Bekkinin mağara sərgüzəşti" mətninə aid hekayə xəritəsi tərtib edirlər. Hekayə xəritəsi üzrə müstəqil iş şagirdlərin mətni nə dərəcədə qavradıqlarını öyrənməyə imkan verir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Yeni tanış olduğu sözə uyğun gələn izahı müəyyən edir.	Söz ehtiyatı üzrə iş. Tap. B (D.)
Mətnə açıq şəkildə ifadə olunmuş məlumatlarla bağlı sualları cavablandırır.	Tap. C (D.)
Faktlardan istifadə etməklə mətnə birbaşa əks olunmayan məlumat əldə edir.	Tap. Ç (D.)

Mətn və onun hissələri üzrə hekayə xəritəsi tərtib edilir.	Tap. A (i.D.)
--	---------------

2-ci dərs. Tom və Bekkinin mağara sərgüzəşti

• Dərslik: səh. 73–74 • İş dəftəri: səh. 48

Təlim məqsədləri

- Bədii mətndə hadisələrin, epizodların ardıcılığını müəyyən edir (st. 4-2.2.1).
- Məntdəki obrazları xarakterizə edir (st. 4-2.3.2).
- Müxtəlif situasiyalar üçün davranış qaydalarını tərtib edərək yazır (st. 4-3.2.4).
- Əldə etdiyi məlumatlara əsasən məntdəki fakt və fikirlərə münasibət bildirir (st. 4-2.4.1).

Dərsin qısa planı

1	Mövzuya yönəltmə	“Tom və Bekkinin mağara sərgüzəşti” mətni ilə bağlı frontal sorğu.
2	Oxuyub-qavrama	Hadisələrin ardıcılığının müəyyən-ləşdirilməsi. Obrazların xarakterizə edilməsi. Fakt və ya mülahizələrin həqiqətə uyğunluğunun əsaslandırılması.
3	Yazı	Ekskursiyada davranış qaydalarının tərtibi.
4	Formativ qiymətləndirmə	

Mövzuya yönəltmə

Müəllim keçən dərsdə oxunmuş “Tom və Bekkinin mağara sərgüzəşti” mətnini xatırlatmaq üçün frontal sorğu keçirir.

Oxuyub-qavrama

4-2.2.1. Tapşırıq A (dərslik). Tapşırıq şagirdlərin mətni necə qavradıqlarını yoxlamaq məqsədi daşıyır. Eyni zamanda keçən dərsdə oxuduqları mətnin məzmununu xatırlamaq növbəti tapşırıqların da asanlıqla yerinə yetirilməsinə təkan verəcək.

Cavab: C, B, D, Ç, A.

4-2.3.2. Tapşırıq B (dərslik). Tapşırıq şagirdlə-

rin məntiqi təfəkkürünün, analiz etmə bacarığının inkişafına yönəlib. Şagirdlər Tomun hərəkətlərinə, tapşırıqda əks olunan epizoda istinad edərək Tomun davranışının səbəbini araşdırırlar. Bu tapşırıq Tom obrazının xarakterizə edilməsinə yönələn tapşırıqların asanlıqla yerinə yetirilməsi üçün zəmin yaradır.

Cavab:

Tom yolu itirməmək, asanlıqla geri qayıtmaq üçün cibində gəzdirdiyi ipin bir ucunu qayanın çıxıntısına, digər ucunu isə öz belinə bağladı.

4-2.3.2. Tapşırıq C (dərslik). Tapşırıq şagirdlərin xarakterizə etmək, nəticə çıxarmaq bacarıqlarının inkişafına yönəlib. Şagirdlər Tom və Bekkinin davranışlarından nəticə çıxararaq bu obrazları xarakterizə edirlər.

Cavab:

1. Məsuliyyətsiz
2. Macəraçı
3. Qorxaq
4. Məntiqi
5. Fərasətli

Tapşırıq A (iş dəftəri). Tapşırıq şagirdlərdə obrazlar xəritəsinin hazırlanması bacarığının möhkəmləndirilməsinə xidmət edir. Şagirdlər “Tom və Bekkinin mağara sərgüzəşti” mətninin baş qəhrəmanı Toma aid obrazlar xəritəsinə tamamlamaqla bu obrazı xarakterizə edirlər.

Müəllimin nəzərinə! Dərslikdə verilmiş “B” və “C” tapşırıqlarının icrası bu tapşırıqın asanlıqla yerinə yetirilməsinə zəmin yaradır. Şagirdlər təxminən Tomun bu hissələrini qeyd edə bilirlər:

1. Tom peşmançılıq hissi keçirirdi. Geri qayıtmaq istəyəndə yolu tapmırlar. Bekkinin qorxudan ağladığını görən Tom özünü danlayırdı.
2. Sevinc hissi keçirdi. Tom mağaranın Missisipi çayına tərəf ikinci çıxışını tapanda çox sevindi. Bu şad xəbəri Bekkiyə çatdırmaq üçün tələsdi.

Şagirdlər “Tomun yadda qalan sözləri və ya hərəkətləri” yarımbaşlığı üçün təxminən aşağıdakı cümlələri yazı bilirlər:

1. Tom özünü itirmədi, Bekkini sakitləşdirdi, mağaradan çıxış yolu tapdı.

Yazı

4-3.2.4. Tapşırıq Ç (dərslik). Tapşırıq oxu və yazı məzmun xətlərinin integrasiyasına imkan yaradır. Şagirdlər Tom və Bekkinin başına gələn hadisələrdən nəticə çıxararaq ekskursiya zamanı davranış qaydaları tərtib edirlər. Şagirdlər təxminən aşağıdakı qaydaları tərtib edə bilirlər:

- Qrupla birlikdə hərəkət edin.
- Qrup rəhbərinə xəbərdarlıq etmədən qrupdan ayrılmayın.
- Özünü və qrup yoldaşlarınızın təhlükəsizliyini nəzərə alın.
- Sizi maraqlandıran əşyalar, yerlər və sairə haqqında bələdçidən soruşun.
- İcazəsiz heç bir eksponata toxunmayın.

Oxuyub-qavrama

4-2.4.1. Tapşırıq D (dərslik). Şagirdlər “Yarasa” başlıqlı məlumat vərəqindəki yarasa haqqında məlumatlarla tanış olurlar. Məlumat vərəqindəki şərti işarələr (simvollar) əvvəlki siniflərdən şagirdlərə tanışdır. Müəllim bir daha bu işarələri izah etsə, şagirdlərə məlumat vərəqini oxumaq və cümlələr şəklində yazmaq asan olar. Məlumat vərəqinə istinad etməklə “Tom və Bekkinin mağara sərgüzəşti” mətnində yarasalar haqqında verilmiş faktların həqiqiliyi barədə fikir yürütmək olar:

1. “Tom və Bekkinin mağara sərgüzəşti” mətnində deyilir: “Uşaqlar həmin pilləkənlərlə xəlvət kahalara qədər endilər. Burada tavandan aşağıya doğru uzanan yoğun stalaktitlər gördülər. Onların arasından yüzlərlə yarasa bir-birinə sarmaşıb yumaq kimi sallanmışdı”. Məlumat vərəqində verilmiş “Məsələdə, mağaralarda sürü ilə yaşayırlar” cümləsi bunu sübut edir.

2. Mətnə qeyd edilir ki, yarasalar mağaranın tavanından sallanmışdı. Məlumat vərəqindəki “Ayaq üstə dayana bilmədiyindən başaşağı sallanır” məlumatı həqiqətə uyğun olmasını sübut edir.

3. Mətnə qeyd olunub ki, Tom yarasaların təhlükəli olduğunu bildirdi. Məlumat vərəqində verilmiş “Vampir yarasalar dişləri vasitəsilə quduzluq xəstəliyini ötürə bilirlər” faktı bu məlumatın həqiqiliyini təsdiq edir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Epizodların mətndəki ardıcılığını müəyyən edir.	Tap. A (D.)
Obrazın davranışının və keçirdiyi hisslərin səbəbini izah edir.	Tap. B, C (D.)
Mətndəki obrazları xarakterizə edir.	Tap. A (İ.D.)
Davranış qaydalarını tərtib edir.	Tap. Ç (D.)
Oxuduğu mətnə istinad etməklə fakt və ya mülahizələrin həqiqətə uyğunluğunu əsaslandırır.	Tap. D (D.)

Növbəti dərsə hazırlıq. Növbəti dərsdə bədii mətnlərdə təsvirlər haqqında məlumat veriləcək. Müəllimə şagirdlərə nümayiş etdirmək üçün bir neçə təsvir nümunələri hazırlamaq tövsiyə edilir. Məsələn: meşənin təsviri, parkın təsviri, otağın təsviri və sairə.

3-cü dərs. Bədii mətnlərdə təsvir

• Dərslik: səh. 74–75 • İş dəftəri: səh. 49

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Mətndəki obrazlı ifadələri izah edir (st. 4-2.4.3).
- Şəkildə gördüyü peyzaj əsasında təsviri xarakterli mətn yazır (st. 4-3.2.1).
- Mətni məzmun və janrın tələbinə uyğun dəyişdirir, genişləndirir və ya tamamlayır (st. 4-2.4.2).

Dərsin qısa planı

1	Mövzuya yönəltmə	Kiçikhəcmli təsviri mətnlərin oxusu.
2	Danışma	“Tom və Bekkinin mağara sərgüzəşti” mətnində mağaranın təsvirinin xatırlanması.
3	Yazı	Açar söz və söz birləşmələrindən istifadə edərək təsviri mətnin yazılması.

4	Söz ehtiyatı	Obrazlı ifadələrin fərqləndirilməsi.
5	Oxuyub-qavrama	Mətnin təxəyyülünə uyğun davam etdirilməsi.
6	Formativ qiymətləndirmə	

Mövzuya yönəltmə

Müəllim əvvəlcədən hazırladığı təsvir nümunələrini (meşənin təsviri, parkın təsviri, otağın təsviri) şagirdlər üçün oxuyur.

Danışma

4-1.3.3. Tapşırıq A (dərslük). Müəllim şagirdlərin diqqətini "Tom və Bekkinin mağara sərgüzəşti" mətnində mağaranın təsvirinə yönəldir. Şagirdlər mağaranın təsviri ilə bağlı beş açar söz söyləyirlər. Təxminən bu sözlər ola bilər: *qaranlıq, böyük, geniş, qeyri-adi, qorxulu, vahiməli, darısqal keçidləri olan, yarasalarla dolu, stalaktitlər sallanmış, çoxlu kahaları olan və sairə.*

Müəllimin nəzərinə! Mağaranın təsviri ilə burada baş verən hadisələrin, obrazların həyəcanı arasındakı əlaqəni müəyyənləşdirmək tövsiyə edilir. Şagirdlər təxminən aşağıdakı cavabları verə bilərlər:

Qaranlıq mağara, stalaktitlər arasında topa ilə sallanan yarasaların təsviri burada həyəcanlı, təlaşlı hadisələrin baş verəcəyindən xəbər verir.

Bu fəaliyyət şagirdlərə bədii mətnlərdə təsvirlərin verilməsinin səbəbini anlamağa kömək edir.

"Yadda saxla" rubrikası. Müəllim Yadda saxla rubrikasında verilmiş məlumatları şərh edir.

Müəllimin nəzərinə! Üçüncü sinifdə şagirdlər bənzətmələr haqqında məlumat alıblar. Məsələn: *quş kimi uçuş, ulduz kimi parıldayır.* Müəllimə bənzətmələr haqqında məlumatları şagirdlərə xatırlatmaq tövsiyə edilir. Təsviri mətnlərdə bənzətmələr əşya və hadisələrin əsas xüsusiyyətlərini oxucuya daha dəqiq və təsirli çatdırmağa kömək edir. Müəllim şagirdlərə təsviri mətn yazarkən bənzətmələrdən istifadə etməyi tövsiyə edir.

Söz ehtiyatı

4-2.4.3. Tapşırıq B (dərslük), A (iş dəftəri).

Möhkəmləndirmə xarakterli bu tapşırıqlar "Diqqət et" rubrikasında aldıkları biliklərin tətbiqi üçün şagirdlərə imkan yaradır. Şagirdlər dərslikdə verilmiş mətnə meşənin görünüşü haqqında aydın təsəvvür yaradan sözləri və bənzətmələri seçib yazırlar.

Dərslikdə verilmiş "B" tapşırığının düzgün cavabları: əlvən xalça kimi, qoca pəhləvan kimi, nar kimi, qızıl sırğa kimi.

İş dəftərində verilmiş "A" tapşırığının düzgün cavabları: pambıq kimi, çilçirəq kimi, büllur kimi, qılınc kimi.

Yazı

4-3.2.1. Tapşırıq C (dərslük). Tapşırıq şagirdlərin yazı bacarığının inkişafına yönəlib. Şagirdlər qruplara ayrılır və onlara təqdim edilmiş açar sözlərdən istifadə edərək şəkilləri təsvir edirlər.

Mətnlərin məzmunu təxminən belə ola bilər:

I mətn. Talada.

İsti yay günlərindən biri idi. Mən nənəmlə yaxınlıqdakı meşəyə getmişdim. Sıx ağacların arası ilə bir qədər yol getdikdən sonra bir talaya çıxdıq. Yamyaşıl otların arasında bitən sarı, qırmızı, bənövşəyi çiçəklər rəngbərəng xalını xatırladırdı. Çiçəklərin üzərində ala-bəzək kəpənlər uçuşurdu. Kolların arasından çıxan dovşanlar onların ardınca hoppanırdı.

II mətn. Kənddə.

Yay tətili başlayan kimi nənəmgilə, kəndimizə gedirəm. Kəndimiz başı göylərə dəyən uca dağların arasında yerləşir. Dağların başı yay-qış qarla örtülür. Elə buna görə də hətta avqust ayında belə bura sərin olur. Dağların zirvələri pambıq kimi ağappaq buludlara toxunur. Bəzən külək əsir, sanki buludları qovmağa çalışır. Bu zaman göy otların üzərində uzanıb kəpənək kimi uçuşan buludları seyr etmək xoşuma gəlir.

III mətn. Parkda.

Bu gün həftəsonudur. Anam hər şənbə bacımla məni parka aparır. Park evimizə yaxın ərazidə yerləşir. Burada uşaqların əylənməsi və istirahəti üçün gözəl şərait var. Park cürbəcür karusellərlə doludur. Kimi yelləncəkdə yellənir, kimi sürüşür, kimi isə karuseldə əylənir. Uşaqların

şən səsi ətrafı bürüyür. Klounlar uşaqlara rəng-bərəng şarlar hədiyyə edir, onları əyləndirir.

IV mətn. Dənizdə.

Biz dənizkənarı bulvarın yaxınlığında yaşayırıq. Mən tez-tez babamla bulvarda gəzintiyə çıxıram. Bəzən səhər tezdən, bəzən isə axşamlar gün batana yaxın gəzməyə gedirik. Axşamlar günəşin batmasını seyr etmək mənim çox xoşuma gəlir. Günəş batdıqca qızarır, sanki suyun səthinə işıqdan yol salır. Yelkənli qayıqlar bu işığın altında qu quşu kimi ora-bura süzür. Bir az keçir, hava tamamilə qaralır. Ay günəşi əvəz edir. Ayın işığı dəniz sularını gümüşü rəngə boyayır.

Oxuyub-qavrama

4-2.4.2. Tapşırıq Ç (dərslük). Tapşırıq şagirdlərin yaradıcı təfəkkürünün inkişafına yönəlib. Şagirdlər Tom və Bekkinin mağarada deyil, meşədə azdıqlarını təsəvvür edirlər. Şagirdlər burada baş verən hadisələri oxucunun yaxşı təsəvvür etməsi üçün meşəni təsvir edirlər. Artıq dərslükdəki “B” və “C” tapşırıqlarının icra edilməsi bu tapşırığın asanlıqla yerinə yetirilməsi üçün zəmin yaradır.

Tapşırıq B (iş dəftəri). Tapşırıqda dənizin təsviri verilmişdir. Şagirdlər təsvirlərə əsasən bu məkanda baş verə biləcək hadisələri düşünür, mətni təxəyyüllərinə uyğun davam etdirirlər. Şagirdlər təxminən aşağıdakı variantları təqdim edə bilirlər:

1) *Birdən dənizdə fırtına başladı. Güclü külək balıqçının köhnə qayığını beşik kimi ora-bura yelləyirdi. Balıqçı kürəklərdən möhkəm yapışmış qayığı aşmağa qoymurdu. Qoca qayığın burnunu sahilə doğru yönəldib kürəkləri var gücü ilə işə saldı. Budur, qayıq üstünə gələn dalğaları qılınc kimi yarıb irəliləyirdi. Nəhayət, qoca balıqçı sahil xəttini görüb dərindən nəfəs aldı.*

2) *Birdən qoca balıqçı böyük bir durnabalığı nın qayığın yanından ora-bura üzdüyünü gördü. Tez tilovunu suya atdı. Bir azdan tilov yellənməyə başladı. Qoca tilovu yuxarı çəkmək istəyəndə ona gücü çatmadı. Tilova düşən durnabalığı sürətlə üzür, canını qutarmağa çalışırdı. Durnabalığı balıqçının köhnə qayığını sürətlə ardınca çəkirdi. Bir müddət çəkişmə davam etdi. Heç biri təslim olmaq istəmirdi: nə balıqçı, nə də durnabalığı. Qoca balıqçı durnabalığının bu mübarizəsinə məəttəl qalmışdı. “Əcəbdir, canını nə çox istəyir.*

Bəlkə də, ailəsinin yanına tələsir”, – deyə düşü-nüb qoca tilovun ipini buraxdı.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Bildiği məlumatlar əsasında mövzu üzrə danışır.	Tap. A (D.)
Verilmiş açar söz və şəkillərdən istifadə edərək kiçikhəcmli mətn yazır.	Tap. B (D.)
Mətndəki obrazlı ifadələri izah edir.	Tap. B (D.); tap. A (İ.D.)
Mətni məzmun və janrın tələbinə uyğun dəyişdirir, genişləndirir və ya tamamlayır.	Tap. Ç (D.); tap. B (İ.D.)

4-cü dərs. Feili xəbər və ismi xəbər

- Dərslük: səh. 76
- İş dəftəri: səh. 50

Təlim məqsədləri

- Söz birləşməsi və cümlə qurarkən uyğun qrammatik şəkilçilərdən istifadə edir (st. 4-4.2.3).
- Söz və söz birləşmələrini cümlələrdə müxtəlif sintaktik vəzifələrdə işlədir (st. 4-4.2.3).

Dərsin qısa planı

1	Mövzuya yönəltmə	Söz, söz birləşməsi və cümlənin fərqləndirilməsi.
2	Dil qaydaları	Cümlə üzvlərinin suallarının müəyyən edilməsi. Cümlənin əsasının müəyyən edilməsi.
3	Formativ qiymətləndirmə	

Mövzuya yönəltmə

Tapşırıq A (dərslük). Keçən dərslərdə şagirdlər cümlə üzvləri, cümlənin qrammatik əsası olan mübtəda və xəbər haqqında məlumat alıb müxtəlif tapşırıqlar yerinə yetirməklə qazandıqları bilikləri tətbiq ediblər. Tapşırıq şagirdlərin söz,

söz birləşməsi və cümlə haqqında aldıkları biliklərin tətbiqinə yönəldilib. Motivasiya xarakterli bu tapşırıq da şagirdlərin diqqətini cümlənin xəbərinə yönəldir. Şagirdlər xəbəri tapşırıqda təqdim edilmiş suallara cavab olan cümlələri müəyyənləşdirirlər. Beləliklə, cümlənin xəbərinin təkcə feil ilə (hərəkətlə) deyil, müxtəlif nitq hissələri ilə (isim, sifət, əvəzlik) ifadə olunduğunu müşahidə edirlər.

Cavab:

- 1 – B; 3 – A;
2 – Ç; 4 – C.

“Bunları bilməliyik” rubrikası. Müəllim “Bunları bilməliyik” rubrikasındakı məlumatları şərh edərək şagirdlərə ismi və feili xəbərlər haqqında məlumat verir, nümunələr söyləməklə məlumatı qavramağa yardımçı olur.

Dərslikdə və iş dəftərində təqdim edilmiş tapşırıqlar şagirdlərə aldıkları bilikləri tətbiq etməyə, möhkəmləndirməyə xidmət edir.

4-4.2.3. Tapşırıq B (dərslik). Şagirdlər suallara cavab tapmaqla cümlənin xəbərlərini bərpa edir, cümləni tamamlayırlar. Bu tapşırıq şagirdlərin cümlə üzvlərinin suallarını müəyyən etmək bacarığını inkişaf etdirir. Eyni zamanda cümlənin xəbərinin müxtəlif nitq hissəsi ilə ifadə olunması haqqında bilikləri xatırladır.

Cavablar: Bu tapşırığın cavabları müxtəlif ola bilər.

1. Bayrağımız (necədir?) üçrənglidir.
2. Mən rəfdən kitabı (nə etdim?) götürdüm.
3. Bura (haradır?) məktəbdir.
4. Mənim bacım (kimdir?) həkimdir.
5. Sərçələr (necədir?) balacadır.
6. Ustalar (nə etmişdilər?) işləmişdilər.

Tapşırıq C (dərslik). Şagirdlər “B” tapşırığında suallara cavab tapmaqla cümlənin xəbərini müəyyənləşdirdilər və cümlə üzvlərinin suallarını müəyyən etmək bacarığına yiyələndilər. Bu bacarıq şagirdlərin “C” tapşırığını asanlıqla yerinə yetirmələrinə imkan yaradır. Şagirdlər cümlələrdə xəbərin yerini müəyyən edir və müstəqil şəkildə sual verərək ismi və ya feili xəbər olduğunu qeyd edirlər.

Cavab:

1. Ərazi qalın meşəlikdir. (haradır? – ismi xəbər)
2. Bu film maraqlıdır. (necədir? – ismi xəbər)

3. Şagirdlər müəllimi diqqətlə dinlədilər. (nə etdilər? – feili xəbər)

4. Biz bu günlərdə kəndə gedəcəyik. (nə edəcəyik? – feili xəbər).

Tapşırıq Ç (dərslik). Tapşırıq şagirdlərdə cümlə üzvünün sualını müəyyən etmək bacarığını inkişaf etdirir.

Cavab:

- 1 – C; 3 – Ç;
2 – A; 4 – B.

Tapşırıq A, B, C (iş dəftəri). Tapşırıqlar şagirdlərin ismi və feili xəbərləri fərqləndirmək bacarığının inkişafına yönəldilib.

“A” tapşırığının düzgün cavabları:

İsmi xəbərli cümlələr:

İlin ən gözəl fəsilərindən biri bahardır.
Bu çiçəklərdən biri də bənövşədir.

Feili xəbərli cümlələr:

Bahar gələndə təbiət canlanır.
Torpaq isinir.
Ağaclar oyanır.
İlk yarpaqlar, çiçəklər təbiəti bəzəyir.

İş dəftərində verilmiş “B” tapşırığının düzgün cavabları: Tapşırığın cavabları müxtəlif ola bilər. Aşağıdakı cümlələr nümunə kimi təqdim edilir.

İsmi xəbərli cümlələr:

1. Qarışqa balacadır.
2. Hava istidir.
3. Kitab maraqlıdır.

Feili xəbərli cümlələr:

1. Qarışqa dırmaşır.
2. Hava soyuyur.
3. Kitab oxunur.

İş dəftərində verilmiş “C” tapşırığının düzgün cavabları: Tapşırığın cavabları müxtəlif ola bilər. Aşağıdakı cümlələr nümunə kimi təqdim edilir:

1. Biz çalışqan şagirdlərik.
2. Sən çox ağıllısan.
3. Mənim qiymətim beşdir.
4. Şagirdlər kitabxanadadırlar.
5. Siz tapşırığı düzgün yazdınız.
6. Sabah hava yağışlı olacaq.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Cümlə üzvünün sualını müəyyən edir.	Tap. A, Ç (D.); tap. C (İ.D.)
Söz və söz birləşmələrinin cümlədəki funksiyasını izah edir.	Tap. B, D (D.); tap. Ç (İ.D.)
İsmi və feili xəbəri fərqləndirir.	Tap. C (D.); tap. A, B (İ.D.)
Cümlələrdə mübtəda və xəbərin yerini müəyyən edir.	Tap. D (D.)

fəsil

4

YENİLMƏZ

QƏHRƏMANLAR

1-ci dərs. Heraklin Stimfal quşlarını qovması

• Dərslik: səh. 77–78 • İş dəftəri: səh. 51

Təlim məqsədləri

- Çoxmənalı sözün və omonimin kontekstə uyğun mənasını müəyyən edir (st. 4-4.4.1).
- Mətnə açıq şəkildə ifadə olunmuş məlumatlarla bağlı sualları cavablandırır (st. 4-2.2.1).
- Mətnəki faktları, məlumat və illüstrasiyaları müqayisə etməklə yeni informasiya əldə edir (st. 4-2.3.1).
- Mövzu ilə bağlı fakt və münasibət bildirən fikirləri yazıda əks etdirir (st. 4-3.2.3).

Dərsin qısa planı

1	Mövzuya yönəltmə	Tapşırıqda verilmiş suallar ətrafında müzakirə.
2	Oxu. Söz ehtiyatı	“Heraklin Stimfal quşlarını qovması” mətninin I hissəsinin oxusu. “Söz boğçası” üzrə iş.
3	Oxuyub-qavrama	Faktoloji sualların cavablandırılması. Mətnəki fakt və ya mülahizələrin həqiqətə uyğunluğunun əsaslandırılması.
4	Yazı	“Heraklin Stimfal quşlarını qovması” mətni haqqında rəy yazılması.
5	Formativ qiymətləndirmə	

Mövzuya yönəltmə

Tapşırıq A (dərslik). Müəllim şagirdlərin diqqətini dərsliyin müvafiq səhifəsindəki “A” tapşırığına yönəldir. Tapşırıqda verilmiş motivasiya sualı ətrafında müzakirə aparılır, şagirdlərin fikirləri dinlənir. Müəllim ehtiyac olduqca fikirlərini tam ifadə etmələri üçün şagirdlərə yardımçı suallar da verə bilər.

Oxu. Söz ehtiyatı

“Heraklin Stimfal quşlarını qovması” mətninin I hissəsi üzrə iş. Səssiz oxu. Əvvəlcə şagirdlər onlara verilmiş vaxt ərzində “Heraklin

Stimfal quşlarını qovması” mətninin I hissəsini səssiz oxuyurlar. Müəllim şagirdləri yoxlamaq məqsədilə hər abzasın məzmununa uyğun suallar verir. Oxu zamanı tanış olmayan sözlərin mənası izah edilir. Şagirdlər əvvəlcə sözləri kontekstə əsaslanaraq izah etməyə çalışır, daha sonra isə lüğət vasitəsilə dəqiqləşdirirlər.

“Söz boğçası” rubrikası. “Söz boğçası”ndakı sözlərin düzgün izahı:

Bədheybət – qorxunc görünüşlü, pis təsir bağışlayan; dəhşətli

Mis – qırmızımtıl rəngə çalan metal

Xalis – təmiz

İlah – Allah

Pər – müxtəlif maşın və qurğuların fırlanan hissəsi, qanadı

Sərrast – düz, düzgün, dəqiq, hədəfi düz vuran

Şaxşax – silkələdikdə içərisindəki xırda daşlardan səs çıxan uşaq oyuncağı

4-4.4.1. Tapşırıq B (dərslük). Şagirdlər tapşırıqda verilmiş cümlələri oxuyur, cümlənin kontekstinə görə “yay” və “süzmək” sözlərinin mənasını müəyyənləşdirirlər. Həmin sözlərin mətndəki mənada işləndiyi cümləni seçirlər. Tapşırıq şagirdlərin söz ehtiyatının zənginləşdirilməsi məqsədi daşıyır.

Cavab:

1. Qazan xan yayı çəkib oxu atdı.
2. Göyərçinlər mavi səmada sıra ilə süzürdülər.

Oxuyub-qavrama

4-2.2.1. Tapşırıq C (dərslük), A (iş dəftəri). Tapşırıqlar mətn üzrə faktoloji məlumatların yoxlanılmasına yönəlib. Şagirdlər bu tapşırıqları yerinə yetirməklə mətni nə qədər diqqətlə oxuduqlarını nümayiş etdirirlər.

Dərslükdə verilmiş “C” tapşırığının düzgün cavabları:

Evrifey – hökmdar

Herakl – qəhrəman

Arqos – şəhər

Afina – müdriklik ilahəsi

Apollon – hərbi ilahı

Stimfal – meşə

İş dəftərində verilmiş “A” tapşırığının cavabları:

- Herakl hansı qoçaqlıqları göstərmişdi?
- Stimfal quşlarının lələkləri hansı metaldən idi?
- Heraklin neçə oxu var idi?

4-2.3.1. Tapşırıq Ç (dərslük). Müəllim şagirdlərin diqqətini tapşırıqdakı cümləyə yönəldir. Şagirdlər mətnə istinad edərək həmin fikirlərin doğruluğunu əsaslandırırlar. Bu tapşırıq şagirdlərin oxuyub-qavrama bacarıqları ilə yanaşı, əsaslandırma, arqumentlərdən istifadə etmə kimi bacarıqlarını da inkişaf etdirir.

Cavab:

I Fikir – Heraklin Stimfal quşlarını qovması onun beşinci qoçaqlığıdır.

Əsaslandırma – Mətnin ilk abzasında qeyd olunur ki, Herakl əvvəlcə bədheybət Nemey şirini, sonra isə Lerney əjdahasını məhv etdi. Daha sonra Yeriman qabanına qalib gəldi. Kireney maralını tutub gətirdi. Növbəti tapşırığı isə Stimfal quşlarını qovması oldu. Beləliklə, Stimfal quşlarını qovması Heraklin beşinci qoçaqlığı idi.

II Fikir – İlahlar Herakla hörmət edir, ona yardım etməyə çalışırdılar.

Əsaslandırma – Mətnə hərbi ilahı Apollon və müdriklik ilahı Afinanın adı çəkilir, onların Herakla yardımından bəhs edilir: Apollon Herakla qızıl oxlar bağışlamış, Afina isə ağıllı məsləhəti ilə Heraklin qalib gəlməsinə kömək etmişdi.

III Fikir – Şaxşaxın səs çıxarması üçün onu hərləmək və ya silkələmək lazımdır.

Əsaslandırma – Mətnə qeyd olunur ki, külək əsdikcə şaxşaxlar səs çıxarır və quşlar bu səsdən ürkürdülər.

Yazı

4-3.2.3. Tapşırıq B (iş dəftəri). Tapşırıq şagirdlərin müəyyən mövzu haqqında rəy yazmaq bacarığının tətbiqinə yönəlmişdir. Şagirdlər “Heraklin Stimfal quşlarını qovması” mətni haqqında rəy yazır, inandırıcı görünməyən epizodlarla bağlı öz fikirlərini qeyd edir, mətndən aydın olmayan məqamlar barədə yazırlar. Baş qəhrəmanın diqqəti cəlb edən xüsusiyyətləri haqqında fikir bildirirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Çoxmənalı sözün və omonimin kontekstə uyğun mənasını müəyyən edir.	Tap. B (D.)
Mətnə açıq şəkildə ifadə olunmuş məlumatlarla bağlı sualları cavablandırır.	Tap. C (D.); tap. A (İ.D.)
Faktlardan istifadə etməklə mətnə birbaşa əks olunmayan məlumat əldə edir.	Tap. Ç (D.)
Oxuduğu mətn haqqında rəy yazır.	Tap. B (İ.D.)

Növbəti dərəcə hazırlıq. Müəllimə növbəti dərəcə şagirdlərə nümayiş etdirmək üçün onların üçüncü sinifdə tanış olduqları əfsanəvi Aldədə obrazının şəkilləri, yəni Aldədə əfsanəsi mətninə çəkilmiş illüstrasiyaları hazırlamaq tövsiyə edilir.

2-ci dərəcə. Mifik obrazlar

- Dərslik: səh. 79
- İş dəftəri: səh. 52

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Mətndəki obrazları xarakterizə edir (st. 4-2.3.2).
- Verbal təsvirlə qrafik təsviri uyğunlaşdırır (st. 4-2.2.2).
- Dinlədiyi mətnin qısa məzmununu yazır (st. 4-3.2.1).
- Tanış olduğu və ya təsəvvür etdiyi məlumatları yazıda əks etdirir (st. 4-3.2.1).
- Annotasiya yazır (st. 4-3.2.1).

Dərsin qısa planı

1	Mövzuya yönəltmə	"Aldədə" əfsanəsində baş qəhrəmanın nümunəsində mifik obrazların xatırlanması.
---	-------------------------	--

2	Danışma	Müəyyən fikirlə bağlı mövqeyin əsaslandırılması.
3	Oxuyub-qavrama	Obrazların xarakterizə edilməsi. İllüstrasiya ilə mətnin müvafiq hissəsinin uyğunlaşdırılması.
4	Yazı	Planı genişləndirməklə bədii mətnin yazılması.
5	Dinləmə	"Heraklin Nemey şirini məhv etməsi" mətninə əsasən sualların cavablandırılması.
6	Yazı	Annotasiyanın yazılması.
7	Formativ qiymətləndirmə	

Mövzuya yönəltmə

Şagirdlər üçüncü sinifdə müxtəlif əfsanələr oxumuş, əfsanəvi obrazlarla tanış olmuşlar. Müəllim şagirdlərə Aldədə obrazının şəkilləri, yəni Aldədə əfsanəsi mətninə çəkilmiş illüstrasiyaları nümayiş etdirir və əfsanəni xatırladır. Aşağıdakı suallarla müraciət edir:

- Sizcə, insan oda çevrilə bilərmə?
- Sizcə, onlar real obrazlardırmı?

Suallarla bağlı təşkil olunan müzakirənin məqsədi mətnlərdə real və irreal hadisələr, obrazlar haqqında təsəvvür yaratmaqdır.

Danışma

4-1.3.3. Tapşırıq A (dərslik). Şagirdlər tapşırıqda verilmiş sual ətrafında müzakirə aparırlar. Mövzu haqqında öz mövqelərini bildirir, arqumentlər gətirməklə fikirlərini əsaslandırırlar. Müəllim ehtiyac olduqca fikirlərini tam ifadə etmələri üçün şagirdlərə yardımçı suallar da verə bilər.

"Yadda saxla" rubrikası üzrə iş. Müəllim şagirdlərin diqqətini "Yadda saxla" rubrikasına yönəldərək mifik obrazlar haqqında məlumat verir, bu obrazların yaranma səbəblərini izah edir.

Müəllimin nəzərinə! Şagirdlər aşağı siniflərdə müxtəlif xalqlar, həmin xalqlara aid tarixi abidələr, əsərlər, dastanlar, nəğillər, yazıçılar və sairə haqqında məlumat alırlar. Nümunələr söyləməklə, şəkillərini nümayiş etdirməklə hər bir xalqa mənsub mifik qəhrəmanlar haqqında

əlavə məlumatlar vermək olar. Bu, şagirdlərin dünyagörüşünün inkişafına təkan verir.

Oxuyub-qavrama

4-2.3.2. Tapşırıq B (dərslük). Şagirdlər tapşırıqda təqdim edilmiş sualı cavablandırmaqla mifik obrazlar haqqında aldıkları məlumatları anladıklarını nümayiş etdirirlər.

4-2.2.2. Tapşırıq C (dərslük). Şagirdlər “Heraklin Stimfal quşlarını qovması” mətninin məmununu xatırlayır və tapşırıqdakı illüstrasiyalara uyğun gələn qoçaqlıqlarını nəql edirlər.

Cavab:

1. Herakl bədheybət Nemey şirini məhv edir.
2. Herakl Lerney əjdahasını məhv edir.
3. Herakl Kireney maralını tutub gətirir.

Yazı

4-3.2.1. Tapşırıq Ç (dərslük). Tapşırıq şagirdlərin kiçikhəcmli sadə bədii mətn yazmaq bacarığının inkişafına yönəlib. Şagirdlər tapşırıqda təqdim edilmiş plan və illüstrasiyalar əsasında “Heraklin Nemey şirini məhv etməsi” haqqında kiçik mətn yazırlar. Şagirdlər “Heraklin Stimfal quşlarını qovması” mətnində Heraklin bir neçə qoçaqlığı haqqında məlumatla tanış olublar. Şagirdlər Heraklin qarşısına çıxan təhlükələri öz ağılı, fərasəti hesabına dəf etdiyini bilirlər. Tapşırıqda təqdim edilmiş illüstrasiyalar Heraklin Nemey şirini məhv etmək üçün tökdüyü tədbiri əks etdirir. Şagirdlər tapşırıqda verilmiş planı genişləndirirlər:

1) Dialoqlardan istifadə etməklə:

Evrisfey üzünü Herakla tutub dedi:

– Eşitmişəm, Nemey dərəsində bir şir yaşayır. Tez-tez ətrafdakı kəndlərə hücum edir, insanlara zərər verir.

– Hökmdar, əmriniz nədir?

– Gərək gedib bu şiri məhv edəsən! İnsanları təhlükədən xilas edəsən.

2) Bədii təsvirlərdən istifadə etməklə:

Şagirdlər illüstrasiyaya və təxəyyüllərinə əsasən Nemey şirinin yaşadığı mağaranı təxminən aşağıdakı kimi təsvir edə bilirlər.

Nemey şiri Nemey dərəsində bir mağarada yaşayırdı. Mağara qayaların arasında yerləşirdi. Mağaranın hər iki tərəfindən girişi var idi. Bu da şiri tutmaq üçün böyük bir maneə idi.

Müəllimin nəzərinə! Şagirdlər “Heraklin Nemey şirini məhv etməsi” haqqında mətnlə tanış deyillər. Əvvəlcədən bu mətni şagirdlərə oxumaq lazım deyil. Şagirdlər öz yazılarını təqdim etdikdən sonra müəllim, həqiqətən də, Heraklin Nemey şirini necə tutması haqqında şagirdlərə məlumat verə bilər.

Dinləmə. Yazı

4-3.2.1. Tapşırıq A (iş dəftəri). Müəllim “Heraklin Nemey şirini məhv etməsi” mətnini səsləndirir. Şagirdlər tapşırıqda verilmiş sualları cavablandırmaqla mətni diqqətlə dinlədiklərini nümayiş etdirirlər. Eyni zamanda öz yazıları ilə müqayisə edirlər.

Heraklin Nemey şirini məhv etməsi

Nemey adi şir deyildi, bədheybət, nəhəng, sehrli bir yırtıcı idi. Bu şir Nemey dərəsində yaşayırdı. O, tez-tez ətrafdakı kəndlərə hücum edir, hamını vahimə içində saxlayırdı.

Herakl cəsur olduğu qədər də ehtiyatlı və tədbirli idi. O, birbaşa şirin üstünə getmədi, əvvəlcə yerli əhalidən bu vəhşi heyvan barədə məlumat toplamaq qərarına gəldi. Bu məqsədlə Herakl kəndin kənarındakı bir daxmanın qapısını döydü. Evin yiyəsi Heraklin gəlişinin səbəbini eşitmək dedi:

– Ey igid, gəl sən bu fikirdən əl çək. Bu şir çox güclü və qorxunc bir heyvandır. Onun dərisi daşdan da bərkdir. O, yekə çay daşlarını ağzına salıb asanlıqla gəmirir. Bu qorxunc şir çox dərin, zil qaranlıq bir mağarada yaşayır, üstəlik, bu mağara tilsimlidir; nə qədər ki şir mağaradadır, ona nə nizə, nə qılınc, nə də ox batmır...

Herakl heç nə qorxuda bilməzdi. O, polad dəbilqəsini başına qoydu, qılıncını bağladı və xudahafizləşib daxmadan çıxdı. Dan yeri ağaran zaman Herakl gəlib Nemey meşəsinə çatdı. Herakl Nemey şirinin dərisinin daşdan da bərk olduğunu xatırladı. O, cavan bir palıd ağacını kökündən çıxarıb budaqlarını kəsdi, özü üçün dəmir kimi möhkəm bir toppuz hazırladı və şiri axtarmağa yollandı. Təpənin üstündə daşdan yonulmuş nəhəng bir şir gördü. Herakl fikirləşdi ki, yəqin, bu qəribə heykəli ətraf kəndin sakinləri daşdan yonublar. Lakin qəfildən bu dəhşətli “heykəl” başını qaldırdı və qorxunc bir nərə çəkərək

sıçrayıb ayağa qalxdı. Herakl dərhal qızıl oxu çıxarıb kamana qoydu. Bu müdhiş heyvanın gözünü nişan alıb oxu atdı. Nemey şiri tez gözünü yumdu, qızıl ox heyvanın zireh kimi möhkəm göz qapağına dəyərək şimşək kimi parıldadı və cingilti ilə yerə düşdü. Şir sürətlə qaçıb tapələrin arasında gözdən itdi.

O, nəhəng toppuzu möhkəm tutaraq şiri təqib etməyə başladı. Herakl dağın ətəyində kolların arasında bir mağara gördü. Şirin burada gizləndiyini güman etdi, amma içəri keçmədi. Mağara rütubətli, qaranlıq və çox darısqal idi. Burada nəhəng toppuzla vuruşmaq çətin olardı.

Birdən şir mağaradan çıxaraq onun üzərinə sıçradı. Herakl tonqaldan yanan ağaclardan bir böyüyünü götürüb onunla şiri qorxutmağa başladı. Şir geri çəkildikcə Herakl onu təqib etməyə başladı. Hiyləgər heyvan öz mağarasına iki tərəfdən də yol açmışdı. Ona görə də Herakl gecəyarısındanək dövrə vuraraq şiri qovmaqla məşğul oldu, amma onu tuta bilmədi. Xeyli düşünüb-dəşindikdən sonra mağaranın birinci girəcəyinin ağzında böyük bir tonqal qaladı ki, şir oradan çıxıb bilməsin. Özü isə dərhal ikinci girişə sarı cumub səhərədək ora iri qaya parçaları daşdı, ta ki mağaranın ağzı tamam tutuldu. Beləliklə, Herakl şirin ikinci yolunu da kəsdi. Dan yeri ağarar-ağarmaz Herakl mağaranın birinci yoluna qayıtdı və tonqaldakı iri kösövlərdən birini götürüb yelləyə-yelləyə içəridə gizlənmiş şirə doğru irəlilədi. Hər tərəfdən yolunun kəsildiyini görən şir geri dönüb qorxunc bir nərilti ilə Heraklın üstünə atıldı. Herakl toppuzunu qaldırıb var qüvvəsi ilə şirin başına vurdu. Nemey şiri Heraklın qarşısında yerə sərildi. Herakl iki əli ilə onun boğazından yapışdıb var gücü ilə sıxdı.

Yazı

4-3.2.1. Tapşırıq B (iş dəftəri). Şagirdlər “Heraklın on iki qoçaqlığı” kitabı haqqında annotasiya yazmaqla yazı bacarıqlarını möhkəmləndirirlər. Fəaliyyət zamanı əvvəlki dərslərdən aldıkları məlumatlar şagirdləri istiqamətləndirəcək. Şagirdlər artıq Heraklın bir neçə qoçaqlığı haqqında məlumat alıblar. Əldə etdikləri məlumatlara əsasən annotasiya yazırlar.

Annotasiyanın məzmunu təxminən belə ola bilər:

Herakl bir çox yunan əfsanələrinin qəhrəmanıdır. O, Zevsin oğludur. Yenilməz gücü ilə hamını heyran edir. Lakin Arqos şəhərinin hökmdarı Evrisfey ona paxıllıq edir. Herakl məhv etmək üçün ona təhlükəli tapşırıqlar verir. Bədheybət Nemey şirini, Lerney əjdahasını məhv etməyi tapşırır.

Görəsən, Herakl bu tapşırıqların öhdəsindən necə gələcək? Yeddibaşlı əjdaha ilə, dərisinə ox batmayan şir ilə necə mübarizə aparacaq?

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Hər hansı hadisə, varlıq haqqında fikir və təəssüratlarını ifadə edir.	Tap. A (D.)
Mətndəki hadisələrə və dialoqlara görə obrazlar haqqında fikir yürüdür.	Tap. B (D.)
İllüstrasiya ilə mətnin müvafiq hissəsini uyğunlaşdırır.	Tap. C (D.)
Verilmiş açar söz və şəkillərdən istifadə edərək kiçikhəcmli mətn yazır.	Tap. Ç (D.)
Dinlədiyi və ya oxuduğu mətnin qısa məzmununu yazır.	Tap. A (İ.D.)
Kitaba aid annotasiya yazır.	Tap. B (İ.D.)

3-cü dər. Cümlənin ikinci dərəcəli üzvləri

- Dərslik: səh. 80
- İş dəftəri: səh. 53

Təlim məqsədləri

- Söz və söz birləşmələrini cümlələrdə müxtəlif sintaktik vəzifələrdə işlədir (st. 4-4.2.3).

Dərsin qısa planı

1	Mövzuya yönəltmə	Cümlələrin məlumat yükünə görə müqayisə edilməsi
2	Dil qaydaları	İkinci dərəcəli üzvlər əlavə etməklə cümlələrin genişləndirilməsi.
3	Formativ qiymətləndirmə	

Mövzuya yönəltmə

Tapşırıq A (dərslik). Motivasiya xarakterli bu tapşırıqda cümlələr təqdim edilmişdir. Müəllim şagirdlərin diqqətini tapşırıqda verilmiş cümlələrə yönəldir və bu cümlələr arasındakı fərqi izah edir.

1) “Oqtay getdi”. Bu cümlə iki üzvdən ibarətdir: mübtəda və xəbər. Bu cümlədə yalnız iki məlumat, yəni işi icra edən (Oqtay) və həmin şəxsə aid hərəkət bildirən söz (getdi) verilmişdir.

2) “Dünən qardaşım Oqtay Türkiyəyə getdi” cümləsində isə daha geniş məlumat verilib:

- Hara getdi?
- Nə vaxt getdi?
- Hansı Oqtay?

Müəllim bu izahatla şagirdlərin diqqətini ikinci dərəcəli üzvlərə yönəldir.

Dil qaydaları

“Bunları bilməliyik” rubrikası. Müəllim “Bunları bilməliyik” rubrikasında ikinci dərəcəli üzvlər haqqında verilmiş məlumatları şərh edir. Mübtəda və xəbərə aid olan ikinci dərəcəli üzvləri nümunələr əsasında izah edir.

Müəllimin nəzərinə! Cümlə üzvlərini düzgün müəyyənləşdirmək, ikinci dərəcəli üzvün hansı baş üzvə aid olduğunu müəyyənləşdirmək düzgün sual vermək bacarığı ilə başlayır. Müəllim lövhədə yazdığı cümlə nümunələri əsasında bu bacarığı təkmilləşdirməyə çalışmalıdır. Məsələn:

Lövhədə yazılan cümlə:

Səhər narın yağış yağırdı.

Müəllim:

– Bu cümlənin qrammatik əsası, mübtəda və xəbəri hansı sözlərdir?

Şagirdlər:

– Yağış yağırdı.

Müəllim:

– Nə vaxt yağırdı?

Şagirdlər:

– Səhər yağırdı.

Müəllim:

– Necə yağış?

Şagirdlər:

– Narın yağış.

Müəllim ikinci dərəcəli üzvlərin hansı baş üzvə aid olduğunu yönəldici sualların köməyi ilə şagirdlərin diqqətinə çatdırır.

Dərslikdə və iş dəftərində verilmiş tapşırıqlar şagirdlərin baş və ikinci dərəcəli üzvləri fərqləndirmək və ikinci dərəcəli üzvlərin cümlədəki rolunu müəyyənləşdirmək kimi bacarıqlarının inkişafına yönəlib.

Dərslikdə və iş dəftərində verilmiş bəzi tapşırıqların düzgün cavabları:

4-4.2.3. Tapşırıq C, Ç (dərslik). Şagirdlər cümlələrə ikinci dərəcəli üzvlər artırmaqla onları genişləndirirlər.

Tapşırıq D (dərslik)

- Gəmi dayandı.
- Ata aldı.
- Siniflər düzölmüşdü.
- Dalğalar çırpılırdı
- Külək qaldırırdı.

Tapşırıq A (iş dəftəri)

- Güclü** qar yağırdı. (Mübtəda)
- Yeganə **nağılı** danışdı. (Xəbər).
- Anarla Rəşad **çox** çalışırlar. (Xəbər).
- Axşam** alpinistlər zirvəyə çatdılar. (Mübtəda).
- Qırmızı** maşın işıqforda dayandı. (Mübtəda).

Tapşırıq B (iş dəftəri)

- Dostlar dincəldirildilər.
- Çoban otarırdı.
- İsmayıl şagirdidir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Cümlə üzvünün sualını müəyyən edir.	Tap. B (D.); tap. A (İ.D.)
Baş və ikinci dərəcəli üzvü fərqləndirir.	Tap. C, D (D.); tap. B, Ç (İ.D.)
İkinci dərəcəli üzvlərin rolunu müəyyən edir.	Tap. Ç (D.); tap. C (İ.D.)

Ümumiləşdirici təkrar

- Dərslik: səh. 81
- İş dəftəri: səh. 54

Təlim məqsədləri

- Söz birləşmələrini növünə görə bir-birindən fərqləndirir (st. 4-4.2.3).
- Söz və söz birləşmələrini cümlələrdə müxtəlif sintaktik vəzifələrdə işlədir (st. 4-4.2.3)

Dərsin qısa planı

1	Mövzuya yönəltmə	Motivasiya tapşırığı üzrə iş.
2	Dil qaydaları	Feili söz birləşmələrinin yaradılması. Cümlə üzvlərinin suallarının müəyyənləşdirilməsi. İkinci dərəcəli üzvlərin iştirak etdiyi cümlələrin fərqləndirilməsi. Cümlələrin genişləndirilməsi. Geniş cümlələrin müxtəşər cümlələrə çevrilməsi.
3	Yazı	Fikirlərin yazıda əks etdirilməsi.
4	Formativ qiymətləndirmə	

Mövzuya yönəltmə

Müəllim bu bölmədə keçilən dil qaydalarına aid terminləri lövhəyə yazır. Mövzuları xatırlatmaq məqsədilə suallar verir:

– *Bu sözlər sizə hansı məlumatları xatırladır?*

Şagirdlər xatırladıqları məlumatları bölüşürlər.

Dil qaydaları**4-4.2.3. Tapşırıq A (dərslik), B (iş dəftəri).**

Tapşırıqlar şagirdlərin ismi və feili birləşmələr haqqında aldıqları bilikləri tətbiq etmək üçün imkan yaradır.

Cavablar:**Tapşırıq A (dərslik)**

- Çay içmək
- Çox çalışanda
- Musiqi bəstələmək
- Yuxarı qalxan
- Nağıl danışmaq
- Asta oxumaq
- Qoyun otarmaq
- Yaxşı fikirləşmək

Tapşırıq B (iş dəftəri)

Cavablar müxtəlif ola bilər. Aşağıdakılar nümunə kimi istifadə edilə bilər.

İsmi birləşmələr:

- Az iş
- Rəsm dəftəri
- Meyvə şirəsi
- Xalça naxışı

Feili birləşmələr:

- Az danışmaq
- Rəsm çəkmək
- Meyvə dərmək
- Xalça toxuyanda

4-4.2.3. Tapşırıq B (dərslük). Tapşırıq C (iş dəftəri). Tapşırıq şagirdlərin cümlə üzvləri haqqında aldıkları məlumatların möhkəmləndirilməsinə yönəlib. Şagirdlər cümlə üzvlərinin suallarını müəyyənləşdirməklə cümlə üzvlərinin həm söz, həm də söz birləşməsi ilə ifadə olunduğu haqqında məlumatı təkrarlayırlar.

Cavab:

Tapşırıq B (dərslük)

1. Məryəm rəqs etməyi çox sevir.

Nə edir? – sevir

Kim? – Məryəm

Nə qədər sevir? – çox

Nəyi sevir? – rəqs etməyi

2. Küçəmizdə yeni kitabxana açılıb.

Nə edilib? – açılıb

Nə açılıb? – kitabxana

Harada açılıb? – küçəmizdə

Necə kitabxana açılıb? – yeni

3. Tumorcaqlayan ağaclar göz oxşayırdı.

Nə edirdi? – göz oxşayırdı

Nə göz oxşayırdı? – ağaclar

Hansı ağaclar? – tumorcaqlayan

4. Qoca poçtalyon Əhmədin yazdığı məktubu anaya verdi.

Nə etdi? – verdi

Kim verdi? – poçtalyon

Hansı poçtalyon? – qoca

Nəyi verdi? – məktubu

Hansı məktubu? – Əhmədin yazdığı

Kimə verdi – anaya

Tapşırıq C (iş dəftəri)

Dünən biz plakəti hazırladıq.

Dünən – nə vaxt?

Biz – kim?

Plakəti – nəyi?

Hazırladıq – nə etdik?

4-4.2.3. Tapşırıq C (dərslük). Tapşırıq şagirdlərin cümlənin əsasını müəyyənləşdirmək bacarığının möhkəmləndirilməsinə yönəlib.

Cavab:

1. Anam qatmışdı.

2. Cücülər toplaşmışdı.

3. Mahmud gedəcək.

4. Abdulla oğlandır.

5. Biz çatdıq.

6. Çobanlar qaldırdılar.

4-4.2.3. Tapşırıq Ç (dərslük). Tapşırıq şagirdlərin ismi və feili xəbərlə cümlələri fərqləndirmək bacarığının möhkəmləndirilməsinə yönəlib.

Cavab: Cavablar müxtəlif ola bilər. Aşağıdakılar nümunə kimi istifadə edilə bilər:

1. Üçrəngli bayrağımız dalğalanır. (feili xəbər)
Üçrəngli bayrağımız möhtəşəmdir. (ismi xəbər)

2. Mənim atam çalışır. (feili xəbər)

Mənim atam güclüdür. (ismi xəbər)

3. Ağacın yarpağı saralıb. (feili xəbər)

Ağacın yarpağı sarıdır. (ismi xəbər)

4. Qonaqlar gəldilər. (feili xəbər)

Qonaqlar buradadırlar. (ismi xəbər)

5. Qardaşımın çantası cırıldı. (feili xəbər)

Qardaşımın çantası təzədir. (ismi xəbər)

6. Neft quyuları qazıldı. (feili xəbər)

Neft quyuları dərinidir. (ismi xəbər)

7. İdman yarışları başladı. (feili xəbər)

İdman yarışları maraqlıdır. (ismi xəbər)

8. Otaqlar yığışdırıldı. (feili xəbər)

Otaqlar işıqlıdır. (ismi xəbər)

Tapşırıq D (dərslük), Ç (iş dəftəri). Tapşırıqlar şagirdlərin baş və ikinci dərəcəli üzvləri fərqləndirmək və ikinci dərəcəli üzvlərin cümlədəki rolunu müəyyənləşdirmək bacarıqlarının inkişafına yönəlib.

Cavab:

Tapşırıq D (dərslük)

1. sıx, yavaş-yavaş

2. doğma, kəndimizi, tez-tez

3. məşhur

4. sabah

5. gildən, müxtəlif, əşyalar

Tapşırıq Ç (iş dəftəri).

1. Şamil qayıdırdı.
2. Uşaqlar sevirlər.
3. Qatar gecikdi.
4. Məhsul boldur.
5. Dostum ustadır.

Oxuyub-qavrama. Yazı

Tapşırıq A (iş dəftəri). Şagirdlər bu bölmədə annotasiya haqqında məlumat alıblar. Bu tapşırıqda Jül Vernin “Kapitan Qrantın uşaqları” kitabı haqqında annotasiya təqdim edilib. Şagirdlər annotasiyanı oxuyur və sualları cavablandırırlar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
İsmi və feili birləşmələri fərqləndirir.	Tap. A (D.); tap. B (İ.D.)
Cümlə üzvünün sualını müəyyən edir.	Tap. B, Ç (D.); tap. C (İ.D.)
Cümlələrdə mübtəda və xəbərin yerini müəyyən edir.	Tap. C (D.); tap. Ç (İ.D.)
Cümlənin formalaşmasında ikinci dərəcəli üzvlərin rolunu müəyyən edir.	Tap. D (D.)

Mövzu		İşarələr və simvollar
Nitq bacarıqları	Şifahi nitq	- Araşdırma əsasında təqdimat - Dinləmə bacarığı
	Söz ehtiyatı	- Verilmiş izaha, əlamətə uyğun sözün müəyyən olunması <u>Yeni sözlər</u>: yuxusuna haram qatmaq, hali olmaq, rəya, gərnəşmək, funksiya, pauza, naşir, kilsə, xor, məruz qalmaq, savaşı, muğayət olmaq, şütümək, hürriyyət, mədəniyyət, bozqurd, mənsubluq, hakimiyyət, dalğic
	Oxu	Bədii və elmi mətnlərdən qeydlər götürmək
	Yazı	Mövzu üzrə informativ mətn yazmaq
Akademik biliklər	Dil qaydaları	- Durğu işarələrinin funksiyası - O, bu əvəzliliklərindən sonra vergülün işlənməsi - Defis və tire işarəsinin işlənməsi
	Filoloji anlayışlar	- İnformativ mətn yazmaq - Keçid cümlələrini müəyyən etmək - İnformativ mətnə şərh yazmaq
Kompetensiyalar	Müxtəlif işarə və simvolların mənası ilə tanışlıq, dünyagörüşünün inkişafı, yeni ideyaların yaranması, yaradıcılığın inkişafı	

Öncədən vacib olan bilik və bacarıqlar:

- İnformativ mətn yazmaq.
- Mətnlərdən açar sözləri və faktları seçmək.
- Durğu işarələrinin (nöqtə, sual, tire, vergül) funksiyalarını müəyyən etmək.

Mənimsəməkdə çətinlik doğuran məqamlar:

- İnformativ mətnə keçid cümləni müəyyən etmək və mətnə şərh yazarkən öz sözləri ilə fikirləri ifadə etmək.

Diferensial təlim:

- İnformativ mətnlərlə iş zamanı keçid cümləni təyin və əvəz etmədə çətinlik yarana bilər. Müəllim bu mövzuların tədrisi zamanı diferensial yanaşmaya diqqət etməlidir.

Bu bölmədə nəzərdə tutulan köməkçi vəsaitlər:

- Araşdırma materialları.

Bölməyə giriş dərsi

- Dərslik: səh. 82–83 • İş dəftəri: səh. 55

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Mətndəki faktları, məlumat və illüstrasiyaları müqayisə etməklə yeni informasiya əldə edir (st. 4-2.3.1).
- Müxtəlif situasiyalar üçün davranış qaydalarını tərtib edərək yazır (st. 4-3.2.4).

Dərsin qısa planı

1	Mövzuya yönəltmə	Sözlərin izahı.
2	Danışma	Şəkil üzrə danışma.
3	Oxuyub-qavrama	Mətn oxuma və sualları cavablandırma.
4	Yazı	Qaydalar tərtib etmə.
5	Formativ qiymətləndirmə	

Mövzuya yönəltmə

Müəllim yönəldici suallarla diqqəti bölmənin adına yönəldir: “*Simvol*” sözünü necə izah edərdiniz? (Simvol – hər hansı fikri ifadə edən təsvir, işarə, rəməz)

Müəllimin nəzərinə! Şagirdlər I sinifdən etibarən ətrafda gördükləri müxtəlif işarə və simvollar haqqında məlumatlara yiyələniblər (yol işarələri və s.). Müəllim kömək üçün əvvəlki siniflərdə öyrəndikləri işarə və simvolları şagirdlərin yadına salır.

Danışma

4-1.3.3 Tapşırıq A (dərslik). Tapşırığı yerinə yetirməklə şagirdlər əvvəlki siniflərdən öyrəndikləri işarə və simvollar haqqında biliklərini yada salırlar. Müəllim yönəldici suallarla şagirdləri danışma fəaliyyətinə cəlb edir:

- İşarələr bizə nə üçün lazımdır?
- Başqa hansı işarələri tanıyırsınız?

Oxuyub-qavrama

4-2.3.1 Tapşırıq B (dərslik). Tapşırıq vasitəsilə şagirdlər verilmiş situasiyalar əsasında suallara cavab verirlər. Tapşırıq şagirdlərdə informativ mətndəki məlumatları mənimsəmə, verilən mə-

lumatlarla işarələr arasındakı mənə əlaqəsini müəyyənləşdirmə bacarığını inkişaf etdirir.

Qeyd: Müəllim şagirdlərdən mətndə verilən işarələri başqa harada gördüklərini soruşa bilər.

Tapşırıq A (iş dəftəri). Şagirdlər situasiyaya uyğun işarələri müəyyən edirlər. Tapşırıq oxuyub-qavrama bacarığının inkişafına xidmət edir.

Cavab: 2-ci və 3-cü işarələr.

Tapşırıq B (iş dəftəri). Tapşırıqda cümlələrə uyğun işarənin seçilməsi tələb edilir. Şagirdlərin oxuyub-qavrama bacarıqlarının möhkəmlənməsinə kömək edir.

Cavab: 1. Əl ilə yuyulmalıdır. 2. Yaxınlıqda xəstəxana var. 3. Qar yağacağı gözlənilir. 4. Ərazidə internet var. 5. Bu yoldan uşaqlar çox istifadə edirlər. 6. Telefonda istifadə qadağandır.

Yazı

4-3.2.4 Tapşırıq C (dərslik). Qruplarla iş. Şagirdlər plakatlarda təqdim olunmuş işarələr əsasında muzeydə, parkda, metroda davranış qaydalarını tərtib edirlər. Müəllim şagirdləri 3 qrupa bölür və hər qrup bir mövzu üzrə işləyir. Tapşırıq qrafik informasiyanı rəbətli mətnə çevirmə bacarığının inkişafına xidmət edir. Eyni zamanda şagirdlərdə qaydalar tərtib etmə bacarığının möhkəmlənməsinə imkan yaradır.

Cavab:

Muzeydə:

- Çəkiliş aparmaq olmaz.
- Yemək yemək olmaz.
- Bərkdən danışmaq olmaz.
- Qaçmaq olmaz.
- Eksponatlara əllə toxunmaq olmaz.
- Heyvanlarla daxil olmaq qadağandır.
- Müşahidə kamerası çəkiliş edir.
- Telefonda istifadə qadağandır.

Parkda:

- Yerə zibil atmaq olmaz.
- Zibili zibil qutusuna atmaq lazımdır.
- Kibrit yandırmaq olmaz.
- Ağacları kəsmək olmaz.
- Velosiped sürmək olar.
- Heyvanları gətirmək olmaz.
- Gülləri dərmək olmaz.
- Maşınla parka daxil olmaq olmaz.

Metroda:

- Qapıya söykənmək olmaz.
- Roliklə daxil olmaq olmaz.

- Qapının arasında dayanıb tutmaq olmaz.
- Qatar yoluna düşmək olmaz.
- Eskalator da qaçmaq olmaz.
- Eskalator da oturmaq olmaz.
- Eskalator da azyaşlı uşağı qucaqda aparmaq lazımdır.

• Eskalator da uşaqların əlindən tutmaq lazımdır.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Şəkil üzrə fikirlərini bildirir.	Tap. A (D.)
Verilmiş situasiyaya uyğun sualları cavablandırır.	Tap. B (D.); tap. A, B (İ.D.)
Verilmiş işarələrə uyğun qaydalar tərtib edir.	Tap. C (D.)

fəsil

1

YAZIDA İŞARƏLƏR

1-ci dərs. Nidanın lovğalığı

• Dərslik: səh. 84–85 • İş dəftəri: səh. 56

Təlim məqsədləri

- Mətni intonasiya ilə oxuyur (st. 4-2.1.2).
- Bədii mətndəki obrazları, hadisələri, zaman və məkan müəyyənləşdirir (st. 4-2.2.1).
- Kontekstdən çıxış edərək tanış olmayan sözün mənasını müəyyən edir (st. 4-2.2.3).
- Mətnlərin bədii, poetik xüsusiyyətlərini müəyyənləşdirir və ekspressiv təsirini izah edir (st. 4-2.4.3).
- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Nəzmi nəsrə çevirir (st. 4-3.2.1).

Dərsin qısa planı

1	Mövzuya yönəltmə	Sual üzrə danışma.
2	Söz ehtiyatı	“Söz boğçası” üzrə iş.
3	Oxu	“Nidanın lovğalığı” şeirinin oxusu.
4	Oxuyub-qavrama	Şeirin məzmunu üzrə iş.
5	Danışma	Mövzu üzrə danışma.
6	Yazı	Məktub yazma. Nəzmi nəsrə çevirmə.
7	Formativ qiymətləndirmə	

Mövzuya yönəltmə

Tapşırıq A (dərslik). Müəllim yönəldici suallarla şagirdlərin diqqətini fəslin adına yönəldir və suallar verir:

• Yazı yazarkən hansı işarələrdən istifadə edirik?

• Onlar birlikdə nə adlanır?

• Durğu işarələri haqqında nə bilirsiniz?

Oxu. Söz ehtiyatı

4-2.1.2 Tapşırıq B (dərslik). Nidanın lovğalığı.

Səsli oxu.

Şeirin oxusuna keçməzdən əvvəl şagirdlərin diqqəti şeirin adına yönəldilir: “Sizcə, niyə belə adlanır?” Sonra isə şagirdlər şeiri səsli oxuyurlar. Şeiri oxuyarkən obrazların xarakterinə uyğun in-

tonasiyaya diqqət edilir. Şeir oxunduqca yeni sözlərin izahı üzrə iş aparılır.

Oxuyub-qavrama

4-2.2.3. Tapşırıq C (dərslük). Şagirdlər kontekstdən çıxış edərək “ötüşmək” sözünün mənasını müəyyən edirlər.

Tapşırıq A (iş dəftəri). Şagirdlər “yuxusuna haram qatmaq” ifadəsinin kontekstdən çıxış edərək mənasını müəyyən edirlər. Tapşırıq söz ehtiyatı üzrə biliklərin möhkəmlənməsinə xidmət edir.

4-2.2.1. Tapşırıq Ç (dərslük). Tapşırıq şagirdlərin şeiri necə qavradıqlarını müəyyən etmək məqsədi daşıyır. Şagirdlər şeir əsasında sualları cavablandırırlar, bununla da mətni diqqətlə oxuduqlarını nümayiş etdirirlər.

Tapşırıq D (dərslük). Şagirdlər şeiri oxuduqdan sonra hər bir durğu işarəsinin funksiyasını müəyyən edir və tapşırıqdakı uyğun məlumatları seçirlər. Tapşırıq oxuyub-qavrama və nəticə çıxarma bacarıqlarının inkişafına xidmət edir.

Cavab:

1. Mən isə çox sərbəstəm,
Nəfəs dərməkdir peşəm.
2. Arzu, xahiş, məsləhət,
Əmr, ya da nəsihət,
Hər cümlənin sonunda
Mən gəlirəm, ay Nida.
3. Durdu ayağa Nida,
Bərkdən qışqırdı: “Ura!”

4-2.4.3. Tapşırıq B (iş dəftəri). Şagirdlər şeirdən durğu işarələrinin şəxsləndiyini göstərən ifadələri seçib yazırlar. Tapşırıq obrazların şəxslənməsi ilə bağlı biliklərin möhkəmlənməsinə xidmət edir.

Cavab: Nida ayağa durdu, Sual səsə ayıldı, Nida güldü, Vergül gözünü ovuşdurdu, sözə qoşuldu, Nöqtə gərnəşdi.

Danışma

4-1.3.3. Tapşırıq E (dərslük). Şagirdlər şeirdə durğu işarələrinin səsləndirdikləri fikirlərə münasibət bildirirlər.

Yazı

4-3.2.1. Tapşırıq C (iş dəftəri). Şagirdlər nəz-

mi nəsrə çevirib yazırlar. Tapşırıq şagirdlərin yazı bacarıqlarının inkişafına xidmət edir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Şeiri intonasiya ilə oxuyur.	Tap. B (D.)
Kontekstdən çıxış edərək sözün mənasını müəyyən edir.	Tap. C (D.); tap. A (İ.D.)
Şeirin məzmunu ilə bağlı suallara cavab verir.	Tap. Ç, D (D.)
Allegorik obrazları müəyyən edir.	Tap. B (İ.D.)
Nəzmi nəsrə çevirib yazır.	Tap. C (İ.D.)

2-ci dərs. Sözlərdən işarələrə

- Dərslük: səh. 85–86
- İş dəftəri: səh. 57

Təlim məqsədləri

- Mətni sürətli, səlis, aydın səslə oxuyur (st. 4-2.1.1).
- Kontekstdən çıxış edərək tanış olmayan sözün mənasını müəyyən edir (st. 4-2.2.3).
- İnformativ mətndəki əsas faktları müəyyən edir (st. 4-2.2.1).
- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Müxtəlif mətnləri mövzu, məzmun, ideya baxımından müqayisə edir (st. 4-2.4.4).

Dərsin qısa planı

1	Mövzuya yönəltmə	Mövzu üzrə situativ tapşırıq.
2	Oxu	Sözlərdən işarələrə mətninin oxusu.
3	Söz ehtiyatı	“Söz boğçası” üzrə iş.

4	Oxuyub-qavrama	Mətnin məzmunu üzrə iş. Yaddaş xəritəsini tamamlama.
5	Danışma	Mövzu üzrə danışma.
6	Formativ qiymətləndirmə	

Mövzuya yönəltmə

Tapşırıq A (dərslik). Şagirdlərə kiçik mətn təqdim edilir. Mətnə sözlər arasında məsafə və durğu işarələri verilməmişdir. Şagirdlər bu cür mətnlərin oxusu zamanı hansı çətinliklə qarşılaşdıqlarını müzakirə edirlər.

Tapşırıq B (dərslik). Şagirdlərə durğu işarəsi istifadə olunmayan cümlə təqdim edilir və cümlənin sual, yoxsa nəqli cümlə olduğu soruşulur.

Hər iki tapşırıqda məqsəd nitqdə sözlər arasındakı məsafə və durğu işarələrinin roluna diqqəti yönəltməkdir.

Oxu. Söz ehtiyatı

4-2.1.1. Sözlərdən işarələrə. Səsli oxu.

Şagirdlər mətni səsli oxuyurlar. Mətn oxunduqca müzakirə edilir.

4-2.2.3. Tapşırıq A (iş dəftəri). Şagirdlər kontekstdən çıxış edərək sözlərin mənasını müəyyən edirlər. Tapşırıq şagirdlərin “Söz boğçası”nda öyrəndikləri sözlərin daha dərinədən mənimsənilməsinə xidmət edir.

Oxuyub-qavrama

4-2.2.1. Tapşırıq C (dərslik). Tapşırıq şagirdlərin mətni necə qavradıqlarını müəyyən etmək məqsədi daşıyır. Şagirdlər mətn əsasında sualları cavablandırırlar, bununla da mətni diqqətlə oxuduqlarını nümayiş etdirirlər.

Cavab: 1. Y; 2. D; 3. Y; 4. D.

Tapşırıq Ç (dərslik). Şagirdlər mətndəki məlumatlardan çıxardıqları nəticələrə əsasən cümlələri tamamlayırlar. Tapşırıq oxuyub-qavrama üzrə bilik və bacarıqlarının möhkəmlənməsinə xidmət edir.

Cavab: 1. Cümlələrin hansı məqsədlə yazıldığı bilinmirdi. 2. Sözlər arasında məsafənin olmaması oxuya mane olurdu. 3. “İo” nida işarəsini ifadə edirdi.

Tapşırıq B (iş dəftəri). Şagirdlər mətnəndən açar sözləri seçərək yaddaş xəritəsini tamamlayırlar. Tapşırıq oxuyub-qavrama üzrə bilik və bacarıq-

ların möhkəmlənməsinə xidmət edir. Eyni zamanda şagirdlərdə təhlil etmə və qruplaşdırma bacarıqlarını inkişaf etdirir.

Cavab:

Nöqtə: Cümlələrin arasında.

Vergül: Ərəb dili, “vav” hərfi.

Sual: Manutsu, 600 il əvvəl, quaestio.

Nida: İo nidası, latın dili, sevinc, heyrət.

Danışma

4-1.3.3. Tapşırıq D (dərslik). Müəllim şagirdlərin diqqətini yenidən mətnə sual işarəsinin yaranması ilə bağlı məlumata yönəldir. Şagirdlər sual işarəsi haqqında verilmiş sxemə uyğun olaraq nida işarəsinin yaranmasını şərh edirlər. Tapşırıq şagirdlərin təhlil etmə və şifahi nitq bacarıqlarının inkişafına xidmət edir.

Oxuyub-qavrama

Tapşırıq E (dərslik). Şagirdlər mətndəki məlumatlardan çıxış edərək hərflər və durğu işarələrinin yaranma tarixi ilə bağlı müzakirə edirlər. Tapşırıq şagirdlərin oxuyub-qavrama, təhlil və analiz etmə bacarıqlarının inkişafına xidmət edir.

4-2.4.4. Tapşırıq Ə (dərslik). Şagirdlər əvvəlki dərstdə keçdikləri “Nidanın lovğalığı” şeirindən və “Sözlərdən işarələrə” mətnindən durğu işarələri haqqında məlumatları müqayisə edir və hansı mətnə aid olduğunu müəyyənləşdirirlər. Tapşırıq şagirdlərin oxuyub-qavrama, təhlil və analiz etmə bacarıqlarının inkişafına xidmət edir.

Cavab: 1. “Sözlərdən işarələrə”. 2. “Nidanın lovğalığı”. 3. “Nidanın lovğalığı”. 4. “Sözlərdən işarələrə”.

Dil qaydaları

Tapşırıq F (dərslik). Şagirdlər şeirdə buraxılmış durğu işarələrini müəyyən edir, işarələri bərpa edərək şeiri köçürür və intonasiya ilə oxuyurlar.

Cavab: Füzulinin, Sabirin,
Vurğunun şirin dili
Sizinkidir, balalar,
Sevin bu azad eli!

Diferensial yanaşma: Müəllim şagirdlərə həm durğu işarələri buraxılmış, həm də sözləri bitişik verilmiş başqa bir şeir verə bilər. Bununla onlar durğu işarələrindən istifadənin nə qədər vacib olduğunu dərk edə bilərlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətni səlis, aydın, sürətlə oxuyur.	“Sözlərdən işarələrə” mətni
Kontekstdən çıxış edərək sözlərin mənasını müəyyən edir.	Tap. A (İ.D.)
Mətnəndən əldə etdiyi məlumatlar əsasında suallara cavab verir.	Tap. C, Ç (D.)
Mətndəki açar sözləri seçir və yaddaş xəritəsini tamamlayır.	Tap. B (İ.D.)
Mətnəndən əldə etdiyi məlumatlar əsasında fikirlərini şərh edir və əsaslandırır.	Tap. D, E (D.)
Bədii və informativ mətndəki məlumatları müqayisə edir.	Tap. Ə (D.)
Şeirdə buraxılmış durğu işarələrini bərpa edir.	Tap. F (D.)

3-cü dərs. Mətnin tərkib hissələri

- Dərslik: səh. 87–88 • İş dəftəri: səh. 58

Təlim məqsədləri

- Mətnin tərkib hissələrini, struktur elementlərini onun əsas məzmunu ilə əlaqələndirir (st. 4-2.4.3).

Dərsin qısa planı

1	Mövzuya yönəltmə	Mətnin tərkib hissələrini, keçid cümləni müəyyən etmə.
2	“Diqqət et” rubrikası	Keçid cümlənin rolu, sonluq hissədə işlənən ifadələr haqqında məlumat vermə.
3	Oxuyub-qavrama	Mətnin tərkib hissələri üzrə bilik və bacarıqların mənimsədilməsi.
4	Formativ qiymətləndirmə	

Mövzuya yönəltmə

Tapşırıq A (dərslik). Müəllim şagirdlərə xatır-

latma məqsədilə sual verir: *Mətnin hansı hissələri var?* Şagirdlər “Sözlərdən işarələrə” mətninin giriş, əsas və sonluq hissələrini müəyyən edirlər. Mətnin tərkib hissələrinin doğru təyini üzrə ümumi müzakirə aparılır.

Tapşırıq B (dərslik). Müəllim sual verir: *Mətnin əsas hissəsinə keçid təşkil edən cümlə hansıdır? Sizcə, bu cümləni müəllif nə üçün istifadə etmişdir?*

Şagirdlərin cavabları dinlənilir və müzakirə edilir.

Oxuyub-qavrama

“Diqqət et” rubrikası. Şagirdlər artıq “keçid cümlə” anlayışı ilə tanışdılar. İndi isə keçid cümlənin rolu izah edilir. Dərsin məqsədi mətnin tərkib hissələri arasındakı düzgün əlaqənin qurulması yollarını şagirdə aşılamaqdır.

4-2.4.3. Tapşırıq C (dərslik). Şagirdlər giriş və əsas hissələr arasındakı keçid cümləni əvəz edəcək cümlə seçirlər. Tapşırıq “Diqqət et” rubrikası üzrə biliklərin mənimsənilməsinə xidmət edir.

Cavab: Durğu işarələrinin yaranması ilə bağlı maraqlı fikirlər var. Burada əsas məqsəd durğu işarələrinin yaranması ilə bağlı məlumat verməkdir.

“Diqqət et” rubrikası. Müəllim sonluq hissədə işlənən ifadələr haqqında məlumat verir.

Tapşırıq Ç (dərslik). Şagirdlər “Sözlərdən işarələrə” mətninin sonluq hissəsinə yenidən nəzərdən keçirirlər. Burada sonluq hissənin əvvəlində işlənən ifadəni müəyyən edirlər. Sonra isə həmin ifadəni əvəz edə biləcək ifadəni seçirlər. Tapşırıq “Diqqət et” rubrikası üzrə biliklərin mənimsənilməsinə xidmət edir.

Cavab: Bir sözlə.

Tapşırıq D (dərslik). Şagirdlər “Heroqliflər” mətnini oxuyurlar, tərkib hissələrini müəyyən edirlər. Tapşırıq şagirdlərdə mətnin tərkib hissələri, onların əlaqələndirilməsi üzrə bilik və bacarıqların möhkəmlənməsinə xidmət edir.

Tapşırıq E (dərslik). Şagirdlər “Heroqliflər” mətninin giriş hissəsindən əsas hissəyə keçid ola biləcək cümləni yazırlar. Tapşırığın məqsədi keçid cümlə üzrə biliklərin tətbiqi və yaradıcı bacarıqların inkişafına xidmət etməkdir.

Cavab: Bəs heroqliflər nədir? Heroqliflər di-

gər işarələrdən nə ilə fərqlənir?

Tapşırıq Ə (dərslük). Şagirdlər “Heroqliflər” mətninin əsas hissəsini davam etdirəcək cümləni seçirlər. Tapşırıq mətnin məzmunu və tərkib hissələri arasındakı əlaqə üzrə biliklərin möhkəmlənməsinə kömək edir.

Cavab: Bu səbəbdən Misirdə oxuyub-yaza bilən insanlar böyük hörmət sahibi idilər.

Tapşırıq F (dərslük). Tapşırıq sonluq hissə üzrə biliklərin möhkəmlənməsinə xidmət edir.

Cavab: Bütün bunlara baxmayaraq.

Müəllimin nəzərinə! İş dəftərindəki tapşırıqlar mətnin tərkib hissələri, keçid cümlə və sonluq hissədə işlənən ifadələr üzrə bilik və bacarıqların sərbəst tətbiqinə xidmət edir.

Tapşırıq A (iş dəftəri). Şagirdlər mətnin tərkib hissələrini müəyyən edirlər.

Tapşırıq B (iş dəftəri). Şagirdlər mətnin girişindən əsas hissəyə keçid olan cümləni seçib yazırlar:

– Bu üsullar haqqında nə bilirik?

Keçid cümləni əvəz edə biləcək cümlə təxminən belə qurula bilər:

– Bu üsullar hansılardır? və s.

Tapşırıq C (iş dəftəri). Şagirdlər mətnin sonluq hissəsinin əvvəlində işlənən ifadəni müəyyən edirlər. Sonra isə həmin ifadəni əvəz edə biləcək ifadəni seçirlər.

Cavab: Beləliklə.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin tərkib hissələrini müəyyən edir.	Tap. A, D (D.); tap. A (İ.D.)
Girişdən əsas hissəyə keçid olan cümləni müəyyən edir və onu əvəz edəcək cümləni yazır.	Tap. B, C, E (D.); tap. B (İ.D.)
Mətnin sonluq hissəsinin başladığı ifadəni müəyyən edir.	Tap. Ç, F (D.); tap. C (İ.D.)

4-cü dərs. Üç nöqtə

• Dərslük: səh. 89

• İş dəftəri: səh. 59

Təlim məqsədləri

- Məqsəddən asılı olaraq nəqli, sual, əmr cümlələri qurur (st. 4-4.2.3).
- Məqsəddən asılı olaraq cümlələrin sonunda müvafiq durğu işarələrindən istifadə edir (st. 4-4.2.3).

Dərsin qısa planı

1	Mövzuya yönəltmə	Durğu işarələrini müəyyən etmə.
2	Dil qaydaları	Məqsədə uyğun cümlə qurma. Cümlələrə uyğun durğu işarəsini müəyyən etmə. Üç nöqtənin funksiyasını müəyyən etmə.
3	Formativ qiymətləndirmə	

Mövzuya yönəltmə

Müəllim cümlənin məqsədə görə növlərini yada salır.

Tapşırıq A (dərslük). Şagirdlər cümlələri oxuyurlar, məqsədə görə cümlənin növünü və uyğun durğu işarələrini müəyyən edirlər.

Dil qaydaları

4-4.2.3. Tapşırıq B (dərslük). Tapşırıq nida cümləsi üzrə biliklərin xatırlanmasına xidmət edir. Şagirdlər nəqli cümlələri nida cümlələrinə çevirib yazırlar.

Cavab: Eh, lap əldən düşdüm. Bəh-bəh, bu çiçəyin nə gözəl qoxusu var. Ura, bizim komanda qalib gəldi. Vay, biz meşədə tək qaldıq.

4-4.2.3. Tapşırıq C (dərslük). Şagirdlər verilən cümlələrdən hansının həm sual, həm də nəqli cümlə olduğunu müəyyən edirlər. Tapşırıq dil qaydasının möhkəmlənməsinə xidmət edir.

Cavab: Sabah hava küləkli olacaq.

Tapşırıq Ç (dərslük). Şagirdlər verilən cümlələrin sonunda nə üçün həm sual, həm də nida işarəsi olduğu haqqında fikirlərini bildirirlər. Şagirdlər artıq belə cümlələrlə mətn daxilində rastlaşmışlar.

Cavab: Bu cümlələrdə sual verilsə də, ifadə edənin həyacanı göstərilir.

Tapşırıq A (iş dəftəri). Tapşırıq vasitəsilə şagirdlər sual cümləsi qurmaq vərdişlərini möhkəmləndirirlər.

Cavab:

Dördüncü siniflər hara gedirlər?
Məktəbdə dərs nə vaxt başlayır?
O nə üçün gəlmişdi?
Kim yarışın qalibi oldu?
Anar məsələni necə həll etdi?

Tapşırıq B (iş dəftəri). Şagirdlər hansı cümlənin yalnız sual cümləsi olduğunu müəyyən edirlər. Burada diqqət sual əvəzliyinə yönəlir. Digər cümlələr nəqli və sual cümləsi kimi işləyə bilər. Həmin cümlələri müəyyən edirlər.

Cavab: Ekskursiyaya nə vaxt gedəcəyik?

Tapşırıq C (iş dəftəri). Şagirdlər sual ifadə edən söz və hissəcikləri müəyyən edirlər.

Cavab: Məgər, -mi, neçədə, bəs və sual intonasiası.

“Bunları bilməliyik” rubrikası. Şagirdlər üç nöqtə haqqında biliklərə yiyələnirlər. Müəllim üç nöqtənin funksiyası haqqında məlumat verir.

Tapşırıq D (dərslük). Şagirdlər verilmiş nümunələrlə üç nöqtənin funksiyasını uyğunlaşdırırlar. Tapşırıq dil qaydası üzrə biliklərin mənimsənilməsinə xidmət edir.

Cavab: 1 – C; 2 – A; 3 – B.

Tapşırıq Ç (iş dəftəri). Şagirdlər nümunələrə uyğun üç nöqtənin funksiyasını yazırlar. Tapşırıq dil qaydası üzrə biliklərin möhkəmlənməsinə xidmət edir.

Cavab:

1 – Sitatın ixtisar olunduğunu göstərir.
2 – Danışanın həyəcanlı olduğunu göstərir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Məqsəddən asılı olaraq cümlənin növlərini müəyyən edir.	Tap. B (D.); tap. A, B, C (İ.D.)

Cümlənin sonunda müvafiq durğu işarələrini müəyyən edir.	Tap. C, Ç (D.)
Üç nöqtənin funksiyasını izah edir.	Tap. D (D.); tap. Ç (İ.D.)

1-ci dərs. Notların tarixi

• Dərslik: səh. 90–91 • İş dəftəri: səh. 60

Təlim məqsədləri

- İnformativ mətndəki əsas faktları müəyyən edir (st. 4-2.2.1).
- Kontekstdən çıxış edərək tanış olmayan sözün mənasını müəyyən edir (st. 4-2.2.3).
- Mətnin tərkib hissələrini, struktur elementlərini onun əsas məzmunu ilə əlaqələndirir (st. 4-2.4.3).
- Mətndəki faktları, məlumat və illüstrasiyaları müqayisə etməklə yeni informasiya əldə edir (st. 4-2.3.1).

Dərsin qısa planı

1	Mövzuya yönəltmə	Şəkil üzrə danışma.
2	Oxu. Söz ehtiyatı	“Notların tarixi” mətninin oxusu.
3	Oxuyub-qavrama	Mətnin məzmunu üzrə iş.
4	Formativ qiymətləndirmə	

Mövzuya yönəltmə

Müəllim sual verir:

– Simvol nədir?

Tapşırıq A (dərslik). Şagirdlərlə verilmiş simvollar üzrə müzakirə təşkil olunur. Hansı simvollar musiqiyə aid olduğu müəyyən edilir.

Oxuyub-qavrama. Söz ehtiyatı

4-2.2.1. Tapşırıq B (dərslik). “Notların tarixi” mətninin oxusu. **Səssiz oxu.** İlk olaraq BİBÖ cədvəlində şagirdlərin notlar haqqında bildikləri qeyd edilir, öyrənmək istədikləri yazılır. Sonra şagirdlər verilmiş vaxt ərzində mətni səssiz oxuyurlar və əsas faktları qeyd edirlər. Tanış olmayan sözləri müəyyənləşdirirlər və oxudan sonra sözlərin izahı üzrə iş aparırlar.

4-2.2.3. Tapşırıq C (dərslik). Şagirdlər kontekstdən çıxış edərək sözlərin mənasını müəyyən edirlər. Tapşırıq şagirdlərin “Söz boğçası”nda öyrəndikləri sözlərin daha dərinədən mənimsənilməsinə xidmət edir.

4-2.3.1. Tapşırıq Ç (dərslik). Tapşırıq şagirdlərin mətni necə qavradıqlarını müəyyən etmək məqsədi daşıyır. Şagirdlər mətn əsasında suallara cavab verirlər.

Tapşırıq D (dərslik). Şagirdlər mətndəki məlumatlara və riyazi bacarıqlarına əsaslanaraq hesablama aparır, Qvidonun yaşadığı əsri müəyyən edirlər.

Cavab: XI əsr.

Tapşırıq E (dərslik). Şagirdlər mətndəki məlumatlar əsasında Qvidonun not sistemi ilə müasir not sistemi arasındakı fərqləri müəyyən edirlər. İlk olaraq hər iki abzasdakı məlumatları, illüstrasiyaları yenidən nəzərdən keçirir və müqayisəli təhlil aparırlar. Tapşırıq analiz etmə, nəticə çıxarma bacarıqlarının inkişafına xidmət edir.

Cavab:

1. Qvido not sistemində 4, müasir not sistemində 5 not sətri var.

2. Qvido not sistemində 6, müasir not sistemində 7 not var.

3. Qvido not sistemində “ut”, müasir not sistemində “do” notu var.

4. Qvido not sistemində notlar kvadratlarla, müasir not sistemində dairələrlə işarələnir.

Tapşırıq A (iş dəftəri). Şagirdlər mətnə verilmiş məlumatlar əsasında tapşırığı yerinə yetirirlər. Tapşırıq şagirdlərin oxuyub-qavrama bacarığının yoxlanmasına kömək edir.

4-2.4.3. Tapşırıq B (iş dəftəri). Şagirdlər mətnə uyğun yarımbaşlıqlar yazır və hər bir yarımbaşlığa aid açar sözləri seçirlər. Mətnin oxusu zamanı götürdükləri qeydlərdən də faydalana bilirlər. Tapşırıq mətnin məzmunu, strukturu üzrə bilik və bacarıqların möhkəmlənməsinə xidmət edir.

Cavab:

Not nədir? – musiqi dili, not sistemi, musiqi əlifbası.

Qvido not sistemi – 1000 il, Qvido, xor müəllimi, kvadratlarla işarələmə.

Qvido not sistemində dəyişikliklər – ut, do, si, 7 not, səsin yüksəkliyi və uzunluğu, 5 not sətri.

Notların əhəmiyyəti – musiqinin inkişafı, gələcək nəsillərə ötürmə.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətndəki əsas faktları seçir.	Tap. B (D.)
Kontekstdən çıxış edərək izaha uyğun sözləri müəyyən edir.	Tap. C (D.)
Mətnin məzmunu ilə bağlı suallara cavab verir.	Tap. Ç, D, E, (D.); tap. A (İ.D.)
Mətndəki abzaslara uyğun yarımbaşlıqlar yazır.	Tap. B (İ.D.)

2-ci dərs. “Notların tarixi” və “Ürməvi” mətnləri üzrə iş

- Dərslik: səh. 92–93 • İş dəftəri: səh. 61

Təlim məqsədləri

- Mətnin tərkib hissələrini, struktur elementlərini onun əsas məzmunu ilə əlaqələndirir (st. 4-2.4.3).
- Əldə etdiyi məlumatlar əsasında kiçikhəcmli informativ mətn yazır (st. 4-3.2.3).

Dərsin qısa planı

1	Mövzuya yönəltmə	Mətnin tərkib hissələrini müəyyən etmə.
2	Oxuyub-qavrama	Mətnin tərkib hissələri üzrə bilik və bacarıqların mənimsədilməsi. Keçid cümlənin yazılması.
3	Yazı	İnformativ mətnin yazılması.
4	Formativ qiymətləndirmə	

Mövzuya yönəltmə

Müəllim şagirdlərə xatırlatma məqsədilə sual verir:

- Mətnin hansı hissələri var?

Oxuyub-qavrama

4-2.4.3. Tapşırıq A (dərslik). İlk olaraq mətnin məzmunu xatırlanır. Şagirdlər “Notların tarixi”

mətninin giriş, əsas və sonluq hissələrinə uyğun məlumatları müəyyən edirlər. Əvvəlcə mətnin hissələrinə uyğun abzaslar seçilir və hər bir hissədəki məlumatlar ümumiləşdirilir, nədən danışıldığı müəyyən edilir. Sonra isə tapşırıqda verilmiş cümlələr hissələrə uyğun seçilir.

Qeyd: Tapşırıq cütlər və ya qruplar şəklində təşkil oluna bilər. Giriş hissənin təyin olunması əvvəlki mətnlərdən fərqli olaraq çətinlik yarada bilər. Adətən, şagirdlər girişin I abzasdan ibarət olduğuna vərdiş ediblər. Burada giriş hissə – I və II, əsas hissə – III, IV, V, sonluq hissə – VI abzası əhatə edir. Müəllim şagirdlərin diqqətinə çatdırmalıdır ki, giriş hissə bir neçə abzasdan da ibarət ola bilər, əsas diqqət abzasların məzmununa yönəlməlidir.

Cavab: 1-ci cümlə – sonluq, 2-ci – əsas, 3-cü – giriş hissəyə aiddir.

Tapşırıq B (dərslik). Şagirdlər artıq əvvəlki tapşırıqda mətnin abzasları üzrə məlumatları ümumiləşdirmişlər. Burada isə verilmiş cümlələrin hansı abzalara aid olduğu müəyyən edilir. Tapşırıq mətnin məzmunu və tərkib hissələri arasındakı əlaqə üzrə biliklərin möhkəmlənməsinə kömək edir.

Cavab: 1-ci cümlə – III abzasa, 2-ci cümlə – II abzasa, 3-cü cümlə – V abzasa aiddir.

Tapşırıq C (dərslik). Şagirdlər “Notların tarixi” mətninin giriş hissəsindən əsas hissəyə keçid ola biləcək cümlələri seçirlər. Artıq əvvəlki tapşırıqda mətnin hissələri müəyyən edilmişdir. Burada yalnız keçid təşkil edə biləcək cümlələr seçilir. Müəllim şagirdlərin diqqətinə çatdırır ki, əsas hissədəki məlumatların məzmununa diqqət yetirilməlidir. Tapşırıq keçid cümlə üzrə biliklərin möhkəmləndirilməsinə xidmət edir.

Cavab: Musiqidə not sisteminin yaranmasının maraqlı tarixçəsi var.

Bəs nəyə görə bu notlar məhz belə adlanır: do, re, mi? ...

Tapşırıq Ç (dərslik). Şagirdlər “Səfiəddin Ürməvi” mətnini oxuyub onun məzmunu üzrə suallar tərtib edirlər.

Tapşırıq D (dərslik). Şagirdlər mətnin məzmununu yenidən nəzərdən keçirirlər. Mətnə olmayan məlumatı müəyyən edirlər.

Cavab: Ürməvi hansı musiqi alətlərində ifa edirdi?

Tapşırıq E (dərslük). Şagirdlər giriş və əsas hissələr arasındakı keçid cümləni seçirlər. Bu zaman əsas hissənin məzmununu yenidən nəzərdən keçirirlər və məlumatlara uyğun olaraq keçid cümlə seçirlər.

Cavab: Bəs Şərqdə not sistemini kim yaradıb?

Yazı

4-3.2.3. Tapşırıq A (iş dəftəri). Şagirdlər yaddaş xəritəsində verilmiş qeydlər əsasında “@” işarəsi haqqında informativ mətn yazırlar. Mətnin giriş hissəsi verilmişdir. Şagirdlər keçid cümləni yazmaqla əsas hissə və sonluq hissələri tamamlayırlar. Burada mətni yazarkən məlumatı seçmək və ardıcılıqla təqdim etmək bacarığı inkişaf etdirilir. Şagirdlərin məlumatları ümumiləşdirmə və qruplaşdırma bacarıqları möhkəmləndirilir.

Qeyd: Muəllim yazıdan əvvəl mətnin məzmun və strukturunu qiymətləndirmək üçün meyarlar təqdim edir. Şagirdlər yazılarını meyarlar əsasında qiymətləndirirlər.

Meyarlar	Bəli	Qismən	Xeyr
Mətnə keçid cümlədən istifadə olunub.			
Əsas hissəyə uyğun məlumatlar doğru yazılmışdır.			
Sonluq hissədə uyğun ifadədən istifadə olunub.			
Mətnin sonluq hissəsi doğru tamamlanmışdır.			

Şagirdlərin qurduqları mətn belə ola bilər:

Giriş hissə: İnformatika sahəsində müxtəlif işarələrdən istifadə edilir. Bunlardan biri də elektron poçt ünvanını göstərmək üçün istifadə edilən @ işarəsidir.

Bəs bu işarə necə yaranmışdır?

Əsas hissə: İlk dəfə kompüterdə bu işarəni Raymond Tomlinson istifadə etmişdir. Amerika Birləşmiş Ştatlarında yaşayan Raymond 1971-ci ildə bu işarə ilə mail ünvanını göstərmişdir. Zaman keçdikcə hər kəs bu işarədən istifadə et-

məyə başladı.

Sonluq hissə: Beləliklə, “@” işarəsi bütün dünyada tanındı. Bir çox dillərdə müxtəlif formada adlandırıldı. Məsələn, çinlilər – siçan balası, türklər – qızılqul, ruslar – balaca it, finlər – yatmış pişik, bizdə isə quyruqlu “a” adlanır.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin tərkib hissələrini və uyğun məlumatları müəyyən edir.	Tap. A, B, Ç, D (D.)
Girişdən əsas hissəyə keçid olan cümləni müəyyən edir.	Tap. C, E (D.)
Qeydlər əsasında informativ mətn yazır.	Tap. A (İ.D.)

3-cü dərs. İnformativ mətnin annotasiyası

- Dərslük: səh. 93
- İş dəftəri: səh. 62

Təlim məqsədləri

- İnformativ mətndəki fakt və fikirlərdən çıxış edərək müəllifin məqsədini müəyyən edir (st. 4-2.3.3).
- İnformativ mətnlər əsasında tezislər yazır (st. 4-3.2.1).

Dərsin qısa planı

1	Mövzuya yönəltmə	Mətnin məzmunu üzrə iş.
2	Oxuyub-qavrama	İnformativ mətnə annotasiya yazma. Mətn üzrə iş.
3	Formativ qiymətləndirmə	

Mövzuya yönəltmə

Müəllim sual verir:

- Sizcə, müəlliflər nə üçün müxtəlif mətnlər yazırlar?
- Mətnin mövzusu dedikdə nə başa düşürsünüz?

nüz?

Oxuyub-qavrama

4-2.3.3. Tapşırıq A (dərslük). Şagirdlər “Notların tarixi” mətninin mövzusunı müəyyən edirlər. Mətni yazmaqda müəllifin məqsədini söyləyirlər.

Cavab: Notların yaranma tarixini araşdırmaq.

“Faydalı məsləhət” rubrikası. Müəllim rubrikada informativ mətnə annotasiya yazma haqqında verilmiş tövsiyələri şərh edir. Məqsəd şagirdlərin oxuduqları informativ mətnlərdə vacib faktları seçib ümumiləşdirmək və mətnin məzmununu qısa şəkildə ifadə etmək bacarığını inkişaf etdirməkdir.

Tapşırıq B (dərslük). Şagirdlər “Notların tarixi” mətnində nədən danışıldığı haqqında fikir bildirirlər. Şagirdlərin söylədiyi fikirlər ümumiləşdirilir və lövhədə qeyd edilir. Sonra mətnə uyğun annotasiya nümunəsini oxuyurlar. Öz fikirləri ilə müqayisə edirlər. Tapşırıq rubrikada verilmiş biliklərin mənimsənilməsinə xidmət edir.

Yazı

4-3.2.1. Tapşırıq C (dərslük). Şagirdlər suallar əsasında “Səfiəddin Urməvi” mətninə şərh yazırlar. Tapşırıq informativ mətnə annotasiya yazma bacarığının inkişafına xidmət edir.

Cavab: Mətnə Səfiəddin Urməvinin yaratdığı notlar, onların işarələnməsi haqqında məlumat verilir.

Tapşırıq A (iş dəftəri). Şagirdlər tapşırığı iki mərhələdə yerinə yetirirlər.

1. “Şirlər təhlükə qarşısında” adlı mətni oxuyur və sualları cavablandırırlar.

2. Həmin suallar əsasında mətnin məzmununu iki cümlə ilə ifadə edirlər.

Cavab:

1. Mətnin mövzusu – şirlərin sayının azalması. “Şirlərin sayı nə qədər azalmışdır?” sualının cavabı mətnə yoxdur. Mətni yazmaqda müəllifin məqsədi – şirlərin nəslinin kəsilmə səbəbini araşdırmaqdır.

2. Bu mətnə şirlərin nəslinin kəsilmə səbəbləri haqqında məlumat verilir. İnsanların şirləri ovlaması və onların yaşayış məskənlərini məhv etməsindən bəhs edilir.

Formativ qiymətləndirmə

Şagirdlərin bilik və bacarıqları aşağıdakı me-

yar və materiallar vasitəsilə qiymətləndirilir.

Meyarlar	Materiallar
Mətni yazmaqda müəllifin məqsədini müəyyən edir.	Tap. A (D.)
Mətnə uyğun yazılmış annotasiya ilə fikirlərini müqayisə edirlər.	Tap. B (D.)
İnformativ mətnin məzmununu yazır.	Tap. C (D.); tap. A (İ.D.)

4-cü dərslük. “O”, “bu” əvəzliliklərindən sonra vergül

• Dərslük: səh. 94 • İş dəftəri: səh. 63

Təlim məqsədləri

- “O”, “bu” əvəzliliklərindən sonra vergülün düzgün işlənmə qaydasını müəyyən edir (st. 4-4.3.1).

Dərsin qısa plan

1	Mövzuya yönəltmə	Mübtədə rolunda olan “o”, “bu” əvəzliliklərini müəyyən etmə.
2	Bunları bilməliyi	“O”, “bu” əvəzliliklərindən sonra vergülün işlənmə qaydasının şərh.
3	Dil qaydaları	“O”, “bu” əvəzliliklərindən sonra vergülün işlənmə qaydasını mənimsəmə və möhkəmlətmə.
4	Formativ qiymətləndirmə	

Mövzuya yönəltmə

Tapşırıq A (dərslük). Şagirdlər cümlələrdə mübtədə vəzifəsində işlənən “o”, “bu” əvəzliliklərini müəyyən edirlər.

Dil qaydaları

“Bunları bilməliyi” rubrikası. Müəllim rubrikada “o”, “bu” əvəzliliklərindən sonra nə zaman vergülün işlənilib-şərh edilməməsi haqqında məlumatları şərh edir.

4-4.3.1. Tapşırıq B (dərslük). Şagirdlər hansı cümlələrdə vergülün işlənmə biləcəyini müəyyən edirlər. Tapşırıq rubrikada verilmiş dil qaydasının mənimsənilməsinə xidmət edir.

Cavab: O, Cavidə məktub yazdı.
 Bu kitab türklərin tarixi haqqındadır.
 Bu balaca qız mənim bacımdır.
 O, beş bacının bir qardaşıdır.
 O danışanda mən susurdum.

Tapşırıq C (dərslik). Şagirdlər cümlələrdə səhv işlənən vergülü müəyyən edir və yenidən yazırlar. Tapşırıq dil qaydasının möhkəmlənməsinə xidmət edir.

Cavab: 1-ci, 3-cü və 5-ci cümlələrdə səhv yazılmışdır.

Tapşırıq A (iş dəftəri). Şagirdlər verilmiş nümunələri oxuyur və vergülün işlənmə qaydasını yazırlar. Tapşırıq vasitəsilə şagirdlər dil qaydasını mənimsədiklərini nümayiş etdirirlər.

Cavab:

1. Vergül işlənməyib, çünki “o” əvəzliyi mübtəda vəzifəsində deyil.
2. Vergül işlənməyib, çünki “o” əvəzliyindən sonra əvəzlik işlənmişdir.
3. Vergül işlənməyib, çünki “o” əvəzliyindən sonra feil işlənmişdir.
4. Vergül işlənilib, çünki “o” əvəzliyindən sonra sifət işlənmişdir.

Tapşırıq Ç (dərslik). Şagirdlər “o”, “bu” əvəzliliklərindən sonra uyğun yerlərə vergülü əlavə edərək mətni köçürürlər. Tapşırıqın məqsədi “Bunları bilməliyik” rubrikasında verilmiş məlumatların tətbiqinə xidmət etməkdir.

Cavab: Natiqin dərin məntiqi təfəkkürü var. O, aydın və səlis danışır. Bu bacarığa çoxlu kitab oxumaqla yiyələnib. O həm də şeir və hekayələr yazır. Bu yazıları ilə müxtəlif müsabiqələrdə iştirak edib. Bu yarışlarda dəfələrlə qalib gəlib və mükafatlar qazanıb.

Tapşırıq D (dərslik). Şagirdlər “o” əvəzliyindən sonra işlənən vergülün funksiyasını müəyyən edir və bunun əsasında cümlədəki fikirlə eyni fikri ifadə edən cümləni seçirlər. Tapşırıq şagirdlərin həm dil qaydasını mənimsədiklərini nümayiş etdirir, həm də məntiqi təhlil bacarıqlarının inkişafına imkan yaradır.

Cavab: Qoca balıqçı ilə dostluq edən odur.

Tapşırıq B (iş dəftəri). Şagirdlər mətndə lazım olan yerlərdə “o”, “bu” əvəzliyindən sonra vergül əlavə edirlər. Tapşırıq şagirdlərin dil qaydası

üzrə biliklərini nümayiş etdirməsinə xidmət edir.

Cavab: O, qorxudan əsməyə və ağlamağa başladı. O, vəziyyəti belə gördükdə dedi. Buna görə də o, gəmidəki rahatlığın qədrini bilmirdi.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
“O”, “bu” əvəzliliklərindən sonra vergülün düzgün işlənmə qaydasını müəyyən edir.	Tap. B, C (D.); tap. A (İ.D.)
“O”, “bu” əvəzliliklərindən sonra uyğun yerlərdə vergülü bərpa edir.	Tap. Ç (D.); tap. B (İ.D.)

1-ci dərs. Nahar yeməyi

• Dərslik: səh. 95–97 • İş dəftəri: səh. 64

Təlim məqsədləri

- Mətni məzmun və janrın tələbinə uyğun dəyişdirir, genişləndirir və ya tamamlayır (st. 4-2.4.2).
- Bədii mətndəki obrazları, hadisələri, zaman və məkanı müəyyənləşdirir (st. 4-2.2.1).
- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).

Dərsin qısa planı

1	Mövzuya yönəltmə	Situasiya üzrə müzakirə.
2	Oxu	“Nahar yeməyi” mətninin oxusu.
3	Oxuyub-qavrama	Mətnin məzmunu üzrə iş.
4	Danışma	Mövzu üzrə danışma.
5	Formativ qiymətləndirmə	

Mövzuya yönəltmə

Tapşırıq A (dərslik). Şagirdlər verilmiş situasiya üzrə fikirlərini bildirir və müzakirə edirlər.

Oxuyub-qavrama

4-2.4.2. “Nahar yeməyi” mətni. Proqnozlaşdırılmış oxu. Şagirdlər mətni səssiz oxuyurlar. Müəyyən hissələrdə oxu dayandırılır və suallar əsasında müzakirə aparılır. Şagirdlər “İndi gəlib keçərlər” cümləsinə kimi mətni oxuyurlar və sualın cavabını təxmin edirlər: “Sizcə, Teymur Mədinəyə nə təklif etdi?”

Növbəti oxu prosesi “Teymur, tez ol, nə isə fikirləş” cümləsinə qədər oxunur və müəllim sual verir: “Siz olsaydınız, məşinləri saxlatmaq üçün nə edərdiniz?” Sonra isə mətnin davamı oxunur. Mətn oxunduqca yeni sözlər müzakirə edilir.

4-2.2.1. Tapşırıq B (dərslik). Tapşırıq şagirdlərin mətni necə qavradıqlarını müəyyən etmək məqsədi daşıyır. Şagirdlər mətn əsasında məlumatların doğru, yoxsa yanlış olduğunu müəyyən edirlər, bununla da mətni diqqətlə oxuduqlarını nümayiş etdirirlər.

Cavab:

- 1 – D; 4 – D;
2 – D; 5 – D;
3 – Y; 6 – Y.

Tapşırıq A (iş dəftəri). Şagirdlər mətndə hadisənin baş verdiyi məkanı, baş qəhrəmanı və digər obrazları, məzmun və ideyanı müəyyən edərək hekayə xəritəsini tamamlayırlar.

Danışma

4-1.3.3. Tapşırıq C (dərslik). Şagirdlər mətnin məzmunundan çıxış edərək hekayənin bağlı olduğu tarixi hadisəni söyləyirlər. Tarixi hadisənin yekunu, ordumuzun qələbəsi haqqında danışirlər. Müəllim suallar vasitəsilə II Qarabağ müharibəsi haqqında müzakirə təşkil edir.

Tapşırıq Ç (dərslik). Şagirdlər sual ətrafında müzakirə edirlər. Burada diqqət komandirin uşaqların davranışından təsirlənməsinə, qürur hissi keçirməsinə, özünə inamın artmasına yönəldilir. Məqsəd təhliletmə bacarığının inkişafına imkan yaratmaqdır.

Tapşırıq D (dərslik). Tapşırıqda məqsəd diqqəti qırmızı rəngə yönəltməkdir. Şagirdlər burada fikirlərini əsaslandırırlar, niyə məhz qırmızı rəngi seçdikləri haqqında fikir bildirirlər.

Tapşırıq E (dərslik). Şagirdlər bu tapşırıqda qırmızı rəngin ifadə etdiyi mənə, istifadə olunduğu yerlər haqqında həyatda gördükləri, eşitdikləri və oxuduqlarına istinad edərək fikirlərini əsaslandırırlar. Müəllim əlavə suallar verə bilər: Başqa hansı rənglər diqqəti daha tez cəlb edir? Həmin rənglərdən harada istifadə edilir?

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətndəki hadisələrin davamını təxmin edir.	“Nahar yeməyi” mətninin oxusu
Mətndəki məlumatlarla bağlı suallara cavab verir.	Tap. B (D.); tap. A (İ.D.)
Mövzu üzrə fikir bildirir və əsaslandırır.	Tap. C, Ç, D, E (D.)

Növbəti dərsə hazırlıq. Müəllim növbəti dərsdə dərslikdəki “Ə” tapşırığının (səh. 99) yerinə yetirilməsi üçün Avstraliya, Azərbaycan və Gürcüstan gerbindəki təsvirlərin mənası haqqında məlumatları hazır etməlidir. Məlumatlar müəllim üçün vəsaitdə təqdim edilmişdir.

2-ci dərs. Bayraqlar

• Dərslik: səh. 97–99 • İş dəftəri: səh. 65

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- İnformativ mətndəki əsas faktları müəyyən edir (st. 4-2.2.1).
- Mətnin tərkib hissələrini, struktur elementlərini onun əsas məzmunu ilə əlaqələndirir (st. 4-2.4.3).
- Verbal və qrafik materialları (şəkil, sxem, xəritə və s.) şərh etməklə mövzu üzrə danışır (st. 4-1.3.2).

Köməkçi vasitələr: Avstraliya, Azərbaycan və Gürcüstan gerbindəki təsvirlərin mənası haqqında məlumatlar.

Dərsin qısa planı

1	Mövzuya yönəltmə	Suallar əsasında müzakirə.
2	Danışma	Şəkil üzrə danışma.
3	Oxuyub-qavrama	Mətnin məzmunu üzrə iş. Yaddaş xəritəsini tamamlama. “Bayraqlar” mətninin oxusu.
4	Yazı	Şəkillər əsasında simvolların mənasını yazma.
5	Formativ qiymətləndirmə	

Mövzuya yönəltmə

Müəllim suallar verir:

– Bayraq nə üçün istifadə edilir? Sizcə, əvvəllər bayraqdan nə üçün istifadə edirdilər?

Danışma

4-1.3.3. Tapşırıq A (dərslik). Şagirdlər şəkillər əsasında idmanda, gəmilərdə, döyüşlərdə bayrağın istifadəsi haqqında fikirlərini bildirirlər.

Tapşırıq B (dərslik). Şagirdlər şəkil və bildikləri əsasında Azərbaycan və Türkiyə bayraqlarının mənası, oxşar təsvirləri haqqında danışırlar.

Hər iki tapşırıq şagirdlərin şifahi nitq bacarıqlarının inkişafına kömək edir.

Oxuyub-qavrama

4-2.2.1. “Bayraqlar” mətni. Qruplarla oxu.

Şagirdlər üç qrupa ayrılır, müəllim mətnin ayrılmış hər hissəsini bir qrupa verir. Şagirdlər mətni oxuyur, yeni məlumatları qeyd edir və təqdimat hazırlayırlar. Mətn oxunduqdan sonra verilmiş məlumatlarla şəkillərin uyğunluğu müzakirə edilir. Yeni sözlər izah edilir.

Tapşırıq C (dərslik). Şagirdlər mətn əsasında məlumatları tamamlayırlar, bununla da mətni diqqətlə oxuduqlarını nümayiş etdirirlər.

Cavab:

Türkmənistan və Pakistan bayrağındakı yaşıl rəng islam dövləti olduğunu bildirir.

Türkmənistan bayrağındakı naxışlar mədəniyyəti ifadə edir.

Argentina bayrağındakı günəş simvolu işıqlı gələcəyə işarədir.

Polşa bayrağındakı qırmızı rəng azadlıq rəmzidir.

Tapşırıq A (iş dəftəri). Şagirdlər verilmiş məlumatları oxuyurlar və bayraq təsvirləri ilə uyğunlaşdırırlar. Tapşırıq oxuyub-qavrama bacarığının inkişafına xidmət edir.

Cavab: 1 – C; 2 – B; 3 – A.

Tapşırıq B (iş dəftəri). Şagirdlər mətndən əldə etdikləri məlumatlar əsasında tapşırığı yerinə yetirirlər. Tapşırıq vasitəsilə mətni diqqətlə oxuduqlarını nümayiş etdirirlər.

Cavab: B. Bayraqda yaşıl rəng islamı ifadə edir.

4-2.4.3. Tapşırıq Ç (dərslik). Şagirdlər mətnin tərkib hissələrini ayırır, girişdən əsas hissəyə keçid təşkil edən cümləni müəyyən edirlər. Tapşırıq şagirdlərin mətnin tərkib hissələri, onların əlaqələndirilməsi üzrə bilik və bacarıqların möhkəmlənməsinə xidmət edir.

Cavab: Bayraqların üzərindəki təsvirlər hər bir xalqın mənəvi dəyərləri, dini, təbii sərvətləri ilə bağlıdır.

Tapşırıq D (dərslik). Şagirdlər mətnin əsas hissəsindəki məlumatlara diqqət edirlər. Burada məlumatlar 3 yerə ayrılmışdır. Bu məlumatların necə qruplaşdırıldığını müəyyən edirlər.

Cavab: Bayraqların rənginə və üzərindəki təsvirlərə əsasən.

Tapşırıq E (dərslik). Şagirdlər mətnin əsas hissəsindəki məlumatlara uyğun yarımbaşlıq düşünürlər. Əvvəlki tapşırıqda məlumatların qruplaşması haqqında müzakirə aparılmışdır. İndi isə ayrılmış 3 abzası adlandırırlar. Tapşırıq mətnin məzmunu və strukturu üzrə biliklərin möhkəmlənməsinə, yaradıcı bacarıqların inkişafına xidmət edir.

Cavab: Bayraqlardakı əsas rənglər. Günəş, ay, para və ulduz təsviri. Bitki, heyvan və quş təsviri.

Tapşırıq C (iş dəftəri). Şagirdlər “D” və “E” tapşırıqlarından əldə etdikləri biliklər əsasında yaddaş xəritəsini tamamlayırlar. Öncəki tapşırıqda yazdıqları yarımbaşlıqlara uyğun olaraq qeydlər götürür və yazırlar.

Tapşırıq qeydgötürmə bacarığının möhkəmlənməsinə xidmət edir.

Danışma

4-1.3.2. Tapşırıq Ə (dərslik). Tapşırıq şagirdlərdə təxmin etmə, məntiqi düşünmə bacarığının inkişafına imkan yaradır. Şagirdlər mətndən əldə etdikləri və bildikləri məlumatlar əsasında gerblər üzərindəki təsvirlərin mənasını təxmin edib yazırlar. Müəllimin nümayiş etdirdiyi dəqiq məlumatlarla şagirdlərin təxminləri müqayisə edilir.

Gerblərdəki təsvirlərin mənası haqqında məlumat.

Azərbaycan Respublikası – Azərbaycan Respublikasının Dövlət Gerbi palıd budaqlarından və sünbüllərdən ibarət qövsün üzərində yerləşən Şərq qalxanının təsvirindən ibarətdir. Qalxanın üstündə Azərbaycan Respublikasının Dövlət Bayrağının rəgləri fonunda səkkizguşəli ulduz, ulduzun mərkəzində alov təsviri vardır.

Azərbaycan Respublikasının Dövlət Gerbinin rəngli təsvirində ulduz ağ, alov qırmızı, palıd budaqları yaşıl, sünbüllər sarı rəngdədir. Qalxanın və ulduzun kənarları, habelə qalxanın düymələri və palıd qozaları qızılıdır.

Qalxan müdafiəni, **üçrəngli dairəvi xətlər** bayrağı, **dairəvi xətlərin üstündəki səkkizguşəli**

ulduz Günəşi, **səkkizguşəli ulduzun ortasındakı alov dilləri** – Odlar Yurdunu, **sünbüllər** – bolluğu, **palıd budaqları** uzunömürlülüüyü ifadə edir.

Avstraliya – rəsmi olaraq “Birlik gerbi” adlandırılan bu gerb Avstraliya Birliyinin rəsmi simvoludur. Avstraliyanın altı əyalətinin simvollarını əks etdirən bir qalxan, yerli Avstraliya heyvanları kenquru və emu tərəfindən tutulur. Qalxanı üstələyən yeddiguşəli “Birlik ulduzu” da əyalətləri və əraziləri təmsil edir.

Gürcüstan – gerbin mərkəzində iki qızıl aslan tərəfindən qorunan qırmızı qalxan təsvir edilib. Qırmızı qalxan üzərində gümüş fiqurlu at və döyüşçü var. Qalxan kral ailəsinə işarə edən qızıl tac əhatə olunur. Qalxanın altında “Güc birlikdədir” devizi olan lent təsvir edilib.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Şəkil üzrə fikirlərini ifadə edir və əsaslandırır.	Tap. A, B (D.)
Mətnədəki məlumatlarla bağlı suallara cavab verir.	Tap. C (D.); tap. A, B (İ.D.)
Keçid cümləni müəyyən edir.	Tap. Ç (D.)
Əsas hissədəki məlumatları qruplaşdırır və yaddaş xəritəsini tamamlayır.	Tap. D, E (D.); tap. C (İ.D.)
Şəkillərdən əldə etdiyi məlumatlar əsasında yazılı təqdimat hazırlayır.	Tap. Ə (D.)

Növbəti dərsə hazırlıq. Müəllim növbəti dərsdə dərslikdəki Ç tapşırığına (səh. 100) əsasən şagirdlərə “Bayraqlar” mövzusunda divar qəzeti hazırlamaq üçün araşdırma aparığı tapşırır. Şagirdlər divar qəzetinin müxtəlif rubrikaları üçün məlumatlar toplamaladırlar. Bunlar şeir, müxtəlif ölkələrin bayraqları haqqında məlumat, maraqlı faktlar və s. ola bilər.

3-cü dərs. Qrafik informasiyanın yazıya çevrilməsi

• Dərslik: səh. 100 • İş dəftəri: səh. 66

Təlim məqsədləri

- Verbal-qrafik informasiyanı (məlumat vərəqi, cədvəl, sxem) mənimsədiyini nümayiş etdirir (st. 4-2.2.2).
- Əldə etdiyi məlumatlar əsasında kiçikhəcmli informativ mətn yazır (st. 4-3.2.3).
- Verbal və vizual məlumatlardan ibarət təqdimat materialı hazırlayır (st. 4-3.2.5).

Dərsin qısa planı

1	Mövzuya yönəltmə	Suallar əsasında müzakirə.
2	Oxuyub-qavrama	Şəkil üzrə danışma, sualları cavablandırma.
3	Yazı	İnformativ mətn yazma. Divar qəzeti hazırlama.
4	Formativ qiymətləndirmə	

Mövzuya yönəltmə

Müəllim şagirdlərə I sinifdə keçdikləri məlumatı xatırladır. Bakının gerbi təqdim edilir. Bakının gerbini xatırlayırsınızmı? Gerbdə hansı təsvirlər öz əksini tapmışdır? Təsvirlərin mənasını xatırlayırsınızmı?



Oxuyub-qavrama

4-2.2.2. Tapşırıq A (dərslik). Şagirdlərə Bakının ilk gerbi təqdim edilmişdir. Onlar gerbdəki təsvirlərin mənasını təxmin edir, sonra isə verilmiş məlumatlarla uyğunlaşdırırlar. Tapşırıq şagirdlərin məntiqi düşünmə, oxuyub-qavrama bacarıqlarının inkişafına xidmət edir.

Cavab: pələng – 3-cü, alov dilimləri – 4-cü, dəvə – 1-ci, lövbər – 2-ci məlumatları əks etdirir.

Tapşırıq B (dərslik). Tapşırıqda Şəki və Quba şəhərlərinə məxsus gerblər təsvir edilmişdir. İlkin olaraq bu şəhərlərin nə ilə məşhur olduğu, burada insanların məşğuliyyəti haqqında müzakirə aparırlar. Sonra isə şagirdlər gerbdəki təsvirlər

əsasında sualları cavablandırırlar. Tapşırıq həm oxuyub-qavrama bacarığının inkişafına, həm də şagirdlərin bildikləri məlumatlar yeni məlumatlarla əlaqələndirilməsinə imkan yaradır.

Qeyd: Müəllim şagirdlərin təxminlərini dəqiqləşdirmək üçün məlumat verir: “Beşbarmaq dağının Xəzər dənizi ilə verilməsi dağın dənizçilər üçün mayak rolunu ifadə etdiyini göstərir”.

Cavab:

1. Pələng və alov dilimləri hər üç şəhərin gerbində təsvir edilmişdir.
2. Şəkidə ipəkçiliyin inkişafına işarə edir.
3. Quba şəhərinin gerbində sünbül bolluğu ifadə edir.

Yazı

4-3.2.3. Tapşırıq C (dərslik). Şagirdlər məlumat vərəqlərindən əldə etdikləri məlumatlar əsasında “Şəhərlərimizin gerbləri” mövzusunda informativ mətn yazırlar. Burada mətni yazarkən məlumatı seçmək və ardıcılıqla təqdim etmək bacarığı inkişaf etdirilir. Şagirdlərdə məlumatları ümumiləşdirmə və qruplaşdırma bacarıqları möhkəmləndirilir.

Qeyd: Müəllim yazıdan əvvəl mətnin məzmun və strukturunu qiymətləndirmək üçün meyarlar təqdim edir. Şagirdlər yazılarını meyarlar əsasında qiymətləndirirlər.

Meyarlar	Bəli	Qismən	Xeyr
Mətnə giriş hissə öz əksini tapmışdır.			
Mətnə keçid cümlədən istifadə olunub.			
Əsas hissəyə uyğun məlumatlar doğru yazılmışdır.			
Sonluq hissədə uyğun ifadədən istifadə olunub.			
Mətnin sonluq hissəsi doğru tamamlanmışdır.			

Şagirdlərin qurduqları mətn belə ola bilər:

Giriş hissə: Hər bir şəhərimizin özünəməxsus gerbi vardır. Bəzi şəhərlərimizdə oxşar təsirlər də öz əksini tapmışdır.

Bəs bu təsvirlər nəyi ifadə edir?

Əsas hissə: Bakı şəhərinin gerbindəki alov dilimləri Bakının neft və qaz buruqları ilə zəngin olduğunu göstərir. Lövbər isə Bakının liman şəhəri olduğunu ifadə edir. Gerbin üzərindəki dəvə şəhərin karvan yollarının üstündə yerləşdiyini bildirir. Pələng isə güc, qüdrəti ehtiva edir.

Sonluq hissə: Şəki və Quba şəhərlərində də pələng və alov dilimləri əks olunmuşdur. Bu təsvirlər paytaxt şəhərinin gerbindəki təsvirləri əks etdirir. Şəkidə ipəkçiliyin inkişafı, şəhərin öz ipəyi ilə tanınması isə tut ağacı və barama təsvirləri ilə ifadə olunmuşdur.

Quba şəhərinin gerbində dənizçilər üçün mayak rolunu ifadə edən Beşbarmaq dağı və Xəzər dənizini simvolizə edən mavi dalğalı xətlər təsvir olunmuşdur. Sünbül isə bu ərazidə çörəyin bolluğundan xəbər verir.

Bir sözlə, gerblərin üzərindəki təsvirlər şəhərlərin yerləşdiyi ərazi, orada yaşayan insanların məşguliyyəti haqqında bizə məlumat verir.

Müəllimin nəzərinə! İş dəftərindəki tapşırıqlar divar qəzetinə hazırlıq məqsədi daşıyır və dərslikdəki “Ç” tapşırığından əvvəl işlədilməsi tövsiyə edilir.

4-3.2.5. Tapşırıq A (iş dəftəri). Şagirdlər divar qəzeti hazırlamaq üçün öz təkliflərini yazırlar.

Tapşırıq B (iş dəftəri). Şagirdlər verilmiş nümunələrlə rubrikaları uyğunlaşdırırlar.

Cavab: sitat – məşhur deyimlər; şeir – şairlərin gözü ilə; məlumat – bu, maraqlıdır.

Tapşırıqlar şagirdlərin divar qəzeti haqqında biliklərinin xatırlanmasına imkan yaradır.

Tapşırıq C (iş dəftəri). Tapşırıq yaradıcı bacarıqların və təxəyyülün inkişafına xidmət edir.

Tapşırıq Ç (dərslik). Müəllim şagirdləri qruplara ayırır. Şagirdlər öncədən araşdırdıqları məlumatlar əsasında divar qəzeti hazırlayırlar. Onlar ilkin olaraq ayrı-ayrı əldə etdikləri məlumatları oxuyur, təhlil edir və qruplaşdırırlar. Əldə etdikləri məlumatlara uyğun rubrikalar düşünülür. Son olaraq isə hazırladıqları divar qəzetini təqdim edirlər.

Tapşırıq şagirdlərin təhlil və ümumiləşdirmə, araşdırma, yaradıcı, əməkdaşlıq bacarıqlarının inkişafına xidmət edir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Məlumat vərəqindən əldə etdiyi məlumatları təqdim edir.	Tap. A, B (D.)
Əldə etdiyi məlumatlar əsasında kiçikhəcmli informativ mətn yazır.	Tap. C (D.)
Araşdırma materialları əsasında divar qəzeti hazırlayır.	Tap. Ç (D.)

4-cü dərs. Defis və tire

- Dərslik: səh. 101 • İş dəftəri: səh. 67

Təlim məqsədləri

- Mürəkkəb sözləri tərkib hissələri arasındakı mənə əlaqəsindən çıxış edərək düzgün yazır (st. 4-4.1.2).
- Sayıları söz və rəqəmlə düzgün yazır (st. 4-4.1.2).
- Durğu işarələrinin (tire) funksiyasını müəyyən edir (st. 4-4.3.2).

Dərsin qısa planı

1	Mövzuya yönəltmə	Defis və tire işarəsinin fərqi.
2	Dil qaydaları	Defis və tire işarəsinin işlənməsi. Durğu işarələrinin funksiyalarının şərh.
3	Formativ qiymətləndirmə	

Mövzuya yönəltmə

Tire işarəsinə nə zaman istifadə edirik?

Tapşırıq A (dərslik). Şagirdlər verilmiş dialoqdakı defis və tire işarələrinin fərqlərini izah edirlər.

Dil qaydaları

“Bunları bilməliyik” rubrikası. Şagirdlər artıq tire və defis işarəsi ilə tanışdırlar. İndi isə defis və tire işarəsinin fərqi, defis işarəsinin fərqli funksiyaları öyrədilir. Müəllim qaydaları şərh edir. Nümunələr təhlil olunur.

4-4.3.2 Tapşırıq B (dərslik). Şagirdlər dialoqda səhv verilmiş defis və tire işarələrini müəyyən

edir, fikirlərini defis işarəsinin funksiyalarına görə əsaslandırır. Tapşırıq dil qaydasının mənimsənilməsinə xidmət edir.

4-4.1.2 Tapşırıq C (dərslük). Şagirdlər defislə yazılan mürəkkəb sözləri seçib yazırlar. Tapşırıq dil qaydasının möhkəmlənməsinə xidmət edir.

4-4.1.2 Tapşırıq Ç (dərslük). Şagirdlər hərflə verilmiş sayları rəqəmlə ifadə edib cümlələri köçürürlər. Bu zaman defis işarəsinin işlənməsinə diqqət yetirirlər. Tapşırıq dil qaydasının möhkəmlənməsinə xidmət edir.

4-4.3.2 Tapşırıq D (dərslük). Şagirdlər şəkil əsasında yarımçıq verilmiş dialoqu tamamlayırlar. Burada tire işarəsinin işlənməsinə diqqət yetirirlər. Tapşırıq həm dil qaydasının möhkəmlənməsinə, həm də şagirdlərin yaradıcı bacarıqlarının inkişafına xidmət edir.

Cavab:

Dialog belə ola bilər:

– Hörmətli vətəndaş!

– Buyurun, cənab polis.

– Siz yol hərəkəti qaydasını pozmusunuz. Burada velosipeddən istifadə etmək qadağandır.

– Bağışlayın, yoldaş polis.

Tapşırıq A (iş dəftəri). Şagirdlər mətnə buraxılmış defis və tire işarələrini bərpa edirlər. Tapşırıq vasitəsilə dil qaydasını nə dərəcədə mənimsədiklərini nümayiş etdirirlər.

Tapşırıq B (iş dəftəri). Şagirdlər mətnə işlənən defis və tire işarələrinin funksiyalarını şərh edirlər.

Cavab: Tire – dialoqda obrazların nitqində, defis isə sıra sayları rəqəmlərlə yazıldıqda, mürəkkəb sözlərin tərkib hissələri arasında.

Tapşırıq C (iş dəftəri). Mətnə işlənən üç nöqtənin funksiyasını izah edirlər.

Cavab: Fikrin bitmədiyini bildirir.

Tapşırıq Ç (iş dəftəri). Şagirdlər qarışıq verilmiş sözlərdən cümlələr qurur və uyğun durğu işarələri ilə tamamlayırlar. Tapşırıq cümlə qurmaq vərdişinin və durğu işarələri üzrə biliklərin möhkəmlənməsinə xidmət edir.

Cavab: Körpələr daha çox hansı nəğməni sevir?

Mən Azərbaycanı qarış-qarış gəzmək istəyirəm.

Bəh-bəh, necə xoş ətri var!

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mürəkkəb sözləri tərkib hissələri arasındakı mənə əlaqəsindən çıxış edərək düzgün yazır.	Tap. C (D.); tap. A (İ.D.)
Sayları söz və rəqəmlə düzgün yazır.	Tap. Ç (D.);
Durğu işarələrindən yerində istifadə edir.	Tap. D (D.); tap. B, C, Ç (İ.D.).

fəsil

4

HƏYATIMIZDAKI
İŞARƏLƏR

1-ci dərs. İşarələr dili

• Dərslik: səh. 102–103 • İş dəftəri: səh. 68

Təlim məqsədləri

- İnformativ mətndəki əsas faktları müəyyən edir (st. 4-2.2.1).
- İnformativ mətndəki fakt və fikirlərdən çıxış edərək müəllifin məqsədini müəyyən edir (st. 4-2.3.3).
- Qrafik informasiyanı yazıda rabitəli cümlələrlə şəklində təqdim edir (st. 4-3.2.3).
- Qeyd götürməklə dinləyir (st. 4-1.1.1).
- Dinlədiyi mətnin məzmununa uyğun olan (olmayan) fikir və faktları müəyyənləşdirir (st. 4-1.1.1).

Dərsin qısa planı

1	Mövzuya yönəltmə	Şəkil üzrə danışma.
2	Oxu	"İşarələr dili" mətninin oxusu.
3	Oxuyub-qavrama	Mətn məzmunu üzrə iş.
4	Dinləmə	Dinləmə mətni əsasında qeydgötürmə və tapşırıqları yerinə yetirmə.
5	Formativ qiymətləndirmə	

Mövzuya yönəltmə

Tapşırıq A (dərslik). Müəllim sual verir: "Jest nədir? Jestlərdən nə üçün istifadə edilir?" Şagirdlər şəkillərdə verilmiş jestlərin mənası haqqında danışırlar. "Başqa hansı jestləri tanıyırsınız?"

Cavab: şəkillərdə "birlik", "alqışlamaq", "təslim olmaq" ifadəsi verilib.

Oxuyub-qavrama

4-2.2.1 "İşarələr dili" mətni. Növbəli oxu.

Oxu fəaliyyətinə keçməzdən əvvəl müəllim şagirdlərin diqqətini şəkillərə yönəldir. Şəkillərdəki jestlərin mənasını təxmin edirlər. Sonra isə mətn oxunur. Mətn oxunduqca əsas faktlar müzakirə edilir.

Tapşırıq B (dərslik). Şagirdlər mətndəki məlumatlar əsasında fikirləri tamamlayırlar. Bununla da mətni diqqətlə oxuduqlarını nümayiş etdirirlər.

Cavab: Kəşfiyyatçılar jestlərdən istifadə edirlər, çünki səssiz informasiya ötürə bilirlər. Dalğıcılar jestlərdən istifadə edirlər, çünki su altında danışa bilmirlər. İdmanda xüsusi işarələrdən istifadə edilir, çünki fərqli dillərdə danışan insanlar bir-birini anlamırlar.

4-2.3.3. Tapşırıq C (dərslik). Mətni yazmaqda müəllifin məqsədi müəyyən edilir. Tapşırıq mətndən ümumi nəticə çıxartma bacarığını inkişaf etdirir.

Cavab: Jestlərin mənası və əhəmiyyəti haqqında məlumat vermək.

Qeyd: Müəllim əlavə olaraq sual verə bilər: "Başqa hansı sahələrdə jestlərdən istifadə edilir?"

Tapşırıq A (iş dəftəri). Tapşırıqda şagirdlər verilmiş şəkillərlə cümlələri uyğunlaşdırırlar. Tapşırıq şagirdlərin mətndən öyrəndikləri məlumatları genişləndirir.

Yazı

4-3.2.3. Tapşırıq Ç (dərslik). Şagirdlər müxtəlif peşə sahələrinə aid jestləri cümlələrlə ifadə edib yazırlar. Tapşırıq mətndəki məlumatların möhkəmlənməsinə, oxuyub-qavrama bacarığının inkişafına xidmət edir.

Cavab:

1. Kəşfiyyatçı demək istəyir ki, dayan, gəlmə.
2. Polis demək istəyir ki, maşını saxla!
3. Dalğıcı demək istəyir ki, suyun dibinə enirəm.
4. Hakim demək istəyir ki, oyundan xaric olunursunuz.

Dinləmə

4-1.1.1. Tapşırıq D (dərslik). Tapşırığın yerinə yetirilməsi üçün müəllim dinləmə mətnini səsləndirir. Dinləmə mətni əsasında şagirdlər qeydlər götürürlər. Götürdükleri qeydlər əsasında ilk smayliyin yaranması haqqında təqdimat hazırlayırlar.

İlk smaylik

Mimika və jestlərin ifadəsi zamanı müxtəlif smayliklərdən istifadə edirik. İlk dəfə sarı gülüm-

səyan smayliki Amerika rəssamı Harvey Boll çəkib. Bu smayliyin qəribə yaranma tarixi var.

Belə ki, 1960-cı illərin əvvəllərində Amerika şirkətlərinin birində işçilərin iş rejimi çox yorucu və gərgin idi. İşləri ağır olduğundan onlar çox əsəbi və kədərli olurdular. Hər dəfə müştərilərlə görüşdükdə gülümsəməyi unudurdular. Bunu görən şirkət rəhbəri problemi həll etmək üçün yol axtarır. Düşünür ki, elə bir yol tapsın ki, işçilər gülümsəməyə məcbur olsunlar.

Bu məqsədə nail olmaq üçün qeyri-adi reklam kampaniyası keçirmək qərarına gəlir. Burada yadda qalan bir simvoldan istifadə olunmasını istəyir. Bunun üçün rəssam Harvey Bolla müraciət edir. Problemin gülümsəməklə bağlı olduğunu görən Boll “gülümsəyən üz” smaylikini yaradır. O bunu cəmi on dəqiqə ərzində düşünüb hazırlayır. Rəssamın ideyasını bəyanən şirkət rəhbəri smaylikdən döş nişanı hazırlatdırır. Bu nişanı bütün şirkət işçilərinə paylayır. Hər dəfə işçilərin üzərində gülümsəyən üz nişanını görən müştərilər bunu çox bəyənilir. Hətta onlar özləri üçün də smayliki sifariş edirlər. Beləcə, ilk smaylik insanlar arasında tanınmağa başlayır.

Sonralar smaylik “Xoş gününüz olsun” şüarı ilə bütün dünyada məşhurlaşır. Bu gün hər kəs bu smaylikdən istifadə edir.

4-1.1.1. Tapşırıq B (iş dəftəri). Dinləmə mətni əsasında doğru və yanlış məlumatlar müəyyən edilir. Tapşırığı yerinə yetirməklə şagirdlər mətni diqqətlə dinlədiklərini nümayiş etdirirlər.

Cavab:

1 – Y; 2 – D; 3 – Y;
4 – D; 5 – Y.

Tapşırıq C (iş dəftəri). Tapşırıq şagirdlərin yaradıcı bacarıqlarının və təxəyyülünün inkişafına xidmət edir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətni oxuyarkən əsas faktları müəyyən edir.	“İşarələr dili” mətni
Mətnin məzmunu ilə bağlı sualları cavablandırır.	Tap. B, C (D.)

Şəkillər əsasında verilmiş informasiyanı cümlələr şəklində ifadə edir.	Tap. Ç (D.); tap. A (İ.D.)
Mətni dinləyir və qeydlər götürür.	Tap. D (D.)
Dinləmə mətninə uyğun olan və olmayan məlumatları müəyyən edir.	Tap. B (İ.D.)

Növbəti dərəcə hazırlıq. Müəllim növbəti dərəcə dərslindəki “Ç” tapşırığının (səh. 104) yerinə yetirilməsi üçün şagirdləri qruplara ayırır. Hər qrupa bir mövzuda işarə və simvolların şəkillərini toplamağı və ya çəkməyi tapşırır: 1-ci qrup – evdə təhlükəsizlik qaydaları; 2-ci qrup – düzgün qidalanma; 3-cü qrup – yenidən istifadə və təbiətin müdafiəsi; 4-cü qrup – virus və xəstəliklərdən qorunma.

2-ci dərəcə. Plakatda işarələrdən istifadə

- Dərslük: səh. 104
- İş dəftəri: səh. 69

Təlim məqsədləri

- Verbal və qrafik materialları (şəkil, sxem, xəritə və s.) şərh etməklə mövzu üzrə danışır (st. 4-1.3.2).
- Qrafik informasiyanı yazıda rəhbərli cümlələr şəklində təqdim edir (st. 4-3.2.3).
- Verbal və vizual məlumatlardan ibarət təqdimat materialı hazırlayır (st. 4-3.2.5).

Dərsin qısa planı

1	Mövzuya yönəltmə	Suallar əsasında müzakirə.
2	Danışma	Plakat əsasında müzakirə.
3	Yazı	Qrafik informasiyanı yazıya çevirmə. Mövzular üzrə plakat hazırlama.
4	Formativ qiymətləndirmə	

Mövzuya yönəltmə

Müəllim şagirdlərlə sual verir:

- Plakat nə üçün tərtib edilir?
- Plakat tərtib edərkən nələrə diqqət edirik?

Danışma

4-1.3.2. Tapşırıq A (dərslük). Şagirdlər verilmiş plakat üzrə suallar əsasında müzakirə aparırlar. Əsas diqqət plakatda istifadə olunan işarələrin mənasına yönəlir. Tapşırıq plakat üzrə biliklərin yada salınması, oxuyub-qavrama bacarığının inkişafına xidmət edir.

Tapşırıq B (dərslük). Plakatda məlumatların işarələrlə verilməsinin əhəmiyyəti müzakirə edilir.

“Diqqət et” rubrikası. Şagirdlər artıq plakat və onun tərtibi haqqında müəyyən bilik və bacarıqlara yiyələniblər. İndi isə müəllim plakatda istifadə olunan işarələrin əhəmiyyətini şərh edir.

Yazı

4-3.2.3. Tapşırıq C (dərslük). Şagirdlər plakatda verilmiş məlumatları rabitəli mətnə çevirib yazırlar. Tapşırıq şagirdlərin yazı bacarığının inkişafına xidmət edir.

Rabitəli mətn belə ola bilər:

İnsan bədəninin 75 faizini su təşkil edir. Buna baxmayaraq gün ərzində bir adam 8 stəkan su qəbul etməlidir. Bəs niyə bu qədər suya ehtiyacımız var?

İnsanın gün ərzində qəbul etdiyi su onun sağlamlığına müsbət təsir göstərir. Belə ki, lazımi miqdarda su qəbul edən insan özünü daha gümrəh və xoş əhval-ruhiyyədə hiss edir. Eyni zamanda su beyinin inkişafı və ürək sağlamlığı üçün xeyirlidir. Həmçinin su insan çəkisinin normada qalmasına kömək edir. İnsanın oynaqlarının sağlam olmasına, hərəkət etməsinə imkan yaradır. Su həm də həzm prosesinə müsbət təsir edir.

Bütün bunları nəzərə alaraq deyə bilərik ki, hər bir insan sağlam olmaq üçün gün ərzində kifayət qədər su qəbul etməlidir.

4-3.2.5. Tapşırıq Ç (dərslük). Tapşırıq həm plakat hazırlamaq bacarığının, həm də işarə və simvollarından istifadə üzrə biliklərin möhkəmlənməsinə xidmət edir. Şagirdlər 4 qrupa bölünür. Hər qrupa vatman kağızı və ya A3 vərəqi təqdim olunur, mövzulara uyğun plakat hazırlamaq tapşırılır.

1. Qrup üzvləri əvvəlcə mövzu ətrafında şüarlar düşünür, qeyd vərəqlərində yazırlar. Sonra

müzakirə edərək plakat üçün uğurlu bir şüarı seçirlər.

2. Plakatda mövzuya uyğun hansı işarə və simvollarından istifadə edəcəklərini müzakirə edirlər. Plakat üçün uyğun şəkillər seçirlər. Şəkli və mətni plakatda necə yerləşdirəcəklərini qərarlaşıdırırlar.

3. Plakatı yerləşdirmək üçün məkan haqqında müzakirə aparırlar. Müəllim kömək məqsədilə şagirdlərə müzakirə üçün sual verir: “Plakatı harada yerləşdirsək, daha çox insan görüb məlumatlı ola bilər?” Şagirdlər müzakirə edərək plakat üçün uğurlu məkan seçirlər. Müzakirə bitdikdən sonra qruplar işə başlayır. Sonda qrupların təqdimatı dinlənir.

Tapşırıq A (iş dəftəri). Şagirdlər verilmiş şüarlara uyğun işarələr çəkirlər. Tapşırıq təxəyyülün inkişafına xidmət edir.

Tapşırıq B (iş dəftəri). Şagirdlər plakatda təqdim olunmuş işarələr əsasında çimərlikdə davranış qaydalarını tərtib etməlidirlər. Tapşırıq qrafik informasiyanı yazıya çevirmə bacarığının inkişafına xidmət edir. Eyni zamanda şagirdlərdə qaydalar tərtib etmə bacarığının möhkəmlənməsinə imkan yaradır.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Plakat əsasında mövzu üzrə danışır.	Tap. A, B (D.)
Plakatda verilmiş məlumatları rabitəli mətnə çevirib yazır.	Tap. C (D.); tap. B (İ.D.)
Verilmiş mövzular üzrə plakatlar hazırlayır.	Tap. Ç (D.)

3-cü dər. Buta

- Dərslik: səh. 105 • İş dəftəri: səh. 70

Təlim məqsədləri

- İnformativ mətndəki əsas faktları müəyyən edir (st. 4-2.2.1).
- İnformativ mətndəki fakt və fikirlərdən çıxış edərək müəllifin məqsədini müəyyən edir (st. 4-2.3.3).
- Verbal və qrafik materialları (şəkil, sxem, xəritə və s.) şərh etməklə mövzu üzrə danışır (st. 4-1.3.2).
- Qeyd götürməklə mətni dinləyir (st. 4-1.1.1).

Dərsin qısa planı

1	Mövzuya yönəltmə	Suallar əsasında müzakirə.
2	Oxuyub-qavrama	"Buta" mətninin oxusu. Mətnin məzmunu üzrə iş.
3	Danışma	Şəkil üzrə danışma.
4	Dinləmə	Dinləmə mətni əsasında qeyd götürmə.
5	Formativ qiymətləndirmə	

Mövzuya yönəltmə

Tapşırıq A (dərslik) Müəllim buta formalı müxtəlif əşya şəkilləri nümayiş etdirir. Şagirdlər buta haqqında bildiklərini danışirlər.

Oxuyub-qavrama

4-2.2.1. "Buta" mətni. Növbəli oxu. Mətn oxunur. Mətn oxunduqca əsas faktlar müzakirə edilir.

Tapşırıq B (dərslik). Şagirdlər mətndə verilmiş mülahizələrə yenidən diqqət yetirirlər. Hansı fikrin həqiqətə uyğun olduğunu müzakirə edirlər. Tapşırıq şifahi nitqin inkişafına xidmət edir.

Tapşırıq A (iş dəftəri). Şagirdlər verilmiş fikirləri əsaslandırmaq üçün mətndən uyğun məlumatları seçib yazırlar.

Cavab: Buta alov diliminə bənzəyir.

Xalçalardakı tovuzquşu təsviri sonralar buta təsviri ilə əlaqələndirilmişdir. Buta müqəddəs hesab edilən 9 rəqəminə bənzədilir.

4-2.3.3. Tapşırıq C (dərslik). Şagirdlər "Buta" mətninin mövzusunı müəyyən edirlər. Mətni yazmaqda müəllifin məqsədini söyləyirlər. Bununla mətni diqqətlə oxuduqlarını nümayiş etdi-

rirlər.

Cavab: Mətni yazmaqda müəllifin məqsədi buta naxışının yaranması haqqında müxtəlif mülahizələri araşdırmaqdır.

Danışma

4-1.3.2. Tapşırıq Ç (dərslik). Şagirdlər bildikləri məlumatlar əsasında xalçalar üzərindəki naxışların mənası haqqında danışirlər.

4-1.1.1. Tapşırıq D (dərslik). Tapşırığın yerinə yetirilməsi üçün müəllim dinləmə mətnini səsləndirir. Şagirdlər mətndən qeydlər götürürlər.

Naxışların dili

Xalçalar üzərində müxtəlif naxışlardan istifadə edilir. Belə hesab olunur ki, hər bir naxış müəyyən bir sözün ifadə edir və hər birinin öz mənası var. Bəs bu naxışları necə fərqləndirirlər?

Xalçalarda ən çox istifadə edilən naxışlar həndəsi elementli naxışlardır. Bu tip naxışlar çox sadə formaya malikdir. Məsələn, dairə günəşi ifadə edir.

İkinci ən geniş istifadə olunan naxışlar nəbati naxışlardır. Nəbati naxışlar güllərdən (lalə, qızılgül, süsən, qərənfil və s.) və ağaclardan (nar, palıd, sərv və s.) ibarət olan naxışlardır.

Bundan başqa, heyvan motivli naxışlar da geniş yayılmışdır. Belə naxışlarda heyvan və quşların sadə təsvirləri verilir. Quş ornamentləri içərisində – tovuz quşu, göyərçin, bülbül, heyvan ornamentləri içərisində – ceyran, əjdaha ən qədim naxışlardandır.

Son olaraq deyə bilərik ki, bütün bu naxışlar insanların gündəlik həyat tərzini, məşğuliyyətini, dinini özündə əks etdirir, xalqın yaşayışı haqqında məlumat verir.

Tapşırıq B (iş dəftəri). Tapşırıq vasitəsilə mətni diqqətlə dinlədiyini nümayiş etdirir.

Cavab: 2, 1, 3.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətdən əsas məlumatları seçir.	Tap. A (D.)

Mətni yazmaqda müəllifin məqsədini müəyyən edir.	Tap. C (D.)
Mətndəki faktlara əsasən verilmiş fikirləri əsaslandırır.	Tap. A (İ.D.)
Mətni dinləyir və qeyd götürür.	Tap. D (D.)

Ümumiləşdirici təkrar

- Dərslik: səh. 106
- İş dəftəri: səh. 71

Təlim məqsədləri

- Məqsəddən asılı olaraq cümlələrin sonunda müvafiq durğu işarələrindən istifadə edir (st. 4-4.2.3).
- Məqsəddən asılı olaraq nəqli, sual, əmr cümlələri qurur (st. 4-4.2.3).
- “O”, “bu” əvəzliliklərindən sonra vergülün düzgün işlənmə qaydasını müəyyən edir (st. 4-4.3.1).
- Durğu işarələrinin (tire) funksiyasını müəyyən edir (st. 4-4.3.2).

Dərsin qısa planı

1	Mövzuya yönəltmə	Sual üzrə müzakirə.
2	Dil qaydaları	Cümlələrə uyğun durğu işarələrini müəyyən etmə. Sual cümləsi qurma. Durğu işarələrinin funksiyasını izah etmə və yerini müəyyənləşdirmə.
3	Oxuyub-qavrama	Mətn üzrə sualları cavablandırma. Mətnə şərh yazma. Dialog qurma.
4	Formativ qiymətləndirmə	

Mövzuya yönəltmə

Tapşırıq A (dərslik). Şagirdlər verilmiş cümlələrə uyğun durğu işarələrini müəyyən edirlər və fikirlərini əsaslandırırlar.

Cavab:

1. sual;
2. nida;
3. sual;
4. nöqtə;
5. nida.

4-4.2.3. Tapşırıq B (dərslik). Cümlələrdə fərqləndirilmiş sözləri sual sözləri ilə əvəz edib sual cümlələri qururlar. Tapşırıq cümlə qurma vərdişinin inkişafına xidmət edir.

4-4.3.1. Tapşırıq C (dərslik). Şagirdlər “o”, “bu” əvəzliliklərindən sonra vergülün yerini müəyyənləşdirir və funksiyasını izah edirlər.

Tapşırıq Ç (dərslik). Şagirdlər verilmiş nümunələrə uyğun üç nöqtənin funksiyasını izah edirlər.

Cavab: 1 – sitatın ixtisar olduğunu göstərir, 2 və 3 danışanın həyəcanlı olduğunu ifadə edir.

4-4.3.2. Tapşırıq D (dərslük). Şagirdlər buraxılmış yerlərdə durğu işarələrini bərpa edərək mətni köçürürlər. Tapşırıq durğu işarələrinin işlənmə qaydası ilə bağlı biliklərin yoxlanılmasına xidmət edir.

Tapşırıq A (iş dəftəri). Şagirdlər mətni oxuyurlar və mətn üzrə tapşırıqları yerinə yetirirlər. İş dəftərindəki tapşırıqlar oxuyub-qavrama bacarığının, filoloji anlayışların və dil qaydası üzrə biliklərin yoxlanılmasına imkan yaradır.

Sual 1. Mətni diqqətlə oxuduqlarını nümayiş etdirir.

Sual 2. Sonluq hissənin başladığı ifadənin müəyyən edilməsinə xidmət edir.

Sual 3. Şagirdlər mətnin məzmununu iki cümlə ilə yazırlar.

Cavab: Mətnə kenqurunun niyə belə adlanması ilə bağlı rəvayət verilmişdir. Mətn “kenquru” sözünün necə yarandığını araşdırır.

Sual 4. “Bu” əvəzliyindən sonra vergülün işlənmə qaydasını yoxlayır.

Sual 5. Burada ingilislərin və yerli sakinlərin nitqlərini dialoqa çevirib yazırlar.

Dialoq təxmini belə ola bilər:

İngilislər soruşurlar:

– Bu heyvanın adı nədir?

Yerli sakinlər:

– Kenquru

– Aaa, kenquru, aydındır.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Cümlələrə uyğun durğu işarəsini müəyyən edir.	Tap. A (D.)
Sual cümlələri qurur.	Tap. B (D.)
“O”, “bu” əvəzliliklərindən sonra vergülün yerini müəyyən edir.	Tap. C (D.)
Üç nöqtənin funksiyasını izah edir.	Tap. Ç (D.)
Uyğun yerlərdə durğu işarələrini bərpa edərək mətni köçürür.	Tap. D (D.)

I yarımil üzrə ümumiləşdirici təkrar

• Dərslük: səh. 107 • İş dəftəri: səh. 72–78

I yarımilin sonunda dərslük və iş dəftərində 4-cü sinifdə keçilən dil qaydaları və filoloji anlayışlarla bağlı təqdim olunan tapşırıqlar müvafiq standartların nə dərəcədə reallaşdığını yoxlamağa imkan verir. Tapşırıqlar, əsasən, oxu və dil qaydalarını əhatə edir. Həmçinin oxu (söz ehtiyatı), dinləmə və yazı məzmun xətti üzrə mənim-sədilən bir sıra filoloji anlayışlarla bağlı tapşırıqlar da verilmişdir. Tapşırıqlar tətbiqi xarakterlidir və şagirdlərin nitq bacarıqlarını üzə çıxarır. Dərslükdə verilən bir sıra tapşırıqlar kollektiv şəkildə müzakirə yolu ilə yerinə yetirilə bilər. Fərdi yerinə yetirilən tapşırıqların sonda ümumi siniflə müzakirə edilməsi məqsəda uyğundur. Tapşırıqlar aşağıdakı təlim məqsədlərinin reallaşdırılmasına xidmət edir.

Tapşırıq A (dərslük). Şagirdlər dil qaydaları üzrə keçdikləri mövzuları xatırlayırlar.

Cavab: 1. D; 2. Y; 3. D; 4. D; 5. D.

4-4.4.2. Tapşırıq B (dərslük). Şagirdlər frazeoloji ifadələri bir sözlə əvəz edib yazırlar.

Cavab: 1. Bu mənzərəni görəndə sevindim. 2. Babam bağda işləyəndən sonra yorulmuşdu. 3. Aynur yalan söylədiyi üçün utandı. 4. Anam bu xəbəri eşidəndə kədərləndi. 5. Rauf uzun müddət danışmadı.

4-4.2.1. Tapşırıq C (dərslük). Şagirdlər verilmiş cümlələri azaltma və ya çoxaltma dərəcəsində işlədib yazırlar.

Cavab: 2. ağappaq; 3. açıqmavi; 4. kəmşirin; 5. tərtəmiz

4-4.2.3. Tapşırıq Ç (dərslük). Şagirdlər baş üzvləri müəyyən edirlər.

Cavab: 1. Zəmi, dalğalanırdı.

2. Anar, işləyir.

3. Günəş, boylandı.

4. Dəyirmançı, üyütdü.

5. Vətən, əzizdir.

6. Naxçıvan, şəhərdir.

4-4.2.3. Tapşırıq D (dərslük).

Cavab: Tərkibində sifət var: gözəl qız, maraqlı kitab, böyük ölkə, şirin meyvə, yaxşı insan, rəng-bərəng güllər.

Tərkibində zərf var: astadan danışmaq, sürətlə qaçmaq, maraqla dinləmək, gözəl görünmək, ucadan gülmək, yaxşı oxumaq.

İş dəftəri. Dinləmə mətni. “Üç mirvari”. Müəllim dinləmə mətnini səsləndirir. Şagirdlər mətni dinləyirlər və mətn üzrə tapşırıqları yerinə yetirirlər.

Dinləmə mətni:

“Üç mirvari”

Qədim zamanlarda Nardaran qalasının qırağında, Xəzər dənizinin sahilində tikilmiş bir evdə Piri baba adlı qoca ilə onun nəvəsi Gülbala olurdu. Baba və nəvə gün çıxandan gün batana qədər qonşuların bağ-bağatında işləyir, pis-yaxşı dolanırdılar.

Bir dəfə səhər tezdən yerindən qalxıb həyata düşən baba və nəvə qum üstündə qərribə ləpirlər gördülər. Bu ləpirlər böyük balıqqulağının izinə oxşayırdı. Piri baba ilə Gülbala bir-birinin üzünə heyrlə baxıb dinməz-söyləməz ləpirlərin izinə düşdülər. Gedib Xəzərin sahilində sal qayaya çatdılar... Gördülər ki, üç mirvari balıqqulağından çıxıb və qayanın üstündə qərar tutub. Piri baba nəfəsini dərib incinin birindən soruşdu:

– Adın nədir?

– Var-dövlət!

Gülbala babasının ətəyindən tutub dedi:

– Gəl bunu götürüb evimizə aparaq, birdəfəlik yoxsulluğun daşını ataq!

Piri baba əlini qaldırdı, Gülbalanı səbirli olmağa çağırırdı.

– Qoy o birindən soruşaq! – deyər qoca ikinci-yə tərəf döndü.

– Sənin adın nədir?

– Xoşbəxtlik!

– Ay baba, daha bundan gözəl nə olar?

– Gülbala sevincindən atılıb-düşdü.

– Gəl xoşbəxtliyi evimizə aparaq. Bizim də üzümüz gülsün, həmişə xoşbəxt olaq!

Piri baba üçüncü mirvariye müraciət etdi:

– Bəs sənin adın nədir?

– Dostluq, doğruluq!

– Bax, bala, yapış bundan, onu özümüzə aparaq!

– Niyə, ay baba? Quru dostluqdan, doğruluqdan nə çıxar?

– Dostluq, doğruluq quru, boş şey deyil. Bir gün var-dövlət əldən gedə bilər!

Piri baba bir neçə tanışın adını çəkdi. Onların necə yoxsullaşdığını, əl açıb dilənməyə məcbur olduqlarını dedi. Piri babanın dedikləri Gülbalanın ağlına batdı. O soruşdu:

– Bəs xoşbəxtlik necə, baba?

– Oğlum, insan nə qədər xoşbəxt olsa da, bir gün qəfil bədbəxtlik baş verib onu çox ağır vəziyyətə sala bilər.

Piri baba yenə də tanışlardan bir neçəsinin əvvəlcə xoşbəxt yaşadıklarından, sonra fəlakətə düşüb bədbəxt olduqlarından danışdı. Babanın gətirdiyi bu misallar nəvəni inandırdı. Gülbala yenə soruşdu:

– Bəs dostluq, doğruluq necə, baba?

– Dostluq hər zaman sənin karına gələ bilər. Var-dövlətini itirib yoxsullaşanda həqiqi dost qolundan yapışar, dayaq olar. Qoymaz ki, sən boynuna torba salaraq ona-buna əl açıb dilənəsən. Doğru dost son tikəsini də səninlə bölüşər. Sənsiz boğazından bir qurtum su da keçməz!..

Piri babanın müdrik misallarını diqqətlə dinləyən Gülbala sal qayaya qalxdı. Dostluq, doğruluq incisini götürüb bağrına basdı və aşağı düşdü, qaça-qaça evlərinə apardı...

Süleyman Rəhimov

Müəllimin nəzərinə! 1, 2 və 3-cü suallar faktoloji biliyin yoxlanılmasına xidmət edir.

Cavablar:

Sual 1. Sahildə

Sual 2. Bağban

Sual 3. 1. Var-dövlət – “Birdəfəlik yoxsulluğun daşını ataq”.

2. Xoşbəxtlik! – “Bizim də üzümüz gülsün, həmişə xoşbəxt olaq!”

3. Dostluq – “Dostluq hər zaman köməyinə gələ bilər. Var-dövlətini itirib yoxsullaşanda həqiqi dost qolundan yapışar, dayaq olar. Qoymaz ki, sən boynuna torba salaraq ona-buna əl açıb dilənəsən. Doğru dost son tikəsini də səninlə bölüşər. Sənsiz boğazından bir qurtum su da keçməz!..”

Sual 4. Mətnin ideyasını müəyyən edirlər.

Cavab: B

Sual 5. Şagirdlər Piri babanın seçimlərinə uyğun cavabları müəyyən edirlər.

Cavab: Gələn var-dövlət bir gün gedər. İnsanın həyatı daim xoşbəxt keçə bilməz.

Sual 6: Şagirdlər mətndəki məlumatlar əsasında mirvari, inci, balıqqulağı anlayışlarını fərqləndirir, söz ehtiyatı üzrə bilikləri möhkəmlənir. Eyni zamanda məntiqi düşünmə bacarıqları inkişaf edir.

Cavab: Mirvari və balıqqulağı yaxınmənalı sözlərdir.

Sual 7. Şagirdlər öz fikirlərini yazır və əsaslandırırırlar.

İş dəftərində verilmiş informativ və bədii mətn üzrə tapşırıqlar oxuyub-qavrama bacarığının, filoloji anlayışlar, mətnin məzmun və struktur xüsusiyyətləri üzrə bilik və bacarıqların yoxlanılmasına xidmət edir.

İnformativ mətn. “Şəki xan sarayı”. Şagirdlər “Şəki xan sarayı” informativ mətnini oxuyurlar və tapşırıqları yerinə yetirirlər.

Müəllimin nəzərinə! Tapşırıqlara başlamazdan əvvəl müəllim şagirdlərin diqqətinə çatdırır ki, ili əsrə çevirdiyimiz zaman ilin ilk iki rəqəminə baxırıq və 1 əlavə edərək əsrə çeviririk.

Sual 1. C

Sual 2. C

Sual 3. B

Sual 4. A

Sual 5. B

Sual 6. İkimərtəbəli sarayın divarları rəsmlərlə bəzədilib. Tavanı rəngbərəng naxışlarla örtülüdür.

Sual 7. B

Sual 8. C

Sual 9. B

Sual 10. Mətn Şəki xan sarayının memarlıq xüsusiyyətləri haqqında məlumat verir. Burada sarayın tikilmə məqsədi, tarixi və istifadəsindən də bəhs edilir.

Bədii mətn. “Səxavətli ağac”.

Sual 1. Meyvələrini təklif etdi. Budaqlarını təklif etdi. Gövdəsini təklif etdi.

Sual 2. Ağac fədakar idi, çünki dostunun xoşbəxt olması üçün çalışırdı. Oğlan eqoist idi, öz xoşbəxtliyini düşünürdü.

Sual 3. Ağac

Sual 4. B

Dil qaydaları üzrə tapşırıqlar.

Cavablar:

1. B	7. C	13. D	19. rahat ev,
2. C	8. B	14. B rahat yaşamaq	
3. C	9. C	15. C	20. C
4. A	10. D	16. B	
5. B	11. D	17. C	
6. B	12. B	18. B	

Tapşırıqlar aşağıdakı təlim məqsədlərinin reallaşdırılmasına xidmət edir.

Məzmun standartları	Təlim məqsədləri	Tapşırıqlar
4-4.4.2. Söz və ifadələrin həqiqi və məcazi mənasını fərqləndirir.	Kontekstdən çıxış edərək frazeoloji ifadənin mənasını müəyyən edir.	Tap. B (dərslük)
4-4.2.1. Cümlədə sözləri leksik-qrammatik xüsusiyyətlərinə uyğun işlədir.	Sifətlərə uyğun dərəcələri müəyyən edir.	Tap. C (dərslük) İş dəftəri səh. 77-78. Sual 3
4-4.2.3. Mənimsədiyi qrammatik qaydalarla uyğun söz birləşməsi və cümlə qurur.	Cümlələrdə mübtəda və xəbəri müəyyən edir.	Tap. Ç (dərslük) İş dəftəri səh. 77-78. Sual 14, 16
4-4.2.3. Mənimsədiyi qrammatik qaydalarla uyğun söz birləşməsi və cümlə qurur.	İsmi və feili birləşmələri fərqləndirir.	Tap. D (dərslük) İş dəftəri səh. 77-78. Sual 13, 19, 20
4-1.1.1. Dinlədiyi mətni anladığını nümayiş etdirir.	Dinlədiyi mətnin məzmununa uyğun olan (olmayan) fikir və faktları müəyyənləşdirir.	İş dəftəri səh. 72.
4-2.2.1. Açıq şəkildə ifadə olunmuş informasiyanı mənimsədiyini nümayiş etdirir.	İnformativ mətndəki əsas faktları müəyyən edir.	İş dəftəri səh. 73. Sual 1, 2, 3, 4, 5, 6 İş dəftəri səh. 75. Sual 1, 2
4-2.4.3. Mətni məzmun, struktur, dil-üslub və obrazlar sistemi baxımından təhlil edir.	Mətnin tərkib hissələrini, struktur elementlərini onun məzmunu ilə əlaqələndirir.	İş dəftəri səh. 74. Sual 7, 8, 9, 10 İş dəftəri səh. 75. Sual 2, 3
4-4.1.1. Mənimsədiyi orfoqrafiya qaydalarını sözlərin yazılışında tətbiq edir.	Sözlərin düzgün yazılışını müəyyən edir.	İş dəftəri səh. 77-78. Sual 1, 6, 9, 11, 12, 15
4-4.2.1. Cümlədə sözləri leksik-qrammatik xüsusiyyətlərinə uyğun işlədir.	Əsas nitq hissələrinin (isim, sifət, say, feil, əvəzlik) ümumi leksik-qrammatik xüsusiyyətlərini müəyyənləşdirir.	İş dəftəri səh. 77-78. Sual 4, 5, 7
4-4.2.3. Sintaktik vahidlərin (söz birləşməsi və cümlə) komponentlərini və ifadə etdiyi semantik xüsusiyyəti izah edir.	İsmi və feili birləşməni fərqləndirir.	İş dəftəri səh.77-78. Sual 18

Mövzu		Birincilər: “ilk” və “ən”
Nitq bacarıqları	Şifahi nitq	- Hər hansı hadisə, varlıqla bağlı fikir və təəssüratları haqqında danışma - Hər hansı bir mövzu ilə bağlı araşdırma apararaq təqdimetmə - Dinlədiyi mətni nəqletmə.
	Söz ehtiyatı	Vunderkind, süni, rekord, məzun, orqan, fantastik, imza atmaq, cümhuriyyət, təmkinlə, örnək, opera, köşk, qrim, zümzümə, həvalə etmək, dirijorluq, mötəbər, sorğu kitabı, iddia etmək, işıq üzü görmək, sertifikat, namizəd, qeydiyyat, təsisçi, təkidlə, soy-kök, viking, pioner, fərziyyə, sükan, şahin, atlet, qət etmək
	Oxu	Bədii və informativ mətnlərin müqayisəsi
	Yazı	- Essenin yazılması - Qrafik təsvirin (cədvəlin) rəhbərliyi mətnə çevrilməsi - Məlumat və faktların qrafik təsvir (cədvəl) şəklində verilməsi
Akademik biliklər	Dil qaydaları	- Sözün leksik və qrammatik mənası - Qoşma - Ədat - Modal söz
	Filoloji anlayışlar	Mübaligə, məcaz, esse
Kompetensiyalar	“ilk” və “ən” anlayışlarının fərqləndirilməsi. Həyatda birinci olmaq, rekord göstəricilərə nail olmaq kimi keyfiyyətlərin qiymətləndirilməsi	

Bu bölmədə müxtəlif rekordlardan bəhs edən bədii və informativ mətnlər təqdim olunur. Əsas məqsəd şagirdlərin maraq dairəsində olan mövzulardan istifadə etməklə onların dinləmə, danışma, oxu və yazı bacarıqlarını inkişaf etdirmək, mövzu ilə bağlı söz ehtiyatını zənginləşdirməkdir.

Öncədən vacib olan bilik və bacarıqlar:

- Bədii və informativ mətnləri fərqləndirir, sadə formada təhlil edir.
- Verilmiş mövzu ilə bağlı şifahi təqdimat hazırlayır.

Mənimləməkdə çətinlik doğuran məqamlar:

- Köməkçi nitq hissələrinin məna növlərinin fərqləndirilməsi.
- Məcaz növlərinin fərqləndirilməsi.

Bu bölmədə nəzərdə tutulan köməkçi vəsaitlər:

- İş vərəqləri, təbii fəlakətlərə aid illüstrasiyalar, mövzuya aid məlumat vərəqləri və s.

Bölməyə giriş dərsi

- Dərslik: səh. 6
- İş dəftəri: səh. 2

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Yeni tanış olduğu sözə uyğun gələn izahı müəyyən edir (st. 4-2.2.3).
- Araşdırdığı məlumatlar və tərtib etdiyi suallar əsasında müsahibi ilə dialoq qurur (st. 4-1.2.2).
- İnformativ mətndəki əsas faktları müəyyən edir (st. 4-2.2.1).

Köməkçi vasitələr: mövzuya aid illüstrasiyalar.

Dərsin qısa planı

1	Mövzuya yönəltmə	"Birincilik nədir?" mövzusunda söhbət
2	Danışma	Verilmiş məlumatlar və suallar üzrə danışma, müsahibənin səhnələşdirilməsi
3	Oxu. Söz ehtiyatı	Kiçikhəcmli mətnlərin oxusu; "Söz boğçası" üzrə iş
4	Oxuyub-qavrama	Mətndəki əsas faktların müəyyən edilməsi
5	Formativ qiymətləndirmə	

Mövzuya yönəltmə

Müəllim şagirdlərə "birincilik" sözünü xatırladır. Aşağıdakı suallarla müraciət edir:

- Birincilik nədir?
- Hər hansı sahədə birincilik əldə etmiş insan tanıyırsınız?

Danışma

4-1.3.3 Tapşırıq A (dərslik). Şagirdlər tapşırıqda verilmiş məlumatların hansı şəkildəki insana aid olduğunu müəyyən etməlidirlər.

Cavab:

Yuri Qaqarin – C; Əl-Xarəzmi – Ç;
Arezzo Qvido – A; Nil Armstrong – B.

Sonra isə əvvəlki dərslərdən həmin şəxslər haqqında öyrəndikləri və bildikləri əlavə məlumatları xatırlayıb danışırlar.

Tapşırığın əsas məqsədi şagirdlərə əvvəlki dərslərdən tanış olan məşhur insanların vaxtilə ilkə imza atmış şəxslər olduğunu xatırlatmaqla birincilik haqqında fikir formalaşdırmaqdır.

Tapşırıq B (dərslik). Şagirdlər sinif yoldaşlarının hər birinin hansı sahədə birinci olmasını müəyyən etməli və bu haqda danışmalıdırlar.

Müzakirə

Tapşırıq C (dərslik). Şagirdlər suallar ətrafında düşünür, fikir mübadiləsi aparırlar.

1-ci sual fərdi xarakter daşıyır. Hər bir şagirdin özəl istəyi ilə bağlıdır. Kimi özünün idmanda, kimi ictimai işlərdə, kimi də digər sahələrdə birinci olmaq istəyini səsləndirə bilər. Şagirdlər seçimlərini əsaslandırmalıdırlar.

Digər suallar ümumi xarakterlidir.

Növbəti sualda soruşulur ki, birinci olmaq insanda hansı hisslər yaradır. Şagirdlər o qənaətə gəlməlidirlər ki, birincilik qazanan insanda liderlik hissi, idarəçilik qabiliyyəti yaranır.

"Birincilik insan xarakterinə necə təsir göstərir?" sualını cavablandırarkən birinciliyin özgüvən və özünəinam hissi yaratdığını, birinciliyi qoruyub saxlamaq məqsədilə daim öz üzərində işləməyin vacib olduğunu vurğulamaq lazımdır.

"Sizcə, birinci olmaq üçün insana hansı keyfiyyətlər lazımdır?" sualının təxmini cavabı belədir: insan məsuliyyətli, çalışqan, əzmkar, məqsədyönlü olmalıdır, məqsədə doğru gedərkən heç nədən bezməməli, yorulmamalı, çətinlik qarşısında ruhdan düşməməlidir. Əzmkar insan istənilən uğuru qazana bilər.

Oxu

4-1.2.2 Tapşırıq Ç (dərslik). Qruplarla iş. Tapşırıqda təqdim edilmiş kiçikhəcmli mətnlər dörd qrup tərəfindən səssiz oxunur.

Oxu prosesi başa çatdıqdan sonra hər qrup haqqında danışılan vunderkinddən müsahibə almaq üçün suallar tərtib edir və dialoqu səhnələşdirir.

Nümunə:

I qrup

– Salam, Svetlana. "Sürətli oxu" nədir? Hansı oxu sürətli hesab olunur?

– Salam. Üzündən çox tez oxumaq sürətli oxu deyil. Sürətli oxu cəld oxumaqla bərabər, həm də oxuduğunu anlamaqdır.

– Necə oldu ki, səndə sürətli oxuya maraq yarandı?

– Bu maraq tam təsadüf nəticəsində yarandı. Bir gün atam mənə çox gözəl tərtibatı olan bir

kitab aldı və dedi ki, tez oxusan, sənə hər gün kitab alaram. Mən də belə kitablarım çox olsun deyə otağıma çəkilib oxumağa başladım. Bir neçə saat ərzində qalın bir kitabı oxuyub qurtardım. Atama yaxınlaşıb kitabı bitirdiyimi dedim. Atam çox təəccübləndi. Kitabı əlinə aldı, vərəqlədi, mənə müxtəlif suallar verdi. Mən onun bütün suallarını cavablandırıdım. O, çox sevindi və dedi: “Sən əsl vunderkindəsən ki!” O gündən daha sürətlə oxuyum deyə öz üzərimdə işləməyə başladım...

– Nəticədə ona nail oldun ki, başqaları iki dəqiqəyə bir səhifə oxuduğu halda, sən iki dəqiqəyə qırx səkkiz səhifə oxudun.

– Bəli. Eyni zamanda iki dəqiqə ərzində oxuduqlarımdan verilən 10 sualdan doqquzunu cavablandırıdım. Bu göstəriciyə görə adım Ginnesin “Rekordları kitabı”na düşdü.

– Afərin, Svetlana. Sənə uğurlar!

– Təşəkkür edirəm.

II qrup

– Loran, salam. Dünyanın ən gənc universitet məzununu olmaq necə bir hissdir?

– Salam. Orta məktəbdə də, universitetdə də yoldaşlarım yaşca məndən böyük idilər. Ona görə də mənə münasibətləri çox yaxşı idi. Hamı mənimlə çox mehriban davranırdı. Yaşadılarım ibtidai sinifdə oxuyanda mən universitetə daxil olmuşdum. Onlar 6-cı sinifdə olanda isə mən universiteti bitirdim. Buna çox sevinirəm.

– Bəs süni insan orqanı yaratmaq ideyası necə meydana gəldi?

– Mən leqo yığmağı xoşlayıram. Bir dəfə ürək, əl və digər insan orqanları yığdım. Bu mənim çox xoşuma gəldi. Düşündüm ki, görəsən, canlı insanı süni orqanla yaşatmaq olarmı? İdeya belə yaranı.

– Sən bunu yaradacağına əminsən?

– Əlbəttə! Mütləq!

– Loran, sənə uğurlar!

– Təşəkkürlər.

III qrup

– Salam, Ruslan. Necəsən?

– Salam. Çox sağ olun.

– Əvvəlcə sənə təşəkkürümüzü bildiririk ki, Azərbaycanın adını ucaldırsan. Biz fəxr edirik ki, “kalkulyator oğlan” bizim həmyerlimizdir, azərbaycanlıdır. Neçə yaşından riyaziyyatla maraqlanırsan?

– Minnətdaram. Lap körpə yaşlarımdan riyaziyyata marağım böyükdür. İki yaşım olanda sadə tənlilikləri həll edirmişəm.

– Bu işdə sənə kim dəstək olub?

– Atam və babam. Atam özü də riyaziyyatçıdır. Onlar mənimlə çox dərindən məşğul olublar, riyaziyyatı mənə sevdirlər.

– Altrəqəmli ədədlər üzərində vurma, bölmə əməllərini şifahi şəkildə necə yerinə yetirirsən?

– Özüm də bilmirəm. Bu artıq vərdiş halını alıb.

– Səni dünyanın bir çox televiziya verilişlərinə dəvət edirlər. O zaman hansı hissləri keçirirsən?

– Bir daha atamla və babamla qürur duyuram. Onların sayəsində mən bu uğuru qazandım.

– Öz əzmkarlığın, çalışqanlığın da əsas şərtidir. Çox sağ ol. Səsin hər zaman zirvələrdən gəlsin, Ruslan!

– Minnətdaram. Çox sağ olun.

IV qrup

– Ritay, salam.

– Salam.

– Necə oldu ki, əsər yazdın?

– Həmişə fikrimdə müxtəlif hadisələr canlanır. Hər hansı bir təbiət hadisəsi olsun, insanların münasibəti olsun, fərqi yoxdur, mənə maraqlı görünəndə onlar haqqında düşünürəm. Onları öz təxəyyülümə uyğun inkişaf etdirirəm. Sonra unutmamaq üçün kağıza köçürürəm. Beləcə, gözlemədiyim bir əsər yaranır.

– Ən çox hansı janrda yazmağa həvəs göstəririrsən?

– Fantastikani çox sevirəm. Bu janrda yazmaq mənə zövq verir.

– Növbəti əsərin nə haqda olacaq?

– Bu haqda danışmaq hələ tezdir. Açıqlamaq istəmirəm.

– Olsun. Onda oxucu növbəti əsəri daha maraqla gözləyəcək. Ritay, oxucu kütlən varmı?

– Bəli, var. Xüsusilə öz yaşadılarım çoxdur. Onlardan müxtəlif məktublar alıram. Bu münasibət məni daha da ruhlandırır.

– Çox gözəl, Ritay. Sənə müvəffəqiyyətlər.

– Təşəkkür edirəm.

Söz ehtiyatı

4-2.2.3 A (iş dəftəri). Təqdim olunan krosvord həll etməklə yeni sözlər üzərində iş aparılır. Krosvordun şərtində yeni sözlərin izahı verilib.

Həmin izahlara uyğun gələn sözləri "Söz boğçası"ndan seçmək və krosvordun uyğun xanasına yazmaq lazımdır.

Cavab:

- | | |
|-----------------------|------------------------|
| Yuxarıdan aşağıya: | Soldan-sağa: |
| 1. orqan ; | 4. vunderkind ; |
| 2. məzun ; | 5. süni ; |
| 3. fantastik . | 6. rekord . |

4-2.2.1 Tapşırıq B (iş dəftəri). Şagirdlər dərslikdə tanış olduqları uşaqların vunderkind kimi tanınmasının səbəbini yazmalıdırlar.

Cavab:

- Svetlana Arxipova – sürətli oxu
- Loran Simmons – ən gənc universitet məzun
- Ruslan Səfərov – altırdəqəmli ədədlər üzrə şifahi hesablama
- Ritay əl-Nəzmi – ən gənc yazıçı

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Bildiyi məlumatlar üzrə danışır.	Tap. A, B, C (D.)
Müsahibə hazırlayıb təqdim edir.	Tap. Ç (D.)
Yeni tanış olduğu sözə uyğun gələn izahı müəyyən edir.	Tap. A (İ.D.)
Mətndəki əsas faktları seçir.	Tap. B (İ.D.)

fəsil 1 ŞƏRQDƏ İLK DƏFƏ**1-ci dərs. Şərqdə ilk cümhuriyyət**

- Dərslik: səh. 8
- İş dəftəri: səh. 3

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Kontekstdən çıxış edərək tanış olmayan sözün mənasını müəyyən edir (st. 4-2.2.3).
- Verilmiş fikirlə fakt və hadisələri əlaqələndirir (st. 4-2.3.1)
- Qeyd götürməklə mətni dinləyir (st. 4-1.1.1).
- Müxtəlif mətnləri məzmun, mövzu, ideya baxımından müqayisə edir (st. 4-2.4.4).
- Əldə etdiyi məlumatlar əsasında kiçikhəcmli informativ mətn yazır (st. 4-3.2.3).
- Mənzum mətni nəsrə çevirib yazır (st. 4-3.2.1).
- Mətnin məzmunu ilə bağlı suallar tərtib edir (st. 4-2.2.1).
- Verilmiş əlavə məlumatları mətndəki faktlarla əlaqələndirir (st. 4-1.1.3).

Köməkçi vasitələr: izahlı lüğət, illüstrasiyalar.

Dərsin qısa planı

1	Mövzuya yönəltmə	Şərq deyəndə nə başa düşürük
2	Danışma	Müstəqillik haqqında söhbət
3	Oxu	"Şərqdə ilk cümhuriyyət" şeirinin ifadəli oxusu
4	Söz ehtiyatı	Yeni sözlərin mənimsədilməsi
5	Oxuyub-qavrama	"Şərqdə ilk cümhuriyyət" şeirinin məzmunu üzrə iş
6	Yazı	İnformativ mətnin yazılması
7	Formativ qiymətləndirmə	

Mövzuya yönəltmə

Müəllim "Şərq" sözünü izah edir. Şagirdlər Şərqin dünyanın dörd cəhətindən biri, günəşin tərəfi olduğunu bilirlər. Lakin bu fəsildə "Şərq" sözü ümumi xüsusiyyətlərə malik həmsərhəd regionlardan ibarət makroregion mənasında işlənmişdir. Yaxşı olar ki, müəllim Şərq ölkələri, Şərq mədəniyyəti, Şərq musiqisi və s. haqqında şagirdlərə qısa məlumat versin.

Danışma

4-1.3.3 Tapşırıq A (dərslük). Şagirdlər müstəqilliyin nə olduğunu izah edirlər. Müstəqil dövlətin rəmzləri olan himn, gerb, bayraq, ordu haqqında danışirlər.

Oxu

Oxu prosesi səlis və ifadəli oxuya bilən bir neçə şagird tərəfindən həyata keçirilə bilər. Müəllim onların düzgün intonasiya ilə oxumasına nəzarət edir. Oxu zamanı şeirə çəkilmiş illüstrasiyadan istifadə edilsə, şagird mövzunu əyani şəkildə daha yaxşı anlayar.

Söz ehtiyatı

4-2.2.3 Tapşırıq B (dərslük). Şagirdlər cümlələrdə fərqləndirilmiş ifadələrin kontekstə görə mənasını müəyyən etməli və yerinə “Söz boşçası”ndan uyğun gələn sözləri tapmalıdırlar.

Cavab: nümunə – örnək, respublika – cümhuriyyət, səbirlə – təmkinlə.

Tapşırıq C (dərslük). Kontekstdən aydındır ki, ifadənin mənası “birinci olmaq”dır.

Tapşırıqların məqsədi şagirdlərdə öyrəndikləri yeni sözləri kontekstə uyğun işlətmək bacarığını inkişaf etdirməkdir.

Oxuyub-qavrama

Tapşırıq Ç (dərslük). Şagirdlər Azərbaycan Xalq Cümhuriyyətinin yaranmasının 28 may tarixində Respublika Günü kimi qeyd olunduğunu söyləyir və bu haqda bildiklərini danışirlər.

4-2.3.1 Tapşırıq D (dərslük). “Zəfər çaldı həqiqət, gerçək oldu xeyallar” ifadəsini II Qarabağ savaşına əlaqələndirmək tələb olunur.

Qeyd: Cümhuriyyətin yarandığı dövrlə bağlı ifadə belə izah oluna bilər: Azərbaycan xalqı çar Rusiyasının əsarətindən xilas olmaq, azad yaşamaq istəyirdi. Nəhayət, xalqımız öz müstəqil dövlətini quraraq arzusuna çatdı.

Müəllimin nəzərinə! “Zəfər çaldı həqiqət” ifadəsinin Azərbaycan Xalq Cümhuriyyətinin qurucusu Məmmədamin Rəsulzadəyə aid olduğunu şagirdlərin diqqətinə çatdırmaq olar.

İfadəni müasir Azərbaycana aid etsək, deyə bilərik ki, uzun illər ərzində işğal altında qalan Qarabağ, nəhayət ki, azad olundu. Həqiqət qalib

gəldi. İnsanların arzuları gerçək oldu.

Dinləmə

4-1.1.1 Tapşırıq E (dərslük). Bu tapşırıqda dinləmə mətni təqdim olunur. Şagirdlər qeyd götürməklə mətni dinləyirlər.

Dinləmə mətni

Azərbaycan Xalq Cümhuriyyəti

Hər bir xalq üçün müstəqillik əvəzəlməz nemətdir. Müstəqillik xalqın nəyə qadir olduğunu nümayiş etdirir.

1917-ci ildə çar Rusiyası dağıldıqdan sonra əsarətdə olan bütün türk xalqları müstəqilliyə can atdılar. Türk xalqları içərisində ilk olaraq cümhuriyyətin banisi Məmmədamin Rəsulzadə ilə onun silahdaşları Əli bəy Hüseynzadə, Əlimərdan bəy Topçubaşov, Nəsim bəy Yusifbəyli və başqaları Azərbaycan Xalq Cümhuriyyətini yaratdılar. Onlar qısa müddət ərzində bütün dövlət atributları: himni, gerbi, bayrağı, ordusu, pul vahidi olan dövlət qurdular. Azərbaycan Xalq Cümhuriyyəti bütün göstəricilərinə görə Şərqdə ilk demokratik respublika idi. Azərbaycan Demokratik Respublikası cəmi 23 ay yaşadı.

Cümhuriyyətin qurucuları olan istedadlı, savadlı, vətənpərvər oğullar Azərbaycanın tarixinə parlaq səhifə yazdılar. Bu hadisə ilə bütün türk xalqları içərisində ilk azadlıq bayrağını dalğalandıran, müstəqil yaşamaq haqqını dünyaya tanıdan Azərbaycan oldu.

Bu gün qürurla dalğalanan üçrəngli bayrağımız və dahi Üzeyir Hacıbəylinin Əhməd Cavadın sözlərinə bəstələdiyi əzəmətli Azərbaycan himni bizə cümhuriyyətimizdən yadigardır.

4-2.4.4 Tapşırıq Ə (dərslük). Şagirdlər dinləmə mətnində olan məlumatlara uyğun misraları şeirdən seçib yazırlar.

Cavab:

1. Türk xalqları içərisində ilk olaraq cümhuriyyətin banisi Məmmədamin Rəsulzadə ilə onun silahdaşları Əli bəy Hüseynzadə, Əlimərdan bəy Topçubaşov, Nəsim bəy Yusifbəyli və başqaları Azərbaycan Xalq Cümhuriyyətini yaratdılar.

Milli dövlət qurdular

Vətənpərvər oğullar.

2. Onlar qısa müddət ərzində bütün dövlət atributları: himni, gerbi, bayrağı, ordusu, pul vahidi olan dövlət qurdular.

Bax budur cümhuriyyət:**Gerb, himn, bayraq və ordu.**

3. Bütün türk xalqları içərisində ilk azadlıq bayrağını dalğalandıran, müstəqil yaşamaq haqqını dünyaya tanıdan Azərbaycan oldu.

Azadlıq istəyəne**Örnək oldu bu dövlət.**

Bu tapşırıq bədii və informativ mətnləri, eləcə də nəzm və nəsr məzmun cəhətdən müqayisə etmək bacarığını inkişaf etdirir.

Yazı

4-3.2.3 Tapşırıq F (dərslük). Bu tapşırıqda şagird oxuduğu və dinlədiyi mətnlər əsasında informativ mətn yazmalıdır.

Nümunə**Cümhuriyyətin yaranması**

XX əsrin əvvəllərində bir çox xalqlar kimi Azərbaycan da çar Rusiyasının əsarətində idi. Lakin heç bir xalq bunu qəbul etmək istəmirdi. Azərbaycanda bu istək daha güclü idi. Ziyalılarımız Azərbaycan xalqının öz milli dövlətini qurması üçün durmadan çalışırdılar.

1917-ci ildə çar Rusiyası dağıldı. İlk olaraq Azərbaycan öz müstəqil dövlətini qurdu. Bütün müstəqil dövlətlər kimi milli hökumətini, ordusunu yaratdı. Öz gerbi, üçrəngli bayrağı olan azad, müstəqil dövlət digər türk xalqlarına nümunə oldu. Üzeyir Hacıbəyli və Əhməd Cavadın yaratdıqları möhtəşəm Azərbaycan himni digər dövlət atributları ilə yanaşı, dövlətçiliyimizin rəmzi kimi tanındı.

Təəssüf ki, Məmmədamin Rəsulzadə və silahdaşlarının qurduqları Şərqi ilk cümhuriyyətinin mövcudluğu iyirmi üç ay oldu. Yenidən Azərbaycan işğal olundu və bu əsarət daha uzun çəkdi.

Hazırda Azərbaycan yenə müstəqildir. Bu müstəqilliyimizi qoruyub saxlamaq hər birimizin borcudur.

4-3.2.1 Tapşırıq A (iş dəftəri). Tapşırığın tələbinə əsasən şeirdə babanın cavabını nəsrə çevirib yazmaq lazımdır. Bu tapşırıq şagirdlərin nəzmi nəsrə çevirmək bacarığını daha da inkişaf etdirməyə xidmət edir.

4-2.2.1 Tapşırıq B (iş dəftəri). Bu, yaradıcı tapşırıqdır. Şagirdlər babaya Azərbaycanla bağlı təxəyyüllərinə uyğun suallar ünvanlaya bilərlər.

Məsələn:

1. İlk cümhuriyyət qurulan zaman Azərbaycan ərazisi nə qədər idi?
 2. Niyə cümhuriyyətin ömrü qısa oldu?
 3. İlk cümhuriyyətin qurulmasında başqa hansı görkəmli şəxsiyyətlərin adını çəkmək olar?
- Tapşırığın əsas məqsədi şagirdlərin təxəyyülünü daha da inkişaf etdirməkdir.

4-1.1.2 Tapşırıq C (iş dəftəri). Tapşırığın şərtinə görə, şagirdlər cədvəldə verilən məlumatları dinləmə mətnindəki faktlarla təsdiq etməlidirlər. Bunun üçün iş dəftərində təqdim olunmuş cədvəli tamamlamaq lazımdır.

Bu tapşırıq şagirdlərdən diqqətli olmağı, dinləmə mətnindən düzgün qeydlər götürməyi tələb edir.

Cavab:

Məlumatlar	Faktlar
Azərbaycan xalqı müstəqilliyə qovuşdu.	1918-ci ildə Azərbaycanda müstəqil dövlət quruldu.
Azərbaycan Xalq Cümhuriyyətinin ömrü qısa oldu.	Azərbaycan Xalq Cümhuriyyəti cəmi 23 ay mövcud oldu.
Bəstəkar və şairlərimiz müstəqil dövlətimizə öz töhfələrini verdilər.	Dahi bəstəkar Üzeyir Hacıbəyli və görkəmli şairimiz Əhməd Cavad himnimizin müəllifləridir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Bildiyi məlumatlar əsasında mövzu üzrə danışır.	Tap. A, Ç (D.)
Kontekstdən çıxış edərək sözün mənasını müəyyən edir.	Tap. B, C (D.)
Mövzu üzrə fikir bildirir və əsaslandırır.	Tap. D (D.)
Qeyd götürməklə mətni dinləyir.	Tap. E (D.)

Bədii və informativ mətnləri məzmun cəhətdən müqayisə edir.	Tap. Ə (D.)
Kiçikhəcmli informativ mətn yazır.	Tap. F (D.)
Nəzmi nəsrə çevirib yazır.	Tap. A (İ.D.)
Mətnin məzmunu ilə bağlı suallar tərtib edir.	Tap. B (İ.D.)
Mətnin məzmununa aid məlumatları faktlarla təsdiq edir.	Tap. C (D.)

2-ci dərs. Şərqdə ilk opera

- Dərslik: səh. 10
- İş dəftəri: səh. 4

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Kontekstdən çıxış edərək tanış olmayan sözün mənasını müəyyən edir (st. 4-2.2.3).
- Mətnin məzmunu ilə bağlı sualları cavablandırır (st. 4-2.2.1).
- Mətnin tərkib hissələrini, struktur elementlərini (həşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir (st. 4-2.4.3).
- Sətiraltı fikir və informasiyanı izah edir (st. 4-2.3.1).
- Müəllifin məqsədini müəyyən edir (st. 4-2.3.3).
- İnformativ mətndəki əsas faktları müəyyən edir (st. 4-2.2.1).

Dərsin qısa planı

1	Mövzuya yönəltmə	"Birincilik nədir?" mövzusunda söhbət
2	Danışma	Verilmiş məlumatlar və suallar üzrə danışma
3	Oxu. Söz ehtiyatı	"Şərqdə ilk opera" mətninin oxusu; yeni sözlərin mənimsədilməsi
4	Oxuyub-qavrama	Mətnin məzmunu üzrə iş
5	Formativ qiymətləndirmə	

Mövzuya yönəltmə

Müəllim şagirdlərlə bəstəkarlıq sənəti haq-

qında söhbət aparır.

Danışma

4-1.3.3 Tapşırıq A (dərslik). Bəstəkarın həyat və fəaliyyəti haqqında musiqi fənnindən məlumat aldıkları üçün şagirdlər müəyyən fikir söyləyə biləcəklər. Şagirdləri dinlədikdən sonra müəllim təxminən belə məlumat verə bilər:

Ü.Hacıbəyli 1885-ci ilin 18 sentyabrında Ağcabədi rayonunda anadan olmuşdur. Uşaqlığı Qarabağda – Şuşada keçmişdir. Hacıbəylinin adı Azərbaycanın musiqi tarixinə qızıl hərflərlə yazılmışdır. O, 7 opera, 3 operetta müəllifidir. Azərbaycan Respublikasının Dövlət Himni bəstəkarın yaradıcılığında xüsusi yer tutur.

Tapşırıq B (dərslik). Şagirdlər opera və operetta haqqında da musiqi fənnindən müəyyən biliklərə malikdirlər.

Cavab: Opera böyük musiqi əsəridir. Musiqi bütün opera boyu səslənir. Qəhrəmanların hiss və düşüncələri həm solo ifadə, həm də xorun ifasında musiqinin müşayiəti altında ifadə olunur.

Operetta xoşbəxt sonluqlu tamaşadır. Aktyorlar səhnədə, əsasən, danışirlər. Lakin bu əsərlərdə musiqi ilə müşayiət edilən parçalar da (vokal və rəqs) yer alır.

Tapşırıq C (dərslik). Şagirdlərə operanı ssenaridən fərqləndirmək bacarığını nümayiş etdirməyə imkan verir.

Cavab: Operanı yazmaq üçün güclü musiqi duyumu olmalıdır, onu yalnız bəstəkar yazsa bilər. Operanın ədəbi əsasını libretto təşkil edir. Ssenari isə kino və telefilmlərin, müxtəlif tədbirlərin ədəbi-dramatik əsası kimi yazılır.

Oxu

Şagirdlər "Şərqdə ilk opera" mətnini növbəli şəkildə oxuyurlar. Oxu prosesi başa çatdıqdan sonra tanış olmayan sözlər mənimsədilir.

Söz ehtiyatı

4-2.2.3 Tapşırıq A (iş dəftəri). "Opera" sözü-nə verilmiş yanlış izah müəyyən edilməlidir.

Cavab: Gülməli səhnlərdən ibarətdir.

Tapşırıq B (iş dəftəri). "Söz boğçası"ndan uyğun sözlər seçib şəkilçilər artırmaqla cümlələrini tamamlamaq lazımdır.

Cavab: 1. köşkdən; 2. dirijorluğun; 3. zümzüm-

məsi; 4. grimdən; 5. həvalə etdi.

Oxuyub-qavrama

4-2.2.1 Tapşırıq Ç (dərslik). Oxuyub-qavramanı daha da möhkəmləndirməyə yönəlib.

Cavab: doğru – 1, 4; yanlış – 2, 3.

4-2.4.3 Tapşırıq D (dərslik). Mətnin tərkib hissələrini fərqləndirmək bacarığı yoxlanılır.

Cavab: giriş hissə – Ç; əsas hissə – A, C, D; sonluq hissə – B.

4-2.3.1 Tapşırıq E (dərslik). Tapşırığı yerinə yetirmək üçün mətnə altından xətt çəkilmiş cümlələrə istinad olunur. Şagirdlər həmin cümlələri bir daha oxumalı, onlardan çıxan nəticəni müəyyən etməlidirlər.

Cavab:

Cümlə	Nəticə
O, gündüzlər su satmaqla ailəsini dolandırır, axşamlar isə teatrda çalışırdı.	O, maddi çətinliklərə baxmayaraq teatrı sevir. Eyni zamanda ailəsinin qayğısını çəkirdi.
Çünki teatrda bütün rolları kişilər ifa edirdilər.	Opera səhnələşdirilən dövrdə Azərbaycan qadınına səhnədə oynamağa icazə verilmirdi.
Lakin orkestrdə skripka çalan olmadığına görə Üzeyir bəy özü skripkada çalmalı oldu.	Üzeyir bəy skripkada çalmağı bacarırdı.
Əbdürrəhman Fərəcov ilk çıxışdan sonra qadın rolunu oynamaqdan boyun qaçırdı.	O dövrdə qadın rolunu oynayan kişi aktyorlar təzyiqlərə məruz qalırdılar.

4-2.3.3 Tapşırıq C (iş dəftəri). Şagirdlər mətni yazmaqda müəllifin məqsədini müəyyən etməli və öz fikirlərini əsaslandırmağa çalışmalıdırlar.

Cavab: C. "Leyli və Məcnun"un ilk tamaşasında Üzeyir Hacıbəylinin qarşılaşdığı çətinliklər haqqında məlumat vermək.

Əsaslandırma:

1. Qadınlar səhnəyə buraxılmırdılar.
2. Qadın rolunu oynayan kişi ifaçıları incidirdilər.
3. Musiqi alətində ifa edənlərin sayı az idi.
4. Üzeyir bəydən başqa peşəkar dirijor yox idi və s.

Tapşırığın əsas məqsədi şagirdlərin sərbəst fikir yürütməsini daha da inkişaf etdirməkdir.

4-2.2.1 Tapşırıq Ç (iş dəftəri). Tapşırığın məqsədi oxuyub-qavramanı möhkəmləndirməkdir.

Cavab:

İllər	İllərə imza atan şəxslər
Şərqdə ilk operanın müəllifi	Üzeyir Hacıbəyli
Leyli rolunun ilk ifaçısı	Əbdürrəhman Fərəcov
Məcnun rolunun ilk ifaçısı	Hüseynqulu Sarabski
İlk operanın rejissoru	Hüseyn Ərəblinski
"Leyli və Məcnun" operasının ilk dirijoru	Əbdürrəhim bəy Haqverdiyev

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Bildiyi məlumatlar əsasında mövzu üzrə danışır.	Tap. A, B, C (D.)
Sözün izahını müəyyən edir.	Tap. A (İ.D.)
Kontekstdən çıxış edərək sözün mənasını müəyyən edir.	Tap. B (İ.D.)
Fakt və məlumatların həqiqətə uyğunluğunu müəyyən edir.	Tap. Ç (D.)
Yarımbaşlıqların mətnin tərkib hissələrinə uyğunluğunu müəyyən edir.	Tap. D (D.)
Verilən məlumatlardan yeni informasiya əldə edir.	Tap. E (D.)
Müəllifin məqsədini müəyyən edir.	Tap. C (İ.D.)
Mətndəki əsas faktları seçir.	Tap. Ç (İ.D.)

3-cü dərs. Məcəzlar

- Dərslik: səh. 12
- İş dəftəri: səh. 5

Təlim məqsədləri

- Dinlədiyi mətnin ideyasını, məzmun, struktur və bədii xüsusiyyətlərini şərh edir (st. 4-1.1.2).
- Qeyd götürməklə mətni dinləyir (st. 4-1.1.1).
- Söz və ifadələrin həqiqi və məcazi mənalarını fərqləndirir (st. 4-4.4.3).
- Sözü kontekstə uyğun mənasını müəyyən edir (st. 4-2.2.3).

Dərsin qısa planı

1	Mövzuya yönəltmə	Operetta janrının xatırlanması
2	Dinləmə	Mətnlərin məzmun cəhətdən müqayisəsi
3	Dinləyib-qavrama	Əsas faktların müəyyən edilməsi
4	Söz ehtiyatı	Məcəzlar üzərində iş
5	Formativ qiymətləndirmə	

Mövzuya yönəltmə

Müəllimin yönəldici sualları ilə şagirdlər opera və operetta haqqında bildiklərini bir daha xatırlayırlar.

Dinləmə

4-1.1.2 Tapşırıq A (dərslik). Şagirdlər aşağıdakı dinləmə mətni ilə dərslikdəki “Şərqdə ilk opera” mətnini müqayisə etməlidirlər.

Dinləmə mətni

Şərqin ən məşhur operettası

“Arşın mal alan” Üzeyir Hacıbəylinin üçüncü və son operettasıdır. Bu operettanı yazarkən o, Rusiyada yaşayırdı. Dahi bəstəkar yazırdı: “Durmadan çalışmaqda məqsədim odur ki, Azərbaycan teatrları elə bir səviyyəyə çatsın ki, onu hər bir şəhərdə göstərmək mümkün olsun. Mən Bakıda olarkən öz əsərlərimin qədrini bilməmişəm. Ancaq burada anladım ki, mənim əsərlərim gələcəkdə nəyə bir iş görəcək”.

Operetta 1913-cü ildə Zeynalabdin Tağıyevin teatrında tamaşaya qoyulub. Hadisələr Şuşada baş verir. Əsas obrazları: Əsgər bəyi Hüseynqulu Sarabski, Gülçöhrəni isə Əhməd Ağdamski oynayırdı. Tamaşa çox uğurla başa çatdı. Sonradan dəfələrlə nümayiş etdirildi.

“Arşın mal alan” dünyanın 80 dilinə tərcümə

olunub. 76 ölkənin 187 səhnəsində tamaşaya qoyulub. 1913-cü ildə qələmə alınan bu əsər bir əsrdən çox keçməsinə baxmayaraq Şərqin ən məşhur operettası kimi tanınır.

Müəllimin nəzərinə! Şagirdlərə mətnin oxusu zamanı diqqətli olmaq, lazımı qeydlər götürmək tövsiyə olunur. Onlara mətn üzərində müxtəlif tapşırıqlar yerinə yetirəcəkləri xatırladılır.

Cavab: Mətnlər mövzu və ideyaya görə oxşardır. Hər iki mətnə Şərqdə ilk yaranan incəsənət növündən bəhs olunur. Mətnlərdə hər bir ilkin həyata keçirilməsinin çətinliyi diqqətə çatdırılır.

Mətnlərdən çıxan ideya budur ki, zəhmət çəkən, əziyyətə qatlaşan insan mütləq uğur əldə edir. Təsədüfi deyil ki, hər iki əsər dahi bəstəkarı dünya şöhrəti qazandırır.

Dinləyib-qavrama

4-1.1.1 Tapşırıq A (iş dəftəri). Bu tapşırıqda dinləmə mətni ilə bağlı olan və açar sözlər buraxılmış cümlələr verilib. Şagirdlər dinləmə mətnindən götürdükləri qeydlər əsasında cümlələri tamamlamalıdırlar.

Cavab:

1. “Arşın mal alan” Şərqin ən məşhur operettasıdır.
 2. “Arşın mal alan” operettası 1913-cü ildə tamaşaya qoyulub.
 3. “Məcnun”un ifaçısı bu operettada Əsgər bəy rolunu ifa edirdi.
 4. Operettadakı hadisələr Şuşada baş verir.
- Tapşırıq şagirdlərin dinləmə mətni üzrə işləmə bacarığını inkişaf etdirir.

4-1.1.2 Tapşırıq B (iş dəftəri). Tapşırıqda müxtəlif məlumatlar verilib. Həmin məlumatların “Şərqdə ilk opera” (A), “Şərqin ən məşhur operettası” (B), yoxsa hər ikisinə (C) aid olduğunu müəyyən etmək lazımdır.

Cavab: 1 – B; 2 – A; 3 – C; 4 – C; 5 – A.

Tapşırığın məqsədi şagirdlərin bədii və informativ mətnləri məzmun cəhətdən müqayisə etmək bacarığını inkişaf etdirməkdir.

4-2.2.3 Tapşırıq B (dərslik). Şagirdlər mətnə işlənmiş “ölməz” sözünün mətndəki mənasını müəyyən edirlər. Sonra isə onun həqiqi, yoxsa məcazi mənada işləndiyini müəyyən edərək

fikirlərini əsaslandırırlar.

Cavab: ölməz – xalqın xatirəsindən silinməyən, unudulmayan.

Məcəzi mənada işlənilib, çünki *ölməz əsər* ifadəsini həqiqi mənada düşünmək doğru deyil. Ölmək canlıya aid xüsusiyyətdir.

"Yadda saxla" rubrikası. Bu rubrikada məcazlar haqqında məlumat verilir. Məcəzaların bədii mətnləri daha təsirli və oxunaqlı etməsi nəzərə çatdırılır.

4-4.4.3 Tapşırıq C (dərslük). Şeir parçalarının tərkibindəki əlamət bildirən məcazlar müəyyən edilməlidir.

Cavab: qəmli, qəzəbli, nazlı, lal, şən.

Tapşırıqın məqsədi əlamət bildirən məcazi mənalı ifadələri seçməklə məcazlar haqqında daha geniş təəvvür yaratmaq və onları şagirdlərə mənimsətməkdir.

Tapşırıq Ç (dərslük). Nöqtələrin yerinə məcazi mənə ifadə edən feillər seçilib yazılmalıdır.

Cavab: 1. pıçıldaşır; 2. oyanır; 3. nərildəyir; 4. yandırır; 5. toqquşur; 6. dağıldı.

Tapşırıqın əsas məqsədi məcazlar haqqında öyrənilənləri möhkəmləndirməkdir.

Tapşırıq C (iş dəftəri). Cümlələr məcazi mənalı sözlərlə tamamlanmalıdır. Şagirdlərin məcazlarla bağlı qazandıqları bilik və bacarıqlar bu tapşırıqla daha da inkişaf etdirilir.

Cavab: 1 – şiltaq; 2 – körpə; 3 – ipək; 4 – iti.

Tapşırıq Ç (iş dəftəri). Tapşırıq şagirdlərin məcazlar haqqında öyrəndiklərinin möhkəmləndirilməsinə yönəlib.

Cavab: 1. qış; 2. təbiət; 3. həyat; 4. payız; 5. arzular.

4-2.2.3 Tapşırıq D (iş dəftəri). Tapşırıqın əsas məqsədi məcazlar haqqında öyrəndiklərini möhkəmləndirməklə yanaşı, sözü kontekstə görə işlətmək bacarığını da inkişaf etdirməkdir.

Cavab:

Göydə *ağlayır* bulud,
Yerdə *yuyunur* meşə.
Yağış cana gətirir
Çölü, düzü həmişə.
Yağışın yağmasına
Sevinir susuz meşə.

Qorxsada, baş qaldırır

Boynubükük bənövşə.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Dinlədiyi və oxuduğu mətnləri məzmun, ideya cəhətdən müqayisə edir.	Tap. A (D.); tap. B (İ.D)
Mətndəki açar sözləri seçir.	Tap. A (İ.D.)
Sözün mətndəki mənasını müəyyən edir.	Tap. B (D.)
Mətndəki obrazlı ifadələri izah edir.	Tap. C, Ç (D.); tap. C, Ç (İ.D.)
Sözün kontekstə uyğun mənasını müəyyən edir.	Tap. D (İ.D.)

4-cü dər. Sözü leksik və qrammatik mənası

• Dərslük: səh. 13

• İş dəftəri: səh. 6

Təlim məqsədləri

- Əsas nitq hissələrinin (isim, sifət, say, əvəzlik, feil, zərf) ümumi leksik-qrammatik xüsusiyyətlərini müəyyənləşdirir (st. 4-4.2.1).
- Cümlələrdə köməkçi nitq hissələrindən yerli-yerində istifadə edir (st. 4-4.2.2).
- Sözü kontekstə uyğun mənasını müəyyən edir (st. 4-2.2.3).

Dərsin qısa planı

1	Mövzuya yönəltmə	"Kitab", "və" sözlərinin müqayisəsi
2	Dil qaydaları	Sözü leksik və qrammatik mənasının izahı
3	Formativ qiymətləndirmə	

Mövzuya yönəltmə

Müəllim *kitab* sözünü səsləndirir. Şagirdlərdən sözü hansı suala cavab verdiyini soruşur. Sonra isə *və* sözünə sual vermələrini istəyir.

Dil qaydaları

4-4.2.1 Tapşırıq A (dərslük). Bu tapşırıq motivasiya xarakterlidir. Verilmiş cümlədə altından xətt çəkilmiş sözlərin hansı qrammatik izaha aid olduğunu müəyyənləşdirməklə şagirdlər yeni mövzuya keçid edirlər.

Cavab: A – təklifə; B – qoşuldu; C – həvəslə.

“Bunları bilməliyik” rubrikasında sözün leksik və qrammatik mənaya malik olması şagirdlərin diqqətinə çatdırılır. “Vətən” sözünün leksik və qrammatik mənasını izah etməklə şagirdlərdə təsəvvür yaradılır. Eyni zamanda əsas nitq hissələrinin həm leksik, həm də qrammatik, köməkçi nitq hissələrinin isə yalnız qrammatik mənaya malik olması fikri izah edilir.

Tapşırıq B (dərslük). Bu tapşırıqda verilən cümlələrin tərkibində fərqləndirilmiş sözlər var. Həmin sözlərin leksik və qrammatik mənalarını müəyyən etmək tələb olunur.

Cavab:

Sözlər	Leksik mənə	Qrammatik mənə
qıpqırmızı	tünd-qırmızı, çox qırmızı	çoxaltma dərəcəli, əlamət bildirən sifət
güllər	dibçəkdə və ya torpaqda yetişdirilən çiçək	isimdir, adlıq haldadır, cəmdədir, ümumidir, konkretir, quruluşca sadədir.
bağçaya	kiçik bağ, həyatıyanı bağ	isimdir, yönlük haldadır, konkretir, ümumidir, təkdədir, quruluşca düzəltmədir.
komandamız	birgə fəaliyyət göstərən, eyni maraq, ideal və s. ətrafında birləşən insanlar qrupu	isimdir, adlıq haldadır, ümumidir, konkretir, təkdədir, quruluşca sadədir.
sarımtıl	açıq-sarı, sarıtəhər	sifətdir, quruluşca sadədir, əlamət bildirir, azaltma dərəcəsinədir.
çıxış edirdilər	burada: idman və başqa yarışlarda iştirak etmək.	mürəkkəb feildir, təsdiqdədir, III şəxsin cəmindədir.

həyətdə	evin qabağında ətrafı hasar və ya başqa binaların divarı ilə örtülmüş sahə	isimdir, sadədir, təkdədir, ümumidir, konkretir, yerlik haldadır.
çoxlu	xeyli, bol	saydır, konkret miqdar bildirmir, düzəltmədir.
mən	danışan adamı bildirən, <i>özüm mənasında söz</i> mənasındadır.	şəxs əvəzliyidir, I şəxsin təkini bildirir
tez-tez	çox ara vermədən	zərfdir, hərəkətin tərzini bildirir.
sahilində	dənizin, gölün və s. su hövzəsinin quru ilə birləşdiyi yer, kənarı	isimdir, sadədir, təkdədir, ümumidir, konkretir, yerlik haldadır.
dincəldirdik	istirahət etmək	düzəltmə feildir, təsdiqdədir, I şəxsin cəmində işlənilib.

4-4.2.2 Tapşırıq C (dərslük). Tapşırıq şagirdlərin əsas və köməkçi nitq hissələrini fərqləndirmək bacarığının inkişafına xidmət edir.

Cavab:

Leksik və qrammatik mənası olan sözlər	Yalnız qrammatik mənası olan sözlər
səhərə, hava, düzəlməz	vay-vay, qədər, ki
Aydan, Sevda, parka, getdilər	və, tərəf
gecikərik, sən, Arzu, gələsən	axı, bəlkə, də, ilə

Tapşırıq A (iş dəftəri). Dərslükdəki “Ç” tapşırığını möhkəmləndirməyə xidmət edir.

Cavab:

Həm leksik, həm də qrammatik mənası olan sözlər: baba, kitab, teatr, yaşıl, ölkə, bayraq.

Yalnız qrammatik mənası olan sözlər: məgər, və, ki, axı, bəlkə, üçün.

Tapşırıq B (iş dəftəri). Əsas nitq hissələrini köməkçi nitq hissələrindən fərqləndirmək bacarığının inkişafına yönəlib.

Cavab:

1. həyətdə;
2. bu gündən;
3. həmişə;
4. sən;
5. dünən.

4-2.2.3 Tapşırıq C (iş dəftəri). Cümlələr uyğun sözlərlə tamamlanmalıdır.

Cavab: 1. bəlkə; 2. çünki;
3. tamamilə; 4. məhz.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Əsas nitq hissələrinin leksik və qrammatik mənalarını fərqləndirir.	Tap. A, B (D.); tap. B (İ.D.)
Əsas nitq hissələrini köməkçi nitq hissələrindən fərqləndirir.	Tap. C (D.); tap. A, B (İ.D.)
Sözün kontekstə uyğun mənasını müəyyən edir.	Tap. C (İ.D.)

fəsil

2

GİNNESİN REKORDLAR KİTABI

1-ci dərs. Rekordlara imza atan rekordlar kitabı

• Dərslik: səh. 14

• İş dəftəri: səh. 7

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Kontekstdən çıxış edərək yeni sözün mənasını müəyyən edir (st. 4-2.2.3).
- Mətnəki obrazlı ifadələri izah edir (st. 4-2.4.3).
- Mətnlə bağlı faktoloji sualları cavablandırır (st. 4-2.2.1).
- Mətnin məzmunundan çıxış edərək hadisənin səbəbini və nəticəsini müəyyən edir (st. 4-2.3.1).
- Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir (st. 4-2.4.3).
- İnformativ mətnəki əsas faktları müəyyən edir (st. 4-2.2.1).

Köməkçi vasitələr: izahlı lüğət.

Dərsin qısa planı

1	Mövzuya yönəltmə	"Rekord" sözünün izahı
2	Danışma	Təqdim olunan sualların müzakirəsi
3	Oxu. Söz ehtiyatı	Mətnin növbəli oxusu; yeni sözlərin mənimsədilməsi
4	Oxuyub-qavrama	Fakt və fikirlərə münasibət bildirilməsi; hadisənin səbəb və nəticəsinin müəyyən edilməsi; yeni informasiyanın əldə edilməsi; cümlələrin abzaslara uyğunlaşdırılması; faktların müəyyən edilməsi
5	Formativ qiymətləndirmə	

Mövzuya yönəltmə

Müəllim sinfə müraciət edir:

– "Rekord" sözünü necə başa düşürsünüz?
Sual ətrafında müzakirə aparılır.

Danışma

4-1.3.3 Tapşırıq A (dərslik). Tapşırığın icrası zamanı şagirdlərin sərbəst fikir yürütməsinə şə-

rait yaratmaqla mətnin oxusuna keçid almaq olar.

Oxu. Söz ehtiyatı

Oxu prosesi növbəli şəkildə həyata keçirilir. Sonra iş dəftərində yeni sözlərin mənimsədilməsi ilə bağlı tapşırıq yerinə yetirilir.

4-2.2.3 Tapşırıq A (iş dəftəri). Tapşırıq sözün mənasını kontekstə görə müəyyən etmək bacarığının inkişaf etdirilməsinə yönəlib.

Cavab: 1 – sertifikat; 2 – iddia edir; 3 – təsisçisi; 4 – qeydiyyatı; 5 – namizədlərdən.

4-2.4.3 Tapşırıq Ç (dərslük). Tapşırıqın məqsədi şagirdlərin məcazlar haqqında öyrəndiklərini möhkəmləndirməkdir.

Cavab: “Sorgu kitabı işıq üzü görür”. *Görmək* insana aiddir. Cansız əşyanın nəse görməsi mümkün deyil. *İşıq üzü* ifadəsi də məcazi mənadadır. *İşıq üzü* ola bilməz.

4-2.2.3 Tapşırıq D (dərslük). Tapşırıqın məqsədi yeni sözləri müxtəlif üsullarla mənimsətməkdir.

Cavab: izahlı lüğətdən və ensiklopediyadan lazım olan məlumatları əldə edirik. Ona görə də onlar sorgu kitabı hesab olunur. Lakin hekayələr toplusundan məlumat almırıq, yalnız mütaliə üçün hekayələr oxuyuruq.

Tapşırıq E (dərslük). Şagirdlər “*Mötəbər mənbə*” ifadəsindəki sözlərin izahını lüğətdən öyrənib onların birlikdə ifadə etdiyi mənanı müəyyən edə bilirlər. Bu onların lüğətlə işləmək bacarığını inkişaf etdirir.

Cavab:

mötəbər – inanılan, etibarlı, etibar edilən;

mənbə – hər hansı məlumatın götürüldüyü yer.

Oxuyub-qavrama

4-2.2.1 Tapşırıq B (dərslük). Tapşırıq mətnin məzmununun qavranılmasına xidmət edir.

Cavab: B, C – doğru;

A, D – yanlış.

Tapşırıq C (dərslük). Tapşırıqın tələbi ilə şagirdlər təqdim edilən üç sualdan hansının cavabının mətndə olmadığını müəyyənləşdirirlər.

Cavab: C

4-2.2.1 Tapşırıq Ə (dərslük). Şagirdlər sualın

cavabını mətnin məzmunundan çıxış edərək müəyyən etməlidirlər.

Cavab: Rekordlar tez-tez dəyişir, yenilənir. Ona görə də kitab hər il yeni rekordları dərc etdirərək nəşr olunur.

Tapşırıq şagirdlərin məntiqi təfəkkürünü inkişaf etdirməyə yönəlib.

Tapşırıq F (dərslük). Tapşırıqın əsas məqsədi şagirdlərin oxuyub-qavrama bacarığını möhkəmləndirməkdir.

Cavab: Cümlənin məzmunundan aydın olur ki, sorgu kitabında həyatın bütün sahələrinə aid məlumatlar öz əksini tapacaq.

4-2.4.3 Tapşırıq G (dərslük). Tapşırıq verilən məlumatların mətnin tərkib hissələrinə uyğunluğunu müəyyən etmək bacarığını möhkəmləndirməyə xidmət edir.

Cavab: 1-ci cümlə – 4-cü abzas;

2-ci cümlə – 6-cı abzas;

3-cü cümlə – 7-ci abzas;

4-cü cümlə – 2-ci abzas.

4-2.3.1 Tapşırıq B (iş dəftəri). Şagirdlər səbəb-nəticə cədvəlini tamamlamalıdır.

Səbəb	Nəticə
Sorgu kitabı olmadığından dəqiq məlumat öyrənmək olmadı.	Ov zamanı yaranan mübahisə öz həllini tapmadı.
Hyu Biver müşahidə etdi ki, insanlar birinciliklə bağlı tez-tez mübahisə edirlər.	Hyu Biver sorgu kitabı nəşr etdirməyi qərara aldı.
Birinciliyə iddia edən şəxsin rekordu təsdiqlənir.	Rekordu təsdiqlənən şəxsə sertifikat verilir.

Tapşırıq məntiqi təfəkkürü inkişaf etdirir.

4-2.2.1 Tapşırıq C (iş dəftəri). Tapşırıqda Ginnəsin rekordlar kitabının rekordlara imza atdığını təsdiq edən faktları seçib yazmaq tələb olunur.

Cavab:

1. Ginnəsin “Dünya rekordları” kitabının ilk satışı rekord həddə olub.

2. Kitab dünyanın 100-dən çox ölkəsində 37 dildə milyon nüsxələrlə çap olunur.

3. Dünya kitabxanalarından ən çox oğurlanan kitab kimi rekorda imza atıb.

Tapşırıq oxuyub-qavramanı möhkəmləndirir.

məyə xidmət edir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Bildiyi məlumatlar əsasında mövzu üzrə danışır.	Tap. A (D.)
Kontekstə görə yeni sözlərin mənasını müəyyən edir.	Tap. A (İ.D.)
Məndəki faktlara münasibət bildirərkən əldə etdiyi məlumatlara istinad edir.	Tap. B, C (D.)
Məndəki obrazlı ifadələri izah edir.	Tap. Ç (D.)
Yeni tanış olduğu sözə uyğun gələn izahı müəyyən edir.	Tap. D (D.)
Lügətdən istifadə etməklə yeni sözü izah edir.	Tap. E (D.)
Yeni informasiya əldə edir.	Tap. Ə, F (D.)
Məndəki abzaslara uyğun fikirləri müəyyən edir.	Tap. G (D.)
Mətnin məzmununa əsasən hadisənin səbəb və nəticəsini müəyyən edir.	Tap. B (İ.D.)
Məndəki faktları seçir.	Tap. C (İ.D.)

2-ci dərs. Rekordlar haqqında məlumatlar

- Dərslik: səh. 16 • İş dəftəri: səh. 8

Təlim məqsədləri

- İnformativ məndəki əsas faktları müəyyən edir (st. 4-2.2.1).
- Müəllifin məqsədini (məlumat vermək, əyləndirmək, inandırmaq, təlimat vermək, cavab axtarmaq) müəyyən edir (st. 4-2.3.3).
- Mətnin məzmunu ilə bağlı suallar tərtib edir (st. 4-2.2.1).
- Qeyd götürməklə dinləyir (st. 4-1.1.1).
- Mətni götürdüyü qeydlər əsasında nəql edir (st. 4-1.3.1).
- Tanış olduğu və ya təsəvvür etdiyi məlumatları yazıda əks etdirir (st. 4-3.2.1).

Dərsin qısa planı

1	Mövzuya yönəltmə	Ğinnesin "Dünya rekordları" kitabı ətrafında söhbət aparılması
2	Danışma	Məndəki faktların müəyyən edilməsi; müəllifin məqsədinin müəyyənləşdirilməsi; mətnin məzmunu ilə bağlı sualların hazırlanması
3	Dinləmə	Dinləmə mətnindən qeydlər götürülməsi
4	Danışma	Qeydlər əsasında mətnin nəql edilməsi
5	Yazı	Faktların yazıda əks etdirilməsi
6	Formativ qiymətləndirmə	

Mövzuya yönəltmə

Müəllim sinfə suallarla müraciət edir:

– Siz Ğinnesin "Dünya rekordları" kitabına annotasiya yazmalı olsaydınız, oxucuları hansı fikirlərlə cəlb edərdiniz?

– Siz hansı göstəriciyə görə adınızın bu kitaba düşməsinə istərdiniz?

Şagirdlərin fikirləri dinlənilir. Hər kəs fikrini əsaslandırdıqdan sonra yeni mövzuya keçilir.

Müəllimin nəzərinə! Yaxşı olar ki, Ğinnesin "Dünya rekordları" kitabının dərsdə verilmiş annotasiyası, mündəricatı, bölmələri üzrə ümumi tanışlıq məqsədilə kiçik bir iş aparılsın.

Oxuyub-qavrama

4-2.2.1 Tapşırıq A (dərslük). Məqsəd diqqətin mətndəki əsas faktlara yönəldilməsidir.

Cavab:

2. Forest ən hündürboylu zürafədir.
3. Andre eyni zamanda ən çox əşya atıb-tutan jonqlyordur.
4. Qədir Hüseynov şahmat üzrə ən gənc Avropa çempionu olmuşdur.
5. Bambuk ən böyük sürətlə boy atan ağacdır.
6. Rayan Toysun videoları dünyada ən çox baxış sayı toplayıb.

Tapşırıq A (iş dəftəri). Mətndəki faktları müəyyən etmək bacarığının inkişafına yönəlib.

Rekord sahibi	Bölmə	Fəsil
Qədir Hüseynov	idman	şahmat
Kristiano Ronaldo	idman	futbol
Andre	insanlar	bacarıqlı gənclər
Rayan Toys	insanlar	bacarıqlı gənclər
Zürafə Forest	heyvanlar	ev heyvanları
Bambuk	təbiət	bitki və göbələklər

4-2.3.3 Tapşırıq B (dərslük). Şagirdlər şəxsi fikrini söyləməli və əsaslandırmalıdırlar. Sonra ümumi müzakirə keçirilə bilər.

4-2.2.1 Tapşırıq C (dərslük). Tapşırıq iki mərhələdən ibarətdir. Əvvəlcə şagirdlər verilən mündəricatın bölmələrində hansı rekordlar haqqında məlumat olduğunu söyləyirlər. Sonra isə nümunə əsasında suallar tərtib edirlər.

Tapşırıq oxuyub-qavramanı inkişaf etdirir.

Dinləmə

4-1.1.1 Tapşırıq Ç (dərslük). Tapşırıq iki mərhələdə icra olunur. Əvvəlcə şagirdlər mətni cədvələ uyğun qeyd götürməklə dinləyirlər.

Dinləmə mətni

Azərbaycan Ginnesin “Dünya rekordları” kitabında

Ginnesin “Dünya rekordları” kitabında müxtəlif ölkələrin yüzrlərlə nümayəndələri haqqında maraqlı və qeyri-adi məlumatlar var.

Bu ölkələr arasında Azərbaycan da var. 2004-cü ildə ölkəmizdə püskürən palçıq vulkanı kitabı dünyanın ən böyük vulkanı kimi düşüb.

Əslən azərbaycanlı olan Fəxrəddin Vəliyev Belçikada yaşayır. O, 5 dəqiqə ərzində 20 nəfərin siluetini çəkir. Bu nailiyyətinə görə F.Vəliyev adı məşhur kitabı düşmüş ilk azərbaycanlıdır.

Lənkəranlı Ələsgər Həsənzadənin adı Ginnesin “Dünya rekordları” kitabına düşəndə 7 yaşı vardı. Bu balaca oğlan sinəsini yerə vurmada 1 saat 45 dəqiqə ərzində barmaqlarının ucu ilə 3000 dəfə qalxıb-enir.

Zərifə Salahovanın miniatür kitab kolleksiyası var. Kitabların sayı 8 minə ötür. Onların içərisində elə kitablar var ki, qalınlığı 7-8 santimetrdən çox deyil. İçərişəhərdə yerləşən bu kitabxanaya görə Zərifə xanımın adı Ginnesin “Dünya rekordları” kitabına düşüb.

Lerik rayon sakini olmuş Şirəli Müslümovun adının məşhur kitabı düşməsinin səbəbi onun ən uzunömürlü insan olmasıdır. Şirəli Müslümov 168 il yaşayıb.

Yəqin ki, bundan sonra da bir çox azərbaycanlıların adı başqa rekordlara görə bu məşhur kitabda yer alacaq.

Müəllimin nəzərinə! Şagirdlərə dinləmə mətni üzərində həm dərslərdə, həm də iş dəftərində tapşırıqlar yerinə yetiriləcəyini xatırlatmaq lazımdır. Onlara qeyd götürərkən diqqətli olmaq tövsiyə edilə bilər.

Danışma

4-1.3.1 Tapşırıq Ç (dərslük). İkinci mərhələdə şagirdlər götürdükləri qeydlər əsasında mətni nəql etməlidirlər.

Yazı

4-3.2.1 Tapşırıq B (iş dəftəri). Məqsəd şagirdlərin diqqətini dinləmə prosesinə cəlb etməklə onların dinlədiyi məlumatları yazıda əks etdirmək bacarığını inkişaf etdirməkdir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
İnformativ mətndəki əsas faktları müəyyən edir.	Tap. A (D.); tap. A (İ.D.)

Müəllifin məqsədini müəyyən edir.	Tap. B (D.)
Mətnin məzmunu ilə bağlı suallar tərtib edir.	Tap. C (D.)
Mətni qeydlər əsasında nəql edir.	Tap. Ç (D.)
İnformativ mətnin mövzusu ilə bağlı faktları yazıda əks etdirir.	Tap. B (İ.D.)

3-cü dərs. Esse nədir?

- Dərslik: səh. 18
- İş dəftəri: səh. 9

Təlim məqsədləri

- Müəllifin məqsədini (məlumat vermək, əyləndirmək, inandırmaq, təlimat vermək, cavab axtarmaq) müəyyən edir (st. 4-2.3.3).
- Mövzu üzrə münasibətini bildirmək üçün esse yazır (st. 4-3.2.3).

Dərsin qısa planı

1	Mövzuya yönəltmə	Yazının əhəmiyyəti haqqında söhbət
2	Oxuyub-qavrama	Müəllifin məqsədinin müəyyən edilməsi
3	Yazı	Essenin yazılması
4	Formativ qiymətləndirmə	

Mövzuya yönəltmə

Müəllim soruşur:

– Sizcə, bir hadisəyə münasibət bildirmək üçün hansı daha planlı və əlverişli olar: şifahi yolla öz fikrini bildirmək, yoxsa düşünərək yazılı şəkildə münasibət ifadə etmək?

Oxuyub-qavrama

4-2.3.3. Tapşırıq A (dərslik). “Öz rekorduna imza at” mətni (essesı) ifadəli oxumağı bacaran bir şagird tərəfindən oxunur. Sonra mətnə aid suallar cavablandırılır. **Cavablar təxminən belə ola bilər:**

- Mətnin mövzusu belədir: həyatın müxtəlif sahələrində “ilk” və ya “ən” olmaq.

- Mətnə müəllifin qabartdığı əsas məsələ hədəfə çatmaq üçün qarşıya məqsəd qoyub nəyisə sübut etməkdir.

- Müəllifin fikrincə, özünəinam, özgüvən hissi olan, iradəli və çalışqan hər kəs rekordçu ola bilər.

- Müəllif oxucunu inandırmaq üçün iradə nümayiş etdirərək kompüterdə sürətli yazı bacarığına necə yiyələndiyini nümunə gətirir.

Tapşırığın əsas məqsədi şagirdlərə nümunə təqdim etməklə esse yazmaq bacarığı aşılamaqdır. Bu nümunə onlarda esse barədə təsəvvür yarada bilər.

“Faydalı məsləhət”də verilmiş məlumatlar şərh olunur.

Müəllimin nəzərinə! Hər hansı mövzu haqqında sönbət açmaq, şagirdlərin fikir və mülahizələrini dinləmək, onların bu məsələyə münasibət bildirmələrini, eləcə də mühakimə irəli sürmələrini tapşırmaq olar. Bu, növbəti mərhələdə esse yazılmasına yardım etmiş olar.

Yazı

4-3.2.3 Tapşırıq B (dərslik). Şagirdlər məlumatlardan yararlanaraq esse yazmalıdırlar.

Nümunə:

Tarixdə rekordlar və kəşflər

Lap qədim zamanlardan bu günə kimi dünyada müxtəlif kəşflər, ixtiralar edilib. Bir çox sahələrdə birinci olmaq istəyən insanlar əzməkarlıq göstərərək ən yüksək pilləyə qalxmış, rekordçu kimi məşhurlaşmışlar.

Bəs kəşflər və rekordlar olmasaydı, dünya inkişaf edərdimi? Əlbəttə ki xeyr. İnsanlar rekord və kəşflərə can atmasaydı, dünyada heç bir yenilik olmazdı.

Bir anlıq təsəvvürümüza odun olmadığı dövrü gətirsək, hər şey aydın olar. Kəşflər sayəsində insanların yaşaması üçün müxtəlif ərazilər tapılıb, həyat tərzı dəyişib, əl əməyi yüngülləşib.

Birincilik arzusu ilə yaşayan insanlar öz məqsədlərinə çatmaq üçün yeni-yeni rekordlara can atırlar. Ona görə də bir çox rekordlar yenilənir, rəqabət artır. İnsanlar rekord qazanmaq haqda düşünməsəydilər, heç bir inkişafdan söhbət gedə bilməzdi.

Radio, televizor ixtira edilənə qədər insanlar dünyadan xəbərsiz qalırdılar. Bu gün mobil te-

lefon, kompüter, hər növ maşınlar olmasaydı, həyat çox maraqsız, rəngsiz və bezdirici olardı.

Ona görə də nə qədər ki Yer üzündə insanlar var, zaman-zaman kəşf də, ixtira da, yenilənən rekordlar da bir-birini əvəzləyəcək.

Tapşırıq A (iş dəftəri). Tapşırıqda mövzu, mövzuyla bağlı əsas məsələ və həmin məsələyə 2 cür yanaşma verilib. Şagirdlər düzgün hesab etdikləri fikri əsaslandıraraq esse yazırlar. Məqsəd qazanılmış bilik və bacarıqların möhkəmləndirilməsidir.

Nümunə:

1-ci fikir. Belə bir kitaba ehtiyac yoxdur. Rekordlar haqqında məlumatlar internetdə yerləşdirilsə, daha yaxşı olar.

Kompüter ixtira edilənəcən Ginnesin "Dünya rekordları" hamının maraqla oxuduğu kitab idi. Hər il burada son rekord göstəricilərə aid məlumatlar dərc edilirdi. Növbəti ildə kitab çıxana qədər yenilənən rekordlar barədə geniş təsəvvür olmurdu. Ona görə də milyon nüsxələrlə çap olunsa da, yenə kitaba tələbat böyük idi.

Lakin indi, məncə, kitaba ehtiyac yoxdur. Bir yenilik olan kimi internet bütün dünyaya məlumat ötürür. Artıq kitabın köhnəlmiş məlumat dərc etməsi heç kimə lazım deyil. Kitabın çapına sərf edilən kağız, kağız istehsal etmək üçün kəsilən ağaclar, məhv edilən yaşıllığın yaratdığı oksigen çatışmazlığı – bütün bunlar hamısı həm vaxt itkisidir, həm də sağlamlığımıza ziyandır.

Düşünürəm ki, kağıza və vaxta qənaət etmək, internetdən yararlanmaq daha doğru olar.

2-ci fikir. Rekordlar haqqında məlumatı kitabdan oxumaq daha maraqlıdır.

Biz müasir dövrdə yaşayırıq. Baş verən yeniliklərdən dünyanın hər yerində insanlar eyni vaxtda xəbər tuta bilirlər. Bəzən deyirlər ki, internet olan yerdə kitaba maraq yoxdur. Amma mən belə düşünürəm. Mən kitab oxumağı çox sevirəm. Kitab rəfimdə Ginnesin "Dünya rekordları" kitabının xeyli nüsxəsi var.

Mən kitab oxuyanda zövq alıram. Kitabda olan məlumatlar mənim əlimdədir. İstədiyim vaxt rəfdən götürüb oxuya bilirəm. Amma internetdə bəzən yanlış məlumat da gedə bilir. Zaman keçdikcə bir çox məlumatlar silinə də bilir.

Güman edirəm ki, mütaliəni sevən hər kəs mənim kimi düşünür. Internetdən quru, sıxıcı mə-

lumat almaqdan, nəfis tərtibatlı, rəngli, gözoxşayan illüstrasiyaları olan, gözəl dizayn verilmiş kitabı vərəqləyərək oxumaq daha xoşdur. Bir sözlə, kitabın yerini heç nə verməz.

Müəllim yazıları oxutdura və kollektiv şəkildə müzakirə etdirə bilər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin məzmunu ilə bağlı sualları cavablandırır.	Tap. A (D.)
Fikrini əsaslandırmaq üçün esse yazır.	Tap. B (D.); tap. A (İ.D.)

4-cü dərs. Qoşma

• Dərslik: səh. 19 • İş dəftəri: səh. 10

Təlim məqsədləri

- Köməkçi nitq hissələrinin ümumi leksik-qrammatik xüsusiyyətlərini müəyyənləşdirir (st. 4-4.2.2).
- Cümlənin ifadə etdiyi fikrə əsasən müvafiq köməkçi sözlərdən istifadə edir (st. 4-4.2.2).
- Köməkçi nitq hissələrinin düzgün yazılış qaydalarına əməl edir (st. 4-4.1.2).

Dərsin qısa planı

1	Mövzuya yönəltmə	Qoşma haqqında ümumi təsəvvür
2	Dil qaydaları	Qoşmanın ümumi qrammatik xüsusiyyətinin müəyyən edilməsi; qoşmaların yazılışı
3	Formativ qiymətləndirmə	

Mövzuya yönəltmə

Müəllim lövhəyə *məktəbə* sözünü yazır. Qarşısından isə *tərəf, yaqın, axı, amma* sözlərini yazır və şagirdlərə sual verir:

– Lövhədəki hansı köməkçi nitq hissəsini *məktəbə* sözünə qoşmaq olur?

4-4.2.2 Tapşırıq A (dərslik). Tapşırıq motivasiya xarakterlidir. Şagirdlər "kimi" qoşmasının 1-ci cümlədə bənzətmə, 2-ci cümlədə zaman bildirdiyini kontekstə görə müəyyən edirlər.

"Bunları bilməliyəm" rubrikasında qoşma haq-

qında məlumat verilir. Onun sözlərə qoşularaq ifadə etdiyi məna çalarları izah edilir.

4-4.2.2 Tapşırıq B (dərslük). Məqsəd qoşmaları cümlədə düzgün işlətmək bacarığını formalaşdırmaqdır.

Cavab: 1. qədər; 2. sonra; 3. savayı; 4. ilə.

4-4.2.2 Tapşırıq C (dərslük). Tapşırığın məqsədi qazanılmış bilikləri möhkəmləndirməkdir.

Cavab:

1-ci sütun:

1. şəhərə qədər – məsafə; 2. dosta görə – səbəb; 3. ondan əvvəl – zaman.

2-ci sütun:

1. bizə doğru – istiqamət; 2. sizdən başqa – fərqləndirmə; 3. ailə üçün – məqsəd.

"Diqqət edin" rubrikasında qoşmaların yazılışı izah edilir.

4-4.1.2 Tapşırıq Ç (dərslük). Bu tapşırıq qoşmaların orfoqrafiyasına aiddir.

Cavab: *-cən, -la* qoşmaları sözlərə bitişik, *sarı, kimi, sonra* ayrı yazılır.

4-4.2.2 Tapşırıq A (iş dəftəri). Natamam cümlələrdə nöqtələrin yerinə uyğun qoşmalar yazılmalıdır.

Cavab: 1. sonra; 2. üçün; 3. ötrü; 4. qədər; 5. başqa; 6. -tək.

Tapşırıq B (iş dəftəri). Tapşırıq qoşmaları sözlərlə uyğunlaşdırmaqla yanaşı, onları cümlədə işlətmək bacarığını da inkişaf etdirir.

Cavab:

1. Evə doğru. Avtomobil evə doğru hərəkət etməyə başladı.

2. Dərstdən əvvəl. Uşaqlar dərstdən əvvəl məktəbin həyatində toplaşdılar.

3. İpək kimi. Məstanın tükləri ipək kimi yumşaq idi.

4. Vətən üçün. Mərd oğullar vətən üçün canlarından keçməyə hazır idilər.

5. Körpəyə görə. Həkim körpəyə görə otağın havasını dəyişməyi məsləhət gördü.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Köməkçi nitq hissələrinin ümumi qrammatik xüsusiyyətlərini müəyyən edir.	Tap. A, C (D.)
Cümlənin ifadə etdiyi fikrə uyğun gələn qoşmanı müəyyən edir.	Tap. B (D.); tap. A, B (İ.D.)
Qoşmaların düzgün yazılış qaydalarına əməl edir.	Tap. Ç (D.)

1-ci dərs. Xristofor Kolumb

• Dərslik: səh. 20–21 • İş dəftəri: səh. 11

Təlim məqsədləri

- Verbal və qrafik materialları (şəkil, sxem, xəritə və s.) şərh etməklə mövzu üzrə danışır (st. 4-1.3.2).
- Mətnlə bağlı faktoloji sualları cavablandırır (st. 4-2.2.1).
- Mətnin məzmunundan çıxış edərək hadisənin səbəbini və nəticəsini müəyyən edir (st. 4-2.3.1).
- Lüğətdən istifadə etməklə sözün mənasını izah edir (st. 4-4.4.1).
- Yeni tanış olduğu sözə uyğun gələn izahı müəyyən edir (st. 4-2.2.3).
- Mətndəki faktları, məlumsat və illüstrasiyaları müqayisə etməklə yeni informasiya əldə edir (st. 4-2.2.1).
- Mətndəki obrazları xarakterizə edir (st. 4-2.3.2).

Köməkçi vasitələr: mətnə çəkilmiş illüstrasiyalar, xəritə.

Dərsin qısa planı

1	Mövzuya yönəltmə	Qitələr haqqında söhbət
2	Danışma	Xəritədən istifadə etməklə mövzu üzrə danışma
3	Oxuyub-qavrama	Fakt və fikirlərə münasibət bildirmə; hadisənin səbəb və nəticəsinin müəyyən edilməsi; yeni informasiyanın əldə edilməsi; obrazın xarakterizə edilməsi
4	Söz ehtiyatı	Yeni sözlərin mənimsədilməsi
5	Formativ qiymətləndirmə	

Mövzuya yönəltmə

Müəllim sinfə müraciət edir:

– Qitə nədir? Hansı qitələri tanıyırsınız?

Oxu

4-1.3.2 Tapşırıq A (dərslik). Sualların cavablandırılması oxu prosesi zamanı mətnin məzmu-

nunun qavranılmasına yardım edəcək. Aydın ola-
caq ki, X.Kolumb gəmi səyahətinə Avropadan ba-
şlayıb, Atlantik okeanı ilə üzərək Amerikaya
çatıb. Səyahət Amerikanın kəşfi ilə yekunlaşıb.

Oxuyub-qavrama

4-2.2.1 Tapşırıq B (dərslik). Şagirdlər mətnlə
bağlı yanlış fikri müəyyən edirlər.

Cavab: B

4-2.3.1 Tapşırıq C (dərslik). Tapşırığın məqsə-
di oxuyub-qavramanı möhkəmlətməkdir.

Cavab:

1. Hindistan avropalıları cəlb edirdi, çünki bu
ölkə qızıl, ədviyyat, bəzək əşyaları ilə zəngin idi.
2. Avropalılar Hindistana gedən dəniz yolunu
tapmaq istəyirdilər, çünki quru yolu çox çətin və
təhlükəli idi.

3. Kolumb Hindistana çatmaq üçün qərbə
doğru yola düşdü, çünki o bilirdi ki, Hindistan
Avropadan şərqdə yerləşir. Yer kürə şəklində ol-
duğu üçün o, qərbdən yola çıxsas, Yer kürəsinin
fırlanıb istənilən şərq ölkəsinə gedə biləcək.

Söz ehtiyatı

4-4.4.1 Tapşırıq Ç (dərslik). Şagirdlər lüğət-
dən istifadə etməklə mənaca yaxın olan *ekspe-
disiya* və *səyahət* sözləri arasındakı mənə fərqi-
ni izah edirlər.

Cavab:

ekspedisiya – hər hansı məqsəd üçün və ya
elmi araşdırma məqsədilə edilən səfər;

səyahət – dünyanı və ya hansısa ölkələri gəz-
mək üçün edilən səfər.

Tapşırıq D (dərslik). Bu tapşırıqda “vəsait”
sözünə aid olan izahın mətndəki mənasını müəy-
yənləşdirmək tələb olunur.

Cavab: A

Tapşırıq E (dərslik). Bu tapşırıq da yeni sözün
mənimsədilməsinə xidmət edir.

“Xüsusi dad, xoş iy, bəzən də rəng vermək
üçün xörəyə, şirniyyata qatılır” izahına uyğun gə-
lən sözü “Söz boğçası”ndan tapmaq lazımdır.

Cavab: ədviyyat.

4-2.2.1 Tapşırıq Ə (dərslik). Şagirdlərin oxu-
yub-qavrama, analiz etmə bacarığının daha da in-
kişaf etdirilməsinə yönəlib.

Şagirdlər suala müxtəlif cavablar verə bilirlər:

Torpağa sahib çıxdığını elan edir: "Bu torpağı ilk dəfə mən tapdım. Bu torpaq bizimdir" və s.

Tapşırıq F (dərslük). Tapşırıq şagirdlərin təfəkkürünü yoxlamağa xidmət edir.

Müəllimin nəzərinə! Şagirdlərə aşağı siniflərdə keçdikləri xalq və ölkə adlarının uyğunluğunu xatırlatmaq olar. *Məsələn:* Çin – çinli, Koreya – koreyalı və s. Göründüyü kimi, *Amerika* ilə *hindu* sözləri arasında heç bir uyğunluq yoxdur.

Mətni diqqətlə oxuyan şagirdlər sualın cavabını müəyyən edə bilərlər. Belə ki, Xristofor Kolumb Amerikaya gələndə oranın Hindistan olduğunu zənn edirdi. Ona görə də yerli əhalini "hindi", "hindu" çağırıdılar. O vaxtdan da əhalinin adı hindu kimi tanındı.

Tapşırıq A (iş dəftəri). Bu tapşırıqda "Hindistana gedən quru yolun təhlükəli olmasına baxmayaraq ora bu yolla sərvət dalınca gedənlərin sayı çox idi" cümləsindən çıxan nəticələri müəyyən etmək tələb olunur.

Şagirdlərə bu tipli tapşırıqlar aşağı siniflərdən təqdim olunub. Artıq onlar belə tapşırıqları işləmək bacarığına malikdirlər. Cümlədən müxtəlif nəticələr çıxarmaq mümkündür.

Cavab:

- Hindistanın zəngin sərvəti var idi.
- Avropalılr Hindistana quru yolla gedirdilər.
- Hindistana gedən quru yol təhlükəli idi.
- Avropalılr Hindistana sərvət dalınca gedirdilər.
- Hindistana quru yoldan başqa yol da var.
- Varlanmaq istəyən adamların sayı çox idi.
- Təhlükədən qorxmayan insanlar çox idi.

4-2.3.2 Tapşırıq B (iş dəftəri). Cədvəldə Kolumba aid xüsusiyyətlər verilib. Cədvəli tamamlamaqla şagirdlər Kolumb obrazını tam təhlil etmiş olurlar. Bu da onların obrazı hərtərəfli xarak-terizə etmək bacarığını möhkəmləndirir.

Kolumb	Əsaslandırma
Ətrafındakıları öz fikrinə inandırmağa çalışırdı.	Kolumb səyahət planı hazırladı, kraliçaya təqdim etdi. Kraliça planı bəyəndi və ekspedisiya üçün vəsait ayırdı.

Ağıl və düşüncəsinə arxayın idi.	Hindistanın Avropadan şərqdə yerləşdiyi Kolumba məlum idi. Yerini küresəşklində olduğunu bildiyi üçün əmin idi ki, okeanla qərbə tərəf üzməklə Hindistana gedib çatmaq olar.
Müşahidə qabiliyyəti güclü idi.	Qeydlərində yerli əhalini olduğu kimi təsvir edirdi. Onların avropalılardan cəkindiklərini, qılınc tanımadıqlarını, dəmir görmədiklərini ilk andaca anlamışdı.
Çətin vəziyyətdə özünü itirmirdi.	Okeanla xeyli üzən səyahətçilər artıq bezmişdilər. Ərzaq tükənmişdi. Lakin Kolumb ruhdan düşmədi. Onları sakitləşdirməyi bacardı.
Tarixdə iz qoymağı bacardı.	Ona qədər Amerikaya çox səyyahlar gedib çıxsalar da, Amerikanın kəşfi məhz Kolumbun adı ilə bağlıdır.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Xəritə əsasında mövzu üzrə danışır.	Tap. A (D.)
Mətndəki faktlara münasibət bildirərkən əldə etdiyi məlumatlara istinad edir.	Tap. B (D.)
Mətnin məzmunundan çıxış edərək hadisənin səbəbini və nəticəsini müəyyən edir.	Tap. C (D.)
Lügətdən istifadə etməklə yeni sözün mənasını dəqiqləşdirir.	Tap. Ç (D.)

Yeni tanış olduğu sözə uyğun gələn izahı müəyyən edir.	Tap. D, E (D.)
Faktlardan istifadə etməklə mətnə birbaşa əks olunmayan məlumatı əldə edir.	Tap. Ə, F, (D.); tap. A (İ.D.)
Əsərin baş qəhrəmanı haqqında fikirlərini əsaslandırır.	Tap. B (İ.D.)

2-ci dərs. Nəyə görə “Amerika”?

- Dərslik: səh. 22
- İş dəftəri: səh. 12

Təlim məqsədləri

- Kontekstdən çıxış edərək tanış olmayan sözün mənasını müəyyən edir (st. 4-2.2.3).
- Verilmiş fikri mətnə istinad etməklə əsaslandırır (st. 4-2.3.1).
- Müəllifin məqsədini (məlumat vermək, əyləndirmək, inandırmaq, təlimat vermək, cavab axtarmaq) müəyyən edir (st. 4-2.3.3).
- Mövzu üzrə münasibətini bildirmək üçün əsə yazır (st. 4-3.2.3).
- Mətnin planını tərtib edir (st. 4-3.2.1).

Dərsin qısa planı

1	Mövzuya yönəltmə	Ölkə adlarının yaranmasının xatırladılması
2	Danışma	Mətnin başlığına əsasən məzmunun təxmin edilməsi
3	Oxu. Söz ehtiyatı	Mətnin növbəli oxusu; yeni sözlərin mənimsədilməsi
4	Oxuyub-qavrama	Mətn üzərində iş; mətnə plan yazılması
5	Yazı	Kiçikhəcimli mətnin yazılması
6	Formativ qiymətləndirmə	

Mövzuya yönəltmə

Tapşırıq A (dərslik). Şagirdlər mətnin başlığına nəzər salırlar. Mətnin niyə belə adlanması ilə bağlı hərə öz fikrini deyir. Bu mətnə nədən

danışılacağı ilə bağlı öz təxminlərini söyləyirlər.

Oxu

Mətn bütün şagirdlərin iştirakı ilə növbəli şəkildə oxunur.

Söz ehtiyatı

4-2.2.3 Tapşırıq B (dərslik). Mətnə işlənmiş *fərziyyə* sözünü *mülahizə* sözü ilə əvəz etmək olar.

Tapşırıq C (dərslik). Mətnə işlənmiş yeni sözlərlə izahları uyğunlaşdırmaq tələb olunur.

Cavab: 1 – b; 2 – c; 3 – a.

Tapşırıq A (iş dəftəri). Tapşırıq yeni sözlərin mənimsədilməsinə xidmət edir.

Cavab: *soy-kök* sözü 1-ci sıraya, *təkid* sözü 2-ci sıraya əlavə olunur.

Oxuyub-qavrama

4-2.3.1 Tapşırıq Ç (dərslik). Şagirdlər mətnə istinadən tapşırıqda verilən fikirləri sübut edən faktlar söyləməlidirlər.

Cavab:

1-ci fikir. Çox qədimdə Amerikaya ilk olaraq Sibir türkləri ayaq basıblar.

Əsaslandırma: Alimlər sübut ediblər ki, Amerikada yaşayan bir çox hindu tayfaları Sibirdəki türk tayfaları ilə eyni soy-kökə mənsubdurlar. Həmin hindu tayfalarının dilində bəzi türk sözləri işlədilir

2-ci fikir. Amerikaya ilk ayaq basan avropalılar vikinqlər olublar.

Əsaslandırma: Avropada yaşayan vikinqlər Amerikaya Kolumbdan 500 il əvvəl ayaq basıblar. Amerikada vikinqlərin yaşayış məskənləri tapılıb.

Tapşırıq D (dərslik). Çinlilərin Amerikanı kəşf etməsi fakt yox, fərziyyədir.

Cavab: B

Oxuyub-qavrama

4-2.3.3 Tapşırıq E (dərslik). Mətni “Nəyə görə “Amerika”?” adlandırmaqla müəllif onu vurğulamaq istəyir ki, Amerikanın kəşfi Kolumbun adı ilə bağlıdır. Bəs niyə bu qitə Ameriqo Vespuççinin şərəfinə adlandırılıb? Məqsəd oxucuda maraq yaratmaqdır.

Yazı

4-2.3.3 Tapşırıq Ə (dərslik). Tapşırıq debat xarakterlidir. Şagirdlər seçim edirlər, hansı hökmə razıdırlarsa, öz fikirlərini yazılı şəkildə

əsaslandırırlar. *Məsələn:*

1. Amerikanın Ameriqo Vespuççinin şərəfinə adlandırılması ədalətlidir. Çünki Amerikaya ayaq basanlardan heç kim oranın yeni bir torpaq olduğunu bilməmişdi. Kolumb isə həmin torpağı Hindistan bilmişdi. Yalnız Vespuççi oranı həmin vaxta qədər kəşf olunmamış yeni torpaq elan etdi. Ona görə də Amerika elə onun şərəfinə adlandırılmalıdır.

2. Amerikanın Ameriqo Vespuççinin şərəfinə adlandırılması ədalətli deyil. Çünki Ameriqo ora ilk ayaq basan səyyah deyil. Ona qədər Amerikaya gedən səyyahlar olub. Vikinqlər bir müddət orada məskunlaşıblar. Kolumb kraliçanın ayırdığı vəsait hesabına ondan əvvəl həmin ərazidə olub. Ərazini Hindistan zənn etsə belə, torpağı kəşf edən Kolumbdur. Ona görə də Amerika Kolumbun şərəfinə adlandırılmalıydı, daha ədalətli olardı.

Tapşırıq B (iş dəftəri). Şagirdlər sualı öz fikir və mühakimələrini ifadə etməklə cavablandırmalıdır. Onlar artıq "*pioner*" sözünün mənasını müəyyənləşdiriblər.

Cavab: pioner – ilk olaraq yeni bir ölkəyə gəlmiş və orada məskunlaşmış şəxsə deyilir. Kolumba qədər orada yaşayan insanlar haqqında məlumatlar var. Məsələn, çox əvvəllər həmin ərazidə Sibir türklərinin yaşaması sübut olunub. Vikinqlər bir müddət orada məskunlaşıblar. Ona görə də Kolumbu "*pioner*" adlandırmaq düzgün deyil.

4-2.3.1 Tapşırıq C (iş dəftəri). Məlumatların həqiqət, ya fərziyyə olduğu müəyyən edilməlidir.

Cavab: 1, 2 – həqiqət;
3, 4 – fərziyyə.

4-3.2.1 Tapşırıq Ç (iş dəftəri). Mətndəki hadisələrin ardıcılığına uyğun tərkib hissələrini gözəlməklə plan tərtib etmək tələb olunur.

Nümunə:

Giriş hissə: "Amerika açmaq" ifadəsi.

Əsas hissə:

- 1 – torpağın ilk sakinləri – Sibir türkləri;
- 2 – vikinqlərin Amerikaya səyahəti;
- 3 – Amerikanı kəşf edənlər haqqında fərziyələr;
- 4 – Kolumbun Amerikanı avropalılara tanıtməsi.

Sonluq hissə: Amerikanın adlandırılması.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Yaxınmənalı sözləri müəyyən edir.	Tap. B (D.)
Kontekstdən çıxış edərək izaha uyğun sözləri müəyyən edir.	Tap. C (D.); tap. A (İ.D.)
Əldə etdiyi məlumatlara əsasən fakt və fikirlərin həqiqətə uyğunluğunu müəyyən edir.	Tap. Ç, D (D.); tap. C (İ.D.)
Mətni yazmaqda müəllifin məqsədini müəyyən edir.	Tap. E (D.)
Mətndəki faktlara münasibət bildirərkən əldə etdiyi məlumatlara istinad edir.	Tap. Ə (D.); tap. B (İ.D.)
Mövzu üzrə münasibətini bildirmək üçün esse yazır.	Tap. F (D.); tap. B (İ.D.)
Mətnin məzmununa uyğun plan tərtib edir.	Tap. Ç (İ.D.)

3-cü dərs. Mübaliğə nədir?

- Dərslik: səh. 24
- İş dəftəri: səh. 13

Təlim məqsədləri

- Mətndəki obrazlı ifadələri izah edir (st. 4-2.4.3).
- Kontekstə uyğun obrazlı ifadələr seçir (st. 4-2.2.3).

Dərsin qısa planı

1	Mövzuya yönəltmə	Müqayisə aparmaqla mübaliğə haqqında ümumi təsəvvür yaratma
2	Söz ehtiyatı	Mübaliğənin fərqləndirilməsi və izahı; mətnin mübaliğələrlə zənginləşdirilməsi
3	Formativ qiymətləndirmə	

Mövzuya yönəltmə

Tapşırıq A (dərslik). “A” tapşırığı üzrə iş aparılır.

Söz ehtiyatı

4-2.4.3 “Faydalı məsləhət” rubrikasında mübaliğə haqqında məlumat verilir. Mübaliğənin varlıq və ya hadisəni daha qabarıq ifadə edən məcaz növü olduğu diqqətə çatdırılır.

Tapşırıq B (dərslik). Verilmiş cümlələrdə mübaliğəni müəyyən etmək tələb olunur.

Cavab: *min rəngə çalırdı, dağ-daş lərzəyə gəl-di, hər tərəfə od ələyən, yer-göy titrədi* məcazları cümlələrdə ifadə olunan fikri daha təsirli edərək mübaliğə yaradıb.

Tapşırıq C (dərslik). “Kitabi-Dədə Qorqud”dan verilən parçada mübaliğələri müəyyən etmək lazımdır.

Cavab: daş qoyub atanda iki-üç düşməni at-dan salırdı; üç yüz düşməni birdəfəyə yerə yı-xırdı; sapanda qoyunları qoyub atırdı; Çoban ağacı kökündən çıxarır, ağac belində yola düzəlir.

Bu mübaliğələrdən Qaraca Çobanın qeyri-adi gücə malik olduğunu bildirmək üçün istifadə olunur.

Tapşırıq Ç (dərslik). Şagirdlər natamam cüm-lələrlə verilmiş ifadələri uyğunlaşdıraraq müba-liğə yaratmalıdırlar.

Cavab:

- 1 – c; 2 – ç;
3 – a; 4 – b.

Tapşırıq A (iş dəftəri). Məcazlar işlənmiş cüm-lələrin müəyyənləşdirilməsi tələb olunur.

Cavab:

- Şaxta az qala insanın sümüklərini dondu-rurdu.
- Gecədən yağın qar çölü, çəmən qalın yor-ğan kimi örtmüşdü.
- Təkcə çayın üzü ulduz kimi bərq vururdu.
- Ağacın budaqlarından salxım kimi sallan-qar topaları göz oxşayırdı.
- Bu səssizlikdən istifadə edən qocaman meşə dincəlir, mışıl-mışıl yatırdı.

Tapşırıq B (iş dəftəri). Tapşırıq şagirdlərin mü-baliğə haqqında qazandıqları biliyi möhkəmlən-dirməklə yanaşı, məcaz yaratmaq bacarığını inkişaf etdirir.

Cavab:

1. El bir olsa, dağ yerindən oynadar.
2. Həyatda o qədər adam vardı ki, iynə atsan, yerə düşməzdi.
3. Küləyin viyılısından adamın qulaqları ba-tırdı.
4. Xoş xəbərdən onun sevinci yerə-göyə sığ-mırdı.
5. Əli elə həyəcanlanmışdı ki, az qala ürəyi ye-rindən çıxacaqdı.
6. Səmada elə gurultu qopdu ki, sanki ulduz-lar qopub yerə töküləcək.

Tapşırıq C (iş dəftəri). Tərkibində mübaliğə iş-lənmiş atalar sözlərini müəyyənləşdirmək tələb olunur.

Cavab:

Əsl dost min ildə bir dəfə qazanılır.
Bir gözə bir dünya sığışar.
El atan daş dağdan aşar.

Formativ qiymətləndirmə

Şagirdlərin bilik və bacarıqları aşağıdakı me-yar və materiallar vasitəsilə qiymətləndirilir.

Meyarlar	Materiallar
Obrazlı ifadələri izah edir.	Tap. A, B, C (D.); tap. A, C (İ.D.)
Kontekstə uyğun obrazlı ifa-dələr seçir.	Tap. Ç (D.); tap.B (İ.D.)

4-cü dərs. Ədat

- Dərslik: səh. 25 • İş dəftəri: səh. 14

Təlim məqsədləri

- Köməkçi nitq hissələrinin ümumi leksik-qrammatik xüsusiyyətlərini müəyyənləşdirir (st. 4-4.2.2).
- Cümlənin ifadə etdiyi fikrə əsasən müvafiq köməkçi sözlərdən istifadə edir (st. 4-4.2.2).
- Köməkçi nitq hissələrinin düzgün yazılış qaydalarına əməl edir (st. 4-4.1.2).

Dərsin qısa planı

1	Mövzuya yönəltmə	Ədat haqqında ümumi təsəvvür
2	Dil qaydaları	Ədatın ümumi qrammatik xüsusiyyətinin müəyyən edilməsi; ədatların yazılışı
3	Formativ qiymətləndirmə	

Mövzuya yönəltmə

Müəllim lövhəyə üç cümlə yazır:

Bəlkə, hava soyuqdur.

Hava *olduqca* soyuqdur.

Amma hava soyuqdur.

Sonra soruşur: "Hansı cümlədə fərqləndirilmiş söz fikri daha da qüvvətləndirir?"

4-4.2.2 Tapşırıq A (dərslik). Bu, motivasiya tapşırığıdır. Verilmiş iki cümlədən hansında fikrin daha qüvvətli ifadə olunduğu soruşulur. Şagirdlər tərkibində "heç" ədatı işlənmiş cümləni seçirlər.

"Bunları bilməliyəm" rubrikasında ədatın sözün və ya cümlənin təsirini gücləndirdiyi diqqətə çatdırılır.

Tapşırıq B (dərslik). Hansı söz çıxarılsa, cümlənin təsir gücü azalar?

Cavab: 1. ən; 2. daha; 3. bəs; 4. necə; 5. axı.

"Diqqət edin" rubrikasında şagirdlərin diqqəti ədatların yazılışına yönəldilir. *-ca*, *-mı*, *-sana* ədatlarının sözə bitişik, digərlərinin ayrı yazıldığı vurğulanır.

4-4.2.2 Tapşırıq C (dərslik). Cümlələrdə nöqtələrin yerinə uyğun ədatlar yazmaq tələb olunur.

nur.

Cavab: 1. qoy; 2. -ca; 3. -mı; 4. əsl; 5. ancaq.

4-4.1.2 Tapşırıq Ç (dərslik). Tapşırığın məqsədi mənə uyğunluğu olan ədatları müəyyənləşdirmək bacarığının formalaşdırılmasıdır.

Cavab: necə – nə; məgər – bəs; məhz – elə; lap – olduqca; yalnız – bircə.

4-4.2.2 Tapşırıq A (iş dəftəri). Qoşmanı ədatdan fərqləndirmək bacarığını formalaşdırır.

Cavab: 1, 3, 4 – ədat;
2, 5 – qoşma.

Tapşırıq B (iş dəftəri). Bu tapşırıqda isə ədatı bağlayıcıdan fərqləndirmək tələb olunur.

Cavab: 1, 3, – bağlayıcı;
2, 4, 5 – ədatdır.

Tapşırıq C (iş dəftəri). Şagirdlər köməkçi nitq hissələrini qruplaşdırırlar. Tapşırıq qazanılmış bilikləri möhkəmləndirməyə xidmət edir.

Qoşma	Bağlayıcı	Ədat
görə, kimi	ona görə də	artıq, axı
sonra, əvvəl	ki, lakin, çünki	olduqca
haqqında	və	

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Köməkçi nitq hissələrinin ümumi qrammatik xüsusiyyətlərini müəyyən edir.	Tap. A, B, Ç (D.), tap. A, B, C (İ.D.)
Ədatların düzgün yazılış qaydalarına əməl edir.	Tap. Ç (D.)

1-ci dərs. Ən sürətli

- Dərslik: səh. 26 • İş dəftəri: səh. 15

Təlim məqsədləri

- İnformativ mətndəki əsas faktları müəyyən edir (st. 4-2.2.1).
- Çoxmənalı sözün və omonimin kontekstə uyğun mənasını müəyyən edir (st. 4-4.4.1).
- Yeni tanış olduğu sözə uyğun gələn izahı müəyyən edir (st. 4-2.2.3).
- Mətnin məzmunu ilə bağlı faktoloji sualları cavablandırır (st. 4-2.2.1).
- Mətdəki faktları, məlumat və illüstrasiyaları müqayisə etməklə yeni informasiya əldə edir (st. 4-2.3.1).
- Fikir və mühakimələrini əks etdirməklə esse yazır (st. 4-3.2.1).

Dərsin qısa planı

1	Mövzuya yönəltmə	"Sürət nədir?" mövzusunda söhbət
2	Oxuyub-qavrama	İnformativ mətn üzərində iş
3	Söz ehtiyatı	Yeni sözlərin mənimsədilməsi
4	Yazı	Essenin yazılması
5	Formativ qiymətləndirmə	

Köməkçi vasitələr: mətnə çəkilmiş illüstrasiyalar.

Mövzuya yönəltmə

Müəllim sinfə müraciət edir: "Sürət deyəndə nə başa düşürsünüz?"

Oxuyub-qavrama

4-2.2.1 Tapşırıq A (dərslik). Mətnin hissələri müəyyən vaxt ərzində səssiz şəkildə oxunur. Hər hissə oxunduqdan sonra məzmunu bir cümlə ilə ifadə olunur. Təbii ki, hər hissədəki əsas fakt həmin cümlədə qabardılmalıdır.

Cavab:

1. **ışıq sürəti** – təbiətdə işıq sürətinə çatan heç bir sürət yoxdur;

2. **ən sürətli heyvan** – dünyanın ən sürətli məməli heyvanı olan gepardın sürəti saatda 120 km-ə çatır;

3. **dünyanın ən sürətli insanı** – 100 metrlik məsafəni 9,58 saniyəyə qaçan 11 qat dünya çempionu Usain Bolt bir neçə dəfə öz rekordunu yeniləməklə adını Ginnesin "Dünya rekordları" kitabına salıb;

4. **ən sürətli qarışqa** – Böyük səhrada yaşayan və saatda 3 km sürətlə hərəkət edən gümüş qarışqa dünyanın ən sürətli qarışqası hesab olunur;

5. **ən sürətli quş** – ovunun üzərinə şığıyarkən 390 km sürət yığan şahin dünyanın ən sürətli quşudur.

Tapşırıq şagirdlərin oxuduğu mətdəki əsas faktı seçmək bacarığını inkişaf etdirir.

Söz ehtiyatı

4-4.4.1 Tapşırıq B (dərslik). "Zirvə" və "ulduz"

sözlərinin hansı cümlələrdə məcazi mənada işləndiyini müəyyənləşdirmək tələb olunur.

Cavab: "Üzeyir Hacıbəyli musiqi sənətinin zirvəsində idi" və "Kriştiano Ronaldo futbol ulduzudur" cümlələrində.

4-2.2.3 Tapşırıq A (iş dəftəri). Tapşırıqın məqsədi yeni sözləri mənimsətməklə şagirdlərin bu sözləri öz nitqində istifadə etmək bacarığını inkişaf etdirməkdir.

Cavab: 1. şahin; 2. sükan; 3. atlet.

Oxuyub-qavrama

4-2.2.1 Tapşırıq C (dərslik). Tapşırıq oxuyub-anlamını möhkəmləndirməyə xidmət edir.

Cavab: 1, 3 – yanlış;
2, 4 – doğrudur.

Tapşırıq Ç (dərslik). Fənlərarası integrasiya (riyaziyyat). Sualları cavablandırmaq üçün riyazi hesablamalar aparmaq lazımdır.

1-ci sualın cavabı: Gepardın saatda sürəti 120 km-dir. Gepardın 3 saata neçə kilometr məsafə gedə biləcəyini müəyyən etmək üçün vurma əməlinə istifadə etmək olar:

$$120 \times 3 = 360$$

2-ci sualın cavabı: Gepard bir addımda 15 metr məsafə gedə bilir. Onun 360 km məsafəni neçə addıma qət edə biləcəyini müəyyən etmək üçün bölmə əməlinə istifadə etmək lazımdır:

$$360 \text{ km} = 360000 \text{ m}$$

$$360000 : 15 = 24000.$$

Tapşırıq şagirdlərin məntiqi təfəkkürünü, ri-

yazı bacarıqlarını inkişaf etdirir.

Tapşırıq B (iş dəftəri). Fakt və məlumatları müqayisə edərək mətnə aid sualları cavablandırmaqla şagirdlər oxuduqları mətni qavradıqlarını nümayiş etdirirlər.

1-ci sualın cavabı: Usain Bolt rekorda imza atandan neçə il sonra heç kim onun sürətinə çatma bilməyib. Amma Usain özü hər dəfə daha da sürətlə qaçaraq öz rekordunu təzələyib və hər yeni göstəriciyə görə adı dəfələrlə məşhur kitaba düşüb.

2-ci sualın cavabı: Gepard hər sıçrayışda 15 metr irəli tullanır. 15 metr məsafə qət olunca havada olur, sanki uçur. 15 metr tamamlananda yüngülcə dabanı ilə yerə toxunur və yenidən həmin sürətlə havaya qalxır. Buna görə də o sanki yerdə deyil, havada qaçır.

3-cü sualın cavabı: Işıq səsdən daha sürətli yayılır. Buna əmin olmaq üçün şimşəyin çaxmasını xatırlamaq kifayətdir. Bu təbiət hadisəsi zamanı əvvəlcə hər tərəfə işıq saçılır, sonra səs eşidilir.

4-cü sualın cavabı: Şahin quşu, əsasən, isti ölkələrdə yaşayır. Antarktida soyuq iqlim şəraitinə malik olduğu üçün şahin orada yaşaya bilməz.

Yazı

4-3.2.1 Tapşırıq D (dərslük). Şagirdlərə öz fikirlərini sərbəst şəkildə ifadə etmək üçün esse yazmaq tapşırılır.

Müəllimin nəzərinə! Əvvəlki dərstdə öyrədilmiş nümunə əsasında (başlıq, əsas məsələnin qabardılması, əsas məsələyə münasibət, fikri sübut edən faktlarla əsaslandırma) essenin yazılmasına nəzarət etmək lazımdır.

Nümunə:

Sürətin həyatımıza faydası

Vaxta qənaət etmək insan həyatında çox vacibdir. İtirilən hər dəqiqə, hər saniyə insanın ömründən gedir. Boş yerə sərf olunan vaxt düzgün istifadə edilsə, hansısa bir uğura çıxır açar bilər.

Bəs zamanı necə dəyərləndirmək olar? Vaxt itkisinin qarşısını alan ən gözəl şey sürətdir.

Həmişə düşünürəm ki, görəsən, qatar, avtobus, avtomobil və s. nəqliyyat vasitələri olmasaydı, bir-birindən uzaqda yaşayan doğma insanlar necə görüşərdilər...

Mənim babamla nənəm rayonda yaşayırlar.

Atam deyir ki, əvvəllər anamla 2-3 ayda bir dəfə gedib onlara baş çəkirmişlər. 5-6 saatlıq yolu gedib-qayıtmaq xeyli vaxt aparırmış. İndi rayonumuzda sürətli qatarla 2 saata çatırıq. Ona görə də yaşlı baba-nənəmi tez-tez yoluxuruq.

Həmişə 10-cu sinifdə oxuyan qardaşıma zərər çatdırıram ki, sən "sürətli qatar"san. O hər işi sürətlə görür. Dərstdən gələn kimi əllərini yuyub mətbəxə keçir. Çaydanı qızdırmaq üçün düyməni basır. Dərhal otağına keçib əynini dəyişir. Mətbəxdə özünə çay süzür, nahar edir. İşlətdiyi qabları qabyuyan maşına yerləşdirib dərslərini təkrarlamağa başlayır. Beləcə, axşamacan bütün işlərini eyni sürətlə görür və hər şeyi də çatdırır. Ona görə müəllimlərin də, dostlarının da, ailənin də sevimlisidir.

Mənə elə gəlir ki, həyatın bütün sahələrində sürətin rolu çox önəmlidir. Sürət olmasa, inkişaf olmaz. Elm və texnikanın, insanın yaradıcılıq qabiliyyətinin sürətli inkişafı nəticəsində mümkün olan müxtəlif ixtiralar, kəşflər həyatımızı daha da rəngarəng və maraqlı edir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətndəki əsas faktları seçir.	Tap. A (D.)
Sözün kontekstə uyğun mənasını müəyyən edir.	Tap. B (D.)
Yeni tanış olduğu sözə uyğun gələn izahı müəyyən edir.	Tap. A (İ.D.)
Mətndəki fakt və fikirlərin həqiqətə uyğunluğunu müəyyən edir.	Tap. C (D.)
Mətndəki məlumatlar əsasında yeni informasiya əldə edir.	Tap. Ç (D.); tap. B (İ.D.)
Açar sözlərdən istifadə etməklə esse yazır.	Tap. D (D.)

Növbəti dərse hazırlıq. Növbəti dərstdə şagirdlər 4 qrup üzrə təqdimat etməlidirlər. Ona görə də araşdırma aparmaq tapşırılır.

I qrup – ən hündür dağ;

II qrup – ən böyük göl;

III qrup – ən uzun çay;
IV qrup – ən hündür şlalə.

2-ci dərs. İlk və ən

- Dərslik: səh. 28
- İş dəftəri: səh. 16

Təlim məqsədləri

- Qeyd götürməklə mətni dinləyir (st. 4-1.1.1).
- Kontekstdən çıxış edərək tanış olmayan sözün mənasını müəyyən edir (st. 4-2.2.3).
- Qrafik informasiyanı yazıda rabitəli cümlələr şəklində təqdim edir (st. 4-3.2.3).
- Verbal və vizual məlumatlardan ibarət təqdimat materialı (məlumat vərəqi, cədvəl, diaqram, sxem və s.) hazırlayır (st. 4-3.2.5).

Dərsin qısa planı

1	Mövzuya yönəltmə	Tapşırıq üzərində iş
2	Dinləmə	Dinləmə mətni üzərində iş
3	Söz ehtiyatı	Yeni sözlərin mənimsədilməsi
4	Yazı	Qrafik təsvirin mətnə, mətnin qrafik təsvirə çevrilməsi
5	Formativ qiymətləndirmə	

Mövzuya yönəltmə

Tapşırıq A (dərslik). Şagirdlər fikirlərini əsaslandırmaqla sualı cavablandırırlar.

Cavab: Bütün heyvanların sürəti elmə məlumdur. Yenidən ən sürətli heyvan növünün yaranması mümkün deyil. Gepardi sürətdə geri də qoyacaq məməli heyvan yoxdur. O ən sürətli məməli heyvan kimi həmişə birinci olacaq.

Ən sürətli maşın isə hər zaman yenilənə bilər. Elmin, texnikanın inkişafı sayəsində insanlar daha sürətli maşınlar ixtira edə bilərlər. Beləliklə, ən sürətli heyvan müəyyən vaxtdan sonra öz nəticəsini dəyişə bilməz. Amma ən sürətli maşın öz nəticəsini hər zaman dəyişə bilər.

Dinləmə

Müəllimin nəzərinə! Şagirdlərin nəzərinə çatdırılır ki, dinləmə mətni üzərində geniş iş aparılacaq. Qeyd götürərkən diqqətli olmaq və ən vacib məqamları nəzər-

dən qaçırmamaq lazımdır.

İlk, ən, rekord

Dünyada ilklər çoxdur: ilk əsər, ilk cümhuriyyət, ilk opera və s. Həyat davam etdikcə başqa ilklər yaranacaq. Lakin Şərqdə ilk cümhuriyyət, ilk opera bizim ölkəmizdə yaranıb, onu yeniləmək mümkün deyil. Və yaxud operanın vətəni İtaliyadır. Sonradan müxtəlif ölkələrdə yazılmış yüzlərlə opera bu gerçəkliyi dəyişə bilməz.

Tez-tez belə ifadələr eşidirik: ən sürətli, ən ağır, ən uzun... Elə "ən"lər var ki, onlar da "ilk" kimi dəyişməz olaraq qalır. Bunlar, əsasən, təbii aləmdə mövcud olan varlıqlardır. Dünyada ən hündür dağ Everest, ən dərin göl Baykaldır. Yenidən Everstdən də hündür bir dağın və ya Baykaldan da dərin bir gölün meydana gəlməsi inandırıcı deyil. Dərisi ən qalın heyvan kərgəndandır. Kərgədandan da qalın dərisi olan yeni bir heyvanın doğulması mümkün deyil. Ona görə də bu "ən"lər birinciliyi qoruyub saxlayacaqlar.

Lakin elə "ən"lər var ki, onlar elmin, texnikanın, eləcə də insan təfəkkürünün inkişafı qarşısında tab gətirmir, tez-tez dəyişir. Məsələn: "ən böyük gəmi", "ən sürətli qatar", "ən hündür bina" ifadələrindəki "ən" sözü daimi olmaya bilər. İnsanın zəkası, düşüncəsi daha böyük gəmi, daha sürətli qatar yaratmağa qadirdir.

Bu günün ən sürətli təyyarə və ya maşını bir il sonra yerini özündən güclülərə verəcək. Rekord da dəyişən "ən"lər kimi daimi deyil. Ən sürətlə qaçan insana azarkeşlik edən gənc gərgin məşqlər sayəsində dünya rekordunu yeniləyə bilər.

Beləliklə, *ilk, ən, rekord* sözləri arasında bənzərlik olsa da, fərqli mənaya malik sözlərdir.

Dinləyib-qavrama

4-1.1.1 Tapşırıq B (dərslik). Sualları dinləmə mətni əsasında cavablandırmaq lazımdır.

1-ci sualın cavabı: İlk olan həmişəlik ilk olaraq qalır. *Məsələn*, Şərqdə ilk opera yazan qadın bəstəkar Azərbaycanın görkəmli sənətkarı Şəfiqə Axundovadır. Ondən sonra bütün Şərq aləmində yüzlərlə qadın bəstəkar opera yazı bilər, amma ilk ola bilməz. Çünki bu ilkə imza atan Şəfiqə Axundovadır.

"Ən" isə dəyişə bilər, dəyişməyə də bilər.

2-ci sualın cavabı: Bu gün ən sürətli təyyarəni gələcəkdə ondan da sürətli təyyarə əvəz edər,

amma ən hündür dağ dəyişməz. (Başqa nümunələr də çəkmək olar.)

3-cü sualın cavabı: Coğrafi obyektlər: dağ, göl, çay və s. öz rekordunu qoruyur. Ən dərin göl, ən uzun çay, ən hündür zirvə və s. təbiətdə belə yaranıb. Onları yeniləmək insanın əlində deyil.

Tapşırığın məqsədi dinləmə mətnində qazanılmış biliklərin tətbiqinə yönəlib.

Tapşırıq C (dərslük). Bu tapşırığın cavabını da şagirdlər dinləmə mətnindən öyrəndiklərinin əsasında müəyyən edə biləcəklər.

Cavab: ən sürətli avtomobil, ən sürətli atlet.

Tapşırıq A (iş dəftəri). Yenilənə bilən və yenilənməsi mümkün olmayan varlıqları cədvəl üzrə qruplaşdırmaq tələb olunur.

Cavab:

Yenilənə bilən göstərici	Yenilənməyən göstərici
ən hündür zürafə	ən böyük okean
ən kök insan	ən dərin çay
ən sürətli qatar	ən kiçik planet
ən uzunömürlü insan	ən duzlu dəniz
ən uzun küçə	ən soyuq ölkə

Bu tapşırığın sayəsində şagirdlər qazandıqları bilik və bacarıqları möhkəmləndirmiş olurlar.

Söz ehtiyatı

4-2.2.3 Tapşırıq Ç (dərslük). Tapşırıq şagirdlərin təfəkkürünün inkişafına kömək edir.

Hansısa konkret mövzuda "ilkə imza atmaq" insanın həyatında bir dəfə baş verə bilər: ilk rədiyunun ixtirası, Amerikanın kəşfi və s. "Rekord qazanmaq" təkrarlana bilər. Hətta bir insan öz rekordunu (Usain Bolt kimi) bir neçə dəfə yeniləyə bilər.

Yazı

4-3.2.3 Tapşırıq D (dərslük). Qrafik informasiyanı mətnə çevirmək bacarığının inkişafına yönəlib. Cədvəldə qısa şəkildə verilmiş məlumatları rabitəli cümlələrə çevirmək tələb olunur.

Cavab: Dünyanın ən hündür binası Dubay şəhərində yerləşir. Bina "Bürc Xəlifə" adlanır. Hündürlüyü 828 metrdir.

Suda yaşayan ən böyük canlı göy balınadır. Okeanı özünə məskən seçən bu nəhəng canlının

çəkisi 160 tondur.

Quruda yaşayanlar içərisində ən nəhəng canlı fildir. Afrika filinin çəkisi 6 tondur.

Britaniya Milli Kitabxanası İngiltərədə yerləşir. O, dünyanın ən zəngin kitabxanası hesab olunur. Burada 150 milyon kitab saxlanılır.

Ən nəhəng fil və ən nəhəng balina həmişə birinci olacaq. Amma "Bürc Xəlifə"dən də hündür bina tikmək, Britaniya kitabxanasından da zəngin kitabxana yaratmaq mümkündür.

Tapşırıq B (iş dəftəri). Bu, əvvəlki tapşırığın əksidir. Verilən məlumatları cədvəldə yerləşdirmək tələb olunur.

Cavab:

	Rekord	Ölçü	Məkan
Anhel	ən hündür şalalə	979 metr	Cənubi Amerika
Nil	ən uzun çay	6650 kilometr	Afrika
Akaşi	ən uzun körpü	1991 metr	Yaponiya
qızıl	ən çox istehsal	ildə 270 ton	Çin

Fikirlərini daha yığcam, daha lakonik ifadə etmək üçün bu bacarıq şagirdlərə çox faydalıdır.

Bundan əvvəlki dərstdə şagirdlərə qruplar üzrə araşdırma mövzuları təqdim olunmuşdur. Həmin araşdırmaların nəticələri əsasında təqdimat edilir.

Təqdimat

1-ci qrup. Ən hündür dağ. Dünyada ən hündür dağ Everest hesab olunur. O, Himalay dağ sisteminə daxildir. İlk dəfə 1953-cü ildə T.Norveq və E.Hillari tərəfindən fəth olunub. Çin və Nepal ərazisində yerləşir. Hündürlüyü 8848 metrdir.

2-ci qrup. Ən böyük göl. Dünyanın ən böyük gölü Xəzərdir. Sahilyanı ölkələr Azərbaycan, İran, Qazaxıstan, Rusiya, Türkmənistanıdır. Sahəsi 386.400 km², uzunluğu 1200 kilometrdir. Belə böyük olduğu üçün onu dəniz də adlandırırlar.

3-cü qrup. Ən uzun çay. Nil dünyanın ən uzun çayıdır. Uzunluğu 6650 kilometrdir. Afrikanın 10 ölkəsinin ərazisindən keçir. İki əsas qolu var: Ağ və Mavi. Suyu Aralıq dənizinə tökülür. Üzərində elektrik stansiyaları və limanlar yerləşir.

4-cü qrup. Ən böyük materik. Dünyanın ən böyük materiki Avrasiyadır. Quru sahənin yarı-

dan çoxunu əhatə edir. Bütün okeanlarla həm-
sərhəddir. Sahəsi 54 min kvadrat kilometrdir.

Təqdimat başa çatdıqdan sonra qiymətlən-
dirmə keçirilir.

Formativ qiymətləndirmə

Şagirdlərin bilik və bacarıqları aşağıdakı me-
yar və materiallar vasitəsilə qiymətləndirilir.

Meyarlar	Materiallar
Bildiği məlumatlar əsasında mövzu üzrə danışır.	Tap. A, B (D.)
Sözün kontekstə uyğun mənasını müəyyən edir.	Tap. Ç (D.)
Hər hansı hadisə, varlıq haqqında fikir və təəssüratlarını ifadə edir.	Tap. C (D.); tap. A (İ.D.)
Qrafik informasiya şəklində verilmiş məlumatları rəbitəli mətn şəklində təqdim edir.	Tap. D (D.)
Məlumatları qrafik informasiya (məlumat vərəqi, cədvəl, diaqram, sxem) şəklində təqdim edir.	Tap. E (D.); tap. B (İ.D.)

3-cü dərs. Esse

- Dərslik: səh. 29
- İş dəftəri: səh. 17

Təlim məqsədləri

- Fikir və mühakimələrini əks etdirməklə esse yazır (st. 4-3.2.1).

Dərsin qısa planı

1	Mövzuya yönəltmə	Aforizm ətrafında müzakirə
2	Yazı	Fikirlərini əsaslandırmaqla essenin yazılması
3	Formativ qiymətləndirmə	

Mövzuya yönəltmə

Tapşırıq A (dərslik). Aforizmə uyğun gələn fikri (B) seçməklə mövzuya keçid olunur.

Yazı

“Faydalı məsləhət” rubrikasında essədə mü-

əllifin oxucunu öz fikirlərinə inandırmaq üçün faktlardan istifadə etməsi diqqətə çatdırılır.

4-3.2.1 Tapşırıq B (dərslik). Cütlərlə iş.

Müxtəlif tarixi faktlardan istifadə etməklə cütlər “Hər bir yenilik çətinliklə başa gəlir” fikrini əsaslandıraraq esse yazırlar. Essenin məzmunu təxminən aşağıdakı kimi ola bilər:

Hər bir yenilik çətinliklə başa gəlir

Kəşflər, ixtiralar necə yaranır? Yenilik yaratmaq asandır mı? Bu sualların cavabını tapmaq üçün tarixdə kifayət qədər faktlar var. Doğrudan da, hər bir yenilik çətinliklə başa gəlir. Nümunə olaraq ilk operanın – “Leyli və Məcnun”un səhnələşdirilməsini göstərə bilərik.

Bilirik ki, opera musiqi əsəridir. O vaxt musiqiçilərin sayı az idi. Üzeyir bəy dirijorluğu Əbdürrəhim bəy Haqverdiyevin öhdəsinə buraxıb özü skripkada çalmağa məcbur oldu.

Həmin dövrdə Azərbaycan səhnəsində aktrissaların olmaması da böyük problem idi. Qadın rollarını kişilər ifa edirdilər. Qadın rollarını ən çox ifa edən Əhməd bəy Ağdamski olub. Amma bunun da öz çətinliyi var idi. Mollalar, qoçular qadın rolunu ifa edən aktyorları təqib və təhqirlərə məruz qoyurdular. Onları qorxudurdular. Hər yolla səhnələşdirmənin qarşısını almağa çalışırdılar.

Belə bir aforizm var: “İstənilən nailiyyət cəhd etmək qərarı ilə başlayır”. Doğrudan da, bütün çətinliklərə baxmayaraq Üzeyir bəyin bu cəhdi uğurla başa çatdı. Operanın vətəni Avropada İtaliya, Şərqdə isə Azərbaycan oldu.

Amerikanın kəşfi də asanlıqla başa gəlməyib. Kolumb həyatının 12 ilini Amerikanın kəşf olunmasına həsr edib. O, 12 il okean sularında, gəmilərdə yaşayıb.

Kraliçanı ekspedisiya üçün vəsait ayırmağa razı salmaq xeyli zaman aparıb. Nəhayət, Kolumb onu inandırdıqdan sonra vəsait ayırsa da, çox keçmədən maddi köməyi dayandırıb. Amma Kolumb niyyətindən dönməyib. Elə olub ki, dənizçi yoldaşları ucu-bucağı görünməyən okeanda gəmi ilə üzməkdən beziblər, götürdükləri ərzaq tükənib, geri qaayıtmaq istəyiblər. Kolumb çətinliklə onları bu ağır səyahəti başa çatdırmağa razı salıb. Belə bir aforizm var: “Ən böyük uğur yıxılmamaq deyil, hər yıxılanda ayağa qalxmaqdır”.

Doğrudan da, çətinliklər, uğursuzluqlar Kolumbu qorxutmadı O, ruhdan düşmədi, tərəddüd

etmədən məqsədinə doğru irəlilədi. Və nəhayət, bütün çətinliklərə qalib gələrək Amerikanı kəşf edən səyyah kimi adını tarixə yazdı.

Tapşırıq A (iş dəftəri). Esse yazmaq bacarığını möhkəmləndirmək üçün növbəti mövzu təqdim olunur. Müəllim essenin yazılması işinə hazırlıq məqsədilə yönəldici suallarla şagirdləri mövzu üzrə düşündürə bilər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mühakimələrini faktlarla sübuta yetirərək esse yazır.	Tap. B (D.); tap. A (İ.D.)

4-cü dər. Modal sözlər

- Dərslik: səh. 30
- İş dəftəri: səh. 18

Təlim məqsədləri

- Köməkçi nitq hissələrinin ümumi leksik-qrammatik xüsusiyyətlərini müəyyənləşdirir (st. 4-4.2.2).

Dərsin qısa planı

1	Mövzuya yönəltmə	Modal sözlərin məna növü haqqında təsəvvür yaratmaq
2	Dil qaydaları	Köməkçi nitq hissələrinin ümumi qrammatik xüsusiyyətlərinin müəyyənləşdirilməsi; modal sözlərdə vergülün işlənməsi
3	Formativ qiymətləndirmə	

Köməkçi vasitələr: izahlı lüğət.

Mövzuya yönəltmə

Tapşırıq A (dərslik). Tapşırığa cavab verməklə (2-ci cümlə) yeni mövzuya keçid edilir.

"Bunları bilməliyik" rubrikasında modal sözlər haqqında məlumat verilir.

4-4.2.2 Tapşırıq B (dərslik). Modal sözlərin məna növünü müəyyən etmək tələb olunur.

1. deyəsən – şübhə; 2. heyif ki – təəssüf; 3. beləliklə – nəticə; əlbəttə – əminlik.

"Diqqət edin" rubrikasında modal sözlərin cümlənin hər tərəfində işlənməsi və digər sözlərdən vergüllə ayrılması fikri diqqətə çatdırılır.

4-4.2.2 Tapşırıq C (dərslik).

Tapşırıq "Diqqət edin" rubrikasında vergüllə bağlı verilən qaydanın möhkəmləndirilməsinə həsr olunub. Eyni zamanda modal sözlərin hansı məna növünə aid olduğu soruşulur.

Cavab: görünür – şübhə; nəhayət – nəticə; düz – əminlik; təəssüf ki – təəssüf; həqiqətən – əminlik; təbii ki – əminlik.

Tapşırıq Ç (dərslik). Nöqtələrin yerinə uyğun modal söz yazılmalıdır.

Cavab: bəlkə, nəhayət, sözsüz.

Tapşırıq A (iş dəftəri). Modal sözlərdə vergülün işlənmə qaydasına həsr olunub.

Tapşırıq B (iş dəftəri). Modal sözlərin məna növünü müəyyən etmək lazımdır.

1. nəticə; 2. əminlik; 3. təəssüf; 4. şübhə.

Tapşırıq C (iş dəftəri). Modal sözlərin məna növünü müəyyən edərək nöqtələrin yerinə yazmaq lazımdır.

Cavab: 1. bəlkə; 2. nəhayət; 3. həqiqətən; 4. heyif ki.

Tapşırıq Ç (iş dəftəri). Modal sözlərin məna növünə aid nümunə yazmaq tələb olunur.

1. əlbəttə; 2. deyəsən; 3. beləliklə; 4. heyif ki.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Köməkçi nitq hissələrinin ümumi qrammatik xüsusiyyətlərini müəyyən edir.	Tap. B (D.); tap. B, C (İ.D.)
Köməkçi nitq hissələrində durğu işarələrindən istifadə edir.	Tap. C, Ç (D.); tap. A (İ.D.)

Ümumiləşdirici təkrar

- Dərslik: səh. 31
- İş dəftəri: səh. 19

Təlim məqsədləri

- Mətndəki obrazlı ifadələri izah edir (st. 4-2.4.3).
- Köməkçi nitq hissələrinin ümumi leksik-qrammatik xüsusiyyətlərini müəyyənləşdirir (st. 4-4.2.2).

Dərsin qısa planı

1	Mövzuya yönəltmə	Köməkçi nitq hissələrinin xatırlanması
2	Dil qaydaları	Köməkçi nitq hissələrinin qrammatik xüsusiyyətlərinin müəyyənləşdirilməsi; köməkçi nitq hissələrində durğu işarələrindən istifadə
3	Söz ehtiyatı	Obrazlı ifadələri fərqləndirir
4	Formativ qiymətləndirmə	

Mövzuya yönəltmə

Müəllim modal sözləri sual-cavab vasitəsilə xatırladır.

Dil qaydaları

4-4.2.2 Tapşırıq A (dərslik). Mətnə işlənmiş köməkçi nitq hissələri müəyyən edilməlidir.

Cavab:

1. **və** – bağlayıcı;
2. **amma** – bağlayıcı, **heç** – ədat;
3. **üçün** – qoşma;
4. **yalnız** – ədat;
5. **kimi** – qoşma;
6. **sonra** – qoşma;
7. **ilə** – qoşma;
8. **cə** – ədat;
9. **nəhayət** – modal söz;
10. **ki** – bağlayıcı.

4-4.2.2 Tapşırıq B (dərslik). Tapşırıqda şagirdlər ləqəmləri mənə növünə uyğun seçməlidirlər.

Cavab: qabaq – əvvəl; doğru – tərəf; qədər – kimi; -can – -dək.

Tapşırıq C (dərslik). Ədatları cümlədəki boşluqlara əlavə etmək tələb olunur.

Cavab: 1. bəs; 2. daha; 3. ən; 4. olduqca; 5. axı.

Tapşırıq Ç (dərslik). Cümlələrdə nöqtələrin yerinə modal söz yazmaqla tapşırığı yerinə yetir.

- Cavab:** 1. nəhayət; 2. həqiqətən;
3. bəlkə; 4. mənə.

Söz ehtiyatı. Dil qaydaları

4-4.4.3 4-4.2.2 Tapşırıq A (iş dəftəri). Kiçik mətn verilib. Tapşırıq bir neçə mərhələdən ibarətdir.

I. Obrazlı ifadələr işlənmiş cümlələrin altından xətt çəkmək tələb olunur.

Cavab:

1. Atdığı tilov daş kimi hərəkətsiz idi, tərpənmək bilmirdi.
2. Gözləməkdən gözünün kökü saralmışdı.
3. O, dərin fikrə getmişdi.
4. Balıqçının sevinci yerə-göyə sığmırdı.
5. Uşaqlarına gümüş kimi parıldaayan balıq aparacaq.

II. Mətnəki köməkçi nitq hissələrini seçib yazmaq lazımdır. Mətnə işlənmiş köməkçi nitq hissələri aşağıdakılardır: ki, kimi, axı

III. Mətnəki əsas nitq hissələrinə aid nümunələr seçib yazmaq tələb olunur.

İsim – balıq; sifət – iri; say – bir; əvəzlik – ondan; zərf – geri; feil – oturmuşdu.

4-4.2.2 Tapşırıq B (iş dəftəri). Tapşırıqda altından xətt çəkilmiş köməkçi nitq hissələrini cədvəl üzrə qruplaşdırmaq tələb olunur.

Qoşma	Ədat	Bağlayıcı	Modal söz
üçün	daha	və	həqiqətən
kimi	artıq	da, də	yəqin
artıq	lap		yaxşı ki
bəri	olduqca		təssüf ki, təbii ki
		ki, ancaq	təəssüf ki
	təkcə		təbii ki

Tapşırıq köməkçi nitq hissələri haqqında qazanılmış bilik və bacarıqları təkrarlamağa xidmət

edir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Köməkçi nitq hissələrini bir-birindən fərqləndirir.	Tap. A (D); tap. A, B (İ.D)
Köməkçi nitq hissələrinin mənə növlərini müəyyən-ləşdirir.	Tap. B, C, Ç (D)
Məcaz işlənmiş cümlələri seçir.	Tap. A (İ.D)
Əsas və köməkçi nitq hissələrini fərqləndirir.	Tap. A (İ.D)

Mövzu		Tarixi şəxsiyyətlər
Nitq bacarıqları	Şifahi nitq	- Hər hansı hadisə, varlıq haqqında fikir və təəssüratlarını ifadə etməsi - Mətnin məzmununu təxəyyülünə görə dəyişdirərək nəql edilməsi - Qrafik informasiyanı şərh etməklə rabitəli mətn şəklində təqdim etməsi - Hər hansı bir mövzu ilə bağlı araşdırma apararaq təqdimatı
	Söz ehtiyatı	- Yeni sözlərin mənası haqqında təxminini izahlı lüğət vasitəsilə dəqiqləşdirməsi - Kontekstdən çıxış edərək frazeoloji ifadənin mənasını müəyyənləşdirməsi - Mətndəki obrazlı ifadələrin fərqləndirilməsi
	Oxu	Mətndəki obrazların nitqinin onların xarakterinə və emosional vəziyyətinə uyğun səsləndirməsi
	Yazı	- Janrın tələblərini gözləməklə kiçikhəcmli sadə bədii mətnlərin yazılması - Annotasiyanın yazılması
Akademik biliklər	Dil qaydaları	- Sözlərin qrammatik mənasının müəyyənləşdirilməsi - Mürəkkəb feillərin yaranma yolları - Şəxsə və kəmiyyətə görə dəyişməyən feillərin fərqləndirilməsi - Sual əvəzliliklərinin fərqləndirilməsi
	Filoloji anlayışlar	Annotasiya, bədii mətndə təsvir, mifik obrazlar
Kompetensiyalar	Tarixin yaddaşında iz qoyan tarixi şəxsiyyətlər ilə yaxından tanışlıq, vətənpərvərlik, həmrəylik kimi mənəvi keyfiyyətlərin aşılması, dünyagörüşünün genişləndirilməsi	

Bu bölmədə şagirdlərə tarixin yaddaşında iz qoyan tarixi şəxsiyyətlər haqqında məlumat verilmişdir. Bir çox rəvayət və nağılların qəhrəmanına çevrilmiş tarixi şəxsiyyətlər haqqında söhbət açılmışdır. Şagirdlər bu tarixi şəxsiyyətlər haqqında bədii və informativ mətnlər ilə tanış olacaqlar. Bu da dünyagörüşünün artmasına təkan verəcək.

Öncədən vacib olan bilik və bacarıqlar:

- Verbal və vizual məlumatlardan ibarət təqdimat materialı (məlumat vərəqi, cədvəl, diaqram, sxem və s.) hazırlayır
- Fikir və mühakimələrini əks etdirməklə kiçikhəcmli esse yazır.

Bölməyə giriş dərsi

- Dərslik: səh. 32–33 • İş dəftəri: səh. 20

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Oxuduğu və ya dinlədiyi mətni nəql edir (st. 4-1.3.1).
- Danışarkən səs tonunu tənzimləyir, məzmunu uyğun intonasiasıdan istifadə edir (st. 4-1.4.2).
- İnformativ mətndəki əsas faktları müəyyən edir (st. 4-2.2.1).
- Dinlədiyi mətnin ideyasını, məzmun, struktur və bədii xüsusiyyətlərini şərh edir (st. 4-1.1.2).
- Fikir və mühakimələrini əks etdirməklə esse yazır (st. 4-3.2.1).

Köməkçi vasitələr: şagirdlərin aşağı siniflərdən tanış olduqları tarixi şəxsiyyətlərin şəkilləri, və ya həmin şəxsiyyətlər haqqında çəkilmiş filmlərdən qısa fraqmentlər.

Dərsin qısa planı

1	Mövzuya yönəltmə	Tarixi şəxsiyyətlərin şəkilləri və ya həmin şəxsiyyətlər haqqında çəkilmiş filmlərdən qısa fraqmentlərin nümayişi
2	Danışma	“Tarixi şəxsiyyət”, “Tarixi hadisə”, “Tarixi mənbə” və “Tarixi əsər” anlayışları haqqında müzakirə
3	Oxu	“Tarix və onu yaradanlar” mətninin oxusu
4	Danışma	Götürdükleri qeydlər əsasında “Tarix və onu yaradanlar” mətninin məzmununun nəql edilməsi
5	Oxuyub-qavrama	İnformativ mətndən əsas faktların seçilməsi
6	Dinləmə	“Ya eşşək ölər, ya şah” lətifəsinin səsləndirilməsi; dinlədiyi mətnin məzmununun qavranılması
7	Danışma	Tapşırıqda qoyulmuş sual ətrafında müzakirə aparılması
8	Yazı	Esse yazılması
9	Formativ qiymətləndirmə	

Mövzuya yönəltmə

Müəllim şagirdlərə tarixi şəxsiyyətlərin şəkillərini və yaxud onlar haqqında çəkilmiş filmlərdən fraqmentlər nümayiş etdirir.

Danışma

4-1.3.3 Tapşırıq A (dərslik). Mətnin oxusuna başlamazdan əvvəl müəllim şagirdlərin diqqətini tapşırıqda verilmiş yaddaş xəritəsinə cəlb edir. Oxu zamanı buradakı başlıqlara aid qeydlər götürülməlidir. Buna görə də şagirdlər əvvəl yaddaş xəritəsinin başlıqları ilə tanış olur, onların mənasını müzakirə edirlər. Müəllim şagirdlərə yönəldici suallar verir:

- “Tarixi şəxsiyyət” ifadəsini izah edin. Hansı tarixi şəxsiyyətləri tanıyırsınız?
- Bu şəxsiyyətlərlə bağlı hansı hadisələri xatırlayırsınız?
- Sizcə, “Tarixi hadisə” nə deməkdir? Azərbaycan tarixi ilə bağlı hansı mühüm hadisələr və faktları xatırlayırsınız?
- Tarixi şəxsiyyətlər, tarixi hadisələr haqqında oxuduqlarınızı xatırlayın. Sizcə, tarixi əsərlər nə üçün yazılır?
- “Tarixi mənbə” ifadəsini necə izah edərsiniz? Sizcə, keçmişə aid məlumatlar necə toplanır?

Oxu

Mətn üzrə iş. Qeydlər götürməklə oxu. Şagirdlər mətni yaddaş xəritəsi üzrə tələb olunan qeydlər aparmaqla oxuyurlar.

Söz ehtiyatı

Oxu zamanı şagirdlərə tanış olmayan söz və ifadələr izah edilir.

Danışma

4-1.3.1 4-1.4.2 Tapşırıq B (dərslik). Şagirdlər yaddaş xəritəsi üzrə götürdükleri qeydlərə əsasən mətnin məzmununu nəql edirlər.

Oxuyub-qavrama

4-2.2.1 Tapşırıq A (iş dəftəri). Tapşırıq vasitəsilə şagirdlər informativ mətndən əsas faktları seçmək bacarıqlarını nümayiş etdirirlər.

Dinləmə mətni

“Ya eşşək ölər, ya şah”

Bir gün Teymurləngə bir eşşək bağışlayırlar. Mollanın da pulu qurtarıbmış. Teymur üzünü Mollaya tutub deyir:

– Hə, Molla, danışmırsan? Yoxsa bu eşşəkdə istedad yoxdur?

Molla işiq yeri görüb tez cavab verir:

– Niyə yoxdur, qibleyi-aləm sağ olsun?! Bu eş-şək ağıllı heyvana oxşayır. Onu mənə versəniz, ona adam kimi danışmaq öyrədərəm.

Temur çox maraqlanıb deyir:

– Yaxşı, verirəm. Şərtini de!

Molla deyir:

– Şərtim bir az ağırdır. Bu dəfə iş zəhmətlidir. Gərək mənə beş il möhlət verəsən. Hər gün də bir qızıl verəsən.

Teymur razılaşır. Molla hesablayıb günə bir qızıldan beşillik maaşını Teymurdan alır, eşşəyin də noxtasından tutub gətirir evə. Pulu arvadı- na verib deyir:

– Bu pulları al xərclə, görək başımıza nə gəlir.

Sonra əhvalatı arvadına danışır. Arvad deyir:

– A kişi, sən nə deyirsən? Eşşək də danışar?

Molla deyir:

– Mən elə bildirdim bircə Teymur avamdır ki, mənim sözümə inanıb. Demə, sən də onun tayı imişsən. Əlbəttə, eşşək danışmaz.

Arvadı hirsələnir:

– Bəs onda, niyə boynuna götürübsən?

Molla deyir:

– Qərībā sual verirsən. Görmürsən, bir anbar pul gətirmişəm?!

Arvadı deyir:

– Yaxşı, bəs beş ildən sonra ki vədə tamam olacaq, onda nə cavab verəcəksən?

Molla bir az fikirləşib deyir:

– Götür pulları evə bazarlıq elə! Allah kərimdir. Beş ilə kimi ya eşşək ölər, ya şah. Elə ikisi də dünyanı tutub durmayacaq ki?

4-1.1.2 Tapşırıq C (dərslük), B, C (iş dəftəri).

Tapşırıqlar şagirdlərin dinləmə mətnini necə qavradıqlarını yoxlamağa yönəlmişdir.

Tapşırıq Ç (dərslük). Tapşırıqda verilmiş bəzi məlumatlar arasında ziddiyyət var. Məsələn, Əmir Teymur 1336–1405-ci illərdə, Molla Nəsrəddin isə 1208–1284-cü illərdə yaşamışdır. Onlar arasında təxminən iki əsrə yaxın zaman fərqi var. Deməli, bu iki şəxsin eyni dövrdə yaşaması və bir-biri ilə görüşməsi mümkün deyil.

Müəllimin nəzərinə! Bu tapşırıq şagirdlərin diqqətli oxucu kimi inkişafına təkan verir. Şagirdlərin nəzərinə çatdırmaq lazımdır ki, tarixi şəxsiyyətlər haqqında həm tarixi, həm də bədii əsərlərdən məlumat almaq mümkündür. Lakin diqqətli

oxucu aldığı məlumatların həqiqiliyini araşdırmalı, onlar arasındakı ziddiyyətləri üzə çıxarmağı bacarmalıdır.

Danışma

4-1.3.3 Tapşırıq D (dərslük). Şagirdlərin müzakirə aparmaq, hər hansı bir mövzu üzrə fikir söyləmək, arqumentlər vasitəsilə fikrini əsaslandırmaq kimi bacarıqlarını inkişaf etdirir.

Yazı

4-3.2.1 Tapşırıq E (dərslük). Tapşırığın icrasından əvvəl müəllim şagirdlərə esse yazı haqqında xatırlatma edir. Yönləndici suallar vasitəsilə mövzu ətrafında müzakirəyə cəlb edir.

- Doğma yurdumuzun tarixini nə üçün öyrənməliyik?

- Tarixi hadisələr, tarixi şəxsiyyətlər haqqında məlumatlar bizə nəyi öyrədir?

Şagirdlər aşağı siniflərdə və bu dərsl müddətində aldıkları məlumatlara əsasən verilmiş mövzuda esse yazırlar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Bildiği məlumatlar əsasında mövzu üzrə danışır.	Tap. D (D.)
Oxuduğu və ya dinlədiyi mətni nəql edir.	Tap. B (D.)
İnformativ mətndəki əsas faktları müəyyən edir.	Tap. A (İ.D.)
Dinlədiyi mətnin ideyasını, məzmun, struktur və bədii xüsusiyyətlərini şərh edir.	Tap. C (D.); tap. B, C (İ.D.)
Janr xüsusiyyətlərini nəzərə almaqla mətn yazır.	Tap. E (D.)

Növbəti dərslə hazırlıq. Müəllim növbəti dərsl şagirdlərə astronomiya elmi haqqında məlumat verəcək. Şagirdlərə nümayiş etdirmək üçün rəsədxana, teleskop və s. şəkillərini əldə etmək tövsiyə edilir.

1-ci dərs. Nəsirəddin Tusi

- Dərslik: səh. 34–36 • İş dəftəri: səh. 21

Təlim məqsədləri

- Sözüün həqiqi və məcazi (törəmə) mənalarını arasındakı bağlılığı müəyyən edir (st. 4-4.4.3).
- Kontekstdən çıxış edərək frazeoloji ifadənin mənasını izah edir (st. 4-4.4.2).
- Kontekstdən çıxış edərək tanış olmayan sözün mənasını müəyyən edir (st. 4-2.2.3).
- Mətndəki faktları, məlumat və illüstrasiyaları müqayisə etməklə yeni informasiya əldə edir (st. 4-2.3.1).
- Mətnin tərkib hissələrini, struktur elementlərini (illüstrasiya, yarımbaşlıq və s.) onun əsas məzmunu ilə əlaqələndirir (st. 4-2.4.3).
- Verbal və vizual məlumatlardan ibarət təqdimat materialı (məlumat vərəqi, cədvəl, diaqram, sxem və s.) hazırlayır (st. 4-3.2.5).

Dərsin qısa planı

1	Mövzuya yönəltmə	Sual ətrafında danışma
2	Oxu	“Nəsirəddin Tusi” mətninin oxusu
3	Söz ehtiyatı	Yeni sözlərin mənimsədilməsi
4	Oxuyub-qavrama	Mətnin məzmunu və strukturu üzrə iş
5	Yazı	Məlumat vərəqinin hazırlanması
6	Formativ qiymətləndirmə	

Mövzuya yönəltmə

Müəllim şagirdlərə rəsədxana, teleskop şəkilərini nümayiş etdirir.

Tapşırıq A (dərslik). Şagirdlər tanıdıqları alimləri xatırlayırlar, onlar haqqında bildiklərini söyləyirlər:

– Səfiəddin Urməvi – türk dünyasının görkəmli alimi, musiqiçisidir. Şərqdə not sistemini yaradıb.

– Əl-Xarəzmi – riyaziyyatçı alimdir. Ərəb rəqəmlərinin (0, 1, 2, 3, 4, 5, 6, 7, 8, 9) geniş yayılmasında rolu olmuşdur.

Oxu. Söz ehtiyatı

“Nəsirəddin Tusi” mətni üzrə iş. Səssiz oxu. Mətn səssiz oxunur. Şagirdlər mətndən tanış olmayan sözləri dəftərlərinə qeyd edirlər.

“Söz boğçası” rubrikası. Şagirdlərdən tanış olmayan sözlərin təxmini mənası soruşulur.

4-4.4.3 Tapşırıq B (dərslik). Mətnə “ocaq” sözünün işləndiyi məna müəyyən edilir.

Cavab: variant D – mərkəz, adamların toplaşdığı yer.

Tapşırıq eyni zamanda şagirdlərin sözün həqiqi və məcazi mənası haqqında biliklərinin təkrarına yönəlib.

Cavab: variant A – od yandırmaq üçün yer (“ocaq” sözünün həqiqi mənası).

4-4.4.2 Tapşırıq C (dərslik). Şagirdlər frazeoloji birləşmələrin mənalarını təxmin etdikdən sonra müəllimin və yaxud lüğətin köməyi ilə ifadələrin mənalarını dəqiqləşdirirlər.

ocağı sönmək – evi, ailəsi dağılmaq;

ocağından tüstü çıxmamaq – evi dağılmaq, evində ocağı yanmamaq;

özgə ocağına isinmək – başqalarından asılı olmaq;

ocağını kor qoymaq – evini, ailəsini dağıtmaq;

su üstündə ocaq qalmaq – mümkün olmayan bir işin arxasınca düşmək.

4-2.2.3 Tapşırıq Ç (dərslik). Bu tapşırığı yerinə yetirmək üçün müəllim şagirdlərin diqqətini mətnin üçüncü və dördüncü abzaslarına yönəldir. Şagirdlər mətnin məzmununa əsasən “Ensiklopedik biliklər” ifadəsinin mənasını izah edirlər. Mətnə Nəsirəddin Tusinin elmin müxtəlif sahələri ilə dərinlən maraqlandığı, astronomiya, riyaziyyat, tibb, məntiq və digər elm sahələri ilə məşğul olduğu məlum olur.

Cavab: Elmin bir çox sahələrini əhatə edən; hər şeyi qavrayan, çoxcəhətli.

Tapşırıq A (iş dəftəri). Tapşırıq yeni sözlərin möhkəmləndirilməsinə yönəldilib.

Cavab:

Soldan-sağa:

1. etika; 5. məhbub; 6. əxlaq.

Yuxarıdan aşağı:

2. astronomiya; 3. vəsiyyə; 4. tədqiqat.

Oxuyub-qavrama

4-2.3.1 Tapşırıq D (dərslük). Bu tapşırıq şagirdlərin dil bacarıqları ilə yanaşı, riyazi təfəkkürünü də yoxlayır. Hadisələrin tarixini müəyyənləşdirmək üçün şagirdlər ilk növbədə bu məlumatı mətnin hansı hissəsindən əldə edəcəklərini müəyyən etməlidirlər.

1. “Şərqi ilk rəsədxanası” yarımbaşlığında deyilir ki, 1256-cı ildə Hülakü xan Asiya üzərinə yürüş edir, Ələmut qalasını alır və Tusini azad edir. Bu hadisədən 3 il sonra rəsədxana tikilir.

Cavab: $1256 + 3 = 1259$

2. Mətnin “Ömrünün son günləri” yarımbaşlığında Nəsirəddin Tusinin 73 yaşında vəfat etdiyi, “Uşaqlığı və təhsili” yarımbaşlığında isə 1201-ci ildə anadan olduğu qeyd edilib. Bu iki məlumat alimin neçənci ildə vəfat etdiyini müəyyənləşdirməyə imkan verir.

Cavab: $1201 + 73 = 1274$

Tapşırıq E (dərslük). Tapşırıq şagirdlərin mövzuya aid yeni məlumatları mətnin uyğun hissə və ya yarımbaşlıqlar ilə əlaqələndirmək bacarığının inkişafına yönəlib. Şagirdlər tapşırıqda verilmiş cümlələri oxuyur və açar sözlərə diqqət edirlər.

Müəllif bu əsərində yazırdı: *“İnsan çox danışmamalı, başqasının sözünü kəsməməlidir”*.

Müəllim şagirdləri istiqamətləndirmək üçün yönəldici suallar verə bilər:

– Müəllif kimdir? Mətnə hansı əsər haqqında məlumat verilib?

“Çox danışmamaq”, “başqasının sözünü kəsməmək” sözləri isə həmin əsərdə etik normalardan bəhs edildiyini göstərir.

Cavab: sitat “Əxlaqi-Nasiri” əsəri haqqında verilmiş abzasda istifadə edilə bilər.

4-2.4.3 Tapşırıq Ə (dərslük). Şagirdlər mətnin yarımbaşlıqlarını bir daha nəzərdən keçirdikdən sonra tapşırıqda verilmiş cümlələri mətnin həmin hissələri ilə uyğunlaşdırırlar.

Cavab: 1-ci cümlə mətnin “Yaradıcılığı” yarımbaşlığına, 2-ci “Ömrünün son illəri”, 3-cü “Şərqi ilk rəsədxanası”, 4-cü “Uşaqlığı və təhsili” yarımbaşlığına aiddir.

Yazı

4-3.2.5 Tapşırıq B (iş dəftəri). Məlumat və-rəqini doldurmaqla şagirdlər oxuyub-qavrama və yazı bacarıqlarını nümayiş etdirirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Sözün həqiqi və məcazi (törəmə) mənaları arasındakı bağlılığı müəyyən edir.	Tap. B (D.)
Kontekstdən çıxış edərək frazeoloji ifadənin mənasını müəyyənləşdirir.	Tap. C (D.)
Kontekstdən çıxış edərək tanış olmayan sözün mənasını müəyyən edir.	Tap. Ç (D.); tap. A (İ.D.)
Mətndəki faktları, məlumat və illüstrasiyaları müqayisə etməklə yeni informasiya əldə edir.	Tap. D (D.)
Mövzuya aid yeni məlumatları mətnin uyğun hissə və ya yarımbaşlıqları ilə əlaqələndirir.	Tap. Ə (D.)
Məlumatları qrafik informasiya (məlumat və-rəqi, cədvəl, diaqram, sxem) şəklində təqdim edir.	Tap. B (İ.D.)

2-ci dərs. Tusi və Hülakü xan

• Dərslük: səh. 36–37 • İş dəftəri: səh. 22

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Çoxmənalı sözün və omonimin kontekstə uyğun mənasını müəyyən edir (st. 4-4.4.1).
- Bədii mətndəki obrazları, hadisələri, zaman və məkanı müəyyənləşdirir (st. 4-2.2.1).
- Əldə etdiyi məlumatlara əsasən mətndəki fakt və fikirlərə münasibət bildirir (st. 4-2.4.1).
- Janrın tələblərini gözləməklə kiçikhəcmli sadə bədii mətn yazır (st. 4-3.2.2).

Dərsin qısa planı

1	Mövzuya yönəltmə	Əfsanə, nağıl və rəvayətlərin xatırlanması
---	-------------------------	--

2	Danışma	Sual ətrafında müzakirə
3	Oxu. Söz ehtiyatı	“Tusi və Hülakü xan” mətninin oxusu
4	Oxuyub-qavrama	Obrazların davranışlarına münasibət bildirilməsi
5	Yazı	Mühakimə xarakterli mətnin və ssenarinin yazılması
6	Formativ qiymətləndirmə	

Mövzuya yönəltmə

Müəllim şagirdlərə aşağı siniflərdə oxuduqları “Aldədə əfsanəsi”, “Ayla Günəşin əfsanəsi”, “Çahargah əfsanəsi”, “Göycə gölü əfsanəsi” və “Odlar qızı” haqqında əfsanələr, eyni zamanda Azərbaycan qalaları haqqında rəvayətləri və oxuduqları nağılları xatırladır.

Danışma

4-1.3.3 Tapşırıq A (dərslük). Müəllim aşağı siniflərdə keçilmiş nağıl, əfsanə və rəvayətləri xatırlatmaq üçün frontal sorğu keçirir:

- Hansı əfsanələri xatırlayırsınız?
- Nə üçün onlar əfsanə adlanır?
- Hansı rəvayətləri xatırlayırsınız?
- Sizcə, əfsanə və rəvayətlərin fərqi nədir?

Müəllimin nəzərinə! Əfsanə və rəvayətlər həmcəmi qısa, nağıllar isə geniş olur. Əfsanədə möcüzəli hadisələr təsvir edilir. Rəvayət isə daha çox tarixi şəxsiyyətlərlə bağlı olur, adətən, “Deyilənə görə”, “Rəvayətə görə” sözləri ilə başlayır.

Oxu. Söz ehtiyatı

“Tusi və Hülakü xan” mətni üzrə iş. Səssiz oxu. Mətn səssiz oxunur. Şagirdlər mətndən tanış olmayan sözləri dəftərlərinə qeyd edirlər.

4-4.4.1 Tapşırıq B (dərslük). “İnşa” sözünün mətndəki mənası müəyyənləşdirilir.

Cavab: Mətndə “inşa” sözü “yaratma, qurma, tikmə” mənasında işlənmişdir.

Oxuyub-qavrama

4-2.2.1 Tapşırıq C (dərslük). Şagirdlər mətnlə bağlı faktoloji sualları cavablandırmaqla mətni diqqətlə oxuduqlarını nümayiş etdirirlər.

4-2.4.1 Tapşırıq Ç (dərslük). Tapşırıq şagirdlərin mətndəki faktlar üzrə mülahizələr yürütmək bacarığının inkişafına yönəlib. Şagirdlər keçən

dərstdə “astronomiya” sözünün mənası ilə tanış olublar. Bu da öz növbəsində tapşırığın asanlıqla yerinə yetirilməsinə kömək edir.

Tapşırıq D (dərslük). Şagirdlər rəvayət haqqında 3-cü sinifdə və bu dərstdə aldıkları məlumatlara istinad edərək “Tusi və Hülakü xan” mətninin rəvayət olduğunu əsaslandırırlar.

Cavab:

- Tarixi şəxsiyyətlərin adı çəkilib: Nəsirəddin Tusi, Əmir Teymur.
- Mətn “Deyilənə görə” sözləri ilə başlanıb.

Tapşırıq E (dərslük). Tapşırıq şagirdlərin obrazlara, onların davranışına, müəllif mövqeyinə münasibət bildirmək bacarığının inkişafına yönəlib. Tusi Hülakü xanı öz əsaslı arqumentləri ilə inandırır və rəsədxananın tikintisi üçün razılıq alır. Bu da onun çox ağıllı, məqsədyönlü olduğunu göstərir.

Danışma

4-3.2.2 Tapşırıq Ə (dərslük). Qruplarla iş. Şagirdlər dərsləyin I hissəsində sitatlar haqqında məlumat alıblar. Müəllif yürütdüyü fikrə oxucularını inandırmaq üçün çox zaman sitatlardan istifadə edir. Bu tapşırıq vasitəsilə şagirdlərin bilikləri xatırladılır, sərbəst yazı bacarıqları inkişaf etdirilir. Şagirdlər qruplara ayrıldıqdan sonra tapşırıqda verilmiş aforizmlərlə tanış olurlar. Uyğun situasiyalar düşünərək təqdim olunmuş fikri əsaslandırmaq üçün tapşırıqda verilmiş aforizmlərdən istifadə edirlər.

Müəllim şagirdlərin yazılarını dinlədikdən sonra aşağıdakı hekayələri oxuya bilər:

I qrup:

Gözəl gün idi. Elxan yaxşı bir iş görmək istəyirdi. O xəyallara daldı: “Əgər Leyla göldə batsa, onu xilas edərdəm”.

Elə bu vaxt balaca Leyla ona dedi:

- Elxan, mənimlə oynayarsan?
- Mane olma, Leyla. Özün tək oyna.

Elxan fikirləşdi:

– Əgər canavar nənəmə hücum etsə, mən onu xilas edərdəm.

Nənəsi Elxanı səslədi:

- Elxan, bala, toyuqlara dən verərsən?

Elxan mızıldandı:

- Nənə, işim var. Sonra.

Özü isə düşündü: “Əgər Toplan quyuya düşsəydi, onu xilas edərdim. Toplan quyruğunu bulaya-bulaya ona yaxınlaşdı. Sanki demək istəyirdi: “Elxan, mənə su ver”.

Elxan ona tərəf acıqla baxdı:

– Toplan, get buradan, mane olma.

Elxan anasından soruşdu:

– Anacan, yaxşı iş görmək üçün nə etmək lazımdır?

Anası gülümsəyib dedi:

– Leyla ilə oynaya bilərsən. Toyuqları yemləyə, Toplana su verə bilərsən.

II qrup

Samir, Yusif və Nazim meşəyə getmişdilər. Onların başı oynamağa qarışdı. Bir də baxdılar ki, axşam düşüb. Narahat oldular. Valideynlərinə nə deyəcəkdilər.

Samir dedi:

– Mən deyəcəyəm ki, bizə canavar hücum etmişdi.

Yusif də bir az düşünüb dedi:

– Mən isə deyərəm ki, babamla rastlaşmışdım.

Nazim isə dedi:

– Mən isə düzünü deyəcəyəm. Doğru danışmaq həmişə asan olur.

Samir “canavar” haqqında danışmağa başlamışdı ki, atası dilləndi:

– Bizim meşələrdə canavar olmur axı.

Samirin atası oğlunun yalan danışmasına çox kədərləndi.

Yusif elə babasının adını çəkmişdi ki, babası qapını açıb içəri girdi. Yusifin anası oğlunun yalan danışmasını anlayıb çox təəssüfləndi.

Nazim isə gecikdiyi üçün üzr istədi. Bir daha məsuliyyətsizlik etməyəcəyinə söz verdi. Valideynləri onu bağışladılar.

III qrup

Bir gün Tural dostları ilə məktəbdən qayıdırdı. O, yolun kənarında Səlim babanı gördü. Səlim baba fidanları yerə basdırırdı. Tural babasına yaxınlaşdı:

– Baba, nə edirsən?

– Ağac əkirəm. Qoy kəndimizə gedən yol kölgəlik olsun.

– Ay baba, niyə belə əziyyət çəkirsən? Bu fidanlar nə vaxt böyüyəcək?

– Tural, oğlum, yadında saxla, əgər xeyirli bir

iş üçün əziyyət çəkirsənsə, gec-tez onun bəhrəsini görəcəksən. Bir gün mən olmasam da insanlar bu ağacların kölgəsində dincələcək, ağacı əkənə təşəkkür edəcəklər. Çalış pis işlər üçün əziyyət çəkməyəsən. Bax onda əziyyətin yerdə qalar, heç bir ləzzət almazsan.

Tapşırıq A (iş dəftəri). Tapşırıq şagirdlərin ssenari yazmaq bacarığının inkişafına yönəlib. Müəllim şagirdlərin diqqətini “ssenari” sözünə yönəldir və onlar üçüncü sinifdə bu haqda öyrəndiklərini xatırlayırlar. Şagirdlər əvvəlcə “Tusi və Hülakü xan” mətninin məzmununu xatırlayırlar, daha sonra mətnə istinad edərək tapşırıqda verilmiş ssenarini tamamlayırlar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Hər hansı hadisə, varlıq haqqında fikir və təəssüratlarını ifadə edir.	Tap. A (D.)
Sözün mətndəki mənasını müəyyənləşdirir.	Tap. B (D.)
Bədii mətndəki obrazları, hadisələri, zaman və məkan müəyyənləşdirir.	Tap. C (D.)
Mətndəki faktlar üzrə mülahizələr yürüdür.	Tap. Ç, D (D.)
Bədii mətndəki obrazlara, onların davranışına, müəllif mövqeyinə münasibət bildirir.	Tap. E (D.)
Janrın tələblərini gözləməklə kiçikhəcmli sadə bədii mətn yazır.	Tap. Ə (D.); tap. A (İ.D.)

Növbəti dərsə hazırlıq. Müəllimə növbəti dərsdə istifadə etmək üçün üzərində antonim sözlər yazılmış kartlar hazırlamaq tövsiyə edilir. Hər kartın üzərində bir söz yazılır (*soyuq, isti, pis, yaxşı, qara, ağ, aşağı, yuxarı, sağ, sol, kök, arıq, ucaboylu, gödək* və sairə).

3-cü dərs. Antonim sözlərin nitqdə rolu

- Dərslik: səh. 38
- İş dəftəri: səh. 23

Təlim məqsədləri

- Bədii nümunələrdə fikrin təsirli və dəqiq ifadə olunmasında yaxınmənalı və əksmənalı sözlərin rolunu müəyyən edir (st. 4-4.4.3).

Dərsin qısa planı

1	Mövzuya yönəltmə	Üzərində antonim sözlər yazılmış kartlar vasitəsilə mövzunun xatırlanması
2	Söz ehtiyatı	Antonimlərin nitqdə rolu haqqında məlumatın verilməsi
3	Formativ qiymətləndirmə	

Mövzuya yönəltmə

Müəllim üzərində antonim sözlər yazılmış kartları masanın üzərinə düzür. Şagirdlər bir-bir masaya yaxınlaşır, kartın birini götürür, oxuduğu sözə antonim söz söyləyirlər.

Tapşırıq A (dərslik). Şagirdlər cümləni oxuyur, əksmənalı sözləri müəyyənləşdirirlər.

“Faydalı məsləhət” rubrikası. Müəllim fikri və yaxud hissi daha qabarıq, təsirli ifadə etmək üçün antonimlərdən istifadə edildiyini nümunələrlə izah edir.

Məsələn: Bu bir həqiqətdir, düşüb dillərə,
İgid bir yol ölər, qorxaq min kərə.
(Nəbi Xəzri)

Bu nümunədə *igid* və *qorxaq* sözlərinin müqayisədə verilməsi fikrin daha təsirli çatdırılmasına imkan verir.

4-4.4.3 Tapşırıq B (dərslik).

Şagirdlər antonimlərin nitqdə rolu haqqında aldıkları bilikləri tətbiq edirlər. Şagirdlər məntiqi təfəkkürlərinə əsasən yeri səhv düşmüş antonimləri müəyyən edərək atalar sözlərini yenidən düzgün şəkildə yazırlar.

Cavab:

1. Böyük danışanı kiçik götürər.
2. Çox istəyən azdan da olar.
3. Qocadan demək, cavandan eşitmək.
4. Qurunun oduna yaş da yanar.

Tapşırıq C (dərslik). Bu tapşırıqla şagirdlərin

məntiqi təfəkkürü ilə yanaşı, atalar sözləri haqqında məlumatları da yoxlanılır.

Cavab:

1. Gecənin xeyrindənə gündüzün şəri yaxşıdır.
2. Dost min isə azdır, düşmən bir isə çoxdur.
3. Acı danışan şirin söz eşitməz.
4. Yaxşı dostu yaman gündə sına.
5. Aza qane olmayan çoxa yetişməz.

“Diqqət et” rubrikası. Bəzi şəkilçilər vasitəsilə düzələn əksmənalı sözlərin antonim hesab edilmədiyini şagirdlərin nəzərinə çatdırılır.

Tapşırıq Ç (dərslik). Şagirdlər antonim hesab edilməyən sözləri seçib cümlədə işlədirlər.

Cavab: duzlu – duzsuz, ağıllı – ağılsız, yazmaq – yazmamaq, dadlı – dadsız, mərd – namərd.

Tapşırıq D (dərslik). Şagirdlər Qaraca qız və Ağca xanım obrazlarının müqayisəsi üçün istifadə olunan antonimləri müəyyənləşdirirlər.

Cavab: zəngin – yoxsul, aciz – güclü, zərif – kobud.

Tapşırıq A, B (iş dəftəri). Möhkəmləndirmə xarakterli bu tapşırıqlar “Diqqət et” rubrikasında aldıkları biliklərin tətbiqinə imkan yaradır. Şagirdlər bir daha antonimlərin bədii əsərlərdəki rolunu hiss edirlər. **A** tapşırığında şagirdlər fərqləndirilmiş sözlərə antonim sözlər yazmaqla tapmacaları tamamlayırlar. Sonra cərcivədə verilmiş sözlərdən yararlanaraq onları cavablandırmağa çalışırlar. Tapşırıq şagirdlərə antonimlərin nitqdə rolunu bir daha izah etməklə yanaşı, onların söz ehtiyatının, məntiqi təfəkkürünün inkişafına yönəlib.

Tapmacaların cavabı:

1. Ay; 2. dovşan; 3. kəpənək; 4. yağış; 5. balıq; 6. qoz.

B tapşırığında şagirdlər buraxılmış antonim sözləri əlavə etməklə mətni tamamlayırlar.

Cavab: Qızmar yay gedir. Əvəzində sərin payız gəlir. Payızın ilk ayı havalar çox dəyişkən keçir: günün bir hissəsi günəşli, bir hissəsi buludlu olur. Buna görə də hava gah istiləşir, gah da soyuyur.

Havalar soyuduqca ağacların yarpaqları rəngini dəyişir. Ətraf al-əlvən rəngə boyanır. Bu rəngarənglik qəlblərdə şən hissələr oyadır. Elə təəssürat yaranır ki, bütün Yer kürəsi bayram edir. Heç bir yerdə kədərli heç nə yoxdur. Hər yerdə sakitlikdir, hamı xoşbəxtidir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Bədii nümunələrdə fikrin təsirli və dəqiq ifadə olunmasında yaxınmənalı və əksmənalı sözlərin rolunu müəyyən edir.	Tap. A, B, C, Ç, D (D.); tap. A, B (İ.D.)

4-cü dər. Sözlərin qrammatik mənasının müəyyənləşdirilməsi

- Dərslik: səh. 39
- İş dəftəri: səh. 24

Təlim məqsədləri

- Çoxmənalı sözün və omonimin kontekstə uyğun mənasını müəyyən edir (st. 4-4.4.1).

Dərsin qısa planı

1	Mövzuya yönəltmə	Söz birləşmələrinin yaradılması
2	Dil qaydaları	Omonim sözlərin kontekstə görə mənasının müəyyənləşdirilməsi; sözlərin qrammatik xüsusiyyətlərinin müəyyənləşdirilməsi; vergül işarəsinin istifadəsi
3	Formativ qiymətləndirmə	

Mövzuya yönəltmə

Tapşırıq A (dərslik). Bu tapşırıq motivasiya xarakteri daşıyır. Müəllim yönəldici suallar vasitəsilə şagirdlərə kömək edə bilər:

– “Solmaz uzun hörüklərinə göy lent bağlamışdı” cümləsində “göy” sözü hansı suala cavab verir?

– Bu cümlədə “göy” sözü lentin hansı əlamətini göstərir?

– “Göydə buludlar pambıq kimi görünürdü” cümləsində “göydə” sözü hansı suala cavab verir?

Sualları cavablandırmaqla şagirdlərin diqqəti yazılışı və tələffüzü eyni, lakin mənalı fərqli olan sözlərə yönəldilir.

“Bunları bilməliyik” rubrikası. Şagirdlər ar-

tıq əsas və köməkçi nitq hissələri haqqında məlumat alırlar. Müəllim buna istinad edərək rubrikadakı məlumatları şərh edir.

4-4.4.1 Tapşırıq B (dərslik).

Tapşırıq şagirdlərin cümlənin kontekstinə görə sözlərin mənasını izah etmək bacarığını inkişaf etdirir, nitq hissələri haqqında aldıkları bilikləri tətbiq etmək üçün imkan yaradır. Bu tapşırığın kollektiv şəkildə yerinə yetirilməsi tövsiyə edilir. Müəllim yönəldici suallar vasitəsilə şagirdləri istiqamətləndirir və onların diqqətini birinci iki cümləyə yönəldir:

1. Yaxşı, daha sözün yoxdursa, gedək.

2. Yaxşı at özünə qamçı vurdurmaz.

– Hansı cümlədə “yaxşı” sözü “hansı” sualına cavab verir? Bu cümlədə “yaxşı” sözü hansı varlığa aiddir? Əlamət bildirir, yoxsa keyfiyyət? Əgər söz suala cavab verirsə, deməli, bu söz əsas nitq hissəsinə aiddir.

– Hansı cümlədə “yaxşı” sözü suala cavab vermir, heç bir varlığa aid deyil, sadəcə münasibət ifadə edir, cümlədə digər sözlərdən vergül vasitəsilə ayrılıb? Deməli, bu cümlədə “yaxşı” sözü modal sözdür.

Bu üsulla digər cümlələr də oxunur və tapşırıq yerinə yetirilir.

Tapşırıq A, B (iş dəftəri). Tapşırıqlar cümlənin məzmununa görə sözlərin mənasını izah etmək bacarığını möhkəmləndirir.

İş dəftərində verilmiş “A” tapşırığının düzgün cavabı: 1. *feil*, 2. *ədat*, 3. *modal söz*, 4. *feil*, 5. *nida*, 6. *isim*.

İş dəftərində verilmiş “B” tapşırığının düzgün cavabı: 1 – b; 2 – c; 3 – a.

Tapşırıq C (dərslik). Tapşırıq şagirdlərin diqqətini “ki” sözünün müxtəlif qrammatik mənə daşmasına yönəldir. Daha sonra müəllim “Diqqət et” rubrikasındakı məlumatları şərh edir. Bu məlumatın verilməsinin başlıca səbəbi vergül işarəsinin işlənmə yerini göstərmək və şagirdlərdə düzgün yazı bacarığının yaradılmasıdır.

Tapşırıq Ç (dərslik). Tapşırıq “Diqqət et” rubrikasında verilmiş məlumatların möhkəmləndirilməsinə xidmət edir.

Cavab: Tapşırıqda verilmiş 2, 4 və 5-ci cümlədə “ki” bağlayıcıdır və ondan sonra vergül işarəsi qoyulacaq.

Tapşırıq C (iş dəftəri). Şagirdlər aşağı siniflər-

də bağlayıcılar haqqında məlumat alarkən “amma”, “ancaq”, “lakin” sözlərinin sinonim bağlayıcı olduğunu öyrənilər. Bu tapşırığı yerinə yetirməklə, daha bir məlumat alırlar. “Ancaq” sözünü “amma”, “lakin” ilə əvəz etmək mümkündürsə, bağlayıcıdır. “Ancaq” sözünü “yalnız”, “təkcə” sözləri ilə əvəz etmək mümkündürsə, bu, ədatdır.

Cavab:

1. yalnız (ədat) 2. amma (bağlayıcı)
3. lakin (bağlayıcı) 4. təkcə (ədat)

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Çoxmənalı sözün və omonimin kontekstə uyğun mənasını müəyyən edir.	Tap. B (D.); tap. A, B, C (İ.D.)

Növbəti dərəcə hazırlıq. Müəllimə növbəti dərəcə şagirdlərə nümayiş etdirmək üçün “Makedoniyalı İsgəndər” kitabını əldə etmək tövsiyə edilir.

**fəsil 2 FATEHLƏR****1-ci dər. İsgəndər haqqında rəvayətlər**

- Dərslik: səh. 40–41 • İş dəftəri: səh. 25

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Mətni intonasiya ilə oxuyur (st. 4-2.1.2).
- Bədii mətndəki obrazları, hadisələri, zaman və məkanı müəyyənləşdirir (st. 4-2.2.1).
- Mətndəki obrazları xarakterizə edir (st. 4-2.3.2).
- Mətnin məzmunundan çıxış edərək hadisələrin davamını təxmin edir (st. 4-2.4.2).

Köməkçi vasitələr: kitablar.

Dərsin qısa planı

1	Mövzuya yönəltmə	“Makedoniyalı İsgəndər” kitabının şagirdlərə nümayişi
2	Danışma	Mövzu ilə bağlı fikirlərin müzakirəsi
3	Oxu. Söz ehtiyatı	Makedoniyalı İsgəndər haqqında rəvayətlərin oxusu
4	Oxuyub-qavrama	Faktoloji sualların cavablandırılması; obrazların davranışlarına münasibət bildirilməsi, obraz xəritəsinin tərtib olunması, hadisələrin davamının təxmin edilməsi
5	Formativ qiymətləndirmə	

Mövzuya yönəltmə

Müəllim “Makedoniyalı İsgəndər” kitabını şagirdlərə nümayiş etdirir.

Danışma

4-1.3.3 Tapşırıq A (dərslik). Şagirdlər “Makedoniyalı İsgəndər” kitabının üz qabığına baxır, vərəqləyir, illüstrasiyalarına nəzər salır və kitab haqqında məlumatı oxuyurlar. Şagirdlər diqqətlərini cəlb edən məqamları və bu kitabı oxumaq istəmələrinin səbəbini izah edirlər.

Oxu. Söz ehtiyatı

4-2.1.2 Makedoniyalı İsgəndər haqqında rəvayətlər. Rollu oxu. Əvvəlcə şagirdlər rəvayətləri səssiz oxuyurlar. Bu zaman obrazların nitqinə diqqət edir, onların keçirdiyi hisslərlə tanış olurlar.

lar. Müəllim rollar üzrə bölgü aparır. Bu dəfə şagirdlər mətni səsli oxuyurlar. Müəllim şagirdlərin jest və mimikalardan düzgün istifadə etmələrinə, obrazların nitqini onların xarakterinə və emosional vəziyyətinə görə səsləndirmələrinə diqqət yetirir.

Şagirdlər “Söz boğçası”nda verilən sözlərin iş-tirak etdiyi cümlələri bir daha oxuyur, cümlənin məzmununa görə mənalarını izah edir, sonra isə lüğət vasitəsilə dəqiqləşdirirlər.

Oxuyub-qavrama

4-2.2.1 Tapşırıq C (dərslük). Şagirdlər cümlələri tamamlamaqla mətnləri diqqətlə oxuyub-qavradıqlarını nümayiş etdirirlər. Müəllim cümlələrin sayını artırmağa bilər.

4-2.3.2 Tapşırıq Ç (dərslük). Tapşırıq şagirdlərin məntiqi təfəkkürünün, analiz etmə, nəticə çıxarma bacarıqlarının inkişafına yönəlib. Şagirdlər mətnlərdən uyğun epizodlara istinad edərək İsgəndərin xüsusiyyətlərini müəyyənləşdirirlər.

Cavablar təxminən belə ola bilər:

Xarakter: müşahidəçi.

Əsaslandırma: İsgəndər görürdü ki, at öz kölgəsindən qorxur. Ona görə də atın yükəndən tutub üzünü günəşə tərəf çevirir. Bundan sonra o, ata minib çapmağa başlayır.

Xarakter: ədalətli.

Əsaslandırma: susuz çöllərdə döyüşçülərinə baxıb “Mən suyu tək içsəm, onlar ruhdan düşərlər” deyir və su içmir.

Xarakter: özgüvənli, həzircavab.

Əsaslandırma: İran hökmdarı Dara öz dövlətinin böyük bir hissəsini təklif edərək döyüşü dayandırmaq istəyir. Sərkərdələrdən biri bunu eşidəndə İsgəndərə deyir:

– Mən İsgəndər olsaydım, razılaşırdım.

– Mən də razılaşırdım, – deyər İsgəndər cavab verir, – əgər İsgəndər olmasaydım.

Tapşırıq A (iş dəftəri). Tapşırıq şagirdlərdə obrazlar xəritəsinin hazırlanması bacarığının möhkəmləndirilməsinə xidmət edir.

Müəllimin nəzərinə! Dərslərdə verilmiş “Ç” tapşırığının icrası bu tapşırığın asanlıqla yerinə yetirilməsinə zəmin yaradır.

“Diqqət et” rubrikası. Müəllim lakonik ifadələrin fikri yığcam, konkret və daha təsirli ifadə

etməsinə nümunələrlə göstərmək üçün aşağıdakı mətni səsləndirir:

Molla Nəsrəddin yolla gedirdi. Çiyindən asdığı kisədən qorğa götürüb yeyirdi. Bərk külək əsirdi. Molla hər dəfə qorğanı ağzına qoymaq istəyəndə külək qorğanı əlindən alıb aparırdı. Bu vaxt qonşusu qarşısına çıxır. Kişi Mollanın nə isə yediğini görüb soruşur:

– Molla, nə yeyirsən?

Molla cavab verir:

– Belə getsə, heç nə.

Şagirdlər Mollanın lakonik cavabını genişləndirərək ifadə edirlər. Yəni külək imkan vermir, əlimdəkiləri aparır, heç nə yeyə bilmirəm.

4-2.4.2 Tapşırıq D (dərslük). Tapşırıq oxuyub-qavrama və yazı məzmunu xətləri arasında inteqrasiya yaradır. Şagirdlər “İsgəndərin cavabı” rəvayətini oxuduqdan sonra İsgəndərin Daraya verdiyi cavabı təxmin edirlər. İsgəndər Daraya məktub yazaraq onunla razılaşmadığını bildirir. Şagirdlər İsgəndərin Daraya məktubunu öz sözləri ilə yazırlar. Onlar fikirlərini qısa, lakin təsirli ifadə etməyə, situasiyaya uyğun lakonik ifadələr formalaşdırmağa çalışmalıdırlar. Bu onların fikri dərin və yığcam ifadə etmək bacarığının inkişafına xidmət edir. Tapşırıq şagirdlərin yaradıcı təfəkkürünün inkişafına xidmət edir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Müəyyən fikirlə bağlı öz mövqeyini bildirir və onu əsaslandırır.	Tap. A (D.)
Mətni intonasiya ilə oxuyur.	Tap. B (D.)
Mətnə açıq şəkildə ifadə olunmuş məlumatlarla bağlı sualları cavablandırır.	Tap. C (D.)
Mətndəki obrazları xarakterizə edir.	Tap. Ç (D.); tap. A (İ.D.)
Mətnin məzmunundan çıxış edərək hadisələrin davamını təxmin edir.	Tap. D (D.)

2-ci dərs. “İsgəndərin buynuzu var...”

- Dərslik: səh. 42–43 • İş dəftəri: səh. 26

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Bədii mətndəki obrazları, hadisələri, zaman və məkanı müəyyənləşdirir (st. 4-2.2.1).
- Kontekstdən çıxış edərək frazeoloji ifadənin mənasını izah edir (st. 4-4.4.2).
- Mətnin məzmunundan çıxış edərək hadisənin səbəbini və nəticəsini müəyyən edir (st. 4-2.3.1).
- Mətnə müəllif mövqeyini faktlardan, təxəyyülü real hadisədən fərqləndirir (st. 4-2.3.1).
- Qeyd götürməklə dinləyir (st. 4-1.1.1).
- Dinləmə mətninin qısa məzmununu yazır (st. 4-3.2.1).

Dərsin qısa planı

1	Mövzuya yönəltmə	“Makedoniyalı İsgəndər” mətni ilə bağlı frontal sorğu
2	Danışma	Mövzu ilə bağlı fikirlərin müzakirəsi
3	Oxu. Söz ehtiyatı	“İsgəndərin buynuzu var” mətninin oxusu
4	Oxuyub-qavrama	Faktoloji sualların cavablandırılması; hadisənin səbəb və nəticəsinin müəyyən edilməsi; faktların seçilməsi
5	Dinləmə	“Böyük fəth” mətni üzrə iş; “Yad-daş xəritəsi” üzrə qeydlərin götürülməsi
6	Yazı	Dinləmə mətninin qısa məzmununun yazılması
7	Formativ qiymətləndirmə	

Mövzuya yönəltmə

“Makedoniyalı İsgəndər” haqqında rəvayətləri xatırlatmaq üçün frontal sorğu keçirilir.

Danışma. Söz ehtiyatı

4-1.3.3 Tapşırıq A (dərslik). “Zülqərneyn” sözünün mənasını öyrəndikdən sonra şagirdlər İsgəndərin belə adlandırılmasının səbəbini təxmin edirlər.

Oxu. Söz ehtiyatı

“İsgəndərin buynuzu var”. Rollu oxu. Əvvəlcə

şagirdlər mətni səssiz oxuyurlar, obrazların nitqinə diqqət edir, onların keçirdiyi hisslərlə tanış olurlar. Müəllim şagirdlər arasında rollar üzrə bölgü aparır. Bu dəfə mətn səsli oxunur. Müəllim oxu zamanı şagirdlərin jest və mimikalardan düzgün istifadə etmələrinə, obrazların nitqini onların xarakterinə və emosional vəziyyətinə görə səsləndirmələrinə diqqət edir.

Şagirdlər “Söz boğçası”nda verilən sözlərin işləndiyi cümlələri bir daha oxuyur, cümlənin məzmununa görə mənalarını izah edir, daha sonra isə lüğət vasitəsilə dəqiqləşdirirlər.

Oxuyub-qavrama

4-2.2.1 Tapşırıq B (dərslik). Mətnin məzmunu ilə bağlı suallar şagirdlərin mətni diqqətlə oxuyub-qavradıqlarını yoxlamağa xidmət edir. Müəllim sualların sayını artırmaqla bilər.

Söz ehtiyatı

4-4.4.2 Tapşırıq C (dərslik). Tapşırıq şagirdlərin kontekstə əsasən sözlərin mənasını izah etmək, məcazi mənalı sözləri fərqləndirmək bacarığının inkişafına yönəlib. Şagirdlər “Bir çox elmlərin açarını qoymuşdu cibinə” deyildikdə İsgəndərin savadlı olmasının, mükəmməl təhsil almasının nəzərdə tutulduğunu təxmin edirlər.

Tapşırıq Ç (dərslik). Müəllim şagirdlərin diqqətini tapşırıqda təqdim edilmiş şəkllə yönəldir. Burada qədim Şərqdə sərkərdələrin istifadə etdiyi dəbilqənin şəkli verilmişdir. Şagirdlər dəbilqənin quruluşu ilə Zülqərneyn adı arasında əlaqə haqqında fikirlərini söyləyirlər.

Müəllimin nəzərinə! Əlbəttə, İsgəndərin buynuzunun olması haqqında məlumat xalqın, camaatın təxəyyülüdür. Çox güman ki, bu, sərkərdənin başına qoyduğu dəbilqənin quruluşu ilə, yəni dəbilqədə buynuzların olması ilə bağlıdır.

4-2.3.1 Tapşırıq A (iş dəftəri). Şagirdlər mətnin məzmunundan çıxış edərək hadisələrin səbəbini və nəticəsini müəyyənləşdirib cümlələri tamamlayırlar.

4-2.3.1 Tapşırıq D (dərslik). Tapşırıq şagirdlərin mətndəki məlumat və hadisələrin fakt və ya təxəyyül olduğunu fərqləndirmə bacarığının inkişafına yönəlib.

- İsgəndər Makedoniya hökmdarı Filipin oğlu olub.
- İsgəndərin atının adı Bukefal olub.
- Asiyada Bukefal adlı şəhər var.
- İsgəndər Hindistan üzərinə yürüş edib.
- Makedoniyalı İsgəndərlə İran hökmdarı Dara arasında müharibə olub.

Dinləmə

4-1.1.1 Tapşırıq E (dərslük). Şagirdlərin tarixi-informativ mətndən qeyd götürmək bacarığını inkişaf etdirmək üçün dinləmə mətni üzrə iş aparılır. Müəllim mətni səsləndirməzdən öncə şagirdlərə yaddaş xəritəsindəki başlıqlar üzrə qeydlər götürməyi tapşırır.

Böyük fəth. Tarixin ilk nəhəng fəthi sayılan İsgəndər eramızdan əvvəl 356-cı ildə Makedoniyanın paytaxtı Pella şəhərində dünyaya gəlib. O, Makedoniya hökmdarı Filipin oğlu idi. Atası onun təlim-tərbiyəsinə ciddi fikir verirdi. İsgəndər kiçik yaşlarından Filipin generalı Lisimaxdan tərbiyə alıb. Oxumağı, lira çalmağı, at sürməyi, döyüşməyi öyrənib. İsgəndər hələ uşaq olarkən iti ağılı, qətiyyəti, cəsarəti, inadkarlığı, fiziki gücü ilə yaşadılardan seçilib.

Gəncliyi və təhsili. İsgəndərin 13 yaşı olanda Filip görkəmli yunan filosofu Aristoteli saraya dəvət edir. İsgəndər 16 yaşına kimi Aristoteldən təbabət, fəlsəfə, əxlaq, din, məntiq və incəsənət sahələrində dərs alır. Gələcək hökmdar müəllimindən davranış qaydalarını, dövləti idarə etmənin sirlərini öyrənir.

Hökmdarlıq illəri. Atasının ölümündən sonra 20 yaşlı İsgəndər Makedoniyanın hökmdarı olur. 12 il ərzində uğurlu hərbi əməliyyatlar apararaq imperiyanın ərazilərini genişləndirir.

İsgəndər başqa sərkərdələrdən xeyirxahlığı və ədalətliliyi ilə fərqlənirdi. O zəbt etdiyi ərazilərdə yerli hakimləri dəyişmir, əhali ilə ehtiramla davranır, onların adət-ənənələrinə, dinlərinə hörmət edirdi.

Yunan tarixçisi Plutarx özünün "İsgəndər" əsərində yazır: "Qələbə çalan İsgəndər İran hökmdarı Daranın ailəsini əsir götürdü. Lakin hamıya tapşırırdı ki, şah ailəsinə hörmətlə yanaşsınlar. Bu alicənablığına görə o, Asiya xalqları arasında böyük hörmət qazandı".

İranı ələ keçirən İsgəndər 327-ci ildə Hindistana üz tutdu. Hindistanın padşahı Por İsgən-

dər in ordusuna qarşı saysız-hesabsız piyada və süvarilərdən başqa, 300 döyüş fili də çıxardı. Lakin məğlubedilməz sərkərdə bu döyüşdən də qalib çıxdı. Poru əsir götürdü. Hind padşahının məğrurluğu İsgəndəri valeh etmişdi. Ona görə də tutduğu əraziləri idarə etməyi elə Porun özünə tapşırırdı.

Son illəri. İsgəndərin növbəti hədəfi Avropa idi. O, Siciliya və İspaniyanı da tutmaq istəyirdi. Lakin xəstəliyi buna imkan vermədi. Yenil-məz sərkərdə eramızdan əvvəl 323-cü ildə vəfat etdi.

İsgəndərin qurduğu imperiya onun ölümündən dərhal sonra parçalandı.

Yaddaş xəritəsi üzrə qeydlər:

Uşaqlığı:

- Eramızdan əvvəl 356-cı ildə anadan olub.
- Makedoniyanın paytaxtı Pella şəhərində dünyaya gəlib.

- Makedoniya hökmdarı Filipin oğludur.

Təhsili:

- Yunan filosofu Aristotelin tələbəsi olub.
- Təbabət, fəlsəfə, əxlaq, din, məntiq və incəsənət üzrə dərs alıb.

Hökmdarlıq illəri:

- İsgəndər 20 yaşında hökmdar olub.
- 12 il hökmdarlıq edib.
- İran, Hindistan üzərinə yürüşlər edib.
- İmperiyasının ərazilərini genişləndirib.

Son illəri:

- Eramızdan əvvəl 323-cü ildə vəfat edib.
- İmperiyası ölümündən dərhal sonra parçalanıb.

Yazı

4-3.2.1 Tapşırıq B (iş dəftəri). Tapşırıq şagirdlərin yazılı nitqinin inkişafına yönəldilmişdir.

Oxuyub-qavrama

4-2.2.1 Tapşırıq Ə (dərslük). Şagirdlər bir neçə dərstdir ki, Makedoniyalı İsgəndər haqqında müxtəlif mənbələrdən məlumat alıblar. Tapşırıq şagirdlərin materialı nə dərəcədə mənimsədiklərini yoxlamağa imkan yaradır.

Cavab:

- | | |
|---------------------|----------------|
| 1. rəvayət; | 2. nağıl; |
| 3. informativ mətn; | 4, 5. rəvayət; |
| 6. informativ mətn; | 7. nağıl. |

Formativ qiymətləndirmə

Şagirdlərin bilik və bacarıqları aşağıdakı me-

yar və materiallar vasitəsilə qiymətləndirilir.

Meyarlar	Materiallar
Müəyyən fikirlə bağlı öz mövqeyini bildirir və onu əsaslandırır.	Tap. A (D.)
Bədii mətndəki obrazları, hadisələri, zaman və məkanın müəyyənləşdirir.	Tap. B, Ə (D.)
Kontekstdən çıxış edərək frazeoloji ifadənin mənasını müəyyənləşdirir.	Tap. C (D.)
Mətnin məzmunundan çıxış edərək hadisənin səbəbini və nəticəsini müəyyən edir.	Tap. A (İ.D.)
Mətnə müəllif mövqeyini faktlardan, təxəyyülü real hadisədən fərqləndirir.	Tap. D (D.)
Qeyd götürməklə dinləyir.	Tap. E (D.)
Tanış olduğu və ya təsəvvür etdiyi məlumatları yazıda əks etdirir.	Tap. B (İ.D.)

Növbəti dərsə hazırlıq. Müəllimə növbəti dərs üçün sinonim sözlər işlənmiş kiçik şeir parçaları əldə etmək tövsiyə olunur.

3-cü dərs. Sinonimlərin nitqdə rolu

- Dərslik: səh. 44 • İş dəftəri: səh. 27

Təlim məqsədləri

- Yaxınmənalı və əksmənalı sözlərin köməyi ilə söz və ifadələri izah edir (st. 4-4.4.2).

Dərsin qısa planı

1	Mövzuya yönəltmə	Yaxınmənalı sözlərin xatırlanması
2	Dil qaydaları	Sinonimlərin nitqdə rolunun mənimsədilməsi; bir-birini əvəz etməyən yaxınmənalı sözlərin mənimsədilməsi
3	Formativ qiymətləndirmə	

Mövzuya yönəltmə

Müəllim Səməd Vurğunun “Azərbaycan” şeirindən iki bəndi şagirdlərə təqdim edir:

*El bilir ki, sən mənimsən,
Yurdum, yuvam, məskənim sən,
Anam, doğma vətənim sən!
Ayrılarmı könül candan?
Azərbaycan, Azərbaycan!
Mən bir uşaq, sən bir ana,
Odur ki bağliyam sana.
Hankı səmtə, hankı yana
Hey uçsam da, yuvam sənsən,
Elim, günüm, obam sənsən.*

Şagirdlər şeiri oxuyur, yaxınmənalı sözləri seçirlər: el, oba, yurd, yuva, məskən, vətən.

Tapşırıq A, B (iş dəftəri). Tapşırıqlar şagirdlərə aşağı siniflərdə keçdikləri yaxınmənalı sözlər haqqında məlumatları, söz ehtiyatını xatırladır.

4-4.4.2. Tapşırıq A (dərslik). Şagirdlər tapşırıqda təqdim edilmiş cümlələri oxuyur, fərqləndirilmiş sözlərə diqqət edirlər. İkinci cümlədə təkrarlanan “danışılır” sözünü “bəhs edilir” sözü ilə əvəz edirlər.

“Yadda saxla” rubrikası. Müəllim sinonimlərin nitqdəki rolunu izah edir.

Tapşırıq B (dərslik), C (iş dəftəri). Şagirdlər cümlələrdə təkrarlanan ifadələri müəyyənləşdirir, həmin ifadələri yaxınmənalı sözlərlə əvəz edirlər.

Dərslikdə verilmiş “B” tapşırığının düzgün cavabı:

1. özündən çıxarmışdı
2. başa saldı
3. bir neçə dəfə, dönə-dönə
4. al-əlvan

İş dəftərində verilmiş “C” tapşırığının düzgün cavabı:

1. düşünürdü;
2. gözəl;
3. xeyli;
4. maraqla.

“Diqqət et” rubrikası. Müəllim “Diqqət et” rubrikasındakı məlumatları şərh edir.

Müəllimin nəzərinə! Sinonimlər mənə çarlılığına, üslubi xüsusiyyətlərinə görə bir-birindən fərqlənə bilər. Belə sinonimlər cümlənin kontekstinə əsasən bəzən bir-birini əvəz etmir. Məsələn: *könül, ürək, qəlb* sözlərinin yaxınmənalı ol-

masına baxmayaraq “Onun ürəyi ağrıyır” cümləsində *könül* sözü *ürək* sözünü əvəz edə bilmir.

Tapşırıq C (dərslük). Cümlələr uyğun gələn sinonim söz artırmaqla tamamlanmalıdır.

Cavab:

1. Qarşıda gözəl mənzərə açılırdı.
2. Əsgərlər qəhrəmancasına döyüşürdülər.
3. Səbuhiyə yüksək vəzifə verildi.
4. Böyük danışanda kiçik qulaq asar.
5. Vüqar 100 metr məsafəni 14 saniyəyə qaçdı.

Tapşırıq Ç (dərslük). Sinonimlər və antonimlər haqqında biliklərin tətbiqi ilə yanaşı, məntiqi təfəkkürü də inkişaf etdirir.

Cavab: 1. uca – hündür; 2. böyük – balaca.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Fikrin dəqiq ifadə olunmasında yaxınmənalı sözlərin rolunu müəyyən edir.	Tap. C (D.); tap. A (İ.D.)
Cümlədəki sözü yaxınmənalı qarşılığı ilə əvəz edir.	Tap. A, B (D.); tap. B, C (İ.D.)
Mürəkkəb sözün tərkib hissələri arasındakı məna əlaqəsini müəyyən edir.	Tap A (İ.D.)

4-cü dərs. Mürəkkəb feillər

- Dərslük: səh. 45
- İş dəftəri: səh. 28

Təlim məqsədləri

- Feilin ümumi leksik-qrammatik xüsusiyyətlərini müəyyənləşdirir (st. 4-4.2.1).
- Mürəkkəb sözləri tərkib hissələri arasındakı məna əlaqəsindən çıxış edərək düzgün yazır (st. 4-4.1.2).

Dərsin qısa plan

1	Mövzuya yönəltmə	Mürəkkəb sözlər haqqında biliklərin xatırlanması
2	Dil qaydaları	Mürəkkəb feillərin yaranma yollarının və yazılış qaydalarının mənimsədilməsi
3	Formativ qiymətləndirmə	

Mövzuya yönəltmə

Müəllim mürəkkəb sözlərin tərkib hissəsi olan müxtəlif sözlər yazır. Şagirdlər bu sözlərə uyğun sözlər əlavə edərək mürəkkəb sözlər yaradırlar. Beləliklə, şagirdlərin diqqəti mürəkkəb sözlərə cəlb edilir.

Dil qaydaları

Tapşırıq A (dərslük). Motivasiya xarakterli bu tapşırıq şagirdlərin mürəkkəb sözlər haqqında aldıkları biliklərin tətbiqinə yönəldilib.

“Bunları bilməliyə” rubrikası. Müəllim “Bunları bilməliyə” rubrikasındakı sxemi şərh edərək şagirdlərə mürəkkəb feillərin yaranma yolları haqqında məlumat verir.

4-4.2.1 Tapşırıq B (dərslük). Mürəkkəb feillərin yaranma yolları haqqında məlumatların möhkəmləndirilməsinə yönəlib.

Cavab:

1. çalışıb-vuruşmaq, bitib-tükənmək
2. açıb-bağlamaq, yazıb-pozmaq, oturub-durmaq
3. kömək eləmək, cəlb etmək, etiraz etmək, muğayat olmaq, həsr etmək.

Tapşırıq C (dərslük). Şagirdlər istifadə üçün verilən sözlərdən mürəkkəb feillər yaradırlar: *atılıb-düşmək, silib-süpürmək, danışib-gülmək, dərk etmək, yanib-sönmək, küsüb-barışmaq, açıb-örtmək, peşman olmaq.*

4-4.1.2 Tapşırıq Ç (dərslük), A (iş dəftəri).

Tapşırıqlarda düzgün yazılış qaydalarına riayət etməklə mürəkkəb feillər yaratmaq və onları uyğun cümlələrdə işlətmək tələb olunur.

Dərslükdə verilmiş “Ç” tapşırığının düzgün cavabı:

1. bəzənib-düzəndi; 2. əkib-becərmişdi;
3. saralıb-solmuşdu; 4. izah etdi.

Tapşırıq A (iş dəftəri)

Cavab:

1. təkrar etdik; 2. qadağan etmişdilər;
3. məşğul olmuşdu; 4. xarab olmuşdu.

Tapşırıq C (iş dəftəri).

Cavab: hoppanıb-düşmək, dəyib-dolaşmaq, keçib-getmək, xilas etmək, əngəl olmaq, ölçüb-biçmək.

Tapşırıq Ç (iş dəftəri). Tapşırıq şagirdlərin feilin quruluşca növləri haqqında biliklərini yoxlamağa imkan yaradır.

Cavab:

I sütunda “mane olmaq” mürəkkəb, digərləri isə düzəltmə feildir.

II sütunda “bişirib-düşürmək” mürəkkəb, digərləri isə sadə feillərdir.

III sütunda “danışmaq” sadə, digərləri isə mürəkkəb feillərdir.

Tapşırıq B (iş dəftəri). Tapşırıq şagirdlərin diqqətini mürəkkəb sözlərlə bağlı daha bir məqama yönəldir. Müəllim qeyd edir ki, bəzi mürəkkəb feillər yalnız “olmaq” və yaxud “etmək” sözləri ilə, bəziləri isə həm “olmaq”, həm də “etmək” sözləri ilə yaranır.

Cavab:

I sütun:

and-aman etmək, bəhs etmək, cəhd etmək, mübahisə etmək.

II sütun:

bələd olmaq, mane olmaq, muğayat olmaq, göz-qulaq olmaq.

III sütun:

daxil olmaq, daxil etmək, əmin olmaq, əmin etmək, xilas olmaq, xilas etmək, peşman olmaq, peşman etmək.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mürəkkəb sözün tərkibinə daxil olan sözləri mənasına görə fərqləndirir.	Tap. B (D.)
Feilləri quruluşuna görə fərqləndirir.	Tap. Ç (İ.D.)
Mürəkkəb sözləri tərkib hissələri arasındakı mənə əlaqəsindən çıxış edərək düzgün yazır.	Tap. C, Ç (D.); tap. B, C (İ.D.)
Sözlər arasında uyğunluğu müəyyən edərək mürəkkəb sözlər düzəldir.	Tap. C (İ.D.)
Cümləni uyğun mürəkkəb feillə tamamlayır.	Tap. Ç (D), tap. A (İ.D.)

1-ci dərs. Şah Abbas və qarı

• Dərslik: səh. 46–47 • İş dəftəri: səh. 29

Təlim məqsədləri

- Çoxmənalı sözün və omonimin kontekstə uyğun mənasını müəyyən edir (st. 4-4.4.1).
- Kontekstdən çıxış edərək frazeoloji ifadənin mənasını izah edir (st. 4-4.4.2).
- Bədii mətndəki obrazları, hadisələri, zaman və məkanı müəyyənləşdirir (st. 4-2.2.1).
- Mətnin məzmunundan çıxış edərək hadisənin səbəbini və nəticəsini müəyyən edir (st. 4-2.3.1).
- Əldə etdiyi məlumatlara əsasən mətndəki fakt və fikirlərə münasibət bildirir (st. 4-2.4.1).

Dərsin qısa planı

1	Mövzuya yönəltmə	Tapşırıqda verilmiş suallar ətrafında müzakirə
2	Oxu. Söz ehtiyatı	"Şah Abbas və qarı" mətninin oxusu. "Söz boğçası" üzrə iş
3	Oxuyub-qavrama	Mətnin məzmunu ilə bağlı sualların cavablandırılması, hadisənin səbəb və nəticəsinin müəyyənləşdirilməsi; fakt və fikirlərə münasibət bildirilməsi; hekayə xəritəsinin tərtibi
4	Formativ qiymətləndirmə	

Mövzuya yönəltmə

Tapşırıq A (dərslik). Şagirdlərin diqqəti tapşırıqda verilmiş motivasiya sualına yönəldilir. Şagirdlərin fikirləri dinlənilir. Müəllim ehtiyac olduqca şagirdlərə fikirlərini tam ifadə etmələri üçün yardımçı suallar da verə bilər.

Oxu. Söz ehtiyatı

"Şah Abbas və qarı" mətni üzrə iş. Səssiz oxu. Şagirdlər mətni səssiz oxuyur, tanış olmayan sözləri dəftərlərinə qeyd edirlər. Şagirdlər əvvəlcə qeyd etdikləri və "Söz boğçası"ndakı sözlərin mənasını kontekstə əsasən təxmin edir, sonra isə lüğət vasitəsilə dəqiqləşdirirlər. Daha sonra şagirdlər onları müxtəlif cümlələrdə işlədirlər.

4-4.4.1 Tapşırıq B (dərslik). Mətnə "yal" sözünün "itə vermək üçün hazırlanan yemək" mənasında işləndiyini müəyyənləşdirən şagirdlər onu digər mənalarda da cümlədə işlədirlər.

Məsələn: Koroğlu Qıratın yalını tumarlayırdı. Sabir yala dırmanıb kəndə gələn yola baxdı.

4-4.4.2 Tapşırıq C (dərslik). Şagirdlər "öz hesabını götürmək" deyildikdə Şah Abbasın qarının dediyi sözlərdən nəticə çıxarmasının nəzərdə tutulduğunu təxmin edirlər.

Oxuyub-qavrama

4-2.2.1 Tapşırıq Ç (dərslik). Tapşırıq şagirdlərin mətni necə qavradıqlarını müəyyənləşdirmək məqsədi daşıyır.

4-2.3.1 Tapşırıq D (dərslik). Tapşırıq şagirdlərin mətndəki hadisələri analiz etmə və səbəb-nəticə əlaqəli hadisələri uyğunlaşdırma bacarığını inkişaf etdirir. Müəllim şagirdlərin diqqətini qarının itə dediyi sözlərə yönəldir və onun nə üçün Şah Abbası məğmun adlandırmasının səbəbini soruşur.

Cavab təxminən belə ola bilər:

Qarı səbirlə hərəkət etməyi, əvvəlcə şəhəri mühasirəyə almağı məsləhət görür.

4-2.4.1 Tapşırıq E (dərslik). "Şah Abbas və qarı" tarixi şəxsiyyət haqqında bir rəvayətdir. Adətən, belə rəvayətlərdə adıçəkilən tarixi şəxsiyyət haqqında, onun yaşadığı dövr haqqında tarixi faktlar öz əksini tapır.

Cavab:

- Şah Abbasın Tiflisə hücumu;
- Qazaxın Tağarbəyli kəndinin adının dəyişdirilməsi, Abbasbəyli qoyulması.

Tapşırıq Ə (dərslik). Şagirdlər mətnin məzmununa əsaslanmaqla Qazaxın Tağarbəyli kəndinin adının dəyişdirilməsinin səbəbini mətnə istinad edərək izah edirlər. Bununla da demək olar ki, yer adları bəzən tarixdə iz qoymuş şəxsiyyətlərlə bağlı olur.

4-2.2.1 Tapşırıq A (iş dəftəri). Şagirdlər "Şah Abbas və qarı" mətninə aid hekayə xəritəsi tərtib edirlər. Hekayə xəritəsi üzrə müstəqil iş şagirdlərin mətni nə dərəcədə qavradıqlarını öyrənməyə imkan verir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Çoxmənalı sözün və omonimin kontekstə uyğun mənasını müəyyən edir.	Tap. B (D.)
Kontekstdən çıxış edərək frazeoloji ifadənin mənasını müəyyənləşdirir.	Tap. C (D.)
Mətnə açıq şəkildə ifadə olunmuş məlumatlarla bağlı sualları cavablandırır.	Tap. Ç (D.); tap. A (İ.D.)
Mətnin məzmunundan çıxış edərək hadisənin səbəbini və nəticəsini müəyyən edir.	Tap. D (D.)
Əldə etdiyi məlumatlara əsasən mətndəki fakt və fikirlərə münasibət bildirir.	Tap. E, Ə (D.)

2-ci dərs. Böyük Abbas

• Dərslik: səh. 48–49 • İş dəftəri: səh. 30

Təlim məqsədləri

- Yeni tanış olduğu sözə uyğun gələn izahı müəyyən edir (st. 4-2.2.3).
- Bədii mətndəki obrazları, hadisələri, zaman və məkanı müəyyənləşdirir (st. 4-2.2.1).
- Mətndəki faktları, məlumat və illüstrasiyaları müqayisə etməklə yeni informasiya əldə edir (st. 4-2.3.1).
- Müxtəlif mətnləri mövzu, məzmun, ideya baxımından müqayisə edir (st. 4-2.4.4).
- Verbal və vizual məlumatlardan ibarət təqdimat materialı (məlumat vərəqi, cədvəl, diaqram, sxem və s.) hazırlayır (st. 4-3.2.5).
- Əldə etdiyi məlumatlar əsasında kiçikhəcmli informativ mətn yazır (st. 4-3.2.3).
- Müəyyən fikirlə bağlı öz mövqeyini bildirir və onu əsaslandırır (st. 4-1.2.1).

Dərsin qısa planı

1	Mövzuya yönəltmə	“Şah Abbas və qarı” mətni ilə bağlı frontal sorğu
2	Oxuyub-qavrama	Faktoloji sualların cavablandırılması; faktları müqayisə etməklə yeni informasiyanın əldə edilməsi; fikirlərin əsaslandırılması
3	Yazı	Məlumat vərəqinin hazırlanması; tarixi-informativ mətnin yazılması
4	Danışma	Müzakirə
5	Formativ qiymətləndirmə	

Mövzuya yönəltmə

Müəllim keçən dərs oxunmuş mətni xatırlatmaq üçün frontal sorğu keçirir.

Tapşırıq A (dərslik). Kollektiv iş. Müəllim lövhədə BİBÖ cədvəli çəkir. Şagirdlər Şah Abbas haqqında bildiklərini söyləyirlər. Müəllim cədvəldə qısa qeydlər aparır. Bundan sonra şagirdlər Şah Abbas haqqında öyrənmək istədikləri məlumatlar barədə suallar tərtib edirlər. Təxminən aşağıdakı suallar ola bilər:

- Şah Abbas kim idi?
- O hansı dövlətin hökmdarı olub?
- Onun hansı xüsusiyyətləri olub?
- Dövləti üçün hansı işləri görüb? və s.

Müəllim BİBÖ cədvəlində şagirdlərin suallarını ümumiləşdirib müəyyən qeydlər aparır.

Oxu. Söz ehtiyatı

İstiqamətləndirilmiş oxu. Şagirdlər yazdıqları suallara cavab tapmaq üçün mətni növbə ilə səslə oxuyurlar. Mətnə tanış olmayan sözləri dəftərlərinə qeyd edirlər. Şagirdlər qeyd etdikləri və “Söz boğçası”ndakı sözlərin mənasını kontekstə əsasən təxmin edir, daha sonra isə lüğət vasitəsilə dəqiqləşdirirlər.

4-2.2.3 Tapşırıq A (iş dəftəri). Tapşırıq yeni sözlərin mənimsədilməsinə yönəldilib.

Cavab: 1 – C; 2 – A;
3 – Ç; 4 – B.

Oxuyub-qavrama

4-2.2.1 Tapşırıq B (dərslik). Tapşırıq şagirdlərin mətni necə qavradıqlarını müəyyənləşdirmək məqsədi daşıyır.

4-2.3.1 Tapşırıq C (dərslük). Bu tapşırıq şagirdlərin dil bacarıqları ilə yanaşı, riyazi təfəkkürünü də yoxlayır. Şagirdlər “Böyük Abbas” mətnindəki faktlardan istifadə etməklə misal qurur, mətnə birbaşa əks olunmayan məlumatları əldə edirlər.

Cavab:

Anadan olmuşdur: 1571-ci il.

Vəfat etmişdir: 58 yaşında.

Vəfat etdiyi il: $1571 + 58 = 1629$

Tapşırıq Ç (dərslük). Tapşırıq şagirdlərin xarakterizə etmək, nəticə çıxarmaq bacarıqlarının inkişafına yönəlib.

Cavab:

1-ci fikirlə bağlı əsaslandırma: I Şah Abbas qısa müddətdə dövlətini çətin vəziyyətdən qurtarmaq üçün bir çox işlər görüb. Ölkəsində nizam-intizam yaradıb, dövlətin təhlükəsizliyini qorumaq üçün nizami ordu qurub.

2-ci fikirlə bağlı əsaslandırma: I Şah Abbas əhalinin vəziyyətini yaxından öyrənmək üçün tez-tez libasını dəyişər, xalqın içində gəzərdi. Camaatı aldadanları dərhal cəzalandırırdı. O, problemi müharibə ilə deyil, sülh yolu ilə həll etməyə çalışdı. Lakin müharibə başlandısa, mükəmməl sərkərdə kimi döyüş meydanında ordusuna rəhbərlik edə, cəsur döyüşçü kimi özünü təhlükəyə atmaqdan çəkinməzdi.

3-cü fikirlə bağlı əsaslandırma: O, alimləri, şairləri yüksək qiymətləndirir, onları saraya dəvət edir, yazıb-yaratmağa ruhlandırırdı.

4-cü fikirlə bağlı əsaslandırma: “Şah Abbas və qarı” rəvayəti buna nümunə ola bilər.

4-2.4.4 Tapşırıq D (dərslük). Şagirdlərin mətnləri nə qədər diqqətlə oxuduqlarını üzə çıxarır.

Cavab: Hər iki mətnə I Şah Abbasın tez-tez libasını dəyişib xalqın içində olması, əhalinin qarşılaşdığı problemlərlə yaxından tanış olmağı haqqında məlumat verilib.

Yazı

4-3.2.5 Tapşırıq B (iş dəftəri). Oxuyub-qavrama və yazı bacarıqlarının inkişafına yönəlib. Eyni zamanda dərslükdəki “E” tapşırığının asanlıqla yerinə yetirilməsinə imkan verir. Şagirdlər I Şah Abbas haqqında tarixi-informativ mətn yazarkən məlumat vərəqindən istifadə edə bilərlər.

4-3.2.3 Tapşırıq E (dərslük). Tapşırıq oxu və

yazı məzmun xətlərinin integrasiyasına imkan yaradır. Şagirdlər oxuduqları mətnlərə, tapşırıqda verilmiş məlumata istinad edərək I Şah Abbas haqqında tarixi-informativ mətn yazırlar. Müəllim əvvəlcə şagirdlərin diqqətini tapşırıqdakı plana yönəldir. Şagirdlər planın bəndlərini oxuyur, yazacaqları məlumatları müzakirə edirlər. Mətn təxminən belə ola bilər:

Səfəvi hökmdarı

I Şah Abbas görkəmli Səfəvi hökmdarı olub. O, 1587-ci ildə, 16 yaşında taxta çıxıb.

I Şah Abbas ortaboylu, yaşılıgözlü bir şəxs idi. Nazik, ucları yuxarıya doğru qaldırdığı bıqları ona xüsusi yaraşır verirdi. O, təmtərağı sevməz, bir qayda olaraq sadə geyinirdi. Demək olar ki, zinət əşyalarından istifadə etməzdi. Təkcə qılın-cının qəbzəsi qızıldan idi.

I Şah Abbas xalqın qayğısına qalan, cəsur, tədbirli, ədalətli, geniş dünyagörüşünə malik hökmdar idi. O, əhaliyə bərəkətli torpaqlar, sürülər bağışlamaqdan, mal-pul paylamaqdan yorulmazdı. Yəqin ki, elə bu xüsusiyyətləri ona xalq arasında böyük hörmət qazandırmışdı. Təsədüfi deyil ki, o, bir çox nağılların, rəvayətlərin qəhrəmanına çevrilmişdir.

I Şah Abbas uğurlu hərbi əməliyyatları, geniş quruculuq işləri ilə yadda qalıb. Hakimiyyətə gəldiyi ilk gündən dövlətini çətin vəziyyətdən qurtarmaq üçün bir çox işlər görüb. İlk növbədə nizami ordu yaradıb, döğmə ana dilinə önəm vermişdi. Onun tələbi ilə sarayda hamı türk dilində danışdı. Hətta italyan səyyahı Della Valle bu haqda öz xatirələrində yazır: “Şah mənim türk dilini bilib-bilmədiyimi soruşdu, “Xoş gəldin, səfa gətirdin” deyərək səyahətimin səbəbləri haqda məni bu dildə sorğu-sual etdi”.

Danışma

4-1.2.1 Tapşırıq Ə (dərslük). Tapşırıq şagirdlərin müəyyən fikirlə bağlı öz mövqeyini bildirmək, fikirlərini arqumentlər gətirməklə əsaslandırmaq bacarığını inkişaf etdirir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Yeni tanış olduğu sözə uyğun gələn izahı müəyyən edir.	Tap. A (İ.D.)
Mətnə açıq şəkildə ifadə olunmuş məlumatlarla bağlı sualları cavablandırır.	Tap. B (D.)
Mətnəki faktları, məlumat və illüstrasiyaları müqayisə etməklə yeni informasiya əldə edir.	Tap. C (D.)
Mətnəki faktlara əsasən verilmiş fikirləri əsaslandırır.	Tap. Ç (D.)
Müxtəlif mətnləri mövzu, məzmun, ideya baxımından müqayisə edir.	Tap. D (D.)
Məlumatları qrafik informasiya şəklində təqdim edir.	Tap. B (İ.D.)
Əldə etdiyi məlumatlar əsasında kiçikhəcmli informativ mətn yazır.	Tap. E (D.)
Müəyyən fikirlə bağlı öz mövqeyini bildirir və onu əsaslandırır.	Tap. Ə (D.)

3-cü dərs. Omonimlər və çoxmənalı sözlər

- Dərslik: səh. 50 • İş dəftəri: səh. 31

Təlim məqsədləri

- Çoxmənalı sözün və omonimin kontekstə uyğun mənasını müəyyən edir (st. 4-4.4.1).
- Sözün həqiqi və məcazi (törəmə) mənalı arasındakı bağlılığı müəyyən edir (st. 4-4.4.3).

Dərsin qısa planı

1	Mövzuya yönəltmə	Keçilmiş biliklərin xatırlanması
2	Söz ehtiyatı	Çoxmənalı sözlərin və omonimlərin fərqləndirilməsi
3	Formativ qiymətləndirmə	

Mövzuya yönəltmə

Tapşırıq A (dərslik). Verilmiş motivasiya sualı ətrafında şagirdlərin fikirləri dinlənilir. Müəllim şagirdlərə fikirlərini tam ifadə etmələri üçün yardımçı suallar da verə bilər.

Cavab:

Varlıqlar müxtəlif olsa da, adları eynidir.

Əqrəb: a) *həşərat* c) *saatın əqrəbi*

Top: b) *oyuncaq* ç) *silah növü*

Tapşırıq vasitəsilə şagirdlərin diqqəti yazılışı və tələffüzü eyni olan, lakin tamamilə müxtəlif mənalar bildirən sözlərə yönəldilir.

Tapşırıq B (dərslik). Motivasiya xarakterli bu tapşırıq diqqəti aşağı siniflərdə haqqında məlumat alınan çoxmənalı sözlərə cəlb edir.

Müəllimin nəzərinə! Aşağı siniflərdə şagirdlər sözün həqiqi və məcazi mənası haqqında məlumat almışlar. Müəllimin şagirdlərə həmin məlumatları xatırlatması, nümunələr əsasında təkrarlaması məqsəduyğun sayılır.

“Bunları bilməliyəm” rubrikası. Müəllim “Bunları bilməliyəm” rubrikasında verilmiş məlumatları şərh edir. Omonimlər və çoxmənalı sözlər arasındakı fərqi izah edir.

Müəllimin nəzərinə! Omonimlər və çoxmənalı sözlər bir-birinə bənzəsələr də, müəyyən fərqləri var:

- omonimlərin bütün mənaları fərqlidir;
- omonim sözlərin hər bir mənası həqiqidir;
- omonim sözlərin hər biri izahlı lüğətlərdə ayrıca söz kimi verilir;
- omonimlər həm eyni, həm də müxtəlif nitq hissəsinə aid olur;
- çoxmənalı sözlər arasında mənə bağlılığı olur;
- çoxmənalı sözlərin ilkin mənası həqiqi, sonradan törəyənlər isə məcazi olur;
- çoxmənalı sözlər eyni nitq hissəsinə aid olur.

Söz ehtiyatı

4-4.4.1 Tapşırıq C (dərslik), A (iş dəftəri).

Tapşırıqlar şagirdlərin sözün kontekstə uyğun mənasını müəyyən etmə bacarığının inkişafına yönəlib.

Dərslikdə verilmiş “C” tapşırığının düzgün cavabı: 1 – b; 2 – c; 3 – a.

İş dəftərində verilmiş “A” tapşırığının düzgün cavabı: 1 – b; 2 – c; 3 – a.

Tapşırıq B (iş dəftəri). Möhkəmləndirmə xarakterli bu tapşırıq “Bunları bilməliyik” rubrikasında aldıkları biliklərin tətbiqi üçün imkan yaradır. Şagirdlər cümlələrin kontekstinə görə “şam” sözünün mənalarını izah edirlər.

Cavab: *şam*¹ – işıqlandırmaq üçün əşya.

*şam*² – axşam.

*şam*³ – ağac növü.

4-4.4.3 Tapşırıq Ç (dərslik), C (iş dəftəri). Tapşırıqlar şagirdlərin omonim və çoxmənalı sözləri fərqləndirmək bacarığının inkişafına yönəlib.

Dərslikdə verilmiş “Ç” tapşırığının düzgün cavabı:

I bənddə verilmiş cümlələrdəki “qol” sözü omonimdir. Çünki bu sözlər arasında məna yaxınlığı yoxdur.

II bənddə verilmiş cümlələrdəki “ətək” sözü çoxmənalıdır. Çünki bu sözlər arasında məna bağlılığı var: aşağı tərəf, aşağı hissə.

İş dəftərində verilmiş “C” tapşırığının düzgün cavabı: b variantı

4-4.4.3 Tapşırıq D (dərslik), Ç, D (iş dəftəri). Omonim və çoxmənalı sözlərlə bağlı biliklərin möhkəmləndirilməsi ilə yanaşı, söz ehtiyatının zənginləşdirilməsinə yönəldilib.

Dərslikdə verilmiş “D” tapşırığının düzgün cavabı:

A

1. Dovşan kök yeyir.
2. Ağacın altında kök pişik oturmuşdu.

B

1. Ağacın kökü dərinə idi.
2. Onun nəslə, kökü hamıya məlumdur.

A variantında verilmiş cümlələrdə “kök” sözü omonimdir.

B variantında verilmiş cümlələrdə “kök” sözü çoxmənalı sözdür.

Müəllimin nəzərinə! Dilimizdə elə sözlərə rast gəlinir ki, həmin sözlər həm çoxmənalı, həm də omonim ola bilər.

İş dəftərində verilmiş “Ç” tapşırığının düzgün cavabı:

1. bağ

a) Babam bağda ərik ağacı əkdi.

b) Səməd hələ də ayaqqabılarının bağını bağlaya bilmirdi.

2. yaş

a) Mənim 10 yaşı var.

b) Anam yaş paltarları ipdən asdı.

İş dəftərində verilmiş “D” tapşırığının düzgün cavabı təxminən belə ola bilər:

Kitablarımı şkafın aşağı gözünə yığdım.

Atam stolun sınmış ayağını düzəldirdi.

Mağazadan yeni dəftər üzü aldım.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Çoxmənalı sözün və omonimin kontekstə uyğun mənasını müəyyən edir.	Tap. B, C (D.); tap. A, B (İ.D.)
Sözün həqiqi və məcazi (törəmə) mənaları arasındakı bağlılığı müəyyən edir.	Tap. Ç, D (D.); tap. Ç, D (İ.D.)

4-cü dərs. Şəxsə və zamana görə dəyişməyən feillər

- Dərslik: səh. 51
- İş dəftəri: səh. 32

Təlim məqsədləri

- Əsas nitq hissələrinin (isim, sifət, say, feil, əvəzlilik) ümumi leksik-qrammatik xüsusiyyətlərini müəyyənləşdirir (st. 4-4.2.1).

Dərsin qısa planı

1	Mövzuya yönəltmə	Şəxs, işarə, sual əvəzliliklərinin xatırlanması
2	Dil qaydaları	Əsas nitq hissələrini əvəz edən sual əvəzliliklərinin fərqləndirilməsi
3	Formativ qiymətləndirmə	

Mövzuya yönəltmə

Tapşırıq A (dərslik). Motivasiya xarakterli bu tapşırıq şagirdlərə aşağı siniflərdə feilin şəxsə və zamana görə dəyişməsi haqqında aldıkları bilik-

ləri xatırlatmaq məqsədi daşıyır.

Şagirdlər “yazmaq” feilinə uyğun şəkilçilər artırmaqla tapşırıqda verilmiş cümlələri tamamlayırlar.

Cavab:

Mən dünən qardaşıma məktub yaz**dım**.

Bu mətni oxuduqdan sonra siz tarixi şəxsiyyətlər mövzusunda esse yaz**acaqsınız**.

Biz indi mövzu ilə bağlı fikirlərimizi yaz**ırıq**.

Tapşırıq B (dərslük). Tapşırıqda iki sütunda müxtəlif cümlələr təqdim edilmişdir. Şagirdlər hər iki sütundakı cümlələri oxuyur və “getmək” feilinin şəxsə görə dəyişmədiyi cümlələri seçirlər.

Cavab: II sütundakı cümlələrdə “gedəndə” feili şəxsə və kəmiyyətə görə dəyişməyib.

Motivasiya xarakterli bu tapşırıq şagirdlərin diqqətini şəxsə və kəmiyyətə görə dəyişməyən feillərə yönəldir.

“Bunları bilməliyəm” rubrikası. Müəllim “Bunları bilməliyəm” rubrikasındakı məlumatları şərh edərək şagirdlərə şəxsə və kəmiyyətə görə dəyişməyən feillər haqqında izahat verir, nümunələr söyləməklə məlumatı qavramağa yardımçı olur.

4-4.2.1. Tapşırıq C, Ç (dərslük). Tapşırıqlarda şagirdlər nöqtələrin yerinə şəxsə və kəmiyyətə görə dəyişməyən uyğun feillər artırmaqla cümlələri tamamlayırlar. Bu tapşırıq şagirdlərin şəxsə və kəmiyyətə görə dəyişməyən feilləri fərqləndirmək bacarığını inkişaf etdirir.

Dərslükdə verilmiş “C” tapşırığının düzgün cavabı:

1. **Bilməmək** eyib deyil, soruşmamaq eyibdir.
2. Bir əldə iki qarpız **tutmaq** olmaz.
3. Baş-başa **verməyincə** daş yerindən qalxmaz.
4. **Qaçırılan** fürsət ələ düşməz.
5. El **keçən** körpüdən sən də keç.
6. Böyük **danışanda** kiçik qulaq asar.
7. Ağac **böyüdükə** suyu çox aparar.
8. On dəfə eşitməkdənsə, bir dəfə **görmək** məsləhətdir.

Dərslükdə verilmiş “Ç” tapşırığının düzgün cavabı:

1. Ana **fərəhlənərək** oğlunun başını tumarladı.
2. Kənan heç **fikirləşmədən** suala cavab verdi.
3. Biz meşədən **qayıdanda** yağış yağdı.

4. Mətni **dinləyərək** qeydlər götürün.

5. Fərhad **düşünmək** üçün vaxt istədi.

Tapşırıq A, B, C (iş dəftəri). Tapşırıqlar şagirdlərin şəxsə və kəmiyyətə görə dəyişməyən feilləri fərqləndirmək bacarığının inkişafına yönəldilib.

İş dəftərində verilmiş “A” tapşırığının düzgün cavabı:

şəxsə və zamana görə dəyişən feillər – gözləyirəm, işləyirik, sildin, bişirəcəklər, güldük;

şəxsə və zamana görə dəyişməyən feillər – gələndə, qurmaq, üzərək, tanımadan, qayıdarkən.

İş dəftərində verilmiş B tapşırığının düzgün cavabı: 1 – ç; 2 – c; 3 – a; 4 – b.

İş dəftərində verilmiş “C” tapşırığının düzgün cavabı:

şəxsə və zamana görə dəyişən feillər – gileylənir, bitər, istirahət edir, getməz.

şəxsə və zamana görə dəyişməyən feillər – düşünmədən, öyrənmək, itirməkdir, tapa bilməməkdən, düşünərək, görülən, fikirləşəndə, qorxan, danışmaq, susmaq.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Şəxsə və kəmiyyətə görə dəyişməyən feilləri fərqləndirir.	Tap. B, C, Ç (D.); tap. A, C (İ.D.)
Şəxsə və kəmiyyətə görə dəyişməyən feillərin suallarını müəyyən edir.	Tap. B (İ.D.)

TARİXDƏ İZ QOYAN QADINLAR

1-ci dərs. Xurşidbanu Natəvan

• Dərslik: səh. 52–53 • İş dəftəri: səh. 33

Təlim məqsədləri

- Mətni intonasiya ilə oxuyur (st. 4-2.1.2).
- Yeni tanış olduğu sözə uyğun gələn izahı müəyyən edir (st. 4-2.2.3).
- Bədii məndəki obrazları, hadisələri, zaman və məkanı müəyyənləşdirir (st. 4-2.2.1).
- Sətiraltı fikir və informasiyanı izah edir (st. 4-2.3.1).

Dərsin qısa planı

1	Mövzuya yönəltmə	Tapşırıqda verilmiş suallar ətrafında müzakirə
2	Oxu. Söz ehtiyatı	“Xurşidbanu Natəvan” mətninin oxusu. “Söz boğçası” üzrə iş. Yeni sözlərin mənimsədilməsi
3	Oxuyub-qavrama	Faktoloji sualların cavablandırılması; sətiraltı fikir və informasiyanın izah edilməsi; ssenarini səciyyənləndirən xüsusiyyətlərin müəyyənləşdirilməsi
4	Formativ qiymətləndirmə	

Mövzuya yönəltmə

Tapşırıq A (dərslik). Tapşırıqda verilmiş motivasiya sualı ətrafında mü

zakirə aparılır, şagirdlərin ssenari haqqında bilikləri xatırlanır. Müəllim fikirlərini tam ifadə etmələri üçün şagirdlərə yardımçı suallar da verə bilər:

– Rollu oyuna başlamaq üçün əvvəlcə nə edirsiniz?

– Sizcə, teatr tamaşaları, filmlər, tədbirlər hansı mətnlər əsasında hazırlanır?

– Ssenari haqqında nə bilirsiniz? Sizcə, ssenari mətnlərinin quruluşu necə olur?

– Ssenari yazarkən və yaxud oxuyarkən nələrə diqqət edirsiniz?

Oxu

4-2.1.2 “Xurşidbanu Natəvan” mətni üzrə iş.

Rollu oxu. Əvvəlcə şagirdlər mətni səssiz oxu-

yurlar. Sonra rollar üzrə bölgü aparılır. Müəllim şagirdlərə tapşırır ki, mətni səssiz oxuyarkən obrazların nitqini onların xarakterinə və emosional vəziyyətinə uyğun səsləndirsinlər. Mətnin bu üsulla oxunması dərslikdə verilmiş “D” tapşırığının (ssenarinin səhnələşdirilməsi) uğurla yerinə yetirilməsinə kömək edəcək.

Söz ehtiyatı

4-2.2.3 Tapşırıq B (dərslik). Şagirdlər üçüncü sinifdə köhnəlmiş sözlər haqqında məlumat almışlar. Bəzi nağıl və hekayələrdə istifadə olunan köhnəlmiş sözlər həmin dövrü təsəvvür etməyə yardımçı olur. Şagirdlər “Söz boğçası”nda verilmiş *canışın*, *knyaz* kimi sözlərin müasir dövrdə istifadə olunmadığını müəyyənləşdirirlər. Tapşırığın məqsədi şagirdlərin oxuyub-qavrama bacarığının inkişafı ilə yanaşı, söz ehtiyatının artırılmasıdır.

Tapşırıq A (iş dəftəri). Şagirdlər izahlara uyğun sözləri krosvordun müvafiq xanalarına yazmaqla yeni sözləri mənimsədiklərini nümayiş etdirirlər.

Cavab:

Yuxarıdan aşağı:

1. canışın; 2. madmazel; 4. knyaz.

Soldan-sağa:

3. mülk; 5. imperator; 6. varis.

Oxuyub-qavrama

4-2.2.1 Tapşırıq C (dərslik), B (iş dəftəri). Tapşırıqlar mətn üzrə faktoloji məlumatların yoxlanılmasına yönəlib.

4-2.3.1 Tapşırıq Ç (dərslik). Müəllim şagirdlərin diqqətini tapşırıqdakı cümləyə yönəldir. Şagirdlər Banu bəyimin “Bu bizim faciəmizdir” deməsi ilə hansı tarixi hadisəyə işarə etdiyini təxmin edirlər. Şagirdlər dördüncü sinif dərslisinin I hissəsində Azərbaycanın tarixi torpaqlarının Rusiya və İran dövlətləri arasında bölüşdürülməsi haqqında məlumat alırlar. Eyni zamanda “Xurşidbanu Natəvan” mətnində canışının nitqinə, yəni “Mən azərbaycanlıların igidliyinə heyranam. Ancaq, təəssüf ki, belə cəsur xalqın yarısı sizdən ayrı düşüb” sözlərinə istinad edərək tapşırıqda qoyulmuş sualı cavablandırırlar.

Tapşırıq D (dərslik). Şagirdlərə “Xurşidbanu

Natəvan” mətnini müzakirə və məşq etmək üçün bir qədər vaxt verilir. Şagirdlər arasından aktyorlar seçilir. Hər birinin rolu, hərəkətləri müzakirə olunur. Aktyorların söyləyəcəkləri nitq kiçik kağızlarda yazılır.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətni intonasiya ilə oxuyur.	“Xurşidbanu Natəvan” mətni üzrə iş
Yeni tanış olduğu sözə uyğun gələn izahı müəyyən edir.	Tap. B (D.); tap. A (İ.D.)
Mətnə açıq şəkildə ifadə olunmuş məlumatlarla bağlı sualları cavablandırır.	Tap. C (D.); tap. B (İ.D.)
Sətiraltı fikir və informasiyanı izah edir.	Tap. Ç (D.)

2-ci dərs. Xan qızı

- Dərslik: səh. 54 • İş dəftəri: səh. 34

Təlim məqsədləri

- Mətni götürdüyü qeydlər əsasında nəql edir (st. 4-1.3.1).
- Müxtəlif mətnləri mövzu, məzmun, ideya baxımından müqayisə edir (st. 4-2.4.4).
- Mətndəki obrazları xarakterizə edir (st. 4-2.3.2).
- Qrafik informasiyanı yazıda rəhbərli cümlələr şəklində təqdim edir (st. 4-3.2.3).

Dərsin qısa planı

1	Mövzuya yönəltmə	“Xurşidbanu Natəvan” mətninin xatırlanması
2	Dinləmə. Danışma	“Xan qızı” dinləmə mətni üzrə iş
3	Oxuyub-qavrama	Mətnlərin müqayisəsi; obrazların xarakterizə edilməsi
4	Yazı	Sxemin şərh edilməsi

5 Formativ qiymətləndirmə

Mövzuya yönəltmə

Müəllim keçən dərsdə oxunmuş “Xurşidbanu Natəvan” mətni haqqında şagirdlərin təəssüratlarını soruşur və frontal sorğu keçirir.

Müəllim lövhədə BİBÖ cədvəli çəkir. Şagirdlər Xurşidbanu Natəvan haqqında bildiklərini söyləyirlər. Müəllim cədvəldə qısa qeydlər aparır. Bundan sonra şagirdlər Xurşidbanu Natəvan haqqında öyrənmək istədikləri məlumatlar barədə suallar tərtib edirlər.

Müəllim BİBÖ cədvəlində şagirdlərin suallarını ümumiləşdirib müəyyən qeydlər aparır.

Dinləmə. Danışma

4-1.3.1. Tapşırıq A (dərslik). Əvvəlcə şagirdlər tapşırıqda verilmiş suallarla tanış olurlar. Mətni dinləyərkən hansı suallara cavab axtaracaqlarını əvvəlcədən müəyyənləşdirirlər. Daha sonra müəllim “Xan qızı” mətnini səsləndirir. Şagirdlər dəftərlərində lazımı qeydlər aparırlar.

Xan qızı

Xurşidbanu Natəvan Qarabağ xanlığının banisi Pənahəli xanın nəticəsi, İbrahimxəlil xanın nəvəsi, Qarabağın sonuncu hakimi Mehdiqulu xan Cavanşirin qızıdır.

Xurşidbanu Natəvan 6 avqust 1832-ci ildə Şuşada anadan olmuşdur. Mehdiqulu xan qızına öz anası Xurşidbanunun adını vermişdir. O, ailənin yeganə övladı idi. Buna görə də sarayda onu “Tək varis” deyə çağırırmışlar. Xalq arasında isə Xan qızı adı ilə məşhur idi.

Xurşidbanu dövrün alim və sənətkarlarından dərs almışdır. Müxtəlif elmlərlə tanış olmuş, ərəb və fars dillərini mükəmməl öyrənmişdir. Mütaliəyə olan həvəsi Xurşidbanunu ədəbiyyata bağlamış, özü də şeir yazmağa başlamışdır.

Xurşidbanu eyni zamanda cəsarətli addımları ilə adını Azərbaycan tarixinə yazdırmışdır. Banu bəyim hələ gənc yaşlarında olarkən atasından qalan mülkləri geri qaytarmağı canişindən tələb etmişdi. Bu məqsədlə Tiflisə gedən Banu bəyim burada canişinin köməkçisi Xasay bəylə tanış olur və onlar ailə qururlar.

Xurşidbanu bir müddət Tiflisdə yaşamalı olmuşdur. Şəhərin səfalı yerləri, təbii mənzərələri ona xoş gəlsə də, burada yaşamağa məcbur ol-

duğu üçün sıxılmış, qəriblik çəkmişdir. Natəvan Tiflisdə yaşayarkən kübarlara məxsus davranışı və üç dildə sərbəst danışması ilə ətrafda maraq oyatmışdır. Bir sıra şəhərlərə səyahətə çıxması Xurşidbanunun dünyagörüşünün artmasına təkan vermişdir.

Xurşidbanu Azərbaycan tarixində təkcə yazdığı şeirlərlə deyil, xeyirxahlığı ilə də ad çıxarmışdı. Natəvan həmişə kasıbların, kimsəsizlərin yanında olmuş, çətin günlərdə onlara əl tutmuşdu. Şuşaya su çəkdirmiş, içməli su sarıdan əziyyət çəkən camaata kömək etmişdi. Onun çəkdiyi bulaq “Xan qızı bulağı” adı ilə məşhur idi.

Müəllimin nəzərinə! Şagirdlər dəftərlərində “Yaddaş xəritəsi” çəkə bilirlər. “Yaddaş xəritəsi”nin yarımbaşlıqları qeyd-götürmə fəaliyyətini asanlaşdırar. “Yaddaş xəritəsi”nin təxminən aşağıdakı başlıqları ola bilər:

1. uşaqlığı; 2. təhsili; 3. siyasi-ictimai fəaliyyəti; 4. yaradıcılığı.

Şagirdlər “Yaddaş xəritəsi”nə istinad edərək tapşırıqda qoyulmuş sualları cavablandırır, mətnin məzmununu danışirlər.

Oxuyub-qavrama

4-2.4.4 Tapşırıq B (dərslük). Şagirdlər tapşırıqda Xurşidbanu Natəvan haqqında təqdim edilmiş məlumat vərəqi ilə tanış olurlar. “Xan qızı” mətnində əksini tapan faktları müəyyən-ləşdirirlər.

Faktlar: Şuşada doğulub. Qarabağ xanı Mehdiqulu xan Cavanşirin qızıdır. Ərəb və fars dillərini mükəmməl öyrənmişdir. Şairə kimi fəaliyyət göstərmiş. Xeyriyyə işləri ilə məşğul olub. Şuşaya su çəkdirmişdir.

4-2.3.2 Tapşırıq A (iş dəftəri). Şagirdlərdə obraz xəritəsinin hazırlanması bacarığının möhkəmləndirilməsinə xidmət edir. Şagirdlər Xurşidbanu Natəvana aid obraz xəritəsini tamamlamaqla bu obrazı xarakterizə edirlər.

Yazı

4-3.2.3 Tapşırıq C (dərslük). Tapşırıq şagirdlərin qrafik informasiyanı yazıda rəqibətli cümlələr şəklində təqdim etmə bacarığının inkişafına yönəlib. Şagirdlər “Xan qızı” mətninə, məlumat vərəqinə və Qarabağ xanlığı haqqında bildik-

lərinə əsasən tapşırıqdakı sxemi şərh edirlər. İstifadə üçün verilmiş açar söz və ifadələr şagirdləri Qarabağ xanlığı haqqında bildikləri məlumatları xatırlamağa istiqamətləndirəcək.

Müəllimin nəzərinə! Müəllim şagirdlərə yönəldici suallar da verə bilər.

– “Soy”, “Sülalə” sözlərinin mənasını xatırlayırsınızmı?

– Pənahəli xan kimdir?

– Şuşa şəhərinin keçmiş adı nə olub?

– Ağabəyim ağa haqqında nə bilirsiniz?

– Ağabəyim ağanın atasının adı nə idi?

– Gövhər ağa kimdir?

– Xurşidbanu Natəvan kimdir?

– Xurşidbanu Natəvanın atası kimdir?

– Ağabəyim ağa və Gövhər ağa ilə Natəvan arasında hansı qohumluq əlaqəsi var?

Şagirdlər sxemi təxminən aşağıdakı kimi şərh edə bilirlər.

Cavanşirlər sülaləsi

Cavanşirlər Azərbaycanın qədim soylarından biridir. Bu nəslin nümayəndələri, əsasən, Qarabağda yaşamışlar.

Cavanşirlər sülaləsinə mənsub olan Pənahəli xan Qarabağ xanlığının qurucusu olub. O, 1747-ci ildə Nadir şahın ölümündən sonra Qarabağ xanlığını yaradıb. Pənahəli xan hakimiyyətə gələn kimi indiki Şuşa şəhərini saldı. Şəhər əvvəllər xanın şərəfinə Pənahabad adlandırılıb.

Cavanşirlər sülaləsinin daha bir nümayəndəsi İbrahimxəlil xan Cavanşir idi. Onun hakimiyyəti dövründə Şuşada elm, mədəniyyət və incəsənət inkişaf etmiş, Şuşa abadlaşdırılmış, xan sarayları, yaşayış evləri, qala divarları tikilmiş, yeni-yeni məktəblər açılmışdı.

Mehdiqulu xan Cavanşir İbrahimxəlil xan Cavanşirin oğlu və Qarabağ xanlığının sonuncu xanı olub. Ağabəyim ağa və Gövhər ağa Mehdiqulu xanın bacılarıdır. Xurşidbanu Natəvan Mehdiqulu xanın yeganə övladı və Qarabağ xanlığının sonuncu varisi idi.

Araşdırma

Tapşırıq Ç (dərslük). Araşdırma tapşırığı şagirdləri onların diqqətini çəkən, öz fəaliyyəti ilə maraq oyadan tarixi şəxsiyyətlər haqqında araşdırmalara yönəldir. Növbəti dərstdə şagirdlər

araşdırma materiallarına əsasən informativ mətn yazacaqlar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətni götürdüyü qeydlər əsasında nəql edir.	Tap. A (D.)
Müxtəlif mətnləri mövzu, məzmun, ideya baxımından müqayisə edir.	Tap. B (D.)
Mətndəki obrazları xarakterizə edir.	Tap. A (İ.D.)
Qrafik informasiyanı yazıda rəhbərli cümlələr şəklində təqdim edir.	Tap. C (D.)

3-cü dərs. Yazı işinin yoxlanılması

- Dərslik: səh. 55 • İş dəftəri: səh. 35

Təlim məqsədləri

- Özünün və ya başqasının yazısını ədəbi dilin normalarına uyğun təkmilləşdirir (st. 4-3.1.2).
- “O”, “bu” əvəzliliklərindən sonra vergülün düzgün işlənmə qaydasını müəyyən edir (st. 4-4.3.1).
- Sözü kontekstə uyğun mənasını müəyyən edir (st. 4-2.2.3).
- Əldə etdiyi məlumatlar əsasında kiçikhəcmli informativ mətn yazır (st. 4-3.2.3).

Dərsin qısa planı

1	Mövzuya yönəltmə	Motivasiya tapşırığı üzrə iş
2	Dil qaydaları	Özünün və başqasının yazısını ədəbi dilin normaları baxımından təkmilləşdirir
3	Formativ qiymətləndirmə	

Mövzuya yönəltmə

Tapşırıq A (dərslik). Kollektiv iş. Motivasiya xarakteri daşıyır. Şagirdlər mətndəki səhvləri müəyyənləşdirib düzəldirlər. Öyrəndikləri qaydalara istinad edərək fikirlərini əsaslandırırlar.

Cavab:

1. “XIX-cu” sözü səhv yazılmışdır, “XIX” kimi

yazılmalıdır, çünki Roma rəqəmləri ilə ifadə olunan sıra saylarından sonra şəkilçi yazılmaz.

2. “Əsirdə” sözü “əsrə” kimi yazılmalıdır. Şagirdlər dördüncü sinif dərsliyinin I hissəsində “Qoşa samitlə bitən təkhecalı sözlər” haqqında məlumat alıblar. Müxtəlif qoşa samitlə bitən təkhecalı sözlərin yazılışından fərqli səsləndiyi haqqında məlumatları var.

3. “1884–1885-inci” ifadəsində sıra sayı düzəldən -inci şəkilçisi “-ci” şəklində yazılmalıdır.

“Faydalı məsləhət” rubrikası. Müəllim “Faydalı məsləhət” rubrikasında verilmiş məlumatları şərh edir.

Müəllimin nəzərinə! Bu dərs şagirdlərdə özünün və başqasının yazısını ədəbi dilin normaları baxımından təkmilləşdirmə bacarığının formalaşdırılması məqsədi daşıyır. Şagirdlər aşağı siniflərdən mənimsədikləri orfoqrafiya və punktuasiya qaydalarını tətbiq edərək tapşırıqları yerinə yetiriblər.

4-3.1.2 Tapşırıq B (dərslik), A (iş dəftəri).

Şagirdlərin redaktə və korrektura bacarıqlarının formalaşdırılmasına xidmət edir.

Dərslikdə verilmiş “B” tapşırığının düzgün cavabı:

1. “III-cü” deyil, III. Roma rəqəmləri ilə ifadə olunan sıra saylarından sonra şəkilçi yazılmaz.
2. “Maşınlar” deyil, maşınlar. İsmi cəm şəkilçisi -lar² bəzən fərqli tələffüz edilir.
3. “Qulağıma nənəmin səsi toxundu” cümləsində “toxundu” sözü kontekstə uyğun gəlmir, “dəydi” sözü ilə əvəz olunmalıdır.
4. Səhvlər dırnaq içərisində yazılır.

İş dəftərində verilmiş “A” tapşırığının düzgün cavabı: 1 – a; 2 – c; 3 – b.

Tapşırıq C (dərslik), B (iş dəftəri). Şagirdlər bu tapşırığı mənimsədikləri orfoqrafiya qaydalarına istinad edərək yerinə yetirirlər.

Dərslikdə verilmiş “C” tapşırığının düzgün cavabı:

1. ailə;
2. müəllifi, dostum;
3. tərtəmiz;
4. qızlar, çəmənlərdən.

İş dəftərində verilmiş “B” tapşırığının düzgün cavabı:

1. kitabları; 2. çərşənbədə, süfrəsi;
3. riyaziyyat, olimpiadada.

4-4.3.1 Tapşırıq Ç (dərslük), C (iş dəftəri).

Müvafiq durğu işarələrindən istifadə etmə bacarığının yoxlanılmasına imkan yaradır.

Dərslükdə verilmiş “Ç” tapşırığının düzgün cavabı:

1. O, əsgərə məktub yazdı.
2. Ura, ordumuz zəfər çaldı.
3. Yaz gəlmişdi, ağaclar çiçək açmışdı.
4. Heydər Əliyev demişdir: “Azadlıq hər bir xalqın milli sərvətidir”.

İş dəftərində verilmiş “C” tapşırığının düzgün cavabı:

1. O, birinci sırada əyləşmişdi.
2. Tamaşa bitdi, tamaşaçılar aktyorları alqışladılar.
3. Haradasan, ey əziz dost, köməyə gəl!

4-2.2.3 Tapşırıq D (dərslük). Şagirdlərin sözləri kontekstə uyğun işlətmə bacarıqları yoxlanılır.

Cavab:

1. Bu xəbərdən sonra babamın ürəyi ağrıdı.
2. Səhər açılar-açılmaz çil-çil xoruz banlayırdı.
3. Makedoniyalı İsgəndər xəstəlikdən vəfat etmişdi.
4. Cəmilənin güclü yaddaşı var.

Tapşırıq Ç (iş dəftəri). Mətnə səhv yazılmış sözlərin düzgün yazılışı: *meydanlarını, şəxsiyyətlərin, müəllifi.*

Kontekstə uyğun olmayan “tikilmişdir” sözü “ucaldılmışdır” sözü ilə əvəz olunmalıdır.

Yazı

4-3.2.3 Tapşırıq E (dərslük). Bu bölmədə tarixdə iz qoyan bəzi şəxsiyyətlər haqqında rəvayətlər, nağıllar, informativ-tarixi mətnlər təqdim olunub. Keçən dərs şagirdlərə həmin şəxsiyyətlər haqqında araşdırma aparmaq tapşırılıb. Bu dərsdə isə şagirdlər araşdırmaların nəticəsinə əsasən onlar haqqında tarixi-informativ mətn yazırlar. Daha sonra bir-birinin yazısını ədəbi dilin normaları baxımından təkmilləşdirirlər.

Formativ qiymətləndirmə

Şagirdlərin bilik və bacarıqları aşağıdakı me-

yar və materiallar vasitəsilə qiymətləndirilir.

Meyarlar	Materiallar
Özünün və başqasının yazısını ədəbi dilin normaları baxımından təkmilləşdirir.	Tap. A, B (D.), tap. A, Ç (İ.D.)
Başqasının yazısını dil qaydalarına uyğun təkmilləşdirir.	Tap. C (D.); tap. B (İ.D.)
Durğu işarələrinin funksiyasını müəyyən edir.	Tap. Ç (D.); tap. C (İ.D.)
Cümləni tamamlamaq üçün kontekstə uyğun gələn sözü müəyyən edir.	Tap. D (D.)
Əldə etdiyi məlumatlar əsasında kiçikhəcmli informativ mətn yazır.	Tap. E (D.)

4-cü dərs. Sual əvəzlilikləri

- Dərslük: səh. 56
- İş dəftəri: səh. 36

Təlim məqsədləri

- Əsas nitq hissələrinin (isim, sifət, say, feil, əvəzlilik) ümumi leksik-qrammatik xüsusiyyətlərini müəyyənləşdirir (st. 4-4.2.1).

Dərsin qısa planı

1	Mövzuya yönəltmə	Əvəzlilik haqqında bilgilərin xatırlanması
2	Dil qaydaları	Sual əvəzliliklərinin fərqləndirilməsi
3	Formativ qiymətləndirmə	

Mövzuya yönəltmə

Tapşırıq A (dərslük). Şagirdlər fərqləndirilmiş sözlərin şəxs əvəzliyi, yoxsa işarə əvəzliyi kimi işləndiyini müəyyən edirlər. Bununla da əvəzlilik haqqında aldıkları bilikləri xatırlayırlar.

Cavab:

1. O, qoçaq oğlandır. (Kim? Şəxs əvəzliyidir)
2. O günləri çox xatırlayıram. (Hansı günləri? İşarə əvəzliyidir)
3. O, dostumla bir məktəbdə oxuyub. (Kim? Şəxs əvəzliyidir)
4. O qız mənim sinif yoldaşımdır. (Hansı qız? İşarə əvəzliyidir)

Tapşırıq B (dərslik). Motivasiya xarakterli bu tapşırıq isə şagirdlərin diqqətini əvəzliyin daha bir növünə, sual əvəzliliklərinə cəlb edir.

“Bunları bilməliyik” rubrikası. Müəllim sual əvəzlilikləri haqqında məlumatları izah edir.

4-4.2.1 Tapşırıq A (iş dəftəri). Şagirdlər əvəzlilikləri cədvəl üzrə qruplaşdırmaqla sualı işarə və şəxs əvəzliliklərini bir-birindən fərqləndirdiklərini nümayiş etdirirlər.

Cavab: şəxs əvəzlilikləri – sən, mən, siz, biz;
işarə əvəzlilikləri – bu, elə, belə, həmin;
sual əvəzlilikləri – necə, niyə, kim, hara.

Tapşırıq C (dərslik). Şagirdlər cümlələrdəki fərqləndirilmiş sözləri uyğun sual əvəzlilikləri ilə əvəz etməklə sual əvəzlilikləri haqqında aldıkları bilikləri tətbiq edirlər.

Müəllimin nəzərinə! Şagirdlər artıq cümlənin məqsəd və intonasiyaya görə növləri haqqında məlumat alıblar. Bu tapşırığı yerinə yetirərkən şagirdlərin diqqətini cümlənin sonunda qoyulmuş durğu işarəsinə yönəltmək lazımdır. Tapşırıqda nəqli cümlələr təqdim edilmişdir. Lakin fərqləndirilmiş sözləri sual əvəzlilikləri ilə əvəz edərkən cümlələr sual cümləsinə çevrilir. Bu halda cümlələrin sonunda sual işarəsi qoyulur.

Cavab:

1. Hansı qazanları ocağın üstünə düzmüşdülər?
2. Yarışda qalib gələnələr nə edirdilər?
3. Uşaqlar babalarını necə dinləyirdilər?
4. Kim əməliyyatla bağlı dərhal göstəriş verdi?
5. Hansı siniflər olimpiadada iştirak edəcəklər?

Tapşırıq B, C (iş dəftəri). Tapşırıqlar şagirdlərin sual əvəzlilikləri haqqında aldıkları biliklərin tətbiqinə yönəlib.

İş dəftərində verilmiş “B” tapşırığının düzgün cavabı:

1. Bilik yarışması üçün sinfimizdən ən çalışqan şagirdlər seçildi. (*necə?*)
2. Tədbirdə yazıçı yeni kitabını oxuculara təqdim etdi. (*hansı?*)
3. Nəyə hər axşam nəvələrinə nağıl danışdı. (*nə vaxt?*) (*nə?*)

4. Sevinc şei əzbərləmək üçün xeyli vaxt sərf etdi. (*nə üçün?*) (*nə qədər?*)

Tapşırıq C (iş dəftəri). Cümlələrdə nöqtələrin yerinə uyğun sual əvəzliyi yazılmalıdır.

Cavab:

1. nə üçün?
2. neçənci? yaxud hansı?
3. necə?
4. nə vaxt?

Tapşırıq Ç (dərslik), Ç (iş dəftəri). Şagirdlər sual əvəzliliklərini cədvəl üzrə qruplaşdırır, bununla da həm digər əsas nitq hissələri (*isim, sifət, say, feil, zərf*), həm də sual əvəzlilikləri haqqında aldıkları bilikləri tətbiq edirlər.

Dərslikdə verilmiş “Ç” tapşırığının düzgün cavabı:

İsmi əvəz edir: *kim?, nə?, hara?*

Sifəti əvəz edir: *necə?, nə cür?, hansı?*

Sayı əvəz edir: *neçənci?, neçə?, nə qədər?*

Feili əvəz edir: *nə etdi?, nə edir?, nə etmək?, nə edəcək?*

Zərfi əvəz edir: *necə?, nə qədər?, nə zaman?, niyə?, nə üçün?*

Müəllimin nəzərinə! Şagirdlər bəzi sualları (*necə? nə qədər?*) cədvəlin iki sütununa (*sifət və zərf, say və zərf*) da qeyd edə bilirlər.

İş dəftərində verilmiş “Ç” tapşırığının düzgün cavabı:

1. Həkim (*kim?*) xəstəni müalicə etdi. (*isim*)
2. Atamı səbirsizliklə (*necə?*) gözləyirdik. (*zərf*)
3. Dünən (*nə vaxt?*) məni kimsə axtarıb. (*zərf*)
4. Sınıfdə iyirmi iki (*neçə?*) şagird var. (*say*)
5. O, qapını ehtiyatla açdı (*nə etdi?*). (*feil*)
6. Gənc (*necə?*) idmançılar yarışa hazırlaşırlar. (*sifət*)

Tapşırıq D (dərslik). Şagirdlər sual əvəzliliklərinin ardıcılığına uyğun cümlə modelini müəyyənləşdirməklə əsas nitq hissələrinin ümumi leksik-qrammatik xüsusiyyətlərini fərqləndirdiklərini nümayiş etdirirlər.

Cavab: 1 – ç; 2 – c;
3 – a; 4 – b.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Sual əvəzliliklərinin ümumi leksik-qrammatik xüsusiyyətlərini müəyyənləşdirir	Tap. C, Ç, D (D.); tap. A, B, C, Ç (İ.D.)

Ümumiləşdirici təkrar

- Dərslik: səh. 57 • İş dəftəri: səh. 37

Təlim məqsədləri

- Çoxmənalı sözün və omonimin kontekstə uyğun mənasını müəyyən edir (st. 4-4.4.1).
- Mürəkkəb sözləri tərkib hissələri arasındakı mənə əlaqəsindən çıxış edərək düzgün yazır (st. 4-4.1.2).
- Əsas nitq hissələrinin (isim, sifət, əvəzlilik, say, feil, zərf) ümumi leksik-qrammatik xüsusiyyətlərini müəyyənləşdirir (st. 4-4.2.1).

Dərsin qısa planı

1	Mövzuya yönəltmə	Motivasiya tapşırığı üzrə iş
2	Dil qaydaları	Omonim sözlərin kontekstə uyğun mənasının müəyyənləşdirilməsi; mürəkkəb feillərin düzgün yazılışı; şəxsə və kəmiyyətə görə dəyişməyən feillərin fərqləndirilməsi; sual əvəzliliklərinin fərqləndirilməsi
3	Formativ qiymətləndirmə	

Mövzuya yönəltmə

Müəllim bu bölmədə keçirilən dil qaydalarına aid terminləri lövhəyə yazır. Mövzuları xatırlatmaq məqsədilə sual verir:

– Bu sözlər sizə hansı məlumatları xatırladır?

Dil qaydaları

4-4.4.1 Tapşırıq A, B (dərslik), A (iş dəftəri).

Tapşırıqlar şagirdlərin cümlənin kontekstinə görə sözlərin mənasını izah etmək bacarığının möhkəmləndirilməsinə xidmət edir.

Dərslikdə verilmiş “A” tapşırığının düzgün cavabı:

- | | | |
|-------|----------|--------------|
| ki | 1. ədat | 2. bağlayıcı |
| ancaq | 3. ədat | 4. bağlayıcı |
| ilə | 5. qoşma | 6. bağlayıcı |

Dərslikdə verilmiş “B” tapşırığının düzgün cavabı:

- | | | |
|---------|--------------|---------|
| bax | 1. feil | 2. ədat |
| təəssüf | 3. modal söz | 4. isim |
| Ay | 5. nida | 6. isim |

İş dəftərində verilmiş “A” tapşırığının düzgün cavabı:

- | | | |
|-----|---------|---------|
| min | 1. say | 2. feil |
| tək | 3. say | 4. zərf |
| ox | 5. nida | 6. isim |

4-4.1.2 Tapşırıq C (dərslik). Tapşırıq mürəkkəb feillər yaratmaqla yanaşı, onları kontekstə uyğun işlətmək bacarığının möhkəmləndirilməsinə yönəldilib.

Cavab:

1. əsib-coşdu. 2. hiss edirdi.
3. çalib-oynadılar. 4. həlak oldular.

Tapşırıq B (iş dəftəri). Tapşırıq şagirdlərin “olmaq”, “etmək” sözlərinin köməyi ilə düzələn mürəkkəb sözlər haqqında biliklərinin tətbiqinə yönəlib.

Cavab:

1. mübahisə etdilər. 2. göz-qulaq olurdu.
3. seyr edirdi. 4. peşman olar.

4-4.2.1 Tapşırıq Ç (dərslik). Bu tapşırıq şagirdlərin şəxsə və kəmiyyətə görə dəyişməyən feilləri fərqləndirmək bacarığını möhkəmləndirir.

Cavab:

1. sığınib 2. yetişmiş
3. toplamaq 4. baxıb

Tapşırıq C (iş dəftəri). Şəxsə və kəmiyyətə görə dəyişməyən feillər şəxsə və kəmiyyətə görə dəyişən feillərdən fərqli olaraq başqa nitq hissələrinin suallarına cavab verir. Şagirdlər cümlələrdə fərqləndirilmiş sözlərin suallarını yazmaqla bu fərqi anladıklarını nümayiş etdirirlər.

Cavab:

1. solmuş (*hansı?*)
2. işləməkdən (*nədən?*)
3. gələndə (*nə vaxt?*)

Tapşırıq D (dərslik), Ç (iş dəftəri). Tapşırıqlar şagirdlərin sual əvəzlilikləri haqqında aldıkları biliklərin tətbiqinə yönəlib.

Dərslikdə verilmiş “D” tapşırığının düzgün cavabı:

1. Arif **nə vaxt** idmanla məşğul olurdu?
2. **Nə üçün** divardan tutdu?
3. **Hansı** gəzintidən hamı razı qalmışdı?
4. **Kim** hər zaman uğur qazanır?

İş dəftərində verilmiş “Ç” tapşırığının düzgün cavabı:

1. Meydançaya xeyli uşaq toplaşmışdı.
Nə etmişdi? – toplaşmışdı. Kim? – uşaq.
Nə qədər? – xeyli. Haraya? – meydançaya.
2. O, fərqləndirilmiş sözlərə fikir vermədi.
Nə etdi? – fikir vermədi. Kim? – o.
Hansı? – fərqləndirilmiş. Nələrə? – sözlərə

3. Arzu günorta dərnəyə gedəcək.

Nə edəcək? – gedəcək. Kim? – Arzu

Haraya? – dərnəyə. Nə vaxt? – günorta.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Çoxmənalı sözün və omonimin kontekstə uyğun mənasını müəyyən edir.	Tap. A, B (D.); tap. A (İ.D.)
Mürəkkəb sözləri tərkib hissələri arasındakı mənə əlaqəsindən çıxış edərək düzgün yazır.	Tap. C (D.); tap. B (İ.D.)
Şəxsə və kəmiyyətə görə dəyişməyən feilləri fərqləndirir.	Tap. Ç (D.); tap. C (İ.D.)
Əsas nitq hissələrinin (isim, sifət, əvəzlilik, zərf) ümumi leksik-qrammatik xüsusiyyətlərini müəyyənləşdirir.	Tap. D (D.); tap. Ç (İ.D.)

Mövzu		Elmi fantastika
Nitq bacarıqları	Dinləmə və danışma	Dinlədiyi mətnin ideyasının, məzmun, struktur və bədii xüsusiyyətlərinin şərh edilməsi; müəyyən fikirlə bağlı öz mövqeyinin əsaslandırılması.
	Söz ehtiyatı	<u>Söz və ifadələr</u> : sarsıntı keçirmək, özünü itirmək, nitqi tutulmaq, kəkələmək, gözlərini döymək, fizika, laboratoriya, eksperiment, sensasiya, əcaib, hövsələsi daralmaq, qara basmaq, dili topuq vurmaq, dilxor, eqoist, ibtidai, toppuz, kin-küdurət, siluet, totem, qəbilə, meqapolis, skan etmək, konserv, həb, rejim, intellekt, sensasiya, enerji bloku, elektromobil, proqram, kiborq, ağıllı ev, telepatiya, telekinez və s.
	Oxu	Elmi-fantastik mətnlərin oxunması və analizi
	Yazı	Mövzu üzrə essenin yazılması
Akademik biliklər	Dil qaydaları	Sözlərin qısa yazılışı, mürəkkəb adlar və onların yazılışı, mötərizə işarəsinin funksiyası
	Filoloji anlayışlar	Elmi-fantastik əsər, termin, mürəkkəb ad
Kompetensiyalar		İbtidai və müasir dövrə nəzər salmaq və bəşəriyyətin gələcək inkişafı barədə düşünmək

Bu bölmədə şagirdlərə bəşəriyyətin keçmişi, təkamül yolu, bu günü və gələcək inkişafından bəhs edən elmi-fantastik məzmunlu bədii mətnlər təqdim olunur. Bölmə seriya şəklində yazılmış elmi-fantastik məzmunlu üç əsər əsasında. Əsas məqsəd şagirdlərin elmi dünyagörüşünü artıran, həmçinin bir sıra mənəvi dəyərlər aşıllayan bu mövzular vasitəsilə onların dinləmə, danışma, oxu və yazı bacarıqlarını, həmçinin yaradıcı təfəkkürünü inkişaf etdirmək, müxtəlif elm sahələrinə aid söz ehtiyatlarını zənginləşdirməkdir.

Öncədən vacib olan bilik və bacarıqlar:

- Verilmiş mövzu ətrafında danışır və münasibət bildirir.
- Bədii mətnləri məzmun xüsusiyyətlərinə görə fərqləndirir.

Mənimləmədə çətinlik doğuran məsələlər:

- Elmi-fantastik məzmunlu mətnlərin qavranılması.
- Mürəkkəb adların yazılışı.

Bölməyə giriş dərsi

- Dərslik: səh. 58–59 • İş dəftəri: səh. 38

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Mətnin məzmunu ilə bağlı sualları cavablandırır (st. 4-2.2.1).
- Tanış olduğu və ya təsəvvür etdiyi məlumatları yazıda əks etdirir (st. 4-3.2.1).

Dərsin qısa planı

1	Mövzuya yönəltmə	“Sehrli xalat” uşaq filminin nümayişi
2	Danışma	“Uçan xalça” nağılının xatırlanması
3	Oxuyub-qavrama	“İkarın uçuşu” mətninin oxunması və məlumat vərəqi üzrə iş
4	Yazı	Mövzu ilə bağlı essenin yazılması
5	Oxuyub-qavrama	Fantastik məzmunlu “Balaca şahzadə” əsərinin annotasiyasının oxunması və sualların cavablandırılması
6	Formativ qiymətləndirmə	

Növbəti dərse hazırlıq. Növbəti bölmənin mövzusu elmi-fantastik əsərlərlə bağlı olduğu üçün şagirdlərə “Sehrli xalat” uşaq filminə baxmaq tövsiyə olunur.

Mövzuya yönəltmə

Müəllim “Sehrli xalat” filmindən fraqmentlər (Rəşidin keçmişdə şah sarayına düşməsi, Rəşidlə Zərifənin kosmosa səyahəti, gələcəkdəki muzey və s.) nümayiş etdirir. Şagirdlərlə filmdəki qeyri-adi epizodlar haqqında söhbət aparılır. Müəllim sözügedən qeyri-adi hadisələri bölmənin mövzusu ilə əlaqələndirir.

Müəllimin nəzərinə! Bir neçə dərstdən sonra elmi-fantastik əsərlərin xüsusiyyətləri haqqında şagirdlərə məlumat verilməlidir.

Danışma

4-1.3.3 Tapşırıq A (dərslik). Şagirdlər II sinifdə “Uçan xalça” nağılını oxuyublar. Tapşırıqdakı suallar və şəkillər vasitəsilə nağıl xatırlanır.

Məqsəd şagirdlərin diqqətini nağıllardakı sehrli qüvvələrə yönəltməkdir.

Şagirdlər “Uçan xalça” nağılını xatırlamaqda çətinlik çəkərlərsə, müəllim nağılın qısa məzmununu səsləndirə bilər:

Əhməd adlı bir oğlan yolda gördüyü iti və pişiyi xilas edib evə gətirir. Səhəri gün divlərə rast gəlir. Ağılı və fərasəti ilə divlərin əlindəki sehrli üzük və sehrli xalçanı onlardan alır. Xalçanın üstünə çıxıb evlərinə gəlir. O, sehrli üzükdən hündür, yaraşıqlı bir imarət istəyir və həmin vaxt ona sahib olur. Bundan xəbər tutan padşah küpəgirən qarını Əhmədin imarətinə yollayır. Küpəgirən qarı küpün içinə girib uçaraq Əhmədgilə çatır. Əhmədin nənəsi qarının şirin dilinə inanıb onu evə buraxır. Küpəgirən qarı gecəyarısı Əhmədin barmağındakı üzüyü çıxarır. Xalçanın üstünə çıxıb padşahın yanına yollanır. Əhmədlə nənəsi yuxudan oyananda görürlər ki, əvvəlki evlərindədirlər, sehrli xalça da, üzük də yoxdur.

Bir gün itlə pişik sahiblərinə yaxşılıq etmək üçün padşahın sarayına gedirlər. Çətinliklə də olsa, sehrli üzüyü və xalçanı tapıb sahibinə qaytarırlar.

Oxuyub-qavrama

4-2.2.1 Tapşırıq B (dərslik). Şagirdlər I yarımildə mifik obrazlarla (Herakl, Stimfal quşları və s.) tanış olublar. Müəllim həmin obrazları nümunə gətirməklə mifik obrazların qeyri-adi xüsusiyyətlərini xatırladır.

Şagirdlər “İkarın uçuşu” əfsanəsini səssiz oxuyurlar. Əfsanədəki qeyri-adi hadisə (quş kimi qanadlanıb uçmaq) və mifik obrazları (Dedal və İkar) müəyyənləşdirirlər.

Əlavə suallar: *Dedal nə üçün uçmaq qərarına gəlir? O uçmaq üçün hansı işləri görür? İkar hansı səhvə görə uğursuzluğa düşür? və s.*

“Söz boğçası”ndakı ifadələrin izahı:

tuş gəlmək – rast olmaq, qarşısına çıxmaq, məruz qalmaq;

manevr etmək cəld hərəkət və üsullarla yer dəyişmə etmək. (səh. 59-da məlumat vərəqində işlənilib.)

Tapşırıq C (dərslik). Şagirdlər “Uçan xalça” və “İkarın uçuşu” əsərlərində insanların uça bilmək arzusunun əks olunduğunu söyləyirlər.

Yazı

4-3.2.1 Tapşırıq Ç (dərslük). Cütlərlə iş.

Şagirdlər ilk təyyarə haqqında məlumat vərəqini oxuyub maraqlı faktları müzakirə edirlər. Müəllim şagirdlərə məlumat vərəqi əsasında suallar tərtib etməyi tapşırıla bilər.

Sonrakı prosesdə şagirdlər aldıkları informasiyadan gəldikləri qənaət əsasında “gerçəyə çevrilən xəyallar” adlı esse yazırlar. Esse təxminən belə ola bilər:

Qədim insanların ən böyük arzularından biri də uçmaq olub. Bu arzuya çatmaq üçün nağıllarda, əfsanələrdə müxtəlif sehrli, qeyri-adi qüvvələrdən istifadə ediblər. Məsələn, Əhməd ucan xalça ilə evlərinə qayıdır. Kəpəgirən qarı öz küpünə girib uçaraq Əhmədin yanına gedir. Dedal ilə oğlu quş lələklərindən qanad düzəldib səmaya qalxırlar.

Nəhayət, uzun zamanlardan sonra insanların arzusu gerçəyə çevrilir. Bu gün insanlar təyyarə ilə uzaq məsafələrə gedir, kosmik gəmilərlə kosmosa səyahətə çıxırlar.

İnsanın uça bilmək xəyalı çox çətinliklərlə reallaşa bilmişdir. 1903-cü ildə ilk dəfə Rayt qardaşlarının düzəlttikləri təyyarə səmada cəmi 59 saniyə qalmış və 260 metr məsafə qət etmişdir. Onların hazırladıqları təyyarənin materialı şam ağacından idi. Sonralar təyyarəni daha da təkmilləşdirmişlər. Bu gün daha sürətli təyyarələrdən istifadə olunur.

Təyyarəni düzəltmək üçün insanlar quşlardan bir çox şeylər öyrənmişlər. Bu gün müasir təyyarənin də qanadları və quyruq hissələri vardır.

Oxuyub-qavrama

Tapşırıq D (dərslük). Şagirdlər “Balaca şahzadə” əsərinin annotasiyasını oxuyur, verilmiş sualları cavablandırır. Əsərin mövzusu haqqında danışır, “fantastika” sözünü kontekstdən çıxış edərək izah etməyə çalışırlar. Məqsəd şagirdləri fantastik məzmunlu əsərlərlə tanış etmək, onları mütaliyəyə cəlb etməkdir.

Müəllimin nəzərinə! Ola bilər ki, bəzi şagirdlər artıq “Balaca şahzadə” əsərini oxuyublar. Müəllim həmin şagirdləri əsərdəki qeyri-adi hadisələr haqqında danışdırıla bilər. Bu, şagirdlərin fantastika mövzusu ilə bağlı təsəvvürlərini genişləndirməyə kömək edə bilər.

Tapşırıq E (dərslük). Şagirdlərin diqqəti yeni-dən nağıllarda sehrli qüvvələr mövzusunə yönəldilir. Məqsəd şagirdlərə elmi-fantastik əsərlərin nağıl və əfsanələrdən fərqlərini izah etməkdir. Şagirdlər oxuduqları nağıllardan çıxış edərək sehrli qüvvələri elmi cəhətdən izah etməyin mümkün olmadığını söyləyirlər.

Tapşırıq A (iş dəftəri). Şagirdlər müəllimin tapşırığına əsasən “Sehrli xalat” filminə baxırlar. Şagirdlər həmin film haqqında iş dəftərində verilmiş mətni oxuyur və mətnə əsasən doğru fikirləri müəyyənləşdirirlər.

Cavab: 1, 3, 4, 5.

Tapşırıq B (iş dəftəri). Şagirdlər “Sehrli xalat” filmindən verilmiş epizodu bildiklərinə və ya təxəyyüllərinə əsasən təsvir edib yazırlar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Hər hansı hadisə, varlıq haqqında fikir və təəssüratlarını ifadə edir.	Tap. A, C (D.)
Mətnə təsvir olunan hadisələrin həqiqətə uyğunluğunu müəyyən edir.	Tap. B, D, E (D.); tap. A (İ.D.)
Tanış olduğu və ya təsəvvür etdiyi məlumatları yazıda əks etdirir.	Tap. Ç (D.); tap. B (İ.D.)

Növbəti dərslə hazırlıq. Növbəti dərslə “Səma cisimləri və yadplanetlilər” mövzusunda məlumat xarakterli videoçarxın nümayiş etdirilməsi tövsiyə olunur.

fəsil

1

YADPLANETLİLƏR

1-ci dər. Yadplanetlilər mövcud-
durmu?

• Dərslik: səh. 60

• İş dəftəri: səh. 39

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Dinlədiyi mətnin ideyasını, məzmun, struktur və bədii xüsusiyyətlərini şərh edir (st. 4-1.1.2).
- Mövzu ilə bağlı təxəyyülünə uyğun hekayə yazır (st. 4-3.2.2).

Dərsin qısa planı

1	Mövzuya yönəltmə	Yadplanetlilər mövzusunda video- çarxın nümayişi
2	Danışma	Kosmos, kainat, planetlər haqqında söhbət
3	Dinləmə	“Yadplanetlilər mövcuddurmu?” dinləmə mətni üzrə iş
4	Danışma	Mövzu ətrafında müzakirə
5	Yazı	Yadplanetlilər mövzusunda hekayənin yazılması
6	Formativ qiymətləndirmə	

Mövzuya yönəltmə

Bölmədə təqdim edilən seriya əsərlərin mövzusu yadplanetlilərlə bağlıdır. Şagirdlərin elmi-fantastik əsərləri oxuyub-qavramasına kömək məqsədilə bu dərstdə yadplanetlilər mövzusu üzrə hazırlıq aparılır.

Şagirdlərin diqqətini bu mövzuya yönəltmək üçün məlumat xarakterli videoçarxın nümayiş etdirilməsi tövsiyə olunur.

Danışma

4-1.3.3 Tapşırıq A (dərslik). Şagirdlər suallara

cavab verməklə kosmos haqqında bildiklərini nümayiş etdirirlər. Şagirdlər təxminən bu cavabları verə bilirlər:

- “Ulduz”, “planet”, “peyk” sözlərini izah edin.

Cavab: Kainat – yer, göy, ulduzlar, planetlər və b. səma cisimlərinin hamısı; ulduz – işıq və istilik saçan, ətrafında planetlər fırlanan səma cismi; planet – ulduz ətrafında dövr edən kürəşəkilli

səma cismi; peyk – planet ətrafında hərəkət edən obyekt.

• İnsanlar kosmosu necə tədqiq edirlər? İndiyə kimi kosmonavtlar hansı göy cisminə ayaq basıblar?

Cavab: İnsanlar kosmosu rəsədxanalarda astronomik cihazlar vasitəsilə tədqiq edirlər. Ay insan ayağının dəydiyi yeganə səma cismidir. 1969-cu ildə Aya enən ilk insan amerikalı Nil Armstrong olmuşdur.

• Ay nədir? Sizcə, Yerə Ay yaxındır, yoxsa planetlər? Nəyə görə Yerdən baxanda Ay müxtəlif formalarda görünür?

Cavab: 1) Ay Yerin peykidir. 2) Ay yaxındır, çünki Ay Yerin peykidir və onun ətrafında fırlanır. Biz Ayı görürük. Planetləri isə uzaq olduqları üçün aydın görə bilmirik. 3) Ay işıq saçmır, o, səthinə düşən Günəş şüalarını əks etdirir.

Ay Yerin ətrafına fırlandığıca onun görünüşü tədricən dəyişir: birinci gün o görünür. Sonra aypara şəklində görünür. 14 gün ərzində bu aypara tədricən böyüyür və nəticədə ay bütöv görünür.

• Günəş sistemində Yerdən başqa hansı planetlər var?

Cavab: Merkuri, Venera, Mars, Yupiter, Saturn, Uran və Neptun.

Tapşırıq (A) iş dəftəri. Tapşırığın məqsədi şagirdlərə mövzu üzrə bəzi sözləri mənimsətməkdir.

Cavab: 1 – c; 2 – ç; 3 – b; 4 – a.

Tapşırıq B (dərslik). Kollektiv iş. 2-ci sinifdə keçilən “Yadplanetlinin dərsi” adlı mətnə göstərilir ki, baş qəhrəman Aydın yediyi konfet kağızlarını ətrafa atır. Bunu görən yadplanetli təəcüblənir ki, insanlar nə üçün öz planetlərini qorumur, onu zibilləyirlər. O, Aydınə dərs vermək qərarına gəlir. Aydınin yerə atdığı zibilləri onun yatağına daşıyır. Aydın səhvini başa düşür və bir daha ətrafı zibilləmir.

Dinləmə

4-1.1.2 Tapşırıq C (dərslik). Müəllim aşağıdakı mətni səsləndirir:

Yadplanetlilər mövcuddurmu?

Kainatda milyardlarla ulduz var. Hər bir ulduzun ətrafında da planetlər dövr edir. Alimlərin qənaətinə görə, Yer planetindən başqa, digər

planetlərdə də həyat mövcud ola bilər. Ancaq elmi axtarışlar hələ ki bir nəticə vermir. Dünyanın bir çox yerlərində müxtəlif insanlar səmada boşqaba bənzər uçan obyektlər gördüklərini iddia etmişlər. Onların dediyinə görə, uçan boşqablar işıq saçaraq Yerə yaxınlaşır və bir müddətdən sonra yoxa çıxır.

Hətta bəzi insanlar yadplanetlilərlə qarşılaşdıqlarını iddia edirlər. Bu iddialara görə, onların iri uçbucaq formalı başları və gözləri var. Dərilərinin rəngi yaşıldır. Yadplanetlilər həmçinin qeyri-adi xüsusiyyətlərə malikdirlər. Məsələn, onlar bir-birinin fikrini oxumağı bacarırlar. Bu, telepatiya adlanır.

Bu məxluqlar baxışlarının gücü ilə müxtəlif əşyaları yerindən tərpədə, insanların davranışlarına təsir göstərə bilirlər. Bu bacarıq isə telekinez adlanır.

Araşdırmalara görə, telepatiya və telekinez qabiliyyətlərinə malik insanlar da var. Lakin elə adamlara çox nadir təsadüf edilir.

Yadplanetlilərlə bağlı dünyanın müxtəlif yerlərində sayısız-hesabsız məlumatlar, fotolar, videolar yayımlanır, filmlər çəkilir, əsərlər yazılır. Ancaq bu iddialar elmi cəhətdən sübut olunmadığı üçün bütün məlumatlar fərziyyə olaraq qalmaqdadır.

Alimlər düşünürlər ki, əgər yadplanetlilər mövcuddursa, onlar işıq sürətinə malik olan texnikaya sahib olmalıdırlar ki, Yer kürəsinə gəlib çıxıb bilsinlər. Yaxud Yerdə texnologiyalar o dərəcədə inkişaf etməlidir ki, biz ən uzaq planetlərdə həyatın mövcudluğunu araşdırıb bilək.

Dinləmə mətni üzrə suallar: Nə üçün yadplanetlilərin mövcudluğuna inanmırırsınız? Yadplanetlilərin mövcudluğu sübut olunubmu?

Şagirdlər mətni dinlədikdən sonra “telepatiya” və “telekinez” sözlərinin mənalarını şəklə baxaraq izah edirlər. 1-ci şəkildə kağızın yerindən tərpədilməsi təsvir olunub. Bu, telekinez bacarığına aiddir. 2-ci şəkildə isə insanların bir-birinə fikir ötürməsi sxematik formada təsvir edilmişdir. Bu isə telepatiya bacarığına aiddir.

Tapşırıq B (iş dəftəri). Şagirdlər mətnlə bağlı doğru fikirləri müəyyənləşdirməklə mətni diqqətlə dinlədiklərini nümayiş etdirirlər.

Cavab: 1 və 2-ci fikirlər

Tapşırıq C (iş dəftəri). Təsviri incəsənətlə inteqrasiya. Şagirdlər fərziyyələrə və təxəyyüllərinə uyğun olaraq rəsm çəkirlər.

Danışma

4-1.3.3 Tapşırıq Ç (dərslük). Kollektiv müzakirə. Şagirdlər “Yadplanetlilərin gəlişinə hazır olmalıyıq” mövzusu üzrə qoyulan problemlə tanış olub öz münasibətlərini bildirməlidirlər. Müzakirə iki mərhələdə təşkil oluna bilər:

1-ci mərhələdə “Yadplanetlilər texnoloji cəhətdən bizdən üstündürlər. “Bu üstünlük insanlar üçün təhlükəlidirmi?” sualı ətrafında kiçik debat keçirilir. Bir qrup şagird yadplanetlilərin təhlükə yarada biləcəyini, digərləri isə yadplanetlilərin mərhəmətli olub insanlarla dost ola biləcəyini söyləyə bilirlər. Fikirlərini oxuduqları əsərlərdən, baxdıqları filmlərdən nümunələr gətirib əsaslandırma bilirlər.

Növbəti mərhələdə şagirdlər “Təhlükənin qarşısını necə almaq olar?” sualı ətrafında düşünürlər. Cavab verə bilirlər ki, elm və texnikanı inkişaf etdirməliyik. İnsanların yaşaya biləcəyi başqa planetlər kəşf etməliyik. Əgər Yer planeti təhlükə ilə üzləşsə, insanlar həmin planetə köçə bilməlidirlər. Yer planetini yad təsirlərdən qoruya bilən aparatlar ixtira olunmalıdır, yadplanetliləri dərhal aşkar edib məhv etmək olar və s.

Yazı

4-3.2.2 Tapşırıq D (dərslük). Kollektiv müzakirə zamanı şagirdlərin yadplanetlilər haqqında ümumi təsəvvürləri yaranır. Şagirdlər tapşırıqda verilmiş situasiya ətrafında hekayə yazarkən əvvəlcə onlara qarşı hansı fikirdə olduqlarını müəyyənləşdirməlidirlər.

1. Onlar mərhəmətlidir, xeyirxah məqsədlə Yer planetinə gəliblər.

2. Onlar Yer planetini ələ keçirmək məqsədilə buraya gəliblər.

Şagirdlər öz düşüncələrinə uyğun hekayənin planını tərtib edə bilirlər. Müəllim sinfin səviyyəsini nəzərə alaraq kömək məqsədilə plan və mətn nümunəsi səsləndirə bilər:

Hekayənin planı

1. Məktəb yolunda
 2. Uçan boşqabın gəlişi
 3. Yadplanetli ilə söhbət
 4. Yadplanetli ilə dostluq və ya onun məhvi
- Yadplanetlinin xəbərdarlığı

Mən məktəbə, adətən, dostlarımla birlikdə gedirdim. Bu dəfə gecikdiyimdən məktəbə tək getməli oldum. Elə evdən təzəcə çıxmışdım ki, birdən uğultu səsi eşitdim. Başımı qaldırıb yuxarı baxdım. Diskə bənzəyən dairəvi bir əşya rəng-bərəng işıqlar saçaraq üstümə gəlirdi. Nə qədər qaçsam da, ardımca gəldi. Birdən sanki kimsə məni tutub dayandırdı. Uçan boşqab yavaşca düz yanımda yerə endi. Uçan boşqabın pilləkənləri var idi. İçəridən üçbucaq formada üzü olan bir məxluq düşdü. Mənə əl verib salamlaşdı. O danışdıqca sanki mən onu başa düşürdüm. O bizə kömək etmək istəyirdi. Deyirdi ki, planetiniz çox çirklənib. Havası təmiz deyil. Sağlığınız təhlükə altındadır. Planetinizi qoruyun. Ətrafı təmiz saxlayın, ağacları qırmayın.

Bir neçə dəqiqədən sonra o, uçan boşqaba minib bir göz qırpmında uzaqlaşdı.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Hər hansı hadisə, varlıq haqqında fikir və təəssüratlarını ifadə edir.	Tap. A, B (D.); tap. A (İ.D.)
Dinlədiyi mətnin ideyasını, məzmun, struktur və bədii xüsusiyyətlərini şərh edir.	Tap. C (D.); tap. B, C (İ.D.)
Müəyyən fikirlə bağlı öz mövqeyini bildirir və onu əsaslandırır.	Tap. Ç (D.)
Fikir və mühakimələrini əks etdirməklə esse yazır.	Tap. D (D.)

2-ci dərs. Yaşılqözlü qız

• Dərslik: səh. 61–64 • İş dəftəri: səh. 40

Təlim məqsədləri

- Mətni intonasiya ilə oxuyur (st. 4-2.1.2).
- Mətnin bitkin hissələrini yarımbaşlıqlarla adlandırır (st. 4-2.4.3).
- Mətnin məzmunu ilə bağlı suallar tərtib edir (st. 4-2.2.1).
- Frazoloji birləşməni həqiqi mənalı söz birləşməsindən fərqləndirir (st. 4-4.4.3).
- Bədii məndəki obrazları, hadisələri, zaman və məkanı müəyyənləşdirir (st. 4-2.2.1).
- Mətnin məzmunundan çıxış edərək hadisənin səbəbini və nəticəsini müəyyən edir (st. 2.3.1).

Dərsin qısa planı

1	Mövzuya yönəltmə	Fantastik əsərlər barədə söhbət
2	Oxu	“Yaşılqözlü qız” əsərinin oxunması
3	Söz ehtiyatı	Yeni ifadələrin mənimsədilməsi
4	Oxuyub-qavrama	Mətnin məzmunu üzrə iş
5	Formativ qiymətləndirmə	

Mövzuya yönəltmə

Müəllim şagirdlərin mütaliə səviyyəsini yoxlamaq üçün sual verir:

– Hansı fantastik əsərləri oxumusunuz?

Sonra şagirdlərin diqqəti Reyhan Yusifqızının “Yaşılqözlü qız” əsəri əsasında işlənmiş mətnin oxunmasına yönəldilir.

Oxuyub-qavrama

4-2.1.2 Tapşırıq A (dərslik). Qruplarla iş. Müəllim şagirdləri qruplara ayırır. Mətnin hissələrini qruplar arasında bölüşdürür. Dərslikdə verilən təlimatı izah edir.

Müəllimin nəzərinə! Mətnin giriş hissəsinin (Lemi ilə Kanın qəzaya uğraması) bütün qruplar tərəfindən oxunması tövsiyə olunur.

4-2.4.3 Şagirdlər mətnin bitkin hissələrini uyğun yarımbaşlıqlarla adlandırırlar. Yarımbaşlıqlar təxminən belə ola bilər:

I hissə: Lemi ilə tanışlıq

II hissə: Lemi Ayselin dərində

III hissə: Üzgüçülük hovuzunda

4-2.2.1 Qruplar mətnin müəyyən bir hissəsini oxuyub suallar tərtib edirlər. Suallar təxminən aşağıdakı kimi ola bilər:

I hissə: *Lemi Aysellə harada tanış oldu? Lemi Ayselin əlində telefon görəndə nə üçün təəcübləndi? Leminin planetində insanlar nə ilə əlaqə saxlayırdılar? Aysel ilə Kənan nə üçün Leminin yadplanetli olmasını gizlətdilər? Onlar Leminin harada qalmasına qərar verdilər? və s.*

II hissə: *Lemi hansı dərslərdə iştirak etdi? Lemi riyaziyyat dərində özünü necə aparırdı? Onun hansı məsələsinə uşaqlar gülüşdülər? Azərbaycan dili dərində Lemi öz yurdu haqqında nə danışdı? və s.*

III hissə: *Üzgüçülük hovuzuna nə üçün getmişdilər? Leminin saatını kim oğurlamışdı? Necə oldu ki, İlqar Leminin saatını qaytardı? və s.*

Sonda qruplar mətnin hissələrini ardıcıl olaraq nəql edirlər. Bununla da şagirdlərdə mətnin bütün hissələri üzrə tam təsəvvür formalaşır. Mətn nəql olunan zaman şagirdlərin obrazların nitqini onların xarakterinə və emosional vəziyyətinə uyğun səsləndirmələrinə diqqət edilməsi tövsiyə olunur. Sonra hər bir qrup öz hissəsinə uyğun hazırladığı sualları digər qrup üzvlərinə verirlər. Beləliklə, mətnin həmin hissəsinin nə dərəcədə diqqətlə dinləndiyi müəyyən olunur.

Söz ehtiyatı

4-4.4.3 Tapşırıq B (dərslük). Kollektiv iş.

Şagirdlər mətnin 1-ci hissəsində Aysellə Leminin dialoqunu oxuyurlar. Mətdə mavi rənglə verilmiş "Aydan gəlmək" ifadəsinin təxminini mənasını izah etməyə çalışırlar, sonra tapşırıqda uyğun izahı (hamının bildiyi adi şeylərdən məlumatsız olmaq) seçirlər. Şagirdlər "Aydan gəlmək" ifadəsinin məcazi mənada işlədiyini izah edir, Leminin bu ifadəni həqiqi mənada anladığı qənaətinə gəlirlər.

Oxuyub-qavrama

4-2.2.1 Tapşırıq A (iş dəftəri). Tapşırığın məqsədi şagirdlərin mətni nə dərəcədə qavradıqlarını yoxlamaqdır.

Doğru fikirlər: 2 və 5-ci fikirlər

4-2.3.1 Tapşırıq C (dərslük). Tapşırıq vasitəsilə şagirdlərin diqqəti mətdə obrazların davranışlarına yönəldilir.

1. *Kənan nə üçün Lemiya şübhə ilə baxdı?*
Cavab: Kənan onun yadplanetli olmasına inanmadı.

2. *Sizcə, Aysel Leminin qulağına nə pıçıldadı?*

Cavab: Aysel sinif yoldaşlarına Lemini Almaniya gəlmiş rəfiqəsi kimi təqdim etdiyi halda, Lemi öz planeti haqqında danışdı. Aysel onun qulağına pıçıldadı ki, Lemi, sirrimizi açma. Öz planetin üçün deyil, Almaniya üçün darıxdığını söyləməlisən.

3. *Lemi nə üçün gözlərini qızın gözlərinə dikmişdi? (III hissə)*

Cavab: Lemi telepatiya bacarığına sahib idi. O bütün diqqətini saatı oğurlayan qızın gözlərinə yönəltməklə onun fikirlərini oxumağa çalışırdı.

4. *Lemi nə üçün İlqara heç bir söz söyləmədən ovcunu açdı? (III hissə)*

Cavab: Lemi İlqarın gözlərinin içinə baxaraq ovcunu açdı. Bununla o, telekinez bacarığından istifadə edib İlqara təsir göstərdi. İlqar etiraz etmədən saatı onun ovcuna qoymağa məcbur oldu.

Tapşırıq B (iş dəftəri). Şagirdlər tapşırıqda verilmiş hadisələr arasında səbəb və nəticə əlaqəsini müəyyənləşdirib cədvəli tamamlamalıdır.

1-ci hadisənin nəticəsi: Lemi paraşüt-şarla Yer planetinə endi.

2-ci hadisənin səbəbi: böyüklərin Leminin yadplanetli olmasına inanmayacaqlarını düşündülər.

3-cü hadisənin səbəbi: Leminin saatı oğurlanmışdı.

Tapşırıq C (iş dəftəri). Şagirdlər 5-ci bölmədə "Ginnesin rekordları kitabı" haqqında məlumat alırlar. Həmin bilgilərindən istifadə edib sualı cavablandırırlar.

Əlavə tapşırıq: Şagirdlər Kənan ilə anasının söhbətini (I hissə, son abzas əsasən) təsəvvür edib yazı bilərlər.

Dialoq təxminən belə ola bilər:

– Ana, sənə, yadplanetlilər mövcuddur? Yadplanetli görsən, onun varlığına inanarsan?

– Yox, oğlum. Bunlar hamısı uydurmadır. İnanma belə şeylərə. Hərdən bəziləri deyir ki,

uçan boşqab gördüm, yadplanetli ilə görüşdüm. Hətta buna aid şəkillər, filmlər də var. Amma heç biri sübut olunmayıb. Belə şeylərə heç vaxt inanmamışam.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətndəki obrazların nitqini onların xarakterinə və emosional vəziyyətinə uyğun səsləndirir.	Tap. A (D.)
Mətnin məzmunu ilə bağlı suallar tərtib edir.	Tap. A (D.)
Frazeoloji birləşməni həqiqi mənalı söz birləşməsindən fərqləndirir.	Tap. B (D.)
Bədii mətndəki obrazları, hadisələri, zaman və məkan müəyyənləşdirir.	Tap. A (İ.D.)
Mətnin məzmunundan çıxış edərək hadisənin səbəbini və nəticəsini müəyyən edir.	Tap. C (D.); tap. B, C (İ.D.)

3-cü dərs. Elmi-fantastik əsərlər

- Dərslik: səh. 65
- İş dəftəri: səh. 41

Təlim məqsədləri

- Bədii mətndəki obrazlara, onların davranışına, müəllif mövqeyinə münasibət bildirir (st. 4-2.4.1).
- Mətn üzrə faktoloji sualları cavablandırır (st. 4-2.2.1).
- Müəllifin məqsədini (məlumat vermək, əyləndirmək, inandırmaq, təlimat vermək, cavab axtarmaq) müəyyən edir (st. 4-2.3.3).
- Mətndəki obrazları xarakterizə edir (st. 4-2.3.2).
- Bədii mətndə hadisələrin ardıcılığını müəyyən edir (st. 4-2.2.1).

Dərsin qısa planı

1	Mövzuya yönəltmə	“Yaşıl Gözlü Qız” əsərinin xatırladılması
2	Oxuyub-qavrama	Mətndəki obrazların davranışlarına münasibətin bildirilməsi; elmi-fantastik əsərlər haqda məlumatın mənimsədilməsi; obraz xəritəsinin tərtibi
3	Formativ qiymətləndirmə	

Mövzuya yönəltmə

Müəllim “Yaşıl Gözlü Qız” əsərini xatırlatmaq məqsədilə şagirdlərə suallar verir:

– *Yaşıl Gözlü Qız kim idi? Lemi Yer planetinə nə üçün gəlmişdi? O, Yer planetində kimlərlə qarşılaşdı? Başına hansı hadisələr gəldi?*

Oxuyub-qavrama

4-2.4.1 Tapşırıq A (dərslik). Tapşırıqda verilmiş suallara mətndə konkret cavab yoxdur. Şagirdlər özlərini Ayselin yerində təsəvvür edərək yadplanetli ilə qarşılaşdıqda ona verilə bilən suallar düşünüb söyləyirlər. Məsələn: *Sən hansı planetdə yaşayırsan? Necə oldu ki, buraya gəldin? Sən əgər yadplanetlisənsə, bizim dildə necə danışırısan? Sən niyə belə geyinmişən? və s.*

Tapşırıq B (dərslik). Şagirdlər Kənanın anası ilə söhbətini xatırlayıb sualı cavablandırırlar:

– Böyük, çox güman ki, uşaqlara inanmayacaqdılar. İnansalar da, Lemini rahat buraxmazdılar.

Tapşırıq C (dərslik). Mətndəki obrazların davranışlarını şagirdlərin təhlil etmələrinə nail olmaq üçün debat keçirmək olar. Debat üçün Aysel və Kənanı müdafiə edən və ya onların hərəkətini düzgün hesab etməyən şagirdlər seçilir. Seçilən şagirdlər fikirlərini əsaslandırmaq üçün arqumentlər düşünür.

Müdafiə edən şagirdlərin arqumentləri bunlar ola bilər:

1. Lemiyə kömək etmək üçün onların başqa yolu yox idi.

2. Onlar Lemini qorumaq istəyirdilər. Əgər Aidə xalaya həqiqəti desəydilər, Aidə xala onlara inanmaz və Lemini evində saxlamağa razı olmazdı. Həm də bu haqda polisə məlumat verərdi. Leminin həyatı təhlükə altına düşərdi.

3. Onların yalanı heç kim üçün təhlükə yaratmır, əksinə, bir qızın xilasını üçün vacibdir.

Aysel ilə Kənanın yalan danışmasına mənfi münasibət göstərən şagirdlərin arqumentləri bunlar ola bilər:

1. Heç bir halda yalan danışmaq olmaz.

2. Yalan ayaq tutar, yeriməz. Gec-tez üstü açılacaq. Elə əvvəldən doğrunu danışmalı idilər.

3. Onlar həqiqəti desəydilər, böyüklər də Lemi ilə söhbət edib ona inanacaq, kömək etmək istəyəcəkdilər.

4. Onu elm mərkəzlərinə təhvil verib yadplanetlilər haqda daha çox məlumat öyrənə bilərdilər.

4-2.2.1 Tapşırıq Ç (dərslük). Mətnə Leminin bir neçə qeyri-adi xüsusiyyətinə rast gəlinir.

Leminin telekinez bacarığı geyim otağında Leminin saatının oğurlanması epizodunda, Leminin telepatiya bacarığı isə İlqarın saatı Lemiyə təhvil verməsi epizodunda üzə çıxır.

Tapşırıq D (dərslük). Bu tapşırıq şagirdlərin diqqətini elmi-fantastik əsərlərə yönəltmək məqsədi daşıyır. Şagirdlər mətndəki qeyri-adi hadisələr haqqında danışirlər.

Qeyri-adi hadisələr: 1) Uşaqların kosmik gəmi ilə səyahəti; 2) Sürəti saatda 460 km olan maşın; 3) 140 yaşlı insan; 4) Uzun müddət suyun altında qala bilən adam; 5) Başqalarının fikirlərini oxumaq; 6) Baxışlarının gücü ilə başqalarına təsir etmək və s.

“Yadda saxla” rubrikası. Şagirdlər elmi-fantastik əsərlərlə bağlı rubrikada verilmiş məlumatları oxuyub müəllimin köməyi ilə aydınlaşdırırlar. Şagirdlərə izah olunur ki, elmi-fantastik əsərlərdə inandırıcı olmayan istənilən bir uydurmanı müəllif elmi cəhətdən elə əsaslandırılmalıdır ki, oxucu bu əhvalata inansın.

4-2.3.3 Tapşırıq E (dərslük). Şagirdlər müəllifin fikirlərinin inandırıcı olmasına münasibət-lərini bildirirlər.

Verilmiş epizodda Leminin Azərbaycan dilini necə öyrənməsi məsələsinə müəllif yanaşması əks olunur. Əgər əsərdə oxucunu düşündürən bu sualın əsaslandırılmış cavabı olmasa idi, oxucunun əsərə marağı zəifləyərdi.

Tapşırıq Ə (dərslük). Tapşırıq şagirdlərin ehtimal irəli sürmək bacarıqlarının forma-

laşdırılmasına kömək edir. Şagirdlər təxminən bu ehtimalları söyləyə bilərlər:

Fantastika: Maşın saatda 460 km yol gedir.

Ehtimal: Texnologiya inkişaf etdikcə daha sürətli avtomobillər ixtira olunur.

Fantastika: Atanın 140 yaşı var idi.

Ehtimal: Tibb elminin inkişafı nəticəsində insanlar daha çox ömür sürə bilərlər.

4-2.3.2 Tapşırıq A (iş dəftəri). “Yaşıl gözlü qız” əsərinə aid obraz xəritəsini tərtib etməklə mətni oxuyub-qavradıqlarını nümayiş etdirirlər.

4-2.2.1 Tapşırıq B (iş dəftəri). Şagirdlər tapşırıqda verilmiş epizodu oxuyaraq sualları cavablandırırlar.

1. Mətnin 2-ci hissəsində Lemi Ayselin məktəbinə gedir və bir neçə dərstdə iştirak edir. Bu epizodda Lemi idman dərslərində təsvir olunur. Deməli, epizod mətnin 2-ci hissəsinə aiddir.

2. Epizodda Leminin telekinez bacarığından istifadə etdiyini görürük. O, baxışlarının gücü ilə topun dəfələri səbətə düşməsinə nail olur və komandasına xallar qazandırır.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətndəki obrazların davranışlarına münasibət bildirir.	Tap. A, B, C (D.)
Mətn üzrə faktoloji sualları cavablandırır.	Tap. Ç (D.)
Mətndəki fakt və fikirlərin həqiqətə uyğunluğunu müəyyən edir.	Tap. D (D.)
Mətni yazmaqda müəllifin məqsədini (inandırmaq) müəyyən edir.	Tap. E (D.)
Obrazlar xəritəsi tərtib edir.	Tap. A (İ.D.)
Epizodların mətndəki ardıcılığını müəyyən edir.	Tap. B (İ.D.)

4-cü dərs. “Yaşılqözlü qız” əsərinin davamı

- Dərslik: səh. 66 • İş dəftəri: səh. 42

Təlim məqsədləri

- Janrın tələblərini gözləməklə kiçikhəcmli sadə bədii mətn yazır (st. 4-3.2.2).
- Dinlədiyi mətnin ideyasını, məzmun, struktur və bədii xüsusiyyətlərini şərh edir (st. 4-1.1.2).
- Oxuduğu mətn haqqında rəy yazır (st. 4-3.2.3).

Dərsin qısa planı

1	Mövzuya yönəltmə	“Yaşılqözlü qız” əsərinin davamının təxmin edilməsi
2	Yazı	“Yaşılqözlü qız” mətninin sonluq hissəsinin yazılması
3	Dinləmə	“Yaşılqözlü qız” əsərinin sonluq hissəsinin səsləndirilməsi
4	Formativ qiymətləndirmə	

Mövzuya yönəltmə

Müəllim soruşur:

– Dərslikdə Leminin Yer planetindəki macəralarına dair bir hissə təqdim olunmuşdur. Sizcə, Leminin taleyi necə olacaq? O öz planetinə qayıdacaqmı?

Yazı

4-3.2.2 Tapşırıq A (dərslik). Şagirdlər qruplara bölünür. Qrup üzvləri tapşırıqda verilmiş qısa sonluğu və açar sözləri oxuyur, şəkilləri diqqətlə nəzərdən keçirir və suallar ətrafında müzakirə aparırlar. Müzakirədən sonra qrup üzvləri yazacaqları hekayənin planını tuturlar.

Plan təxminən belə ola bilər:

1. Rüstəmin və ya Kənanın internetdə axtarışları.
 2. Rüstəmin və ya Kənanın saytda Kanı tapması və məktublaşması.
 3. Kanın Yer planetinə gəlişi üçün vaxt və məkanın qərarlaşdırılması.
 4. İlqarın görüş planından xəbər tutması və polisə xəbər verməsi.
 5. Kanın gəlişi və Lemi ilə vidalaşma.
- Qrup üzvləri plan üzrə fikirlərini ümumiləşdirir, növbə ilə epizodları təsvir edib yazırlar. Sonra yazdıqları hekayəni oxuyub redaktə edirlər.

Qrupların təqdimatı dinlənilir. Hər bir qrup digərinin yazdığı hekayəni aşağıdakı meyarlara görə qiymətləndirir.

Meyarlar	Bəli	Qismən	Xeyr
Hadisələr məntiqi ardıcılıqla təsvir edilib.			
İnandırıcıdır.			
Aydın və oxunaqlıdır.			

4-1.1.2 Tapşırıq B (dərslik). Müəllim “Yaşılqözlü qız” əsərinin sonluq hissəsini səsləndirir:

Leminin öz planetinə qayıdışı

Rüstəm internetdə araşdırma etdi. Öyrəndi ki, yadplanetlilərlə nə vaxtsa ünsiyyətdə olanların öz saytı var. Onlar bir-biri ilə əlaqə saxlayır, təəssüratlarını bölüşürlər. Rüstəm də o sayta üzv olub yadplanetli yaşılqözlü bir qızla tanış olduğunu yazdı. Buna qarşılıq olaraq Rüstəmə məktub gəldi. Məktubda yazılmışdı:

– Yadplanetli yaşılqözlü qızla maraqlanıram. Lütən, e-mailimə cavab yazmağınızı istərdim: 1667663.

Rüstəm məktubu Lemiyə göstərdi. Lemi “Bu, Kanın e-mail ünvanıdır!” – deyərək həyəcanla qışqırdı. Uşaqlar məsləhətləşib Kənanə cavab yazdılar. Beləcə, Lemi və dostları Kanla əlaqə yaratmağa nail oldular. Məsləhətləşib görüşmək üçün vaxt və məkanı qərarlaşdırdılar. Rüstəm Lemiyə hədiyyə etmək üçün Yer kürəsi haqqında bir neçə kitab seçdi.

Kənan isə hər şeyi atasına danışdı. Atasını Kənanın inanmasa da, razılaşdı:

– Yaxşı, de görüm, məndən nə kömək istəyirsən?

– Ata, bu gün Lemi öz planetinə qayıtmalıdır. Kosmik gəmidə Leminin dalınca gələnlər axşam saat səkkizdə şəhər kənarında onu gözləyəcəklər. Vaxtımız çox azdır, biz onu yola salmalıyıq. Bizi maşınla apararsan?

Atası fikrə getdi. Kənan intizarla onun üzünə baxırdı.

– Hə, Kənan! Bütün bunların cəfəngiyyət olduğunu sənə sübut etmək üçün başqa yol yoxdur! Gedək, görək!

Bir azdan uşaqlar maşına minib yola çıxmaq istəyəndə bir də gördülər ki, həyətdə polis ma-

şını dayanıb. İlqar da oradadır. Görünür, İlqar Lemi ilə əlaqədar nədənsə şübhələnib!

Uşaqlar mümkün qədər aşağı yatıb gizləndilər. Ata onlara baxıb dodaqaltı gülümsədi. O bütün bunları oyun sayır, özünü də bu oyunun iştirakçısı hesab edirdi.

Nəhayət, maşın həyətdən çıxdı. Uşaqlar rahat nəfəs aldılar. Həyəcanını gizlədə bilməyən Leminin gözü qolundakı iri saatda idi. O, Kandan siqnal gözləyirdi. Maşın boz torpaqlı bir ərazidə dayandı.

– Buradır, – Lemi ali ilə göstərdi, – mən parşütlə buraya düşmüşdüm!

Uşaqlar maşından çıxdılar. Birdən Leminin qolundakı saatin işıqları yanib-sönməyə başladı. Bu, siqnal idi. Hamı sevinclə qışqırdı:

– Ura!!!

Göyün bir hissəsi işıqlanmağa başladı. Kiçik bir obyekt yavaş-yavaş Yerə enərək onlardan bir qədər aralıda dayandı. Bu heyratamiz obyektin hər tərəfində işıqlar yanib-sönürdü. Aysel Lemiya tərəf döndü. Qızlar qucaqlaşdılar, göz yaşları birbirinə qarışdı. Lemi heyrat içində donub-qalmış ataya baxıb gülümsədi:

– Yalan söylədiyimizə görə bizi bağışlayın.

– Bilmirəm nə deyim, bəlkə də, düz eləmisiniz, – söyləyən ata Lemi ilə sağollaşdı. Lemi saatını qolundan açıb uşaqlara hədiyyə etdi və sağollaşaraq onu gözləyən obyektə tərəf getdi. Avtomatik açılan qapıdan içəri daxil olub gözdən itdi.

4-3.2.3 Tapşırıq A (iş dəftəri). Şagirdlər “Yaşıl gözülü qız” əsəri ilə bağlı rəy yazırlar. Bununla onlar oxuduqları elmi-fantastik əsəri təhlil etmək bacarıqlarını nümayiş etdirirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Açar sözlər və şəkillərin köməyi ilə mətnin sonluğunu yazır.	Tap. A (D.)
Dinlədiyi və yazdığı mətnləri mövzu, məzmun, ideya baxımından müqayisə edir.	Tap. B (D.)
Oxuduğu mətn haqqında rəy yazır.	Tap. A (İ.D.)

5-ci dərs. İxtisar və durğu işarələri

- Dərslik: səh. 67
- İş dəftəri: səh. 43

Təlim məqsədləri

- Söz və ifadələrin ixtisarlarında durğu işarələrindən istifadə edir (st. 4-4.3.4).

Dərsin qısa planı

1	Mövzuya yönəltmə	Durğu işarələrinin xatırladılması
2	Dil qaydaları	Sözlərin qısa yazılışı və nöqtə, qoşa nöqtə, yarımmötərizə işarələrinin funksiyaları
3	Formativ qiymətləndirmə	

Mövzuya yönəltmə

Tapşırıq A (dərslik). Şagirdlər aşağı siniflərdə durğu işarələri üzrə bir sıra bilik və bacarıqlara yiyələnmişlər. Müəllim müəyyən bilgiləri xatırlatmaqla onların diqqətini mövzuya yönəldir.

Dil qaydaları

4-4.3.4 Tapşırıq B (dərslik). Dərsin mövzusu sözlərin qısa şəkildə yazılışı – ixtisar haqqındadır. Bu tapşırıq vasitəsilə şagirdlərdə ixtisar edilmiş sözlər haqqında ilkin təsəvvür yaradılır.

“Bunları bilməliyik” rubrikası. Müəllim rubrikada verilmiş məlumatları nəzərdən keçirmək üçün şagirdlərə müəyyən vaxt verir. Vaxt bitdikdən sonra müəllim lövhədə rubrikadakı hər bir məlumata uyğun nümunələr yazıb sorğu-sual aparmaqla şagirdlərin məlumatı nə dərəcədə mənimsədiklərinə əmin olmalıdır.

Tapşırıq C, Ç (dərslik). Tapşırıq yeni biliklərin möhkəmləndirilməsi məqsədi daşıyır. “Ç” tapşırığı üzrə cavablar:

1. iki tam yüzdə otuz üç – 2,33
2. doqquz tam yüzdə səkkiz – 9,08
3. altı tam yüzdə on beş – 6,15
4. beş tam onda beş – 5,5

“Bunları bilməliyik” rubrikası. Rubrikada ölçü vahidlərinin qısa yazılışı ilə bağlı istisna qayda təqdim edilmişdir. Rubrikadakı məlumat şərh olunur.

Tapşırıq D (dərslik). Tapşırıq “Bunları bilməliyik” rubrikasındakı məlumatın mənimsədilmə-

sinə xidmət edir. Şagirdlər dəftərlərində cədvəl çəkərək tapşırığı yerinə yetirirlər.

Cavab:

uzunluq vahidi – dm, m, km, sm;

kütlə vahidi – q, l, mq, ml;

zaman vahidi – san, dəq.

Tapşırıq A (iş dəftəri). Şagirdlər cədvəldə verilmiş qrafik informasiyanı cümlələr şəklində ifadə etməklə biliklərini müstəqil şəkildə nümayiş etdirirlər.

1. Aprelin 7-si cümə axşamıdır.
2. Aprelin 12-si çərşənbə axşamıdır.
3. Aprelin 25-i bazar ertəsidir.

Müəllimin nəzərinə! Şagirdlər 3-cü sinifdə sıra saylarının qısa yazılışını (2-ci, 10-cu) öyrəniblər. Tapşırığı işləyərkən şagirdlərə həmin bilgiləri xatırlatmaq tövsiyə olunur. Cümlə daxilində sayı ərəb rəqəmləri ilə göstərərək say bildirən söz rəqəmlə ifadə olunur, yerdə qalan hissəsi isə ərəb rəqəmindən sonra defislə yazılır. Məsələn: aprelin yeddisi – aprelin 7-si.

Tapşırıq B (iş dəftəri). Tarixlərin qısa yazılış üzrə biliklər möhkəmləndirilir. Tapşırıqda verilmiş tarixlərin qısa yazılış forması: 26.03.2021; 18.10.1991; 20.11.1960

Tapşırıq C (iş dəftəri). Şagirdlərin diqqəti qısa yazılış düzgün oxumağa yönəldilir. Qısa yazılan sözləri tam şəkildə ifadə etməklə ixtisarlari düzgün oxuduqlarını nümayiş etdirirlər.

Düzgün oxunuş: Bakı şəhəri Səməd Vurğun küçəsi 88.

Tapşırıq Ç (iş dəftəri). Tapşırıq şagirdlərin dil qaydaları üzrə yeni biliklərini tətbiq etməyə imkan yaradır.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Uyğun durğu işarələrindən (nöqtə, qoşa nöqtə, yarım-mötərizə) istifadə etməklə söz və ifadələri qısa yazır.	Tap. B, C, Ç, D (D.); tap. A, B, C, Ç (İ.D.)

fəsil

2

KEÇMİŞƏ SƏYAHƏT

1-ci dərs. Zamanın əsirləri

- Dərslik: səh. 68–72 • İş dəftəri: səh. 44

Təlim məqsədləri

- Mətnin tərkib hissələrini, struktur elementlərini (illüstrasiya, başlıq, yarımbaşlıq və s.) onun əsas məzmunu ilə əlaqələndirir (st. 4-2.4.3).
- Mətni intonasiya ilə oxuyur (st. 4-2.1.2).
- Kontekstdən çıxış edərək tanış olmayan sözün mənasını müəyyən edir (st. 4-2.2.3).
- Kontekstdən çıxış edərək frazeoloji ifadənin mənasını müəyyənləşdirir (st. 4-4.4.2).
- Bədii mətndəki obrazları, hadisələri, zaman və məkanı müəyyənləşdirir (st. 4-2.2.1).

Dərsin qısa planı

1	Mövzuya yönəltmə	Keçmiş dövrlə bağlı şagirdlərin biliklərinin xatırladılması
2	Oxu	“Zamanın əsirləri” mətninin oxusu
3	Söz ehtiyatı	Yeni sözlərin mənimsədilməsi
4	Oxuyub-qavrama	Mətnin məzmunu üzrə iş
5	Formativ qiymətləndirmə	

Mövzuya yönəltmə

Tapşırıq A (dərslik). Şagirdlər aşağı siniflərdə keçmiş dövr haqqında öyrəndiklərini (Azıx mağarası, odun kəşfi, Qobustan haqqında və s.) xatırlayıb şəkillər üzrə danışirlər.

Oxu

4-2.4.3 Tapşırıq B (dərslik). Şagirdlər annotasiyanı oxuyub əsərin adını izah etməyə çalışırlar.

İzah: əsir – müharibədə ələ keçirilən düşmən əsgəri, zabiti və s.

Əsərin adında “əsir” sözü məcazi mənada işlənilib. Annotasiyadan da bəlli olur ki, əsərdə zaman maşını ilə uzaq keçmişə düşən iki dostun təhlükələrlə üzləşdiyi və çox çətin həyat yaşamaları əks olunur.

4-2.1.2 “Zamanın əsirləri” mətni. Mətn 5 bitkin hissəyə ayrılıb. Mətnin oxunması üçün qruplarla iş forması tövsiyə olunur. Qrup üzvləri

mətnin müvafiq hissəsinin məzmunu üzrə aşağıdakı işləri görürlər:

1. Oxuduqları hissəni adlandırırlar.
2. Həmin hissədə rast gəldikləri yeni ifadələri izahlı lüğətin köməyi ilə aydınlaşıdırırlar.
3. Mətnin müvafiq hissəsinin məzmunu üzrə suallar tərtib edirlər.
4. Sonda qruplar mətni növbə ilə ifadəli şəkildə (obrazların davranışlarını nəzərə alaraq) rol-lu oxuyurlar.

Müəllimin nəzərinə! Qruplara mətnin yalnız bir hissəsini oxumaq tapşırıldığı üçün həmin hissəni oxuyarkən şagirdlərdə müəyyən anlaşılmazlıq yarana bilər. Bu zaman müəllim şagirdlərə tapşırır ki, oxuduqları hissədə qaranlıq qalan məqamları qeyd edib digər qrupların təqdimatı zamanı həmin məqamları aydınlaşdırsınlar.

Söz ehtiyatı

4-2.2.3 Tapşırıq C (dərslük). Şagirdlər yeni öyrəndikləri sözlərdən istifadə etməklə cümlələri tamamlayırlar.

1. Bu gözlənilməz xəbər məktəblərdə **sensasiya** yaratdı.
2. Ayın səthində **eksperiment** keçirildi, nəticədə pambıq toxumları cücərdi.
3. Məktəbin **laboratoriyasına** yeni mikroskop və lupa gətirildi.
4. Qədim türklərdə qurd **totemi** cəsarət, azadlıq rəmzi hesab edilirdi.

Tapşırıq A (iş dəftəri). Krosvord mətndə rast gəlinən yeni sözlərin şagirdlərə mənimsədilməsi məqsədi daşıyır.

1. Gözlənilməz hadisə ilə bağlı xəbərin cəmiyyətdə yaratdığı həyəcan – **sensasiya**.
2. Yalnız öz keyrini düşünən adam – **eqoist**.
3. Çox pərt, əhvalı pozulmuş, qəmgin, kədərli, məyus – **dilxor**.
4. Elmi fərziyyələrin təsdiqi üçün həyata keçirilən təcrübə – **eksperiment**.
5. Başlığı daş olan qədim silah növü – **toppuz**.
6. İbtidai dövrdə bir şəxsin idarəsi altında birlikdə yaşayan tayfa, nəsil – **qəbilə**.
7. Nəslin əcdadı, xilaskarı sayılan heyvan, bitki, təbiət hadisəsi və s. – **totem**.
8. Fiqur və əşyaların yalnız kənar cizgilərinin berrəngli təsviri – **siluet**.

4-4.4.2 Tapşırıq B (iş dəftəri). Tapşırığın məqsədi şagirdlərə mətndə rast gəldikləri frazeoloji ifadələri mənimsətməkdir.

Cavab: 1. Səhvini anlayan qızın **dili topuq vurdu**, nə cavab verəcəyini bilmədi.

2. Məni **qara basırdı**, elə bilirdim, yuxu görürəm.
3. Elxanın dostu gəlib çıxmırdı, artıq onun **hövsələsi daralmışdı**.

Oxuyub-qavrama

4-2.2.1 Tapşırıq Ç (dərslük). Şagirdlər mətnin məzmunu ilə bağlı faktoloji sualları cavablandırmaqla mətni oxuyub-qavradıqlarını nümayiş etdirirlər.

Tapşırıq C (iş dəftəri). Bu tapşırıq vasitəsilə şagirdlərin mətni nə qədər diqqətlə oxuduqlarını yoxlamaq mümkündür.

Şagirdlər mətnin məzmunundan çıxış edərək obraz adlarını müəyyənləşdirib yazırlar.

1. Rüstəm ilə Kənanın laboratoriyada yox olmasını təkcə **Aysel** görmüşdü.
2. Kənan ilə Rüstəm Daş dövründə **Axo** ilə dost oldular.
3. Qəbilədən qovulduğu üçün **Qunn** Kənan-dan heyfini çıxmaq istəyirdi.
4. **Lemi** Kənan ilə Rüstəmi Qunnun qəzəbindən xilas etdi.
5. Rüstəm **Axonu** özü ilə aparmaq istəyirdi.

Diferensial təlim. Çətinlik çəkən şagirdlərin doğru fikirlər yazması üçün mətni nəzərdən keçirməsi tövsiyə olunur. Bu həmin şagirdlərin mətnəndən lazımi məlumatı seçmək bacarığını inkişaf etdirir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətndəki obrazların nitqini onların xarakterinə və emosional vəziyyətinə uyğun səsləndirir.	“Zamanın əsirləri” mətni
Cümləni tamamlamaq üçün kontekstə uyğun gələn sözü və ifadəni müəyyən edir.	Tap. C (D.); tap. B (İ.D.)

Kontekstdən çıxış edərək izaha uyğun sözləri müəyyən edir.	Tap. A (İ.D.)
Mətnə açıq şəkildə ifadə olunmuş məlumatlarla bağlı sualları cavablandırır.	Tap. Ç (D.); tap. C (İ.D.)

2-ci dərs. “Zamanın əsirləri” elmi-fantastik əsərinin təhlili

• Dərslik: səh. 72

• İş dəftəri: 45

Təlim məqsədləri

- Mətnin məzmunundan çıxış edərək hadisələrin davamını təxmin edir (st. 4-2.4.2).
- Müəyyən fikirlə bağlı öz mövqeyini bildirir və onu əsaslandırır (st. 4-1.2.1).
- Verbal və grafik materialları (şəkil, sxem, xəritə və s.) şərh etməklə mövzu üzrə danışır (st. 4-1.3.2).
- Mövzu ilə bağlı təxəyyülünə uyğun esse yazır (st. 4-3.2.2).
- Oxuduğu mətnin qısa məzmununu yazır (st. 4-3.2.1).

Dərsin qısa planı

1	Mövzuya yönəltmə	“Zamanın əsirləri” mətninin xatırlanması.
2	Oxuyub-qavrama	“Zamanın əsirləri” mətninin məzmunu üzrə iş
3	Danışma	“İbtidai insanların yaşayış tərz” mövzusu üzrə təqdimat
4	Yazı	Mövzu üzrə essenin və mətnin qısa məzmununun yazılması
5	Formativ qiymətləndirmə	

Mövzuya yönəltmə

Müəllim sualları verməklə “Zamanın əsirləri” mətnini xatırladır.

Oxuyub-qavrama

4-2.4.2 Tapşırıq A (dərslik). Mətnin I hissəsində sonuncu abzasda göstərilir:

Kənan çantasını ciyninə asır ayağa qalxdı. Bu zaman otağın qapısı açıldı və Aysel başını içəri saldı. Elə bu vaxt dəhşətli partlayış baş verdi...

Diqqətli şagirdlər “Kənan ilə Rüstəmin yoxa çıxmasını kim görmüşdü?” sualını məhz həmin abzasdan aldığı məlumata (Aysel) əsasən cavablandırma bilirlər. Elə bu məlumat şagirdlərə tapşırıqda qoyulan ikinci sualın cavabını təxmin etməyə də kömək edir. Şagirdlər sualı təxminin belə cavablandırma bilirlər:

– Əgər Kənan ilə Rüstəmin yoxa çıxdığını Aysel görmüşdüsə, deməli, Lemiye də xəbəri, çox güman ki, Aysel çatdırıb.

Şagirdlər başqa fərqli cavablar da verə bilərlər:

– Ola bilsin ki, Kənan Lemidən yadigar qalan qol saatının köməyi ilə Lemiye xəbər verib.

– Elxan müəllim zaman maşını ilə Rüstəmlə Kənanın axtarışına çıxıb və orada Lemi ilə rastlaşıb.

Bu və ya digər təxminətlər şagirdlərin yaradıcı təfəkkürünün də inkişafına kömək edir.

Müəllim mətni səsləndirir:

Leminin köməyi

Aysel sarsıntı keçirirdi: həmişə yanında gördüyü, arxalandığı sevimli qardaşı itmişdi, özü də onun gözünün qabağında yoxa çıxmışdı.

Qonşu otaqdan səs gəlirdi. Atası və anası xısın-xısın danışdı. Onlar işə getməmişdilər: dostları, tanışları ilə bərabər uşaqların axtarışında idilər. Telefon aramsız zəng çalır, hamı istintaqın gedişi ilə maraqlanırdı. Zaman maşını ilə bağlı məlumatlar gizli saxlanılsa da, bütün şəhər bundan danışdı. Cihazın mikrosxemlərini çıxarıb Fizika İnstitutuna aparmışdılar. Elxan müəllim başda olmaqla mikrosxemlərin üzərində gecəgündüz iş gedirdi.

Aysel çarəsiz idi, düşünürdü ki, belə halda yalnız Lemi onlara kömək edə bilər. Ancaq ona məktub yazmaq istəmirdi. Çünki Lemiye indiyə qədər yazılan məktublar cavabsız qalırdı. Buna baxmayaraq könülsüz halda Lemiye məktub yazıb ondan kömək istədi. Lemi mesajı oxuyan kimi dərhal cavab göndərmişdi. Özü də Ayselin bütün ümidlərinin üzöldüyü bir vaxtda.

“Mənim Yer dostlarım! Sizi heç unutmadım, hər gün, hər saat yadımdasınız. Mesajlarınızı da alıram, amma cavab yazma bilmirəm – buna ixtiyarım yoxdur. İndi isə qaydanı pozmağa məcburam, çünki dostlarıma kömək etməliyəm.

Keçək əsas məsələyə. Zaman sonsuzdur və uşaqları zamanda axtarmaq xeyli uzun çəkə bilər.

Mən onların hansı dövrə düşdüyünü bilməliyəm. Bir sözlə, Aysel, mənə kömək eləməlisən. Bunun üçün zaman maşınının siferblatına bax və əqrəbin hansı rəqəmin üstündə durduğunu mənə bildir. Cavab gözləyirəm!”

Aysel çətinliklə də olsa, Leminin tapşırığını yerinə yetirdi. Zaman maşınının siferblatında əqrəb sifirin üzərində idi. Bunun nə demək olduğunu Aysel bilməsə də, bunu Lemiyə xəbər verdi. Lemi üçün hər şey aydın idi.

Müəllim şagirdlərin diqqətini yoxlamaq üçün suallar verir:

– Nə üçün Lemi dostlarının mesajına cavab vermirdi?

– Ayselin atası və anası nə üçün işə getməmişdilər?

– Rüstəmlə Kənanı kimlər axtarırdı?

– Zaman maşınının siferblatında əqrəb hansı rəqəmin üstündə idi? və s.

Danışma

4-1.2.1 Tapşırıq B (dərslük). Obrazların davranışlarına şagirdlərin münasibət bildirməsi üçün kiçik debat təşkil etmək olar.

“Rüstəm haqlıdır” deyənlər aşağıdakı arqumentləri gətirə bilirlər:

1. Rüstəm və Kənan zaman maşını ilə Daş dövrünə düşdüklərini başqalarına inandırmaq üçün Axonu XXI əsrə aparmalı idilər.

2. Axonu XXI əsrə aparmaqla Axodan Daş dövrü ilə bağlı xeyli məlumat öyrənmək olardı.

3. Axo XXI əsrdə daha rahat həyat yaşayırdı. “Kənan haqlıdır?” deyənlər aşağıdakı arqumentlərlə fikirlərini əsaslandırma bilirlər.

1. Axo Daş dövründə doğulub, rahat yaşamaq üçün hər cür bacarığa malikdir.

2. Kənan ilə Rüstəmə keçmiş zamanda yaşamaq necə darıxdırıcıdırsa, Axo da müasir zamanda eyni hissləri keçirə bilər.

3. Axo yaxınlarından, dostlarından ayrı yaşaya bilməz.

Tapşırıq C (dərslük). Şagirdlər tapşırıqda verilmiş sualı cavablandırarkən mətnə istinad edib deyə bilirlər ki, məhz həmin dövrdə insanların əmək alətləri daşdan idi:

Mətnin III hissəsində: ...Əlində ağır **daş balta** var idi.

Mətnin V hissəsində: ... Bir gün çayın kənarında əlində iri **toppuz** onların qabağını kəsdi...

4-1.3.2 Tapşırıq Ç (dərslük). Tapşırıq qruplarla, yaxud cütlərlə iş formasında yerinə yetirilə bilər. Tapşırıqda əsasən şagirdlər mətnin müxtəlif hissələrindən aldıkları məlumatları ümumiləşdirib “İbtidai insanların yaşayış tərzii” mövzusunda təqdimat edirlər.

Təqdimatın məzmunu təxminən belə ola bilər:

İbtidai insanların yaşayış məskənlərindən biri də mağaralar olub. Onlar soyuğa tab gətirmək və vəhşi heyvanlardan qorunmaq üçün mağarada gecələyirmişlər.

İki quru ağac parçasını bir-birinə sürtməklə od əldə edib tonqal qalaymışlar.

Ovladıqları heyvanın dərisindən özlərinə geyim hazırlayırmışlar.

Daş dövründə ibtidai insanların əmək alətləri daşdan ibarət olub. Onlar daşdan sivri uclu balta, toppuz düzəldib ov və digər işlərdə istifadə edirmişlər.

Qidaları, əsasən, müxtəlif bitkilərdən, vəhşi heyvanlardan, quş və həşəratlardan ibarət olub.

İbtidai insanlar hər hansı canlıni öz nəslinin əcdadı sayıb ona səcdə edirmişlər.

Yazı

4-3.2.2 Tapşırıq D (dərslük). Mövzu üzrə esse yazmaq üçün şagirdlərə müəyyən istiqamət vermək tövsiyə olunur.

Şagirdlər öz həyatlarında xoş keçən hadisələri yada salıb həmin dövrə, biliklərindən istifadə edib müəyyən bir tarixi keçmişə, yaxud da fantaziyalarına uyğun olaraq yaxın və ya uzaq gələcəyə səyahət etmək istədiklərini yazıb fikirlərini əsaslandırma bilirlər.

Tapşırıq A (iş dəftəri). Şagirdlərə dinlədikləri mətndən bəlli oldu ki, Aysel Lemiye məktub yazıb ondan kömək istəyir. Həmin məktubun məzmununu təxmin edib yazırlar.

“Lemi! Sənə bu məktubu göz yaşları içində yazıram! Kənanla Rüstəm yoxa çıxıblar! Onları hər yerdə axtarırlar. Mən onların necə itdiyini bilirəm. Lemi, oğlanlar zaman maşınında yox olublar! Onlar başqa zamandadırlar, mən buna əminəm! Onların həyatı təhlükədə ola bilər, Lemi! Kömək elə, nə olar, cavab ver!”

4-3.2.1 Tapşırıq B (iş dəftəri). Tapşırıq şagirdlərin oxuduqları irihəcmli əsərlərin məzmununu

ümumiləşdirmək, əsas hadisələri müəyyənləşdirib qısa şəkildə yazmaq bacarığını inkişaf etdirir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin məzmunundan çıxış edərək hadisələrin davamını təxmin edir.	Tap. A (D.)
Müəyyən fikirlə bağlı öz mövqeyini bildirir və onu əsaslandırır.	Tap. B, C (D.)
Mətnəndən və illüstrasiyalardan əldə etdiyi məlumatlar əsasında şifahi təqdimat hazırlayır.	Tap. Ç (D.)
Verilmiş mövzuda esse yazır.	Tap. D (D.)
Obrazın dilindən baş qəhrəmana məktub yazır.	Tap. A (İ.D.)
Oxuduğu mətnin qısa məzmununu yazır.	Tap. B (İ.D.)

3-cü dərs. Terminlər

- Dərslik: səh. 73 • İş dəftəri: səh. 46

Təlim məqsədləri

- Kontekstdən çıxış edərək terminin aid olduğu elm sahəsini müəyyən edir (st. 4-4.4.1).
- Kontekstə əsasən terminin mənasını müəyyən edir (st. 4-4.4.1).

Dərsin qısa planı

1	Mövzuya yönəltmə	Azərbaycan dilinin qrammatikasına dair sual-cavab
2	Söz ehtiyatı	Terminlərin mənimsədilməsi
3	Formativ qiymətləndirmə	

Mövzuya yönəltmə

Tapşırıq A (dərslik). Müəllim şagirdlərə dil

qaydalarına aid suallar verə bilər. Şagirdlər sualların cavablarını səsləndirdikcə (qoşma, bağlayıcı, ədat, isim, feil, əvəzlilik, sait, samit və s.) müəllim lövhədə həmin sözləri yazır və soruşur:

– Bu sözlərə riyaziyyatda, yaxud da musiqi dərində rast gəldirirsinizmi?

Şagirdlərin “Xeyr” cavabından sonra müəllim dərsin mövzusu haqqında məlumat verir:

– Elə sözlər var ki, müəyyən bir elm sahəsinə aid olur. Lövhədə yazılan sözlər məhz Azərbaycan dili fənninə aid sözlərdir və termin adlanır.

Söz ehtiyatı

4-4.4.1 Tapşırıq A (dərslik). Şagirdlərin diqqəti mətnin III hissəsində II abzasda işlənmiş *siluet* sözünə yönəldilir. Bu sözün təsviri incəsənət fənninə aid olması aydınlaşdırılır.

Siluet: qrafika texnikası növü, fiqur və əşyaların əlavə detalları olmadan, yalnız kənar cizgilərinin berrəngli təsviri; kölgə.

“Bunları bilməliyik” rubrikası. Şagirdlər rubrikada verilmiş məlumatları oxuduqdan sonra müəllimin göstərişi ilə müxtəlif fənlərə aid bəzi nümunələr söyləyirlər.

Tapşırıq B (dərslik). Şagirdlər yeni biliklərini tətbiq edərək cədvəl tərtib edir və terminləri qruplaşdırıb yazırlar.

Tibb: virus, angina, pnevmoniya, grip, dezinfeksiya.

Astronomiya: rəsədxana, peyk, planet, orbit.

Rəssamlıq: natürmort, portret, dekorativ.

Musiqi: vokal, not, melodiya, akkord.

Tapşırıq C (dərslik). Dilimizdə elə sözlər var ki, onlar həm termin, həm də ümumişlək söz kimi işlənir. Şagirdlər *sifət və xəbər* sözlərinin termin kimi işləndiyi cümlələri müəyyənləşdirir, bu sözlərin dilçiliyə aid terminlər olduğunu söyləyirlər.

Cavab: 1 və 4-cü cümlələr.

4-4.4.1 Tapşırıq Ç (dərslik). Tapşırıq vasitəsilə şagirdlərin müxtəlif fənlər üzrə bilgiləri yoxlanılır, bununla da şagirdlərin yeni bilikləri möhkəmləndirilir.

1. akvarel (təsviri incəsənət); 2. simmetriya (riyaziyyat); 3. yapma (texnologiya); 4. alqoritm (informatika).

Tapşırıq B (iş dəftəri). Şagirdlər krosvordu həll edib, cədvəli tamamlamaqla terminlərlə bağlı

bilik və bacarıqlarını nümayiş etdirirlər.

1. *portret*; 2. *oriqami*; 3. *hasil*; 4. *solo*; 5. *feil*; 6. *dirijor*; 7. *heca*; 8. *üstəgəl*.

Tapşırıq D (dərslük). Şagirdlər terminlərin aid olduğu elm sahələrini müəyyənləşdirməklə müxtəlif fənlər üzrə öz biliklərini nümayiş etdirirlər.

Müəllimin nəzərinə! Tapşırığın cütlərlə iş formasında yerinə yetirilməsi tövsiyə olunur.

“Kim daha çox termin yaza bilər?” adlı müsabiqə də təşkil etmək olar.

Tapşırıq E (dərslük). Şagirdlər tapşırıqda verilmiş sözləri cümlədə termin kimi işlədib yazırlar.

Diferensial təlim. Bilik və bacarıqları daha yaxşı inkişaf etmiş şagirdlərə sözləri bəzi cümlələrdə ümumişlək, bəzi cümlələrdə isə termin kimi işlətməyi tapşırmaq olar.

Məsələn: 1. Gülay, səbətdəki meyvələri **say**.
2. **Sayın** iki növü var: sıra sayı və miqdar sayı.

1. Bir ədədin başqa ədədə bölünməsindən alınan ədəd **qismət** adlanır. 2. Qarabağın hər tərəfini gəzmək bizə də **qismət** olsun.

Tapşırıq A (iş dəftəri). Şagirdlər tapşırıqda verilmiş mətn parçasını oxuyub terminləri seçirlər.

Elm sahəsi: astronomiya.

Terminlər: planet, asteroid, səma cismi, orbit, kosmik fəza.

Müəllimin nəzərinə! Xüsusi isimlər (Mars, Yupiter, Yer) termin hesab olunmur. Əgər şagirdlər planet adlarını da termin kimi götürərsə, bunu şagirdə səhv tutmaq tövsiyə olunmur.

4-4.4.1 Tapşırıq C (iş dəftəri). Elə terminlər var ki, müxtəlif elm sahələrinə aid olur. Tapşırıqda verilmiş *ton* sözü də belə terminlərdəndir. Şagirdlər kontekstdən çıxış edərək *ton* sözünün musiqi termini kimi işləndiyi cümləni müəyyənləşdirirlər. Tapşırıq vasitəsilə şagirdlər həm söz ehtiyatını zənginləşdirir, həm də terminlər üzrə biliklərini möhkəmləndirirlər.

Cavab: 2-ci cümlə.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Kontekstdən çıxış edərək terminin aid olduğu elm sahəsini müəyyən edir.	Tap. A, B, D (D.); tap. A, B (İ.D.)
İzahın aid olduğu termini müəyyən edir.	Tap. Ç (D.); tap. B (İ.D.)
Terminləri ümumişlək sözlərdən fərqləndirir.	Tap. C, E (D.); tap. A (İ.D.)
Terminin kontekstə uyğun mənasını müəyyən edir.	Tap. C (İ.D.)

4-cü dərslük. Mürəkkəb adlar və onların yazılışı

• Dərslük: səh. 74 • İş dəftəri: səh. 47

Təlim məqsədləri

- Mürəkkəb adları söz və söz birləşmələrindən fərqləndirir (st. 4-4.2.3).
- Mürəkkəb adları düzgün yazır (st. 4-4.1.3).

Dərsin qısa planı

1	Mövzuya yönəltmə	Mətnlə bağlı sualın cavablandırılması
2	Dil qaydaları	Mürəkkəb adların fərqləndirilməsi və yazılış qaydasının mənimsədilməsi
3	Formativ qiymətləndirmə	

Mövzuya yönəltmə

Tapşırıq A (dərslük). Məqsəd mətnin məzmunu ilə bağlı sualın cavablandırılması ilə şagirdlərin diqqətini mürəkkəb ad mövzusunə yönəltməkdir. Şagirdləri təxminən bu cavabı verməyə istiqamətləndirmək lazımdır:

– Əmək alətləri daşdan olduğuna görə həmin dövrü digər dövrlərdən fərqləndirmək üçün “Daş dövrü” adlandırılıblar. Bu ad söz birləşməsi ilə ifadə olunur.

Dil qaydaları

4-4.2.3 Tapşırıq B (dərslük). Aşağı siniflərdən

şagirdlərin mürəkkəb söz, söz birləşmələri, ümumi və xüsusi isimlər haqqında bilgiləri vardır. Tapşırıqın məqsədi bu anlayışların fərqlərini izah etmək və onların diqqətini mürəkkəb ad anlayışına yönəltməkdir.

Cavab: 1 – b; 2 – c; 3 – a; 4 – ç.

“Bunları bilməliyə” rubrikası. Dilimizdə mürəkkəb adlardan geniş istifadə olunur. Mürəkkəb adların xüsusi yazılış qaydaları olduğu üçün şagirdlərin ibtidai təhsildə bu mövzu üzrə müəyyən biliklərə yiyələnməsi məqsədəuyğundur.

Müəllim rubrikada mürəkkəb adlar haqqında verilmiş məlumatları və nümunələri şərh edir.

Tapşırıq C (dərslük). “Bunları bilməliyə” rubrikasında verilmiş nəzəri biliklərin tətbiqi məqsədi daşıyır.

Cavab: 1. Xəzər dənizi; 2. Novruz bayramı; 3. Azərbaycan Qızıl Aypara Cəmiyyəti; 4. Topxana meşəsi; 5. Zəfər Günü.

4-4.1.3 Tapşırıq Ç (dərslük). Kollektiv iş. Öyrədici xarakter daşıyan bu tapşırıq vasitəsilə şagirdlərin diqqəti mürəkkəb adların yazılışına yönəldilir. Müəllim 1-ci sırada verilmiş nümunələri lövhədə yazır və şagirdlərə həmin sıranın qarşısındakı dil qaydasını tamamlamağı tapşır. Şagirdlər müəyyənəşdirirlər ki, 1-ci sıradakı nümunələrdə *rayon, çay, dağ, küçə* sözləri kiçik hərflə yazılıb. Nümunədən çıxış edərək dil qaydasını belə tamamlayırlar:

– *Çay, dağ, küçə, şəhər və s. yer adlarının sonuncu sözü kiçik hərflə yazılır.*

Digər nümunələr və dil qaydaları bütün sinfin iştirakı ilə müzakirə olunub tamamlanır. Müəllim bu qaydaları yadda saxlamağı tövsiyə edir.

Müəllimin nəzərinə! Şagirdlərin yaş səviyyəsi nəzərə alınaraq mürəkkəb adların yazılış qaydaları ilə bağlı məlumatlar nəzəri şəkildə deyil, öyrədici tapşırıq kimi təqdim olunmuşdur. Bu mövzu üzrə yuxarı siniflərdə daha ətraflı məlumat veriləcəkdir.

Tapşırıq D (dərslük). Tapşırıq şagirdlərin mürəkkəb adlarla bağlı yeni biliklərini tətbiq etmək imkanı yaradır. Şagirdlər anketlərindəki mürəkkəb adları fərqləndirib səsləndirə bilirlər.

4-4.2.3 Tapşırıq A (iş dəftəri). Şagirdlər tapşırıqda verilmiş mürəkkəb adları seçməklə möv-

zunu mənimsədiklərini nümayiş etdirirlər.

1. *Şah İsmayıl Xətai*
2. *Ağsu rayonu*
3. *Milli Paralimpiya Komitəsi*
4. *28 May – Müstəqillik Günü*
5. *Azadlıq meydanı*
6. Qız qalası
7. Azərbaycan Yazıçılar Birliyi

Müəllimin nəzərinə! Tapşırıq yerinə yetirildikdən sonra kollektiv müzakirə təşkil etmək olar. Tapşırıqda mürəkkəb adlarla yanaşı, mürəkkəb sözlər, xüsusi isimlər, söz birləşmələri verilmişdir. Bununla bağlı şagirdlərin biliklərini yoxlamaq məqsədəuyğun olar.

Tapşırıq B, C, Ç (iş dəftəri). Tapşırıqlar mürəkkəb adların yazılışını üzrə şagirdlərin bilik və bacarıqlarının möhkəmləndirilməsinə xidmət edir.

B tapşırıqının düzgün cavabı:

1-ci cümlə – Ramazan bayramı;

3-cü cümlə – Sakit okean.

C tapşırıqının düzgün cavabı: Dövlət Bayrağı Günü; Xüdəfərin körpüsü; Yeni il bayramı; Rəşid Behbudov küçəsi; Ərgünəş dağı.

Ç tapşırıqının düzgün cavabı: 1. Araz çayı; 4. Qələbə meydanı; 5. Kazımlı Lalə Elşən qızı; 7. Gələrsən-görərsən qalası; 8. Siyəzən rayonu; 10. Müşfiqabad qəsəbəsi.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mürəkkəb adları söz və söz birləşmələrindən fərqləndirir.	Tap. A, B, C (D.); tap. A (İ.D.)
Mürəkkəb adları düzgün yazır.	Tap. D (D.); tap. B, C, Ç (İ.D.)

1-ci dər. “Uzaq planetin sirri”

• Dərslik: səh. 75–79 • İş dəftəri: səh. 48

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Mətnin məzmunu ilə bağlı suallar tərtib edir (st. 4-2.2.1).
- Kontekstdən çıxış edərək tanış olmayan sözün mənasını müəyyən edir (st. 4-2.2.3).
- Kontekstdən çıxış edərək terminin aid olduğu elm sahəsini müəyyən edir (st. 4-4.4.1).
- Sözün tərkibinə əsasən sözün mənasını izah edir (st. 4-4.4.1).
- Bədii məndəki obrazları, hadisələri, zaman və məkanı müəyyənləşdirir (st. 4-2.2.1).
- Mətni məzmun və janrın tələbinə uyğun dəyişdirir, genişləndirir və ya tamamlayır (st. 4-2.4.2).

Dərsin qısa planı

1	Mövzuya yönəltmə	Mövzu ətrafında sual-cavab
2	Oxu. Söz ehtiyatı	"Uzaq planetin sirri" mətninin oxusu. "Söz boğçası" üzrə iş
3	Oxuyub-qavrama	Mətnin məzmunu ilə bağlı sualların cavablandırılması
4	Yazı	Mətnin sonluq hissəsinin yazılması
5	Formativ qiymətləndirmə	

Mövzuya yönəltmə

Tapşırıq A (dərslik). Şagirdlər “Yaşıl gözlü qız” və “Zamanın əsirləri” əsərlərini xatırlayır, məkan, zaman və obrazlar baxımından müqayisə edirlər. Məlum olur ki, hər iki əsərin baş qəhrəmanları Lemi, Aysel, Kənan, Rüstəmdir. Məkan və zamanlar müxtəlifdir. “Yaşıl gözlü qız” əsərindən fərqli olaraq “Zamanın əsirləri” əsərində hadisələr keçmiş zamanda və meşədə yırtıcı heyvanların əhatəsində baş verir.

Danışma

4-1.3.3 Tapşırıq B (dərslik). Şagirdlər oxuduqları iki əsərin elmi-fantastik məzmununda olmasını

nəzərə alaraq bu əsərlərin davamını təxmin edib danışirlər. Bununla da eyni seriyaya daxil olan 3-cü əsərin – “Uzaq planetin sirri” mətninin oxunmasına maraq yaradılır.

Oxu. Söz ehtiyatı

4-2.2.1 “Uzaq planetin sirri” mətni. Şagirdlərdən biri mətnin giriş hissəsini səli oxuyur. Haşiyədə verilmiş və mətnin məzmunu ilə bağlı 3 açar ifadənin (kiborq, süni intellekt və ağıllı ev) mənası aydınlaşdırılır və müzakirə olunur.

Müəllimin nəzərinə! Haşiyədə verilmiş sözlər, adətən, ulduz işarəsi ilə göstərilirdi. Şagirdlərin diqqətinə çatdırılır ki, bəzən eyni səhifədə bir neçə söz haqqında haşiyədə izah vermək lazım gələndə həmin söz və ifadələr nömrələnir.

Səssiz oxu. Müəllim şagirdlərə mətnin I hissəsini oxumaq üçün müəyyən vaxt verir və tapşırır ki, hər kəs 1-ci hissəyə aid 3 sual hazırlasın. 1-ci hissənin oxu prosesindən sonra şagirdlər suallarını səsləndirir və digərləri həmin sualları cavablandırırlar. Bu zaman təkrar sualların səslənməsinə yol verilməməlidir.

Mətnin 2-ci hissəsi üzrə oxu prosesi də eyni qaydada həyata keçirilir.

4-2.2.3 “Söz boğçası”nda yer alan söz və söz birləşmələri müzakirə olunur.

Sözlərin izahı:

skan etmək – mətnləri, foto və ya qrafik təsvirləri kompüterin yaddaşına ötürmək;

konserv – xüsusi işləmə (duzlama, bişirmə) yolu ilə hazırlanıb kip bağlanmış bankalara doldurulmuş qida;

həb – toz dərmandan hazırlanmış kürəcik;

meqopolis – bir çox şəhərlərin və iri yaşayış məntəqələrinin birləşməsi və sürətli inkişafı nəticəsində yaranan müasir nəhəng şəhər;

intellekt – ağıl, düşüncə, bilik, mühakimə;

sensor – elektron qurğularda həssas element, qəbuledici;

rejim – yaşamaq, işləmək, istirahət etmək, yemək-içmək, yatmaq və s. üçün dəqiq müəyyən olunmuş qayda, üsul; nizam;

enerji bloku – enerjinin toplandığı yer, müxtəlif ərazilərə enerji paylayan mərkəz;

elektromobil – elektriklə işləyən avtomobil;

proqram – kompüterdə hər hansı funksiyanı gerçəkləşdirməyə imkan verən sistem.

4-4.4.1 Tapşırıq C (dərslik). Mətnə işarələnmiş terminlərin (proqram, skan, sensor, monitor) “informatika” sahəsinə aid olmasını müəyyən-ləşdirirlər.

Tapşırıq A (iş dəftəri). Şagirdlər mətnə iş-lənmiş “proqram” sözünün informatika termini kimi işləndiyi cümləni seçməklə sözün kontekstə görə mənasını anladıklarını nümayiş etdirirlər.

4-4.4.1 Tapşırıq Ç, D (dərslik). Tapşırıqlar va-sitəsilə yeni sözlərin ümumi mənasını anlamaq üçün sözün tərkibinə diqqət yetirməyin vacibliyi vurğulanır.

Tapşırıqlarda tərkibində “mobil” sözü və “me-qa” hissəciyi olan mürəkkəb sözlərə diqqət ay-rılmışdır və şagirdlərə nümunələr əsasında bu və ya digər sözlərin mənasını təxmin etmək öyrə-dilir.

Mətnə *meqapolis* və *elektromobil* sözləri işlənmişdir. Tapşırıqda verilmiş məlumatlardan aydın olur ki, “meqa” hissəciyi nəyinsə böyük öl-çülü, “mobil” sözü isə hərəkətli, çevik, sürətli olmaq deməkdir. Bu izaha əsaslanaraq şagirdlər *meqamarket*, *meqabayt* (Ç tap.), *avtomobil*, *elektromobil*, *mobil telefon*, *mobil ordu* (D tap.) ifadələrinin mənalarını aydınlaşdırırlar.

Meqamarket – daha böyük olan market.

Meqabayt – elektron informasiyanın ölçü vahidləri sırasında bit, bayt və kilobaytdan bö-yük olan ölçü vahidi. 1 meqabayt 1 milyon bay-ta bərabərdir.

Elektromobil – inkişaf etmiş ölkələrdə benzin-lə işləyən nəqliyyat vasitələrinin təbiətə vurduğu zərəri azaltmaq məqsədilə istifadə olunan elektrikle işləyən və daha sürətli olan avtomobil növüdür.

Mobil telefon – informasiya qəbul etmək və ötürmək üçün ən sürətli, çevik vasitə.

Mobil ordu – xüsusi hazırlıqlı, peşəkar hərbi-cilərdən ibarət müasir ordu.

Oxuyub-qavrama

4-2.2.1 Tapşırıq E (dərslik). Şagirdlərin mətni oxuyub-qavramasını yoxlamaq məqsədi daşıyır. Mətnin məzmunu ilə bağlı doğru fikirləri müəy-yənləşdirməklə mətni diqqətlə oxuduqlarını nü-mayiş etdirirlər.

Cavab: 2, 3, 5.

Tapşırıq B (iş dəftəri). Mətnə Kibo və Doktor Fobo obrazlarının qeyri-adi xüsusiyyətlərini yaz-maqla mətni anladıklarını nümayiş etdirirlər.

Cavab: Kibo – zahirən insana bənzəsə də, insan deyil. Yemək yemir, yorulmur. Qorxu, sevinc kimi hissləri yoxdur.

Doktor Fobo – 140 yaşı var.

4-2.4.2 Tapşırıq C (iş dəftəri). Yazı ilə inteq-rasiya. Şagirdlər mətndəki hadisələrin məntiqi gedişinə əsaslanıb plan əsasında mətnin son-luğunu yazırlar. Təxminən belə ola bilər:

Doktor Fobo ana kompüterin beynini yenidən proqramlaşdırıb kiborqların idarəsini öz əlinə keçirdi.

Kənan ilə Rüstəm elektrik enerjisini bərpa et-dilər. Hər tərəf işıqlandı. Planetdə təhlükə so-vuşdu.

Doktor Fobo və Lemi Kənan ilə Rüstəmə pla-neti kiborqlardan xilas etdikləri üçün təşəkkür etdilər.

Artıq planetdən sürgün olunanların qayıdışı başladı.

Lemi Kənan ilə Rüstəmi öz planetlərinə yola salmaq üçün zaman maşınını işə saldı. Dostlar vidalaşdılar.

Araşdırma

Tapşırıq Ə (dərslik). Növbəti dərs üçün şa-girdlərə “ağıllı ev” və “ağıllı şəhər” haqqında araşdırma aparmaq tapşırılır.

Formativ qiymətləndirmə

Şagirdlərin bilik və bacarıqları aşağıdakı me-yar və materiallar vasitəsilə qiymətləndirilir.

Meyarlar	Materiallar
Müəyyən fikirlə bağlı öz mövqeyini bildirir və onu əsaslandırır.	Tap. A, B (D.)
Mətnin məzmunu ilə bağlı suallar tərtib edir.	“Uzaq planetin sirri” mətni
Kontekstdən çıxış edərək terminin aid olduğu elm sa-həsini müəyyən edir.	Tap. C (D.);, tap. A (İ.D.)
Sözün tərkibinə əsasən sözün mənasını izah edir.	Tap. Ç, D (dərslik)

Bədii mətndəki obrazları, hadisələri, zaman və məkanı müəyyənləşdirir.	Tap. E (D.); tap. B (İ.D.)
Mətnin sonluğunu plan əsasında yazır.	Tap. C (İ.D.)

2-ci dərs. “Uzaq planetin sirri” əsərinin təhlili

- Dərslik: səh. 79 • İş dəftəri: səh. 49

Təlim məqsədləri

- Müəyyən fikirlə bağlı öz mövqeyini mətnə istinad etməklə əsaslandırır (st. 4-2.3.1).
- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Müxtəlif mətnləri mövzu, məzmun, ideya baxımından müqayisə edir (st. 4-2.4.4).

Dərsin qısa planı

1	Mövzuya yönəltmə	“Uzaq planetin sirri” mətninin xatırladılması
2	Oxuyub-qavrama	Bölmədə keçilən və seriya təşkil edən əsərlərin məzmununa görə müqayisəsi
3	Formativ qiymətləndirmə	

Mövzuya yönəltmə

Müəllim “Uzaq planetin sirri” mətnini suallar vasitəsilə şagirdlərə xatırladır.

Oxuyub-qavrama

4-2.3.1 Tapşırıq A (dərslik). Şagirdlər mətnə altından xətt çəkilmiş cümlələri (1. O bizi görmür, biz isə onu görürük! 2. Burada təbii ərzaq az tapılır, süni ərzaq və vitamin həblərdən istifadə edirik. 3. Onun 140 yaşı var.) oxuyub fantastik təsvirlərin mümkün ola biləcəyi ehtimalı haqqında düşünlər. Tapşırıqda verilmiş abzasda müəllif çox uzun ömür sürməyin mümkün olmasını elmi cəhətdən əsaslandırır və oxucunu inandırmağa çalışır.

Cavab: Onun 140 yaşı var.

Danışma

4-1.3.3 Tapşırıq B (dərslik). Şagirdlərin mövzu üzrə yaradıcı düşünməsinə kömək edir. Mətn-də ağıllı evin nümunəsi ilə tanış olan şagirdlər təxəyyüllərini işlədərək başqa təkliflər də verə bilirlər.

Tapşırıq A (iş dəftəri). Şagirdlər tapşırığı müstəqil şəkildə yerinə yetirməklə yaradıcı düşünmə qabiliyyətlərini inkişaf etdirirlər.

Oxuyub-qavrama

4-2.4.4 Tapşırıq C, Ç (dərslik). Kollektiv iş. Bu dərsdə şagirdlər elmi-fantastik məzmununda oxuduqları seriya əsərlər haqqında ümumiləşdirmə aparırlar.

Tapşırıq D (dərslik). Qruplarla iş. Qrupların hər birinə seriyaya daxil olan bir əsərin hekayə xəritəsini tərtib etmək tapşırılır. Hekayə xəritəsində obrazlar, baş qəhrəmanlar, zaman, məkan, mövzu, qısa məzmun yazıla bilər.

Sonda qrupların tərtib etdikləri hekayə xəritələrinin təqdimatı keçirilir. Müəllimin köməyi ilə kollektiv şəkildə əsərlər arasında eyni və fərqli məqamlar aydınlaşdırılır.

Eyni məqamlar: elmi-fantastik məzmun və baş qəhrəmanlar

Fərqli məqamlar: məkan, zaman, hadisələr

Tapşırıq B (iş dəftəri). Tapşırıq vasitəsilə şagirdlər oxuduqları seriya əsərlərin oxşar və fərqli xüsusiyyətlərini müstəqil şəkildə müqayisə edib yazırlar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Əldə etdiyi məlumatlara əsasən fakt və fikirlərin həqiqətə uyğunluğunu müəyyən edir.	Tap. A (D.)
Hər hansı hadisə, varlıq haqqında fikir və təəssüratlarını ifadə edir.	Tap. B (D.); tap. A (İ.D.)
Müxtəlif mətnləri mövzu, məzmun, ideya baxımından müqayisə edir.	Tap. C, Ç, D (D.); tap. B (İ.D.)

3-cü dərs. Mötərizə

- Dərslik: səh. 80
- İş dəftəri: səh. 50

Təlim məqsədləri

- Durğu işarələrinin (mötərizə) funksiyasını müəyyən edir (st. 4-4.3.5).

Dərsin qısa planı

1	Mövzuya yönəltmə	Mötərizə işarəsi haqqında biliklərin xatırladılması
2	Dil qaydaları	Cümlə daxilində əlavə məlumatın mötərizədə yazılması və bəzi mürəkkəb adların yazılışında dırnaq işarəsindən istifadə edilməsi haqqında biliklərin mənimsədilməsi
3	Formativ qiymətləndirmə	

Mövzuya yönəltmə

Müəllim şagirdlərdən mötərizə işarəsi haqqında soruşur. Şagirdlər riyaziyyat fənnindən mötərizəli ifadələr haqqında məlumatlıdır. Həmçinin bir neçə dərs öncə yarımmötərizənin istifadə məqamı ilə də bağlı (səh. 67) biliklərə yiyələniblər.

Dil qaydaları

4-4.3.5 Tapşırıq A (dərslik). Məqsəd mötərizədə verilmiş məlumata diqqəti yönəltməkdir.

Cavab: elektromobil

“Bunları bilməliyik” rubrikası. Rubrikadakı məlumat müəllimin köməyi ilə aydınlaşdırılır. Məqsəd şagirdlərə mötərizə işarəsinin funksiyasını izah etmək, mötərizədəki məlumatın fikri dəqiqləşdirmək, əlavə şərh vermək üçün istifadə edildiyini anlatmaq, həmçinin istənilən mövzuda mətn yazarkən məlumatları düzgün yerləşdirmək bacarığını aşılamaqdır.

Tapşırıq B (dərslik). “Bunları bilməliyik” rubrikasında verilmiş nəzəri biliklərin tətbiqi məqsədi daşıyır.

Cavablar: 1-ci cümlədə mötərizədə fikrin müəllifinin kimliyi haqqında məlumat verilmişdir.

2-ci cümlədə mötərizədə qəzetin nəşr olunduğu tarix göstərilmişdir.

3-cü cümlədə mötərizədə oxucuya obrazla bağlı maraqlı olan əlavə bir məlumat verilir.

Tapşırıq C (dərslik). Şagirdlər mötərizədən istifadə etməklə cümlələrə əlavə məlumat daxil edirlər.

Təxminən belə yazıla bilər:

1. Dünən kiborqlar (süni yaradılmış insanlar) haqqında maraqlı film izlədik.

2. Əsgər məzuniyyət götürüb kəndə (baba-sığıla) getdi.

3. Uşaqlar laboratoriyada eksperiment (həyat bilgisi fənnindən) keçirdilər.

Tapşırıq Ç, D (dərslik). Tapşırıqlar vasitəsilə şagirdlərin diqqəti dırnaq işarəsindən istifadə məqamlarına yönəldilir.

“Bunları bilməliyik” rubrikası. Şagirdlər rubrikadakı məlumat və nümunələrlə tanış olurlar.

Tapşırıq E, Ə (dərslik). Tapşırıqlar yeni biliklərin tətbiqinə yönəlmişdir.

E tapşırığı: “Azərbaycan” qəzeti, “Tom Soyeyrin macəraları” əsəri, “Qırmızı planet” filmi, “Şuşanın azad olunmasına görə” medalı, Nizami Gəncəvinin “Yeddi gözəl” əsəri, “Sevinc” kafesi, Nəsimi rayonunda yerləşən “Körpəm” bağçası.

Tapşırıq A (iş dəftəri). Tapşırıq şagirdlərə aldıqları biliklərin tətbiqi üçün imkan yaradır. Şagirdlər tapşırıqda verilmiş mətn parçasını oxuyur, əlavə məlumatı necə yerləşdirəcəklərini müəyyənləşdirir və mötərizədən istifadə etməklə mətni yenidən yazırlar.

1. Piza qülləsi (İtaliya, Piza şəhəri) dünyanın məşhur abidələrindən biridir. Bu abidə əyri görünüşü ilə diqqəti çəkir.

2. “Alisa möcüzələr diyarında” əsəri (müəllifi LUIS KERROLDUR) fantastik məzmunudur. Qeyri-adi diyara düşən Alisa adlı qız burada möcüzəli hadisələrlə qarşılaşır.

Tapşırıq B (iş dəftəri). Tapşırıqda verilmiş mətnə qəzet, jurnal, kitab, şeir adları dırnaq içərisində yazılmalı, mötərizədə verilmiş əlavə məlumatların altından xətt çəkilməlidir.

Düzgün yazılış:

Mirzə Ələkbər Sabir (1862–1911) Azərbaycanın görkəmli şairlərindəndir. “Molla Nəsrəddin” jurnalında, “Günəş” və “Həqiqət” qəzetlərində onun şeirləri çap olunmuşdur. “Hophopnamə” kitabında (şairin ölümündən sonra çap edilmişdir) çoxlu sayda şeirləri toplanmışdır. Bu şeirlərdən bir çoxu uşaqlar üçün yazılmışdır. Müəllifin “Gəl,

gəl, a yaz günləri”, “Uşaq və buz”, “Yalançı çoban” və digər şeirləri bu gün də sevilə-sevilə oxunur.

Tapşırıq C (iş dəftəri). Tapşırıqda verilmiş cümlələr aşağıdakı kimi redaktə olunmalıdır:

1. “Bolluq” mağazasında (bizim evin yaxınlığındadır) bütün məhsullara endirim var.

2. “Şir evdən getdi” filmində (Azərbaycan filmidir) heyvanlarla uşaqların dostluğundan bəhs edilir.

3. “Günəş” qəzetinin bu sayında əsas məqalə İlham Zəkiyev (paralimpiyaçıdır) haqqındadır.

4. Dünya rəqslərindən bircə “Şirlər” rəqsini (hindlilərə məxsusdur) xatırlayıram.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mötərizə işarəsinin funksiyasını müəyyən edir.	Tap. A, B (D.)
Fikri dəqiqləşdirmək üçün əlavə məlumatdan istifadə edir.	Tap. C (D.)
Dırnaq işarəsinin funksiyasını müəyyən edir.	Tap. Ç, D (D.)
Dırnaq və mötərizə işarəsindən düzgün istifadə edir.	Tap. E, Ə (D.); tap. A, B, C (İ.D.)

Ümumiləşdirici təkrar

Dərslik: səh. 81

• İş dəftəri: səh. 51

Təlim məqsədləri

- Söz və ifadələrin ixtisarlarında durğu işarələrindən istifadə edir (st. 4-4.3.4).
- Kontekstdən çıxış edərək terminin aid olduğu elm sahəsini müəyyən edir (st. 4-4.4.1).
- Mürəkkəb adları düzgün yazır (st. 4-4.1.3).

Dərsin qısa planı

1	Mövzuya yönəltmə	Sual ətrafında müzakirə
2	Dil qaydaları	Dil qaydalarının təkrarı
3	Formativ qiymətləndirmə	

Mövzuya yönəltmə

Müəllim soruşur:

– *Bu bölmədə dil qaydaları üzrə hansı mövzularla bağlı yeni biliklər öyrəndiniz?*

Dil qaydaları

4-4.3.4 Tapşırıq A (dərslik). Kollektiv iş. Şagirdlər növbə ilə rəqəmlərlə ifadə olunmuş tarixləri və onluq kəsrləri sözlərlə ifadə edirlər. Tapşırıqda verilmiş nümunələrin sayını artırmaq-la fəaliyyəti davam etdirmək olar. Daha sonra şagirdlərə rəqəmlərlə ifadə olunmuş nümunələri cümlədə işlədib yazmaq tapşırılır.

Məsələn: *Bu gün 10:30-da məktəbdə tədbir var.*

Tapşırıq B (dərslik). Şagirdlər cümlələri oxuyur, verilmiş ölçü vahidlərinin qısa yazılışını (*km, l, kq, sm*) müəyyən edərək cümlələri köçürürlər.

4-4.1.3 Tapşırıq C, Ç, D (dərslik). Şagirdlər tapşırıqları yerinə yetirməklə mürəkkəb adlar üzrə dil qaydalarını mənimsədiklərini nümayiş etdirirlər.

C tapşırığı: Şah İsmayıl Xətai, Milli Dirçəliş Günü, Qara dəniz, 20 Yanvar, Məhəmməd Füzuli.

Ç tapşırığı: c) Azərbaycan Dövlət Bayrağı Günü.

D tapşırığı: 1. “Nəlbəki” rəqsi; 2. “Cücələrim” mahnısı; 3. Dünya Azərbaycanlılarının Həmrəyliyi Günü; 4. Azadlıq meydanı; 5. “Koroğlu” operası.

Tapşırıq A (iş dəftəri). Tapşırıqda verilmiş cümlələrdə səhv yazılmış mürəkkəb adlar bunlardır:

1. Samur çayı
2. Xanaliyev Ayxan Həsən oğlu
3. Nizami küçəsi
4. Dünya Kosmonavtika Günü
5. Şəhidlər xiyabanı
6. Novruz bayramı

Tapşırıq B (iş dəftəri). Şagirdlər tapşırığa uyğun mürəkkəb adlar yazmaqla mövzu üzrə bilik və bacarıqlarını nümayiş etdirirlər.

Söz ehtiyatı

4-4.4.1 Tapşırıq E (dərslik). Cütlərlə iş. Şagirdlər tapşırığı müxtəlif fənlər üzrə biliklərini xatırlamaqla yerinə yetirirlər. Tapşırıq şagirdlərin terminlərlə bağlı biliklərini, lüğətdən istifadə bacarıqlarını möhkəmləndirir, söz ehtiyatlarını inkişaf etdirir.

Sözlərin izahı:

1. Radius (riyaz.) – çevrənin hər hansı nöqtəsini mərkəzi ilə birləşdirən düz xətt.
2. Not (mus.) – musiqi səslərini göstərən şərti işarə, eləcə də həmin səsin özü.
3. Pauza (mus.) – musiqi əsərlərinin ifası zamanı işlədilən fasilə.
4. Tənlik (riyaz.) – məchulu olan bərabərlik.
5. Himn (mus.) – təntənəli musiqi əsəri.
6. Solo (mus.) – bir çalğıçı, bir müğənni tərəfindən ifa olunan musiqi əsəri.
7. Portret (təs. inc.) – bir şəxsin və ya bir dəstə adamın rəssam tərəfindən çəkilmiş şəkli yaxud heykəltaraş tərəfindən verilmiş təsviri.
8. Xor (mus.) – hər hansı vokal əsəri bir vaxtda ifa edən oxuyanlar dəstəsi.
9. Nəqərat (mus.) – nəğmənin hər bəndindən sonra təkrarlanan misralar.
10. İllüstrasiya (təs. inc.) – kitab və jurnallarda mətnin məzmununa aid şəkillər.
11. Peyzaj (təs. inc.) – bədii əsərdə müəyyən bir yerin, təbiətin təsviri.
12. Qrafika (təs. inc.) – boyasız cizgilərlə çəkilmiş şəkil.
13. Ədəd oxu (riyaz.) – üzərində başlanğıc nöqtə və istiqamət seçilmiş düz xətt parçası.

Tapşırıq C, Ç (iş dəftəri). Tapşırıq vasitəsilə şagirdlərin terminlər haqqında əldə etdikləri nə-

zəri biliklər yoxlanılır.

Cavab:

C tapşırığı: müxtəlif elm sahələrinə aid sözlər termin adlanır.

Ç tapşırığı: atmosfer, əlifba, məchul, leksik, samit, peyzaj, kub, heca.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Durğu işarələrinin funksiyasını müəyyən edir.	Tap. A, B (D.)
Mürəkkəb adları düzgün yazır.	Tap. C, Ç, D (D.); tap. A, B (İ.D.)
Kontekstdən çıxış edərək terminin aid olduğu elm sahəsini müəyyən edir.	Tap. E (D.); tap. C, Ç (İ.D.)

Mövzu		İxtiralar və kəşflər
Nitq bacarıqları	Şifahi nitq	- Araşdırma əsasında təqdimat - Dinləmə və danışma bacarığı
	Söz ehtiyatı	- Verilmiş izah, əlamətə uyğun sözün müəyyən olunması <u>Yeni sözlər</u>: sələf, mənbə, mənsəb, valehedici, məntəqə, savanna, antilop, durbin, tədarük, as-tana, marşrut, fantaziya, təfəkkür, süni, robot, məqalə, mexaniki, ticarət, simic, çarşı, peyvənd, aqibət, səfir, epidemiya, pandemiya, immunitet, virus
	Oxu	Bədii və elmi mətnlərdən qeydlər götürmək
	Yazı	Mövzu üzrə informativ və bədii mətn yazmaq
Akademik biliklər	Dil qaydaları	I-IV siniflərdə keçilən dil qaydalarının təkrarı
	Filoloji anlayışlar	Məsələnin yaranması və işlənmə situasiyası haqqında məlumat vermək
Kompetensiyalar	Müxtəlif ixtira və kəşflərin yaranması ilə tanışlıq, dünyagörüşünün inkişafı, yeni ideyaların yaranması, yaradıcılığın inkişafı	

Bu bölmədə müxtəlif ixtira və kəşflərlə bağlı mövzulardan bəhs edən bədii və informativ mətnlər təqdim olunur. Əsas məqsəd şagirdlərin maraq dairəsində olan mövzulardan istifadə etməklə onların dinləmə, danışma, oxu və yazı bacarıqlarını inkişaf etdirmək, mövzu ilə bağlı söz ehtiyatını zənginləşdirməkdir.

Öncədən vacib olan bilik və bacarıqlar:

- Informativ mətn və hekayə yazmaq.
- Mətndən qeyd götürmək, yaddaş xəritəsi, məlumat vərəqi tərtib etmək.
- I-IV siniflərdə keçilən dil qaydaları.

Mənimləməkdə çətinlik doğuran məqamlar:

- Məsələnin yaranması ilə bağlı tarixcə düşünüb yazmaq.

Bu bölmədə nəzərdə tutulan köməkçi vəsaitlər:

- Araşdırma materialları.

Bölməyə giriş dərsi

- Dərslik: səh. 82–83 • İş dəftəri: səh. 52

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Bədii mətndəki obrazları, hadisələri, zaman və məkanı müəyyənləşdirir (st. 4-2.2.1).
- Müəyyən fikirlə bağlı öz mövqeyini bildirir və onu əsaslandırır (st. 4-1.3.3).
- Mövzu ilə bağlı fakt və münasibət bildirən fikirləri yazıda əks etdirir (st. 4-3.2.3).
- Dinlədiyi fikirlə bağlı mövqeyini şərh edir (st. 4-1.1.2).

Dərsin qısa planı

1	Mövzuya yönəltmə	“İxtira” və “kəşf” anlayışlarının müzakirəsi
2	Danışma	Mövzu üzrə danışma
3	Oxuyub-qavrama	Şeir oxuma və sualları cavablandırma
4	Danışma	Mövzu ilə bağlı suallara cavab vermə
5	Yazı	Fikirlərini yazıda əks etdirmə
6	Dinləmə	“Məhv olmuş canlılar” mətni
7	Yazı	Dinləmə mətni üzrə suallara cavab yazma
8	Formativ qiymətləndirmə	

Mövzuya yönəltmə

Müəllim yönəldici suallarla diqqəti bölmənin adına yönəldir:

“İxtira” və “kəşf” sözlərini necə izah edərdiniz? Hansı ixtira və kəşflər haqqında məlumatınız var?

Müəllimin nəzərinə! Müəllim kömək üçün şagirdlərin yadına əvvəlki siniflərdə öyrəndikləri ixtira və kəşfləri salır. Onlar artıq I sinifdən müxtəlif kəşf və ixtiralar haqqında məlumatlara sahibdirlər.

Danışma

4-1.3.3 Tapşırıq A (dərslik). Tapşırığı yerinə yetirməklə şagirdlər əvvəlki siniflərdən öyrəndikləri ixtira və kəşflər haqqında biliklərini yada salırlar. Tapşırığın məqsədi şagirdləri “ixtira” və “kəşf” anlayışı ilə bağlı müqayisəyə yönəltməkdir.

dir.

Cavab: 1. əlifbanın ixtirası; 2. Amerikanın kəşfi; 3. odun kəşfi; 4. təkərin ixtirası.

Oxuyub-qavrama

4-2.2.1 Tapşırıq B (dərslik). Şagirdlər şeiri oxuyurlar. Şeirdəki nümunələr əsasında “ixtira” və “kəşf” anlayışlarını müqayisə edirlər.

Tapşırıq C (dərslik). Şagirdlər tapşırığı yerinə yetirməklə şeiri diqqətlə oxuduqlarını və anladıqlarını nümayiş etdirirlər.

Cavab:

1. Tural ətrafında gördüyü əşyaların necə yarandığı haqqında məlumat almaq üçün atasına müraciət etdi.

2. Ata “kəşf” anlayışını Amerika qitəsinin kəşfi ilə izah etdi.

3. İxtira – olmayan bir şeyi yaratmaq, icad etmək deməkdir. Kəşf isə təbiətdə var olan bir şeyi tapıb ortaya çıxarmaqdır.

Danışma

4-1.3.3 Tapşırıq Ç (dərslik). Şagirdlər “Amerikanın kəşfi” mətnində öyrəndikləri məlumatları yada salır və yeni mətnlə əlaqələndirirlər. Tapşırıq şagirdlərin oxuyub-qavrama bacarıqlarının möhkəmlənməsinə kömək edir.

Cavab: Xristofor Kolumb.

Tapşırıq D (dərslik). Şagirdlər bir kəşf və bir ixtira haqqında verilmiş məlumatı oxuyurlar. Qabyuyan maşının ixtira, Troya şəhərinin qalıqlarının tapılmasının isə kəşf olduğu qənaətinə gəlirlər, bununla da şeirdən əldə etdikləri məlumatları möhkəmləndirirlər.

Yazı

4-3.2.3 Tapşırıq A (iş dəftəri). Tapşırıq vasitəsilə şagirdlər “ixtira” və “kəşf” anlayışlarının fərqi yazırlar. Bununla da mövzunu anladıqlarını nümayiş etdirirlər.

Danışma

4-1.1.2 Tapşırıq E (dərslik). Müəllim əvvəlcə şagirdlərə sual verir:

– Sizcə, həqiqətən, dinosavrlar yaşayıbmı? İnsanlar bunu necə sübut edə bilərlər?

Müzakirədən sonra “Məhv olmuş canlılar” adlı dinləmə mətnini səsləndirir.

Məhv olmuş canlılar

Filmlərdən və ya animasiyalardan biza tanış

olan dinozavrların bir zaman dünyamızda gəzdiyini təsəvvür etmək belə, insana qəribə gəlir. Bəs, görəsən, dinozavrlar doğrudanmı dünyada mövcud olub?

Bu nəhəng cüssəli canlıların varlıqları insanlara tapılmış qalıqlar vasitəsilə məlum olmuşdur. Belə ki, 1841-ci ildə Riçard Ouen tərəfindən aparılan araşdırmalar nəticəsində aşkar edilən dinozavr qalıqları elm aləmində dinozavr dövrünün başlanğıcını qoydu. Bundan sonra ard-arda dinozavrların 850-dən çox növü aşkarlandı. Tapılmış hər qalıq bir vaxtlar mövcud olmuş bu heyvanlara diqqəti bir az daha artırır. Onların yaşam şəraitləri, kütləvi məhvolma səbəbləri, nə zaman yaşadıkları alimləri düşündürürdü.

Növbəti qalıqlar 1933-cü ildə qazıntılar zamanı Rusiyada aşkarlandı. Burada 1948-ci ilə kimi 11 dinozavr skeleti tapılmışdı.

Bu günə qədər aşkar edilən qalıqlar arasında ən çox heyrat doğuranı Argentinada tapılanlardır. Bu qalıqların təxminən 90 milyon il əvvələ aid olduğu bildirilir. Tədqiqatlar zamanı ölçülərinə görə olduqca böyük skeletlər əldə olundu. Dinozavrların boylarının təxminən 3 mərtəbəli bina hündürlüyündə olduğu ehtimal olunur. Bu, dünyada tapılmış üç ən böyük dinozavrdan biridir.

Sonrakı illərdə bütün materiklərdə dinozavr qalıqları aşkar edilib. Tapılan hər bir parça dinozavrların varlığı fikrini daha da möhkəmləndirir.

Müəllimin nəzərinə! Müəllim dinləmə mətnini səsləndirməzdən əvvəl şagirdlərə dinləmə zamanı qeyd götürməyi tövsiyə edə bilər. Bu zaman onlar iş dəftərində verilmiş tapşırığı daha rahatlıqla işləyə bilərlər.

Yazı

Tapşırıq B (iş dəftəri). Tapşırıq vasitəsilə şagirdlər dinləmə mətnini anladıklarını nümayiş etdirirlər.

Cavab:

1. İlk dinozavr qalıqları 1841-ci ildə Riçard Ouen tərəfindən aşkarlandı.

2. Tədqiqat aparan alimlər dinozavrların yaşam şəraitləri, kütləvi məhvolma səbəbləri, nə zaman yaşadıkları haqqında düşündülər.

3. Bu günə qədər aşkar edilən qalıqlar arasında ən çox heyrat doğuranı Argentinada tapılanlardır. Ölçülərinə görə ən böyük dinozavrlar

hesab edilir. Boylarının təxminən 3 mərtəbəli bina hündürlüyündə olduğu ehtimal olunur.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mövzu üzrə fikirlərini şərh edir.	Tap. A (D.)
Şeiri oxuyur və məzmunu uyğun suallara cavab verir.	Tap. B, C (D.)
Mətdən əldə etdiyi məlumatlar əsasında fikirlərini əsaslandırır.	Tap. Ç, D (D.)
Mövzu ilə bağlı fikirlərini yazıda əks etdirir və suallara cavab verir.	Tap. A, B (İ.D.)
Mətni dinləyir və fikirlərini mətdəki məlumatlarla müqayisə edir.	Tap. E (D.)

fəsil

1

COĞRAFI KƏŞFLƏR

1-ci dərs. Hava şarında səyahət
(I hissə)

• Dərslik: səh. 82–84 • İş dəftəri: səh. 53

Təlim məqsədləri

- Bədii mətndəki obrazları, hadisələri, zaman və məkanı müəyyənləşdirir (st. 4-2.2.1).
- Mətni intonasasiya ilə oxuyur (st. 4-2.1.2).
- Kontekstdən çıxış edərək tanış olmayan sözün mənasını müəyyən edir (st. 4-2.2.3).
- Mətnin məzmunu ilə bağlı faktoloji sualları cavablandırır (st. 4-2.2.1).
- Mətndəki obrazları xarakterizə edir (st. 4-2.3.2).
- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).

Dərsin qısa planı

1	Mövzuya yönəltmə	Mövzu üzrə müzakirə
2	Oxuyub-qavrama	Annotasiya və məlumat vərəqinin müzakirəsi
3	Oxu. Söz ehtiyatı	"Hava şarında səyahət" mətninin oxusu
4	Oxuyub-qavrama	Mətnin məzmunu üzrə iş
5	Danışma	Mövzu üzrə müzakirə
6	Formativ qiymətləndirmə	

Mövzuya yönəltmə

Tapşırıq A (dərslik). Şagirdlər artıq 5-ci bölmədə Amerikanın kəşfi ilə tanış olublar. Müəllim yönəldici suallarla şagirdlərin diqqətini fəslin adına yönəldir və coğrafi kəşflə bağlı suallar verir:

- Coğrafi kəşf dedikdə nə başa düşürsünüz?
- Hansı ərazilərin kəşfi haqqında məlumatınız var?

Sonra tapşırıqda verilən suallar müzakirə edilir.

Oxuyub-qavrama

4-2.2.1 Tapşırıq B (dərslik). Şagirdlər verilmiş annotasiyanı oxuyur və suallara cavab verirlər.

Tapşırıq C (dərslik). Tapşırıqda Nil çayı haqqında məlumat vərəqi təqdim olunmuşdur. Şagirdlər məlumat vərəqi ilə tanış olurlar. Məlumat

vərəqi və "B" tapşırığında verilmiş annotasiya əsasında suala cavab verirlər.

Cavab: Nil çayının mənbəyi olan Viktoriya gölünü tapmaq.

Müəllimin nəzərinə! "B" və "C" tapşırıqlarının müzakirəsi şagirdləri mətnin oxusuna hazırlayır. Mətn coğrafi kəşflə bağlı olduğu üçün şagirdlərin Afrika qitəsi, Nil çayı haqqında müəyyən biliklərə sahib olması onların mətni daha yaxşı anlamasına imkan verəcək.

Oxu. Söz ehtiyatı**4-2.1.2 "Hava şarında səyahət". Növbəli**

oxu. Şagirdlər mətni növbəli oxuyurlar. Mətn oxunduqca yeni sözlərin izahı verilir.

4-2.2.3 Tapşırıq Ç (dərslik).

Şagirdlər artıq frazeoloji ifadələri keçiblər. Burada kontekstdən çıxış edərək verilmiş ifadələrin mənasını izah edirlər.

Tapşırıq D (dərslik). Şagirdlər "mənbə" sözünün müxtəlif mənalarda işləndiyini izah edirlər. Əvvəlki dərslərdən bu sözün məlumatın mənbəyi mənasında işləndiyini bilirdilər, indi isə "mənbə" sözünün həm də çayın başlanğıcını ifadə etdiyini öyrənirlər.

Tapşırıq A (iş dəftəri). Şagirdlər "Söz boğçası"nda verilmiş sözlərin izahına uyğun sözləri müəyyən edir və həmin sözləri cümlədə işlədib yazırlar. Tapşırıq söz ehtiyatının praktik mənim-sənilməsinə xidmət edir.

Oxuyub-qavrama**4-2.2.1 Tapşırıq E (dərslik).**

Şagirdlər mətni necə qavradıqlarını müəyyən etmək məqsədi daşıyır. Şagirdlər mətn əsasında sualları cavablandırır, bununla da diqqətlə oxuduqlarını nümayiş etdirirlər.

Tapşırıq B (iş dəftəri). Şagirdlər mətndən əldə etdikləri məlumatlar əsasında cümlələri tamamlayırlar. Tapşırıq mətnin məzmununu necə qavradıqlarını yoxlamaq məqsədi daşıyır.

Cavab: Dik dostunun səyahətə çıxmasına etiraz edirdi, çünki dostunun həyatı üçün narahat idi.

Fergüson qulluqçusu Conu da özü ilə səyahətə aparmaq fikrində idi, çünki cəldliyi, çevikliyi ilə ona kömək edəcəyini düşünürdü.

Fergüson səyahətə hava şarı ilə çıxmağa qərar

vermişdi, çünki quru yolla səyahət edənlərin rastlaşdığı çətinliklərlə qarşılaşmaq istəmirdi.

Dik Samuellə səyahətə çıxmağa razı oldu, çünki dostunu bu çətin yolda tək qoya bilməzdi.

Tapşırıq Ə (dərslük). Şagirdlər mətndəki illüstrasiyada verilmiş məlumatlara əsasən sualı cavablandırırlar.

4-2.3.2 Tapşırıq F (dərslük). Şagirdlər baş qəhrəmanın davranışları əks olunmuş cümlələri oxuyur və uyğun xüsusiyyətləri müəyyən edirlər. Tapşırıq obrazın xarakterinin təhlili, ona uyğun xüsusiyyətlərin müəyyən edilməsi üzrə bilik və bacarıqların inkişafına xidmət edir.

Cvab: 1. yenilikçi; 2. cəsur;
3. inadcıl; 4. ehtiyatlı.

Danışma

4-1.3.3 Tapşırıq G (dərslük). Şagirdlər həm annotasiyadan, həm mətndən, həm də Afrika qitəsi haqqında bildikləri məlumatlar əsasında suala cavab verirlər. Müəllim şagirdlərə yönəldici suallar verə bilər:

- Afrika qitəsi haqqında nə bilirsiniz?
- Burada hava necədir?
- Hansı heyvanlar yaşayır?
- Belə bir yerə səyahət edən insanlar hansı çətinliklərlə qarşılaşa bilərlər? və s.

Tapşırıq H (dərslük). Şagirdlər baş qəhrəmanların qarşılaşa biləcəkləri çətinliklər haqqında fərziyyələrini irəli sürürlər. Bildikləri məlumatlardan çıxış edərək fikirlərini əsaslandırırlar.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mövzu üzrə suallara cavab verir və fikirlərini əsaslandırır.	Tap. B, C, G, H (D.)
Kontekstdən çıxış edərək sözün mənasını müəyyən edir.	Tap. Ç, D (D.); tap. A (İ.D.)
Mətnin məzmunu ilə bağlı suallara cavab verir.	Tap. E, Ə (D.); tap. B (İ.D.)
Obrazın xarakterinə uyğun xüsusiyyətləri müəyyən edir.	Tap. F (D.)

2-ci dərs. Hava şarında səyahət (II hissə)

• Dərslük: səh. 87–89 • İş dəftəri: səh. 54

Təlim məqsədləri

- Dinlədiyi mətndəki məlumatları mənimsədiyini nümayiş etdirir (st. 4-1.1.1).
- Mətni sürətli, səlis, aydın səslə oxuyur (st. 4-2.1.1).
- Bədii mətndəki obrazları, hadisələri, zaman və məkanı müəyyənləşdirir (st. 4-2.2.1).
- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Araşdırdığı məlumatlar və tərtib etdiyi suallar əsasında müsahibi ilə dialoq qurur (st. 4-1.2.2).

Dərsin qısa planı

1	Mövzuya yönəltmə	Mövzu üzrə müzakirə
2	Danışma	Dinləmə mətni üzrə sualları cavablandırma
3	Oxu. Söz ehtiyatı	“Hava şarında səyahət” (II hissə) mətninin oxusu
4	Oxuyub-qavrama	Mətnin məzmunu üzrə iş; hekayə xəritəsinin yazılması.
5	Danışma	Mövzu üzrə danışma; müsahibə hazırlama və təqdimetmə
6	Formativ qiymətləndirmə	

Mövzuya yönəltmə

Müəllim şagirdlərin diqqətini Samuelin hava şarı ilə səyahətinə yönəltmək üçün suallar verir:

– Nə üçün Samuel hava şarını seçdi? Sizcə, o, hava şarı ilə məqsədinə nail ola biləcəkmi?

Dinləmə

4-1.1.1 Tapşırıq A (dərslük). Şagirdlərlə müzakirə aparılır: *Sizcə, Dik nə üçün Samuelin hava şarı ilə səyahətə çıxmağından qorxurdu? Hava şarı ilə səyahət zamanı hansı çətinliklər yarana bilərdi?*

Daha sonra dinləmə mətni səsləndirilir.

Hava şarı

Qədim zamanlardan bəri insanlar səmada uçmaq arzusunda idilər. Hava şarını ixtira etməklə onların bu arzusu həyata keçdi. Əvvəllər hava şarını isti hava ilə doldururdular, indi isə hidrogen və ya helium qazı ilə doldururlar. Bəs hava şarı necə ixtira edilmişdir?

Hava şarında ilk uçuş 1783-cü ildə Jozef və Eten Monqolfe qardaşları tərəfindən həyata keçirilmişdir. İlk şarın diametri 11 m, kütləsi 227 kq idi. Hava şarı üzəri kətanla örtülmüş tor şəklində idi. İlk hava şarı hündürlüyə qalxaraq 10 dəq sonra böyük sürətlə aşağıya doğru hərəkət etmişdi. Bu uçuşda 3 km məsafə qət edilmişdi. Böyük tamaşaçı kütləsi qazanan ilk uçuş təcrübəsi haqqında xəbər tezliklə bütün Avropa yayıldı. İki ay sonra görkəmli alim Jak Şarlin rəhbərliyi altında Parisdə içərisi hidrogenlə doldurulmuş başqa bir hava şarı qaldırıldı. Şarın örtüyünü ipək parça ilə əvəz etdilər. Şar start götürdüyü yerdən 28 km məsafədə eniş etdi.

Monqolfe qardaşları bir neçə dəfə keçirilən təlimdən sonra yenidən uçuş həyata keçirmək qərarına gəldilər. 19 sentyabr 1783-cü ildə uğurla həyata keçirilən uçuş zamanı hava şarının səbətində bir xoruz, bir ördək və bir qoyun qoyulmuşdu. Onlar hava şarının ilk sərnişinləri idi.

Hava şarının ixtirası və getdikcə təkmilləşməsi elmin inkişafına böyük təkan verdi. Artıq hava şarı mühüm nəqliyyat vasitəsinə çevrilmişdi. Bir çox yerləri, hətta atmosferin yuxarı qatlarını tədqiq etmək üçün ölkələrin müxtəlif məntəqələrindən hava şarları göndərilirdi. 1999-cu ildə isə tarixdə ilk dəfə olaraq uçan hava şarının heyəti Yer kürəsinin ətrafında təhlükəsiz şəkildə tam dövr edərək sağ-salamat yerə enmişdir.

Müəllimin nəzərinə! Müəllimə şagirdlərin hava şarının havaya qalxmasını anlaması üçün kiçik təcrübə aparması tövsiyə edilir. Adi hava ilə doldurulmuş şar və qazla doldurulmuş şarı nümayiş etdirə bilər. Şagirdlər qazla doldurulmuş şarın uçduğunu müşahidə edəcəklər. Bu, mətndə verilmiş məlumatların asan qavranılmasına imkan yaradar.

Oxu. Söz ehtiyatı

4-2.1.1 Tapşırıq B (dərslik). “Hava şarında səyahət” (II hissə). Növbəli oxu. Müəllim şagirdlərə sual verir: “Sizcə, Fergüson öz məqsədinə nail olacaqmı?” Müəllim şagirdlərin diqqətini illüstrasiyaya yönəldir: şagirdlər hadisələr haqqında təxminlərini bildirirlər. Sonra isə şagirdlər mətni səsli oxuyurlar. Mətn oxunduqca müzakirə edilir və sözlərin izahı verilir.

Oxuyub-qavrama

4-2.2.1 Tapşırıq C (dərslik). Tapşırıq şagirdlərin mətni necə qavradıqlarını müəyyən etmək məqsədi daşıyır. Şagirdlər mətn əsasında sualları cavablandırırlar, bununla da mətni diqqətlə oxuduqlarını nümayiş etdirirlər.

Tapşırıq A (iş dəftəri). Şagirdlər “Hava şarında səyahət” mətninə aid hekayə xəritəsi tərtib edirlər. Hekayə xəritəsi üzrə müstəqil iş şagirdlərin mətni nə dərəcədə qavradıqlarını öyrənməyə imkan verir.

Danışma

4-1.3.3 Tapşırıq Ç (dərslik). Müəllim şagirdlərin diqqətini hava şarının adına yönəldir: “Sizcə, nə üçün hava şarı “Viktoriya” adlanır?” Şagirdlər artıq “İşarələr və simvollar” bölməsindən “qələbə” işarəsi ilə tanışdırlar. Kimi hava şarının adını bununla, kimi Nil çayının mənbəyi olan gölün adı ilə əlaqələndirə bilər.

Tapşırıq şagirdlərin təhliletmə, fikrini əsaslandırma, şifahi nitq bacarıqlarının inkişafına xidmət edir.

4-1.2.2 Tapşırıq D (dərslik). Şagirdlər müsahibə hazırlamağı aşağı siniflərdən öyrəniblər. Burada mövzu üzrə bilikləri bir az da dərinləşir. Şagirdlər yaradıcı bacarıqlarından, verilən təlimatdan istifadə edərək qruplar üzrə “Hava şarında səyahət” mətninin obrazları ilə müsahibə üçün suallar tərtib edirlər. Tapşırıq aşağıdakı mərhələlərlə həyata keçirilir:

1. İlk olaraq şagirdlər qruplara ayrılırlar. Tapşırıq onlara təqdim olunur. Onlar birlikdə müsahibə üçün suallar hazırlayırlar.
2. Sonra qrup üzvləri rol bölgüsü aparırlar. Müsahibə çıxmaq şərti ilə digər qrup üzvləri jurnalistlərin zənglərindən təngə gəlmiş müsahibi razı salmaq üçün nitq tərtib edirlər.
3. Bundan sonra isə rollu oyun şəklində təqdimatı yerinə yetirirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətndən əldə etdiyi məlumatlar əsasında suallara cavab verir.	Tap. A (D.)

Mətni səlis, aydın, sürətlə oxuyur.	"Hava şarında səyahət" mətni
Mətnin məzmunu ilə bağlı suallara cavab verir.	Tap. C (D.); tap. A (İ.D.)
Mətndən əldə etdiyi məlumatlar əsasında fikirlərini şərh edir və əsaslandırır.	Tap. Ç (D.)
Verilmiş mövzu üzrə müsa-hibə hazırlayır və təqdim edir.	Tap. D (D.)

Növbəti dərsə hazırlıq. Müəllim növbəti dərsdə dərslikdəki "C" tapşırığının (səh. 90) yerinə yetirilməsi üçün şagirdlərə qruplar üzrə (I qrup: *Antraktida*; II qrup: *Böyük Səhra*; III qrup: *Cənubi Amerika cəngəllikləri*; IV qrup: *Avstraliya meşələri*) araşdırma verir. Şagirdlər verilmiş ərazilərin coğrafi mövqeyi, iqlimi, təbiəti haqqında məlumat toplayırlar. Məlumatlar əsasında coğrafi mövqeyi, iqlimi, heyvanlar aləmi, bitkilər yarımbaşlıqları altında yaddaş xəritəsində qeydlərini yazırlar.

3-cü dərs. Jül Vern və əsərləri

- Dərslik: səh. 90
- İş dəftəri: səh. 55

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Əldə etdiyi məlumatlar əsasında kiçikhəcmli informativ mətn yazır (st. 4-3.2.3).
- Mövzu üzrə apardığı araşdırmaların nəticələrini təqdim edir (st. 4-1.3.4).

Dərsin qısa planı

1	Mövzuya yönəltmə	Şəkil üzrə danışma
2	Dinləmə	Dinləmə mətni əsasında mövzu üzrə müzakirə
3	Yazı	İnformativ mətn yazma
4	Danışma	Araşdırma materialları əsasında təqdimat
5	Formativ qiymətləndirmə	

Mövzuya yönəltmə

4-1.3.3 Tapşırıq A (dərslik). Şagirdlər şəkil və suallar, eləcə də oxuduqları mətnlər əsasında Jül Vernin əsərlərinin orta q xüsusiyyəti, onlardan

əldə etdikləri məlumatlar haqqında fikirlərini bildirirlər. Şagirdlərin cavabları dinlənir və müzakirə edilir.

Dinləmə

Tapşırıq B (dərslik). Müəllim dinləmə mətnini səsləndirir. Şagirdlər mətn və verilmiş cədvəl əsasında Jül Vernin əsərlərində yazıçı təxəyyülünün məhsulu olan texnoloji ideyalar, illər sonra gerçəkləşən ixtiralar haqqında danışırlar.

Müəllimin nəzərinə! Tapşırıqda məqsəd şagirdlərin diqqətini yazıçı təxəyyülünə yönəltməkdir. Yazıcının görmədiyi yer, həyatda mövcud olmayan varlıq haqqında fikirlərini araşdırma materialları və öz təxəyyülü əsasında təsvir etməsinə diqqət çəkməkdir. Şagirdlərdə bədii mətn yazarkən öz təxəyyüllərindən istifadə edə biləcəklərinə inam yaratmaqdır.

Dinləmə mətni

JÜL VERNİN YARADICILIĞI

Dünyada texnikanın inkişafında, məişətdə hansısa öncəgörmə meydana çıxanda fantastik yazıçılar yada düşür. Onların bir çoxlarının fərziyyələri zamanla elmi reallığa çevrilib. Belə yazıçılardan biri də Jül Vern olmuşdur. Bəs o öz əsərlərində hansı icadların proqnozlarını vermişdir?

Jül Vernin bir çox əsərləri maraqlı texnoloji ideyalarla zəngindir. Yazıçı əsərlərində zamanında mövcud olmayan, bəşəriyyəti heyran qoya biləcək bir çox qurğuları təsvir etmişdir.

Dahi yazıcının belə əsərlərindən biri "Paris XX əsrdə" romanıdır. 1863-cü ildə qələmə aldığı bu əsər yazıldıqdan 130 il sonra nəşr olunmuşdur. Bunun səbəbi isə yazıcının əsərdə təsvir etdiyi yeni icadların nəşir tərəfindən qəbul edilməməsi idi. Belə ki, hələ avtomobilin ixtira olunmadığı, göydələnlərin ucalmadığı bir dövrdə Jül Vern Paris küçələrini göydələnlər və özüyəriyan sürətli arabalarla bəzəmişdi.

Texniki yeniliklərlə zəngin olan əsərlərindən biri də "Aya səyahət" romanıdır. 1865-ci ildə yazılan bu əsərdə yazıçı öz qəhrəmanını Yerdən Aya göndərmək üçün nəhəng toplardan istifadə etmişdir. Topdan atılan mərmə kosmik gəmini əvəz edirdi. O öz kosmik uçuş cihazını alüminiumdan hazırlamışdır. Halbuki insanlar real həyatda hələ bu metaldan istifadə etmirdilər. Aya ilk

insan uçuşu isə əsərin yazılmasından 104 il sonra reallaşmışdı.

Növbəti əsər isə “Fateh Robur” olmuşdur. 1886-cı ildə yazılan əsərin qəhrəmanı elm adamı idi. Bu əsər öz qəhrəmanının adını daşıyır. Bu çılğın ixtiraçı “Albatros” adlı pərvanəli hava gəmisi yaradır. Roburun bu ixtirasından illər sonra yazıçının ideyası rus mühəndis İqor Sisorski tərəfindən gerçəkləşdirilir və ilk helikopter ixtira edilir.

Göründüyü kimi, Jül Vern əsərlərində təsvir etdiyi texnoloji ideyalarla bir çox elm adamlarına ilham vermişdir. Avtomobil, helikopter, təyyarə, raket, kosmosa uçuş kimi yeniliklər onun təxəyyülünün bəhrəsi olmuşdur.

4-3.2.3 Tapşırıq A (iş dəftəri). Şagirdlər Jül Vernin əsərləri haqqında əldə etdikləri məlumatlar, verilmiş məlumat və rəqə əsasında informativ mətn yazırlar. Bu zaman məlumatı seçmək və ardıcılıqla təqdim etmək bacarığı inkişaf etdirilir. Şagirdlərdə məlumatları ümumiləşdirmə və qruplaşdırma bacarıqları möhkəmləndirilir. Tapşırıq şagirdlərin informativ mətn yazmaq bacarığının möhkəmlənməsinə xidmət edir.

Müəllimin nəzərinə! Müəllim yazıdan əvvəl mətnin məzmun və strukturunu qiymətləndirmək üçün meyarlar təqdim edir. Şagirdlər yazılarını meyarlar əsasında qiymətləndirirlər.

Meyarlar	Bəli	Qismən	Xeyr
Mətnə giriş hissə öz əksini tapmışdır.			
Mətnə keçid cümlədən istifadə olunub.			
Əsas hissəyə uyğun məlumatlar doğru yazılmışdır.			
Mətnin sonluq hissəsi doğru tamamlanmışdır.			

Danışma

4-1.3.4 Tapşırıq C (dərslük). Şagirdlər qruplara ayrılır və araşdırma materialı əsasında mövzuya uyğun təqdimat hazırlayırlar. Tapşırıq məlumatları araşdırma, seçmə, qruplaşdırma, ümumiləşdirmə, təqdimetmə bacarıqlarının inkişafına xidmət edir. Eyni zamanda əməkdaşlıq, ünsiyyət bacarıqlarının möhkəmlənməsinə zəmin yaradır.

Qeyd: Təqdimatın qiymətləndirilməsi zamanı təqdimatda öz əksini tapmalı olan məqamlar, şagirdlərin şifahi nitq və təqdimetmə bacarıqları diqqətdə saxlanılır. Müəllimin bu meyarları şagirdlərə təqdimatdan əvvəl xatırlatması tövsiyə olunur.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Əldə etdiyi məlumatlar əsasında mövzu üzrə danışır və fikirlərini əsaslandırır.	Tap. B (D.)
Əldə etdiyi məlumatlar əsasında kiçikhəcmli informativ mətn yazır.	Tap. A (İ.D.)
Araşdırma materialları əsasında şifahi təqdimat hazırlayır.	Tap. C (D.)

4-cü dərslük. Orfoqrafiya

- Dərslük: səh. 91
- İş dəftəri: səh. 56

Təlim məqsədləri

- Sözlərdə sait və samitlərin düzgün yazılış qaydalarına əməl edir (st. 4-4.1.1).

Dərsin qısa planı

1	Mövzuya yönəltmə	Sual-cavab
2	Dil qaydaları	Sait və samitin fərqləndirilməsi; saitlərin növlərinin müəyyən edilməsi; ahəng qanunu; sait və samitlərin düzgün yazılışı
3	Formativ qiymətləndirmə	

Mövzuya yönəltmə

Müəllim suallar verir:

- Səslərin hansı növləri var?
- Saitlərin hansı növləri var?
- Ahəng qanunu nədir? və s.

Dil qaydaları

Tapşırıq A (dərslük). Şagirdlər verilmiş izahlara uyğun sözlər yazırlar.

Məsələn, belə yazı bilirlər:

1. dərslük, gəmi, üzük, gümüş, xətkəş;

2. qapı, bulud, torba, qayda, qalın;
3. kitab, divar, elan, samit, velosiped.

Tapşırıq vasitəsilə II sinifdə öyrəndikləri incə, qalın saitləri, ahəng qanunu üzrə biliklərini yada salırlar.

Tapşırıq B (dərslük). Şagirdlər verilən sözləri sətirdən sətərə keçirilə bilən hissələrə ayırırlar. Tapşırıq sözlərin sətirdən sətərə keçirilmə qaydası üzrə biliklərin xatırlanmasına xidmət edir.

Cavab: ağac-dələn, ağacdə-lən; ənə-nə; ma-neə; işa-rə; ai-lə.

Tapşırıq C (dərslük). Şagirdlər verilən sözləri əlifba sırası ilə yazırlar.

Cavab: ağıllı, bağban, komandir, qardaş, lent, limon, tilov, tor, zəfəran, ziyan.

Tapşırıq A (iş dəftəri). Şagirdlər verilmiş sözləri cədvəl üzrə qruplaşdırıb yazırlar. Tapşırıq dodaqlanan və dodaqlanmayan saitlər üzrə biliklərin xatırlanmasına xidmət edir.

Cavab:

Yalnız dodaqlanan saitli sözlər	Yalnız dodaqlanmayan saitli sözlər	Həm dodaqlanan, həm dodaqlanmayan saitli sözlər
böyük	səhər	yoldaş
gündüz	kətan	qoçaq
bulud	dərin	tozsoran

Tapşırıq B (iş dəftəri). Şagirdlər ahəng qanununa görə ardıcılığı tamamlayırlar.

Cavab: 1. kitab; 2. torpaq.

Tapşırıq Ç (dərslük). Şagirdlər buraxılmış hərfləri əlavə etməklə sözləri köçürürlər. Tapşırıq orfoqrafiya qaydalarının möhkəmlənməsinə xidmət edir.

Cavab: bıçaq, ulduz, mübahisə, lövhə, nə-qərat, qəzet, kənd, maraqlı, süzgəc, kərpic, əsgər, dibçək, dəstə, rəqqas, təbaşir, avtobus, konfet.

Tapşırıq C (iş dəftəri). Şagirdlər kontekstdən çıxış edərək cümlələrdəki boşluqlara uyğun sözlər yazırlar, sözlərin düzgün yazılışına diqqət edirlər. Tapşırıq həm söz ehtiyatı, həm də orfoqrafiya qaydaları üzrə biliklərin yoxlanılmasına xidmət edir.

Cavab:

1. Bir həftədə yeddi gün var.
2. Beş ilə dördün cəmi doqquz edir.

3. Həftənin üçüncü günü çərşənbə adlanır.
4. Payız fəsli sentyabr ayından başlayır.

4-4.1.1 Tapşırıq D (dərslük). Şagirdlər tapşırığı iki mərhələdə yerinə yetirirlər:

1. Əvvəlcə şəkilçi artırdıqda *q-ğ*, *k-y* əvəzlənməsi baş verməyən sözləri seçirlər.

2. Həmin sözləri cümlədə işlədirlər.

Cavab: iştirak, təbrik, xalq, yük.

4-4.1.1 Tapşırıq E (dərslük). Şagirdlər cümlələrdəki səhv yazılmış sözlərin düzgün yazılışını müəyyən edirlər. Tapşırıq *-lıq⁴*, *-lı²*, *-lar²* şəkilçilərinin düzgün yazılış qaydası üzrə biliklərin möhkəmlənməsinə xidmət edir.

Cavab: çəmənləkdə, soxulcanları, rütubətli, əsgərlərimiz, sərhədlərimizi, əlcəyini, fənlər.

Tapşırıq Ç (iş dəftəri). Şagirdlər yazılışına görə səhv olan sözü müəyyən edirlər.

Cavab: 1. – c, 2. – b, 3. – c, 4. – a.

Tapşırıq Ə (dərslük). Şagirdlər verilmiş mətndəki səhv yazılmış sözləri düzgün yazaraq mətni köçürürlər. Tapşırıq redaktə bacarığının inkişafına kömək edir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Ahəng qanununa uyğun sözlər yazır.	Tap. A (D.); tap. B (İ.D.)
Sözlərin sətirdən sətərə keçirilmə qaydasını müəyyən edir.	Tap. B (D.)
Dodaqlanan və dodaqlanmayan saitləri fərqləndirir.	Tap. A (İ.D.)
Sözləri əlifba sırası ilə yazır.	Tap. C (D.)
Sözlərdə buraxılmış hərfləri düzgün yazır.	Tap. Ç (D.)
Səhv yazılmış sözləri müəyyən edir.	Tap. E, Ə (D.); tap. Ç (İ.D.)
Sözləri düzgün yazmaqla cümlələri tamamlayır.	Tap. D (D.); tap. C (İ.D.)

1-ci dərs. Robotlar

• Dərslik: səh. 92–93 • İş dəftəri: səh. 57

Təlim məqsədləri

- Mətni sürətli, səlis, aydın səslə oxuyur (st. 4-2.1.1).
- Kontekstdən çıxış edərək tanış olmayan sözün mənasını müəyyən edir (st. 4-2.2.3).
- Mətnə açıq şəkildə ifadə olunmuş məlumatlarla bağlı sualları cavablandırır (st. 4-2.2.1).
- Müəyyən fikirlə bağlı öz mövqeyini mətnə istinad etməklə əsaslandırır (st. 4-2.3.1).
- Tanış olduğu və ya təsəvvür etdiyi məlumatları yazıda əks etdirir (st. 4-3.2.1).
- Hər hansı hadisəni ssenari və ya dialoq şəklində yazılı təqdim edir (st. 4-3.2.1).

Köməkçi vasitələr: adi və “ağıllı” tozsoran şəkli.

Dərsin qısa planı

1	Mövzuya yönəltmə	Mövzu üzrə danışma
2	Oxu. Söz ehtiyatı	“Robotlar” mətninin oxusu; yeni sözlərin izahı
3	Oxuyub-qavrama	Mətnin məzmunu üzrə iş
4	Danışma	Mövzu üzrə fikir bildirmə
5	Yazı	Mövzu üzrə fikirlərin yazıda əks etdirilməsi; ssenarinin yazılması.
6	Formativ qiymətləndirmə	

Mövzuya yönəltmə

Tapşırıq A (dərslik). Müəllim sual verir:

– “Süni intellekt” dedikdə nə başa düşürsünüz?

Müəllim yönəldici suallarla 7-ci bölmədə robotlar haqqında öyrəndikləri məlumatları xatırlada bilər. Şagirdlər robotlar haqqında bildiklərini danışirlər.

Oxu. Söz ehtiyatı

4-2.1.1 “Robotlar” mətninin oxusu. Növbəli oxu. Mətn oxunduqca yeni sözlər izah edilir.

4-2.2.3 Tapşırıq B (dərslik). Müzakirə zamanı şagirdlərin diqqəti hər iki ifadənin insan tərəfindən yaradılan robotları bildirdiyinə yönəldilir.

Tapşırıq A (iş dəftəri). Tapşırıq şagirdlərin yeni sözləri necə qavradıqlarını müəyyən edir.

Oxuyub-qavrama

4-2.2.1 Tapşırıq C (dərslik). Tapşırıq şagirdlərin mətni necə qavradıqlarını müəyyən edir.

Cavab: 1. – Y; 2. – Y; 3. – D; 4. – Y; 5. – D.

Danışma

Tapşırıq Ç (dərslik). Müəllim sual verir:

– “Ağıllı” maşın hansı xüsusiyyətlərə sahibdir?

Şagirdlər mətnəndən aldıkları məlumatlar əsasında suala cavab verirlər, sonra mətnəndə Eriklə bağlı verilən məqaləni yenidən səssiz oxuyurlar. Erikin sahib olduğu bacarıqlar haqqında fikirlərini bildirirlər. Tapşırıq mətnəndə verilən məlumatların daha dərinəndən mənimsənilməsinə imkan yaradır.

4-2.3.1 Tapşırıq D (dərslik). Müəllim adi tozsoran və “ağıllı” tozsoran şəkli nümayiş etdirir. Şagirdlər həm “Uzaq planetin sirri”, həm də “Robotlar” mətnlərində “ağıllı” maşına məxsus xüsusiyyətlər haqqında müəyyən biliklərə yiyələniblər və bunların əsasında mexaniki və “ağıllı” tozsoranları müqayisə edirlər. Tapşırıq təhlil etmə, şifahi nitq bacarıqlarının inkişafına xidmət edir.

Yazı

4-3.2.1 Tapşırıq B (iş dəftəri). Şagirdlər əldə etdikləri məlumatlar əsasında “ağıllı” və mexaniki maşının fərqlərini yazırlar.

Tapşırıq C (iş dəftəri). Tapşırıqın məqsədi mətnəndə əsas faktları seçmə bacarığının yoxlanılmasına xidmət etməkdir. Məsələn, şagirdlər bu məlumatları seçə bilirlər:

1. Süni insanlara “robot” adını çex yazıçısı K.Çapek vermişdir.
2. Robot “iş” mənası verən “robota” sözündəndir.
3. Erik adlı ilk robot 1928-ci ildə İngiltərədə yaradılmışdır.
4. Robotlar, sadəcə, mexaniki iş görmür, işinə yaradıcı yanaşır.
5. Robotların intellekti insan tərəfindən yaradılmış, daha doğrusu, proqramlaşdırılmış

süni intellektidir.

6. Müasir dövrdə robotlar müəyyən işləri insandan tez, dəqiq və səhsiz görsə də, insanı tam əvəz edə bilmir.

7. Gələcəkdə insanı bütün sahələrdə əvəz edən “ağıllı” maşınlar yaradıla bilər və s.

4-3.2.1 Tapşırıq E (dərslük). Qruplarla iş. Şagirdlər Erik haqqında məqalədəki dialoqu genişləndirərək ssenari tərtib edirlər. Sonra rol bölgüsü aparır və səhnələşdirirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətni səlis, aydın, sürətli oxuyur.	“Robotlar” mətninin oxusu.
Kontekstdən çıxış edərək cümlələri uyğun sözlərlə tamamlayır.	Tap. A (İ.D.)
Mətnin məzmunu ilə bağlı suallara cavab verir.	Tap. C, Ç (D.)
Mövzu üzrə fikir bildirir və əsaslandırır.	Tap. D (D.)
Mövzu üzrə fikirlərini yazıda əks etdirir.	Tap. B, C (İ.D.)
Verilmiş dialoqu genişləndirərək ssenari tərtib edir və səhnələşdirir.	Tap. E (D.)

2-ci dərsl. İnsan və robot

• Dərslük: səh. 94–95 • İş dəftəri: səh. 58

Təlim məqsədləri

- Dinlədiyi fikirlə bağlı mövqeyini şərh edir (st. 4-1.1.2).
- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Oxuduğu mətnə təxəyyülünə uyğun olaraq giriş və sonluq yazır (st. 4-3.2.2).
- Verilmiş məlumata uyğun yarımbaşlıq müəyyən edir (st. 4-2.4.3).
- Fikir və mühakimələrini əks etdirməklə kiçik-həcmli mətn yazır (st. 4-3.2.1).

Dərsin qısa planı

1	Mövzuya yönəltmə	Şəkil üzrə danışma
2	Dinləmə	“İnsan və robot” mətni üzrə iş
3	Danışma	Mövzu üzrə danışma
4	Oxuyub-qavrama	Ensiklopedik məlumatların mənimsənilməsi
5	Danışma	Mövzu üzrə fikir bildirmə və əsaslandırma
6	Yazı	Esse yazma
7	Formativ qiymətləndirmə	

Mövzuya yönəltmə

Tapşırıq A (dərslük). Şagirdlər şəkil üzrə robot və insanın fərqi haqqında fikirlərini bildirirlər. Sonra isə öz bildikləri məlumatlar əsasında düşüncələrini genişləndirirlər.

Dinləmə

4-1.1.2 Tapşırıq B (dərslük). Müəllim dinləmə mətnini səsləndirir:

İnsan və robot

“Robot” sözünü eşitdikdə çoxlarının təsəvvüründə içərişi dəmir-dümür və sxemlərlə dolu insana bənzəyən bir varlıq canlanır. Əslində isə robot – verilmiş program əsasında əvvəlcədən nəzərdə tutulan işləri yerinə yetirən avtomatik qurğudur. O, müxtəlif formalarda yaradıla bilər. Bu, sadəcə, dizayn məsələsidir. Robotu zahirən insana bənzətmək isə yalnız onu daha cəlbedici etmək məqsədi daşıyır.

Siz artıq bilirsiniz ki, robot insana xas bir çox xüsusiyyətlərə malikdir: onun nitq bacarıqları, düşüncə və dərk etmə qabiliyyəti var. Müasir robotlar, sadəcə, iş görmür, o, insan kimi öyrənir, özü-özünü öyrədə bilir. Beləliklə, zaman keçdikcə təcrübəsini və biliklərini artırır, zəhnini inkişaf etdirir.

Bununla belə, robot onu yaradan insandan və digər canlılardan fərqlənir. Əsas fərq insanların təbii, maşınların isə süni varlıq olmasından irəli gəlir. İnsan bioloji varlıqdır. O qidalandığı ərzaqdan enerji alır. Robotun enerji mənbəyi isə elektrik cərəyanıdır. Robotlar bəzən zahiri görünüşləri ilə də adama oxşaya bilərlər, amma heç bir maşın insana xas olan duyğulara malik olmur.

Maşın təəccüblənmiş, sevinmiş, qorxmur, kədər-lənmiş, ağır hiss etmir. Siz bir robotla tanış olub onunla dostlaşa bilərsiniz. Amma bilməlisiniz ki, bu “dostunuz” sizin nəinki yaxınlarınızda, hətta ev heyvanlarınızda – itinizdə, pişiyinizdə olan doğmalıq hissindən uzaqdır.

Doğrudur, bu gün robotlarla həyatımızın bütün sahələrində qarşılaşırıq. Ona görə də biz onlardan istifadə etməyi öyrənməliyik. Yalnız istifadə etməyi yox, həm də onu yaratmağı. Amma unutmamalıyıq ki, biz insanıq, o isə bizim yaratdığımız məhsuldur. Çalışmalıyıq ki, bizim məhsulumuz insanlığa xas olan ən ali keyfiyyətlərə – mərhəmətə, vicdana, məhəbbətə xələl gətirməsin.

Şagirdlər dinləmə mətnindən əldə etdikləri məlumatlar əsasında insan və robotu müqayisə edir və fikirlərini bildirirlər.

Danışma

4-1.3.3 Tapşırıq C (dərslük). Şagirdlər ensiklopediyadan verilmiş bir hissəni oxuyurlar. Burada müxtəlif sahələrdə robotlardan istifadə haqqında məlumat əldə edirlər. Sonra isə həmin məlumatlardan və bildikləri əlavə informasiyadan çıxış edərək robotların faydası haqqında danışirlər. Tapşırıq şagirdlərin nəticə çıxarma, əlaqələndirmə, şifahi nitq bacarıqlarının inkişafına xidmət edir.

Yazı

4-3.2.2 Tapşırıq Ç (dərslük). Şagirdlər ensiklopediyadan verilmiş hissəyə yenidən diqqət yetirirlər. Həmin hissənin mövzusunu müəyyən edirlər. Sonra isə müəllim sual verir:

– Sizcə, bu hissə giriş, əsas, ya sonluq hissədir?

Müzakirə nəticəsində əsas hissə olduğu qənaətinə gəlirlər. Sonra isə həmin mətnə uyğun giriş və əsas hissə yazırlar. Şagirdlərin yazıları oxunur və müzakirə edilir. Tapşırıq mətnin strukturu üzrə bilik və bacarıqların möhkəmlənməsinə xidmət edir.

Qeyd: Müəllim şagirdlərə keçid cümləni yazmağı tövsiyə edə bilər.

Cavab təxminən belə ola bilər:

Giriş hissə: Son illərdə artıq bir çox sahələrdə robotlardan istifadə edilir. Robotlar insanları tamamilə əvəz edə bilməsələr də, müəyyən sa-

hələrdə insanlara köməkçi olaraq çalışırlar. Bəs hansı sahələrdə robotlar daha çox istifadə edilir?

Sonluq hissə: Göründüyü kimi, robotlar bir çox sahələrdə insanların işini asanlaşdırır və onlara köməkçi olurlar. Buna baxmayaraq robotlar insanları tamamilə əvəz edə bilmirlər.

Oxuyub-qavrama

4-2.4.3 Tapşırıq D (dərslük). Şagirdlər verilmiş məlumatlarla tanış olurlar. Bu məlumatların ensiklopediyaya hansı yarımbaşlıq altında daxil ola biləcəyini müəyyən edirlər. Buna görə həmin robotların işləyə biləcəyi sahələr müzakirə edilir. Sonra isə bu sahələrə uyğun yarımbaşlıqları müəyyən edirlər. Tapşırıq şagirdlərin bildiyi məlumatları yeni öyrəndikləri ilə əlaqələndirmə funksiyası daşıyır.

Cavab: təhlükəsizlik; tikinti.

Danışma

4-1.3.3 Tapşırıq E (dərslük). Şagirdlər robotlar haqqında əldə etdikləri məlumatlar əsasında “ağıllı” və adi avtomobili müqayisə edirlər. Artıq “ağıllı” maşına məxsus xüsusiyyətləri bildikləri üçün “Ağıllı” avtomobil adi avtomobillə müqayisədə hansı üstünlüklərə sahib ola bilər?” mövzusunda fikir bildirmək daha da asanlaşır. Tapşırıq şagirdlərin yaradıcı və məntiqi düşünmə bacarığının inkişafına xidmət edir.

Cavab: Şagirdlərin cavabları təxmini belə ola bilər: “Adi avtomobili insan idarə edir. “Ağıllı” avtomobil isə özü proqram əsasında idarə oluna bilər. Ağıllı avtomobillər sahibinin ən çox getdiyi marşrutları yadda saxlayaraq sürücüdən icazə aldıqdan sonra park etmə yerlərini öncədən sifariş edə bilər. Avtomobillər sükanda quraşdırılmış cihazlar vasitəsilə sürücünün səhhətinin vəziyyətini izləyə bilər” və s.

Tapşırıq Ə (dərslük). Şagirdlər özləri yaratmaq istədikləri robotlar və onları nə üçün yaratdıqları haqqında danışirlər.

Qeyd: Burada əsas məqsəd yaratdıqları robotun faydası, əhəmiyyəti haqqında danışmaq və fikirlərini əsaslandırmaqdır.

Yazı

4-3.2.1 Tapşırıq A (iş dəftəri). Şagirdlər verilmiş mövzu üzrə esse yazırlar. Esseni yazarkən verilən arqumentlərdən seçərək fikirlərini əsaslandırırlar.

Müəllimin nəzərinə! Essenin yazılmasına keçməzdən əvvəl mövzu üzrə kiçik müzakirə təşkil oluna bilər. Bu müzakirə fərdi tapşırıqda şagirdlərə kömək edə bilər. Sonra bir daha essenin strukturu və yazılması yada salınır. Esse yazarkən tərkib hissələri, fikir bildirmə, fikirlərini təsdiqləmək üçün arqumentlərdən istifadə olunması xatırlanır.

Qeyd: Şagirdlər robotların faydası və təhlükəsi mövzusunda seçim edir və fikirlərini essədə buna uyğun bildirirlər.

Müəllim yazıdan əvvəl mətnin məzmun və strukturunu qiymətləndirmək üçün meyarlar təqdim edir. Şagirdlər yazılarını meyarlar əsasında qiymətləndirirlər.

Meyarlar	Bəli	Qismən	Xeyr
Essədə giriş, əsas və sonluq hissə əks olunur.			
Mövzuya uyğun arqumentlər əks olunub.			
Yazılan arqumentlər əsaslandırılıb.			

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mövzu üzrə danışır və fikirlərini əsaslandırır.	Tap. B, C, E, Ə (D.)
Mətnə uyğun giriş və sonluq yazır.	Tap. Ç (D.)
Verilmiş məlumata uyğun yarımbaşlıq müəyyən edir.	Tap. D (D.)
Verilmiş mövzu üzrə esse yazır.	Tap. A (İ.D.)

3-cü dərs. Nitq hissələri

- Dərslik: səh. 96
- İş dəftəri: səh. 59

Təlim məqsədləri

- Əsas nitq hissələrinin (isim, sifət, əvəzlik, zərf) ümumi leksik-qrammatik xüsusiyyətlərini müəyyənləşdirir (st. 4-4.2.1).
- Köməkçi nitq hissələrinin ümumi leksik-qrammatik xüsusiyyətlərini müəyyənləşdirir (st. 4-4.2.2).
- Nitqində köməkçi nitq hissələrindən yerli-yerində istifadə edir (st. 4-4.2.2).

Dərsin qısa planı

1	Mövzuya yönəltmə	Nitq hissələrini xatırlama
2	Dil qaydaları	Əsas nitq hissələrini müəyyən etmə; zərfi digər nitq hissələrindən fərqləndirmə; sifətin dərəcələrini müəyyən etmə; köməkçi nitq hissələrini müəyyən etmə, nitqində düzgün istifadə etmə
3	Formativ qiymətləndirmə	

Mövzuya yönəltmə

Müəllim nitq hissələri ilə bağlı keçilən mövzuları yada salmaq üçün suallar verir:

- Hansı nitq hissələrini tanıyırsınız?
- Əsas nitq hissələri hansılardır?
- Köməkçi nitq hissələri hansılardır? və s.

Dil qaydaları

4-4.2.1 Tapşırıq A (dərslik). Şagirdlər fikirlərin doğru, ya yanlış olduğunu dil qaydalarının əsasında izah edirlər. Tapşırıq bu qaydaları bir daha xatırlatma məqsədi daşıyır.

Cavab: 1. – Y. Böyük hərflə xüsusi isimlər yazılır; 2. – D; 3. – Y. Rəng varlığın əlamətini bildirir, gözlə görünür; 4. – Y. Roma rəqəmləri ilə sıra sayları göstərilir; 5, 6 – D;

Tapşırıq B (dərslik). Şagirdlər verilmiş sözləri cədvəl üzrə qruplaşdırıb yazırlar.

Müəllimin nəzərinə! Tapşırıqın icrasına keçməzdən əvvəl nitq hissələrinin sualları xatırlana bilər.

Cavab: isim – göbələk, bahar, meşə, dəniz; sifət – maraqlı, nazik, səmimi, xeyirxah, cəld; say

– bir az, yüz, onuncu, çox; əvəzlilik – biz, bu, həmin; feil – boylan, sakitləş, dinlə; zərf – cəld, irəli, dünən.

Tapşırıq A (iş dəftəri). Şagirdlər söz sırasındakı qanunauyğunluğu müəyyən edərək sıranı uyğun sözlə tamamlayırlar. Tapşırıq nitq hissələri üzrə biliklərin yoxlanılmasına xidmət edir.

Cavab: 1. meşə; 2. yaraşıqlı; 3. qabyuyan; 4. enli; 5. cəsur; 6. çox.

Tapşırıq C (dərslük). Şagirdlər cümlələri oxuyur və fərqləndirilmiş sözlərin aid olduğu nitq hissəsini müəyyən edirlər.

Müəllimin nəzərinə! Tapşırığa keçid almadan əvvəl müəllim zərf mövzunu xatırlatmaq üçün suallar verə bilər.

Cavab: 1. a) zərf, b) say; 2. a) sifət, b) zərf; 3. a) zərf, b) isim.

4-4.2.1 Tapşırıq B (iş dəftəri). Tapşırıq ismin halları üzrə biliklərin yoxlanılmasına xidmət edir.

Cavab:

1. Arzu dəftəri Rüşadə verdi.
2. Mən bacımı məktəbdən evə gətirdim.
3. Məktəbimizin şagirdləri yarışda iştirak etdilər.

Tapşırıq C (iş dəftəri). Şagirdlər cümlələrdə verilmiş əvəzlilikləri müəyyən edir və cədvəli tamamlayırlar. Tapşırıq əvəzlilik üzrə biliklərin yoxlanılmasına xidmət edir.

Cavab:

Şəxs əvəzliyi	İşarə əvəzliyi	Sual əvəzliyi	Sualı
-	-	bu	hansı?
biz	-	-	kim?
mən	-	-	kim?
-	həmin	-	hansı?
-	-	neçənci?	neçənci?
-	belə	-	necə?
o	-	-	kim?

4-4.2.1 Tapşırıq Ç (dərslük). Müəllim əvvəl sual verir: “Sifətin hansı dərəcələri var?”

Sonra şagirdlər sözlər arasındakı qanunauyğunluğu müəyyən edərək uyğun sifətlərlə sıranı tamamlayıb yazırlar.

Cavab: 1. sapsarı; 2. uzunsov.

4-4.2.2 Tapşırıq D (dərslük). Əvvəl şagirdlərə köməkçi nitq hissələri haqqında öyrəndikləri qaydalar xatırladılır. Sonra şagirdlər cümlələrdəki köməkçi nitq hissələrini müəyyən edirlər.

Müəllimin nəzərinə! Şagirdlərə əlavə olaraq cümlələrdəki köməkçi nitq hissələrinin növünü müəyyən etmək tapşırıla bilər.

Cavab: 1. lap (ədat); 2. kimi (qoşma); 3. ancaq (bağlayıcı); 4. deməli (modal söz); 5. bəh-bəh (nida).

4-4.2.2 Tapşırıq E (dərslük). Şagirdlər cümlənin kontekstindən çıxış edərək uyğun köməkçi nitq hissələri artırıb yazırlar.

1. Danışmazdan əvvəl yaxşı-yaxşı düşün.
2. Bu işi ancaq sənə tapşırıla bilərəm.
3. Nəhayət, oyun başa çatdı.
4. Bu kitabda təyyarə və gəmilərə aid məlumat var.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Əsas nitq hissələrini müəyyən edir və qaydaları şərh edir.	Tap. A, B, C (D.), tap. A (İ.D.)
İsmə uyğun hal şəkilçisi əlavə edir.	Tap. B (İ.D.)
Əvəzliyin növlərini müəyyən edir.	Tap. C (İ.D.)
Sifətin dərəcələrini müəyyən edir.	Tap. Ç (D.)
Köməkçi nitq hissələrini müəyyən edir.	Tap. D (D.)
Nitqində köməkçi nitq hissələrindən istifadə edir.	Tap. E (D.)

1-ci dərs. Öz arşınınla ölçmə

- Dərslik: səh. 97–98 • İş dəftəri: səh. 60

Təlim məqsədləri

- Mətni sürətli, səlis, aydın səsle oxuyur (st. 4-2.1.1).
- Sözü kontekstə uyğun mənasını müəyyən edir (st. 4-2.2.3).
- Mətnə açıq şəkildə ifadə olunmuş məlumatlarla bağlı sualları cavablandırır (st. 4-2.2.1).
- Mətnə sətiraltı fikir və informasiyanı izah edir (st. 4-2.3.1).

Dərsin qısa planı

1	Mövzuya yönəltmə	Müzakirə
2	Oxu. Söz ehtiyatı	“Öz arşınınla ölçmə” mətninin oxusu
3	Oxuyub-qavrama	Mətnin məzmunu üzrə iş
4	Formativ qiymətləndirmə	

Mövzuya yönəltmə

Tapşırıq A (dərslik). Şagirdlər “Arşın mal alan” filminin adındakı “arşın” sözünü bildikləri, eşitdikləri məlumatlar əsasında izah edirlər. Şagirdlər fikirlərini bildirdikdən sonra müəllim sual verir:

- Filmin baş qəhrəmanı arşınla nə ölçürdü?
- Sizcə, arşının uzunluğu təxminən nə qədərdir?

Sonra müəllim “Arşın mal alan” filmindən Əsgər bəyin arşınla parça ölçdüyü səhnəni nümayiş etdirir və şagirdlər fikirlərini dəqiqləşdirirlər.

Oxu. Söz ehtiyatı**4-2.1.1 “Öz arşınınla ölçmə” mətni. Növbəli**

oxu. Mətn şagirdlər tərəfindən səli oxunur. Mətn oxunduqca yeni sözlər müzakirə edilir.

4-2.2.3 Tapşırıq B (dərslik).

Şagirdlər “beynəlxalq ticarət” ifadəsini izah edirlər. Hər iki söz əvvəlki dərslərdən şagirdlərə tanışdır. İndi isə söz birləşməsi şəklində mənimsəyirlər.

Tapşırıq C (dərslik). Tapşırıq şagirdlərin söz ehtiyatının zənginləşməsinə imkan yaradır.

Oxuyub-qavrama**4-2.2.1 Tapşırıq Ç (dərslik).**

Tapşırıq şagirdlərin mətni necə qavradıqlarını müəyyən etmək məqsədi daşıyır.

Cavab: Çünki tacirlər ticarətdə insanları aldadırdılar.

Tapşırıq D (dərslik). Şagirdlər mətndən müxtəlif ölkələrdə işlənən arşınların uzunluqlarını öyrəniblər. İndi isə hansının daha uzun olduğunu müəyyən edirlər.

Cavab: a) türk memar arşını.

Tapşırıq E (dərslik). Şagirdlər mətndəki məlumatlar əsasında suala cavab verirlər.

Cavab: Ölkələr arasında beynəlxalq ticarətdə çətinlik yaranırdı. Bir ölkədə 61 sm 1 arşın hesab edilirdisə, digər ölkədə 61 sm bir arşından az olurdu.

4-2.3.1 Tapşırıq Ə (dərslik).

Şagirdlər verilmiş situasiyanı oxuyur və suala cavab verirlər. Tapşırıq şagirdlərin təhlil etmə bacarıqlarının, məntiqi təfəkkürlərinin inkişafına xidmət edir. Həmçinin riyaziyyatda ölçü vahidləri haqqında əldə etdikləri məlumatlar integrasiya imkanı yaradır.

Cavab: Alıcının qolu qısa olduğu üçün parçanı o ölçsə, satıcıya sərf edər.

Tapşırıq A (iş dəftəri). Şagirdlər məsələni oxuyur və mətndən əldə etdikləri məlumatlar əsasında həll edirlər. Tapşırıq şagirdlərin məlumatları praktiki tətbiq etmə bacarıqlarının, riyazi təfəkkürlərinin inkişafına xidmət edir.

Cavab:

Türkiyədə 1 arşın – təxminən 68 sm (tacir parça aldığı üçün çarşı arşını götürülür), 100 arşın = $68 \text{ sm} \times 100 = 6800 \text{ sm}$.

Rusiyada 1 arşın – 71 sm olduğu üçün $6800 \text{ sm} : 71 \text{ sm} = 95$. Deməli, Rusiyada təxminən 95 arşın olacaq.

Tapşırıq B (iş dəftəri). Şagirdlər mətndən əldə etdikləri məlumatlar əsasında verilmiş məsələləri həll edirlər. Tapşırıq həm yeni informasiyanın qavranılmasına və istifadəsinə, həm də riyazi bacarıqların inkişafına imkan yaradır.

Cavab:

1) 7 km = 12000 addım olduğu üçün 1 km = 12000 : 7 = 1714 addımdır.

2) 1 ağac = 7 km olarsa, 6 ağac = 7 km x 6 = 42 km olacaq. Deməli, Şamaxıdan Altağaca qədər olan məsafə 42 km-dir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətni aydın və sürətli oxuyur.	“Öz arşınınla ölçmə” mətninin oxusu
Mətndəki məlumatlarla bağlı suallara cavab verir.	Tap. B, C, Ç, D, E (D.)
Mətndəki faktlardan çıxış edərək yeni məlumat əldə edir.	Tap. Ə (D.); tap. A, B (İ.D.)

2-ci dərs. Qədim ölçü vahidləri

- Dərslik: səh. 98
- İş dəftəri: səh. 61

Təlim məqsədləri

- Hər hansı hadisə, varlıq haqqında fikir və təəssüratlarını ifadə edir (st. 4-1.3.3).
- Çoxmənalı sözün və omonimin kontekstə uyğun mənasını müəyyən edir (st. 4-4.4.1).
- Əldə etdiyi məlumatlar əsasında kiçikhəcmli informativ mətn yazır (st. 4-3.2.3).

Dərsin qısa planı

1	Mövzuya yönəltmə	Suallar əsasında müzakirə
2	Danışma	Dinləmə mətni əsasında suallara cavab vermə
3	Söz ehtiyatı	Cümlə qurma
4	Yazı	İnformativ mətn yazma
5	Formativ qiymətləndirmə	

Mövzuya yönəltmə

Müəllim sual verir:

– İnsan bədənində daha hansı hissələrindən uzunluq ölçmək üçün istifadə edilir?

– Həmin ölçü vahidləri necə adlanır? Onlar hansı hallarda istifadə olunur?

Danışma

4-1.3.3

Tapşırıq A (dərslik). Şagirdlər dinləmə mətnindən əldə etdikləri məlumatlar əsasında suallara cavab verirlər. Tapşırıq qeydgötürmə, təhlil etmə, riyazi bacarıqların inkişafına xidmət edir.

Müəllimin nəzərinə! Şagirdlər dinləmə mətni səsləndikcə qeyd götürürlər. Qeyd götürmək üçün iş dəftərində “A” tapşırığındakı cədvəldən istifadə etmək tövsiyə olunur. Bu zaman mətnin abzas-abzas səslənməsi və şagirdlərə qeyd götürmək imkanının verilməsi mütləqdir.

Qədim ölçü vahidləri

Ölçü vasitələri insanların həyatında mühüm əhəmiyyət kəsb edir. Metrik ölçü vahidləri kəşf olunmazdan əvvəl qədimdə insanlar şərti ölçü vahidlərindən istifadə ediblər. Bəs bu ölçü vasitələri hansılar idi?

Nisbətən kiçik ölçü vahidlərindən biri qarış idi. İndinin özündə də çox dəqiqlik tələb olunmayan yerlərdə qarışdan istifadə edilir. Qarış əli açıq vəziyyətdə tutduqda baş barmağın ucundan çəçələ barmağın ucuna qədər olan uzunluğu bildirir. Bu da təqribən 20 sm-ə bərabərdir.

Xalq arasında geniş yayılmış digər ölçü vahidi addım adlanır. Bu vahid normal yerləşə gedən adamın bir addımının uzunluğunu bildirir. Bu isə təxminən 60 sm-ə bərabərdir.

Qədim dövrdə qulac (“qol” və “aç” sözlərindən əmələ gəlmişdir) deyilən ölçü vahidindən də istifadə olunub. Qulac iki əli də çiyin bərabəri açıq tutduqda sağ əlin baş barmağının ucundan sol əlin baş barmağının ucuna qədər olan məsafəyə bərabər götürülür. Bu da təxminən 150 sm hesab olunur.

Şərti ölçü vahidlərindən biri də girvənkə idi. Girvənkə ən çox işlədilən çəki vahidi olmuşdur. Bir girvənkə 400 qrama bərabərdir. Vaxtilə girvənkə daha çox ərzaq ticarətində işlədilmişdir.

Bu ölçü vahidlərinin nə zaman meydana gəldiyi məlum deyil. İnsanların gündəlik həyatı onları müxtəlif ölçülər aparmağa vadar edirdi və buna görə də fərqli ölçü vahidləri ortaya çıxırdı.

Mətn bitdikdən sonra şagirdlər öz qeydləri əsasında suallara cavab verirlər.

Cavab:

1) 1 qulac = 150 sm olarsa, 2 qulac = 150 sm x 2 = 300 sm=3 m;

2) İki arşın bir qarış. 1 arşın = 70 sm, 1 qarış = 20 sm olarsa, 2 arşın bir qarış = 70 sm x 2=20 sm= 160 sm;

3) girvənkə.

Söz ehtiyatı

4-4.4.1 Tapşırıq B (iş dəftəri). Tapşırıq söz ehtiyatının zənginləşməsinə, cümlə qurmaq vərdişlərinin inkişafına xidmət edir.

Cavab:

1. Qarış. Biz şəhəri qarış-qarış gəzdik. Lövhənin uzunluğu 20 qarışdır.

2. Ağac. Həyətdəki ağaclar günü-gündən böyüyür. İki şəhər arasındakı məsafə on ağaca bərabərdir.

Yazı

4-3.2.3 Tapşırıq B (dərslük). Şagirdlər ölçü vahidləri haqqında mətnlərdən əldə etdikləri məlumatlar və verilmiş cədvəl əsasında "Ölçü vahidləri" adlı informativ mətn yazırlar. Mətni yazarkən məlumatı seçmək və ardıcılıqla təqdim etmək bacarığı inkişaf etdirilir. Şagirdlərdə məlumatları ümumiləşdirmə və qruplaşdırma bacarıqları möhkəmləndirilir. Tapşırıq şagirdlərin informativ mətn yazmaq bacarığının möhkəmlənməsinə xidmət edir.

Müəllimin nəzərinə! Müəllim şagirdlərə məlumatları uzunluq və çəki vahidləri olaraq qruplaşdırıb yazmağı tövsiyə edə bilər. Bu, məlumatları seçmək, ümumiləşdirmək bacarığından istifadə olunmasına imkan yaradacaq.

Qeyd: Müəllim yazıdan əvvəl mətnin məzmun və strukturunu qiymətləndirmək üçün meyarlar təqdim edir. Şagirdlər yazılarını meyarlar əsasında qiymətləndirirlər.

Meyarlar	Bəli	Qismən	Xeyr
Mətnə giriş hissə öz əksini tapmışdır.			
Mətnə keçid cümlədən istifadə olunub.			

Əsas hissəyə uyğun məlumatlar doğru yazılmışdır.			
Mətnin sonluq hissəsi doğru tamamlanmışdır.			

Şagirdlərin yazdıqları mətn təxmini belə ola bilər:

Qədim zamanlarda dəqiq ölçü vahidləri yox idi. Ona görə də insanlar müxtəlif şərti ölçü vasitələrindən istifadə edirdilər. Bəs bu ölçü vasitələri hansılar idi?

İnsanlar uzunluq ölçü vahidi kimi arşın, qarış, addım, qulac, ağac və fərsəngdən istifadə edirdilər. Arşın, qarış, addım daha çox kiçik məsafəni ölçmək üçün istifadə edilirdi. Ağac və fərsəng isə daha uzun məsafəni, yəni şəhərlər arasındakı məsafəni göstərmək üçün işlədirdi.

Şərti ölçü vasitələrindən çəkini ölçmək üçün də istifadə edirdilər. Bunlar arasında ən böyük çəki vahidi batman idi. Bir batman 20 girvənkəyə bərabər hesab edilirdi. Girvənkə isə yarım kiloqramdan az, yəni 400 qrama bərabər idi. Ən kiçik çəki vahidi isə misqal idi. Misqal zərgərlik və boyacıqda daha çox işlədirdi.

Bu gün artıq insanlar ölçmələri dəqiq ölçü vahidləri vasitəsilə həyata keçirirlər. Buna baxmayaraq bəzən məişətdə şərti ölçü vasitələrindən də istifadə edirlər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Dinlədiyi mətn əsasında suallara cavab verir.	Tap. A (D.)
Omonim sözləri seçir və cümlədə işlədir.	Tap. B (İ.D.)
Əldə etdiyi məlumatlar əsasında kiçikhəcmli informativ mətn yazır.	Tap. B (D.)

3-cü dərs. Məsəllər

- Dərslik: səh. 99 • İş dəftəri: səh. 62

Təlim məqsədləri

- Mətnə açıq şəkildə ifadə olunmuş məlumatları mənimsədiyini nümayiş etdirir (st. 4-2.2.1).
- Dinlədiyi mətnin ideyasını, məzmun, struktur və bədii xüsusiyyətlərini şərh edir (st. 4-1.1.2).
- Şifahi nitqində standart ifadələrdən (nitq etiketləri, atalar sözü və məsəllər) istifadə edir (st. 4-1.4.1).
- Janrın tələblərini gözləməklə kiçikhəcmli sadə bədii mətn yazır (st. 4-3.2.2).

Dərsin qısa planı

1	Mövzuya yönəltmə	Situasiya əsasında müzakirə
2	Oxuyub-qavrama	"Yadda saxla" rubrikası; rəvayətin məzmunu üzrə iş
3	Dinləmə	Məsəl dinləmə
4	Yazı	Məsəlin tarixçəsini yazma
5	Oxuyub-qavrama	Məsəl üzrə suallara cavab vermə
6	Formativ qiymətləndirmə	

Mövzuya yönəltmə

Tapşırıq A (dərslik). Müəllim şagirdlərə VI bölmədə keçdikləri "Ya eşşək ölür, ya şah" rəvayətini xatırladır və sual verir:

– Sizcə, bu ifadə hansı situasiyada işlənir?

Müəllimin nəzərinə! Birinin qarşısında uzunmüddətli öhdəlik götürüb sonradan bu öhdəliyə məsuliyyətsiz yanaşmanı əks etdirən ifadə.

Oxuyub-qavrama

"Yadda saxla" rubrikası. Müəllim "Yadda saxla" rubrikasında məsələ bağlı verilmiş məlumatları şərh edir.

4-2.2.1 Tapşırıq B (dərslik). Səssiz oxu. Şagirdlər rəvayəti səssiz oxuyurlar. Sonra "Qılınç həmin qılınçdır, qol o qol deyil" ifadəsinin işlənmə situasiyası haqqında fikirlərini bildirirlər. Müzakirədən sonra müəllim məsəlin işlənmə situasiyasını şagirdlərə təqdim edir və şagirdlər fikirlərini dəqiqləşdirirlər. Tapşırıq "Yadda saxla"

rubrikasında verilmiş məlumatların mənimsənilməsinə xidmət edir.

Cavab: Birisi hər hansı bir alət və ya cihazla işlədikdə, işin öhdəsindən gələ bilmədiyi zaman günahı həmin alət və ya cihazda gördükdə istifadə olunur.

Dinləmə

4-1.1.2 Tapşırıq C (dərslik). Tapşırıq iki mərhələdə yerinə yetirilir. Birinci mərhələdə şagirdlər tapşırıqda verilən məsəlləri oxuyur, sonra həmin məsəllərin yaranma tarixi ilə bağlı mətnləri dinləyirlər.

Müəllimin nəzərinə! Məsəlləri tək-tək səsləndirdikdən sonra hər bir məsəlin işləndiyi situasiyaların müzakirə edilməsi tövsiyə olunur.

Məsəllər

1. Bağda ərik var idi...

Bağında əriklərin yetişdiyi vaxt tez-tez bağbanın yanına gəlib-gedən, onunla "dostluq edən" yalançı dostlar ərik qurtaran kimi bağdan ayaqlarını kəsir, bağbanı görəndə isə yanından düz keçir, ona salam vermirlər.

2. Saqqızımı oğurladın.

Rəvayətə görə, oğurluğu ilə məşhur olan birisinin məclisdə bir varlı çobanla mübahisəsi düşür. Çoban lovğalanır ki, heç kim onun sürüsündən oğurluq edə bilməz. Oğru dostlarına əminliklə "nəinki onun qoyunlarını, hətta ağzında çeynədiyi saqqızı belə oğurlayaram" deyərək öyünür. Bununla bağlı dostlar arasında mərc bağlanır. Bu söhbətdən sonra oğru, çobanı güdməyə başlayır.

Payızdan qışa keçən uzun gecələrin birində gecəyarısına yaxın çobanı yuxu aparır. Lakin o, yuxunu qovmaq üçün ot kökündən olan saqqızı çeynəməyə başlayır, amma yuxusunun qarşısını ala bilmir. Oğru gizləndiyi kolun arxasından çıxıb çobana yaxınlaşır. Əlindəki nazik otu onun ağzına salır. Şirin yuxuda olan çoban sonuncu dəfə saqqızı heysiz şəkildə çeynəyir və bununla otun və saqqızın bir-birinə yapışmasına imkan verir. Mahir oğru ota yapışmış saqqızı ehtiyatla onun ağzından çıxarır. Bundan sonra çoban dərin yuxuya gedir və oğru sürünü aparır.

Bir müddət sonra bu ifadə oğurluq məzmunundan uzaqlaşır, hansısa üsullarla kimisə yola gətirmək mənasında işlənir.

3. Əqrəbin adəti sancmaqdır.

“Əqrəbin adəti” olan sancmaq onun bioloji keyfiyyətidir. Yalnız sancma yolu ilə əqrəb özünü qoruyub yaşaya bilir. Onun başqa yaşama yolu yoxdur. Ovunu sancıb öldürür, sonra yeyir. Ona toxunan hər şeyi, bütün canlıları sancır.

4-1.4.1 Tapşırıq C (dərslük). İkinci mərhələdə şagirdlər tapşırıqda təqdim olunan kiçik mətnləri oxuyub hansı məsələ aid olduğunu müəyyən edirlər. Tapşırıq vasitəsilə şagirdlər məsələ üzrə bilikləri nə dərəcədə mənimsədiklərini nümayiş etdirirlər.

Cavab: 1. – B; 2. – A; 3. – C.

Yazı

4-3.2.2 Tapşırıq Ç (dərslük). Şagirdlər verilmiş ifadənin yaranması ilə bağlı fikir bildirirlər. Sonra isə hər biri buna uyğun tarixçə düşünüb yazırlar. Tapşırıq məsələ üzrə biliklərin möhkəmlənməsinə, şagirdlərin yaradıcı bacarıqlarının inkişafına kömək edir.

Müəllimin nəzərinə! Şagirdlər mətni yazdıqdan sonra həmin ifadə ilə bağlı tarixçə səsləndirilir və şagirdlər onu öz yazdıqları ilə müqayisə edirlər.

Qeyd: Tapşırıq qruplarla iş şəklində də işlənə bilər.

Cavab: Rəvayətə görə, bir acgöz molla iki yerdə, həm özü yaşadığı kənddə Vəli adlı bir nəfərin qonaqlıq etdiyini, həm də qonşu kənddə ehsan aşısı, yəni Əli aşısı verildiyini eşidir. Tamah ona güc gəlir: hər iki məclisdə yemək istəyir. Əvvəl qonşu kəndə gedib ehsan aşısından yemək, sonra öz kəndlərinə qayıdıb Vəlinin qonaqlığında iştirak etmək qərarına gəlir. Yubanmadan yola düzələn molla qonşu kəndə çatanda iş-ışdən keçmiş olur, görür ki, ehsan bitib və adamlar dağılışı. Kor-peşman geriye dönür, sürətlə addımlayır ki, Vəlinin qonaqlığına çatma bilsin. Amma molla qonaqlığa da gecikir. Beləliklə, acgöz molla həm Əli aşısından, həm də Vəli aşısından olur.

Oxuyub-qavrama

4-2.2.1 Tapşırıq A (iş dəftəri). Şagirdlər məsələ ilə bağlı tarixçəni oxuyur və suallara cavab verirlər. Tapşırıq şagirdlərin məsələ üzrə biliklərinin yoxlanılmasına xidmət edir.

Cavab:

1. Ərəb ilana təklif etdi ki, ona hər gün süd versin, o da qarşılığında qızıl versin.

2. Məkkəyə gedən ata oğluna tapşırıq ki, hər gün ilana süd aparsın və ondan qızıl alsın.

3. Oğlan ilanı öldürmək istədi, çünki bütün qızıla birdən sahib olmaq istəyirdi.

4. İlan ərəbin təklifini qəbul etmədi, çünki bir dəfə razılaşmaları pozulmuşdu.

Tapşırıq B (iş dəftəri)

Cavab: B.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnin məzmunu ilə bağlı suallara cavab verir.	Tap. B, C (D.); tap. A (İ.D.)
Nitq situasiyasına uyğun standart ifadə (nitq etiketləri, atalar sözü və məsələlər) seçir.	Tap C (D)
Verilmiş məsələ uyğun tarixçə yazır.	Tap. Ç (D.)

4-cü dərs. Cümlə və cümlə üzvləri

• Dərslük: səh. 100 • İş dəftəri: səh. 63

Təlim məqsədləri

- Söz və söz birləşmələrini cümlələrdə müxtəlif sintaktik vəzifələrdə işlədir (st. 4-4.2.3).
- Məqsəddən asılı olaraq cümlələrin sonunda müvafiq durğu işarələrindən istifadə edir (st. 4-4.2.3).
- İsmi və feili xəbəri fərqləndirir (st. 4-4.2.3).

Dərsin qısa planı

1	Mövzuya yönəltmə	Sual-cavab
2	Dil qaydaları	Söz və söz birləşməsindən cümlə qurma; cümlə və cümlə üzvlərinin fərqləndirilməsi; mürəkkəb cümlə yaratma
3	Formativ qiymətləndirmə	

Mövzuya yönəltmə

Müəllim suallar verir:

- Söz və söz birləşməsinin fərqi nədir?
- Cümlə nədir?
- Cümlənin məqsədə görə hansı növləri var?
- Cümlə üzvü nədir? Baş üzvlər hansılardır?

Dil qaydaları

4-4.2.3 Tapşırıq A (dərslük). Şagirdlər verilmiş söz və söz birləşmələrindən cümlələr düzəldib yazırlar. Tapşırıq cümlə qurmaq vərdişlərinin möhkəmlənməsinə xidmət edir.

Cavab:

1. Köçəri quşlar soyuq ölkələrdən uçub gəldilər.
2. Ağacın budaqları yuvanı küləkdən qoruyurdu.
3. Mağazadan sadə karandaş aldım.
4. Qurumuş yarpaqlar ayaq altında xışıldayırdı.
5. Fabrikdə ipək parçalar toxunur.
6. Dəftərləri şkafın aşağısına yığdıq.

Tapşırıq B (dərslük). Şagirdlər məqsəddən asılı olaraq cümlələri uyğun durğu işarələri ilə tamamlayıb yazırlar.

Cavab:

Axı onlar bizə gələcəklər!
Bəs bu sinif yarışda iştirak etmir?
Bəh-bəh, necə gözəl güllər var!
Aynur həvəslə kitab oxuyur.
Müəllim nə vaxt gələcək?

4-4.2.3 Tapşırıq C (dərslük). Şagirdlər verilmiş cümlələrə daha bir fikir əlavə edərək mürəkkəb cümlə yaradırlar.

Düzgün cavab nümunəsi:

1. Yağış yağır, külək əsir.
2. Dərs bitdi, tənəffüs başladı.
3. Aparıcı soruşur, uşaq cavab verir.
4. Payız gəldi, havalar soyudu.
5. Tədbir başlandı, iştirakçılar səhnəyə çıxdı.

Müəllimin nəzərinə! Tapşırığın icrasına keçməzdən əvvəl şifahi sual-cavab vasitəsilə mürəkkəb cümlə üzrə şagirdlərin keçdiklərini yada salmaq tövsiyə olunur.

Tapşırıq Ç (dərslük). Şagirdlər verilmiş cümlələrdə baş üzvləri müəyyən edirlər.

Cavab:

1. Tamaşa, başlayacaq.
2. Nazim, ifa etdi.

3. Aşpaz, qalib oldu.
4. Külək, əsirdi.
5. Buludlar, bənzəyir.

Tapşırıq D (dərslük). Şagirdlər ikinci dərəcəli üzvlərin işləndiyi cümlələri seçib yazırlar. Bununla baş və ikinci dərəcəli üzvləri fərqləndirdiklərini nümayiş etdirirlər.

Cavab:

1. Uşaqlar meydançada futbol oynayırlar.
2. Fəhlələr alma yeşiklərini maşına daşıyırdılar.
3. Gecələr Bakı küçələri əlvan işıqlara bürünür.

4-4.2.3 Tapşırıq B (iş dəftəri). Şagirdlər cümlələrin xəbərinin feili, yoxsa ismi xəbər olduğunu müəyyən edir və sualını yazırlar. Bununla feili və ismi xəbəri fərqləndirdiklərini nümayiş etdirirlər.

Cavab:

İsmi xəbər	Feili xəbər	Sualı
–	gedəcəklər	Nə edəcəklər?
nərgizdir	–	Nədir?
–	daşıyır	Nə edir?
bağdır	–	Haradır?
maraqlıdır	–	Necədir?

Tapşırıq C (iş dəftəri). Verilmiş cümlələrə ikinci dərəcəli üzvlər artırmaqla genişləndirib yazırlar.

Cavab:

1. Dərs saat səkkizdə başladı.
2. Qonaqlar axşam gəldilər.
3. Quşlar həzin səslə oxuyur.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Söz və söz birləşmələrindən cümlə qurur.	Tap. A (D.)
Cümləni uyğun durğu işarəsi ilə tamamlayır.	Tap. B (D.)
Mürəkkəb cümlə yaradıb yazır.	Tap. C (D.)
Cümlədə baş və ikinci dərəcəli üzvləri fərqləndirir.	Tap. Ç, D (D.)

Cümlə üzvlərinin sualını müəyyən edir.	Tap. A (i.D.)
İsmi və feili xəbəri fərqləndirir.	Tap. B (i.D.)

fəsil

4

TİBDƏ İXTİRALAR

1-ci dərs. Peyvəndin ixtirası

• Dərslik: səh. 101–102 • İş dəftəri: səh. 64

Təlim məqsədləri

- Mətni sürətli, səlis, aydın səslə oxuyur (st. 4-2.1.1).
- Kontekstdən çıxış edərək tanış olmayan sözün mənasını müəyyən edir (st. 4-2.2.3).
- Mətnə açıq şəkildə ifadə olunmuş məlumatlarla bağlı sualları cavablandırır (st. 4-2.2.1).
- Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir (st. 4-2.4.3).
- İnformativ mətndəki fakt və fikirlərdən çıxış edərək müəllifin məqsədini müəyyən edir (st. 4-2.3.3).
- Oxuduğu informativ mətndəki əsas faktları yazıda əks etdirir (st. 4-3.2.1).

Dərsin qısa planı

1	Mövzuya yönəltmə	Mövzu üzrə müzakirə
2	Oxu. Söz ehtiyatı	“Peyvəndin ixtirası” mətninin oxusu; yeni sözlərin izahı
3	Oxuyub-qavrama	Mətnin məzmunu üzrə iş; mətnin strukturu üzrə iş
4	Yazı	Annotasiya yazma; məlumat vərəqini tamamlama
5	Formativ qiymətləndirmə	

Mövzuya yönəltmə

Tapşırıq A (dərslik). Şagirdlər peyvənd haqqında bildiklərini danışirlər. Peyvəndin əhəmiyyəti, peyvənd olunma səbəbləri və s. müzakirə edilir.

Oxu. Söz ehtiyatı

4-2.1.1 “Peyvəndin ixtirası” mətni. Növbəli

oxu. Şagirdlər mətni növbə ilə oxuyurlar. Mətn oxunduqca əsas faktlar və yeni sözlər müzakirə edilir. Mətnin müəyyən abzaslarından sonra müəllim şagirdlərin diqqətini yoxlamaq üçün faktoloji suallar verə bilər.

4-2.2.3 Tapşırıq B (dərslük). Şagirdlər kontekstdən çıxış edərək sözlərin mənasını izah edirlər. Tapşırıq söz ehtiyatı üzrə biliklərin möhkəmlənməsinə xidmət edir.

Oxuyub-qavrama

4-2.2.1 Tapşırıq C (dərslük). Şagirdlər mətndən əldə etdikləri məlumatlar əsasında verilmiş informasiyanın doğru, yoxsa yanlış olduğunu müəyyən edirlər. Tapşırıq şagirdlərin mətni necə qavradıqlarını müəyyən etmək məqsədi daşıyır.

Cavab: 1. – D; 2. – Y;
3. – D; 4. – Y.

4-2.4.3 Tapşırıq Ç (dərslük). Şagirdlər tapşırığı üç mərhələdə yerinə yetirirlər.

1. Mətnin məzmununa görə ardıcılığı müəyyən edirlər.

2. Mətnin giriş, əsas və sonluq hissələrini müəyyən edirlər.

3. Verilmiş yarımbaşlıqların hansı hissələrə aid olduğunu müəyyən edirlər.

Tapşırıq həm mətnin məzmunu, həm də strukturu üzrə bilik və bacarıqların integrasiyasına imkan yaradır.

Cavab: C, A, D, B.

Giriş hissə – C; əsas hissə – A və D; sonluq hissə – B.

Tapşırıq D (dərslük). Şagirdlər mətnin giriş hissəsindən əsas hissəsinə keçid olan cümləni müəyyən edirlər. Tapşırıq mətnin tərkib hissələri arasında əlaqə yaratmaq üzrə bilik və bacarıqların möhkəmlənməsinə xidmət edir.

Cavab: Bəs insanlar bu xəstəlikdən necə xilas oldular?

Tapşırıq A (iş dəftəri). Şagirdlər verilmiş məlumatların mətnin hansı abzasına aid olduğunu müəyyən edirlər. Tapşırıq vasitəsilə həm mövzu üzrə yeni informasiya əldə edir, həm də məzmun və strukturun əlaqələndirilməsi üzrə bilik və bacarıqlarını möhkəmləndirirlər.

Cavab:

1. 1980-ci ildə təbii çiçək xəstəliyinin tamam yox edildiyi elan olundu. Bu gün artıq təbii çiçək virusu təbiətdə yoxdur – VI abzas.

2. Bu xəstəliyə yoluxan insanın sağalma şansı çox az idi. Sağalsa belə, bədənində yara izləri qalırdı. Ağır hallarda görmə qabiliyyətini itirirdi – I abzas.

3. Peyvəndin ilk dəfə Çində tətbiq olunduğu güman edilir. Belə ki, çinlilər çiçək xəstəliyinə tutulmuş insanın yarasından toz hazırlayıb, insanın burnuna üfürərək bədəndə xəstəliyə qarşı immunitet yaradırdılar – III abzas.

4-2.3.3 Tapşırıq E (dərslük). Mətni yazmaqda müəllifin məqsədi müəyyən edilir. Tapşırıq mətndən ümumi nəticə çıxarma bacarığını inkişaf etdirir.

Cavab: Müəllifin məqsədi peyvəndin ixtirası haqqında məlumat verməkdir.

Yazı

4-3.2.1 Tapşırıq Ə (dərslük). Şagirdlər mətnə uyğun annotasiya yazırlar. Tapşırıq şagirdlərin əldə etdiyi məlumatları ümumiləşdirmə və lakonik ifadə etmə bacarığının inkişafına xidmət edir.

Cavab: Mətnə təbii çiçək xəstəliyinin yayılması və bu xəstəlikdən xilas olmaq yollarının axtarılmasından bəhs edilir. Mətnin əsas məqsədi təbii çiçək xəstəliyinə son qoyan peyvəndin ixtirası haqqında məlumat verməkdir. Burada Eduard Cennerin peyvəndi ixtira etməsi və dünyanın bu xəstəlikdən xilas olmasından danışılır.

Tapşırıq B (iş dəftəri). Şagirdlər mətndən əldə etdikləri məlumatlar əsasında məlumat vərəqini tamamlayırlar. Tapşırıq məlumatları qrafik informasiyaya çevirmə üzrə bilik və bacarıqların möhkəmlənməsinə xidmət edir.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətni səlis və aydın oxuyur.	“Peyvəndin ixtirası” mətni
Kontekstdən çıxış edərək sözləri müqayisə edir.	Tap. B (D.)
Mətnin məzmunu ilə bağlı sualları cavablandırır.	Tap. C (D.)
Verilmiş yarımbaşlıqlara uyğun mətnin tərkib hissəsini müəyyən edir.	Tap. Ç (D.)
Məlumatların hansı abzasına aid olduğunu müəyyən edir.	Tap. A (İ.D.)

Girişdən əsas hissəyə keçid ola biləcək cümləni müəyyən edir.	Tap. D (D.)
Mətni yazmaqda müəllifin məqsədini müəyyən edir.	Tap. E (D.)
Mətnə uyğun annotasiya yazır.	Tap. Ə (D.)
Mətndəki məlumatlar əsasında məlumat vərəqini təmamlayır.	Tap. B (İ.D.)

Növbəti dərsə hazırlıq. Müəllim növbəti dərsdə dərslikdəki “B” tapşırığının (səh. 103) yerinə yetirilməsi üçün şagirdlərə yoluxucu xəstəliklər və onlardan qorunma ilə bağlı şəkillər toplamalarını tapşırır.

2-ci dərs. Yoluxucu xəstəliklər

- Dərslik: səh. 103
- İş dəftəri: səh. 65

Təlim məqsədləri

- Verbal və vizual məlumatlardan ibarət təqdimat materialı hazırlayır (st. 4-3.2.5).

Dərsin qısa planı

1	Mövzuya yönəltmə	Suallar əsasında müzakirə
2	Danışma	Dinləmə mətni əsasında müzakirə
3	Yazı	Mövzular üzrə plakat hazırlama
4	Formativ qiymətləndirmə	

Mövzuya yönəltmə

Tapşırıq A (dərslik). Şagirdlərlə suallar əsasında müzakirə təşkil olunur:

- Yoluxucu xəstəlik dedikdə nə başa düşürsünüz?
 - Hansı yoluxucu xəstəliklər var?
 - İnsanlar bu xəstəliklərdən necə qorunur?
- və s.

Yazı

4-3.2.5 Tapşırıq B (dərslik). Tapşırıq iki mərhələdə icra edilir:

1. Müəllim “Yoluxucu xəstəliklər” haqqında dinləmə mətnini səsləndirir. Şagirdlər mətni din-

ləyərkən iş dəftərində verilmiş yaddaş xəritəsində əsas məlumatları qeyd edirlər.

Yoluxucu xəstəliklər

Sağlamlığını qorumayan hər bir insan xəstələnə bilər. Xəstəliklərin bir qismi yoluxucudur. Yoluxucu xəstəliklər xəstə adamdan sağlam adama keçib sürətlə yayıla bilər. Bu cür xəstəlikləri bakteriya və viruslar törədir. Bəs hansı yoluxucu xəstəliklərə uşaqlar arasında daha çox rast gəlinir?

Uşaqlar arasında ən çox rast gəlinən xəstəliklər suçiçəyi, qızılca, məxmərək, qrip, göy-öskürək kimi xəstəliklərdir. Suçiçəyi daha çox 5-10 yaşlı uşaqlar arasında qışın sonu, yazın əvvəllərində müşahidə olunur. Bu virusa yalnız insanlar yoluxur və daşıyıcı olur.

Qızılca epidemik xəstəlikdir. 6 aya qədər körpələr xəstəliyə nadir hallarda yoluxur. Bədəndə yaranan səpgilər 1 həftə davam edir. Xəstə adama bol maye içmək və istirahət etmək tövsiyə olunur. Peyvənd etdirmək insanı bu xəstəlikdən qoruyur.

Uşaqlar arasında yayılmış xəstəliklərdən biri də göy-öskürəkdir. Bu xəstəliyi keçirən insanlarda ömürlük immunitet yaranır. Evdə müalicə aparılır. Tez-tez və az-az qida qəbul etmək lazımdır. Xəstənin otağı tez-tez havalandırılmalıdır.

Ən çox yayılan infeksiya xəstəlik isə qripdir. Hər il 3-5 milyon insan bu virusa yoluxur. Virus xəstə insan öskürən, asqıran zaman damlacıqlarla ətrafa yayılır. Ona görə də bu zaman ağız və burunun dəsmalla tutulması tövsiyə edilir. Hər yaşda yoluxma müşahidə edilir. İstirahət, bol maye qəbulu məsləhət görülür. Qripə qarşı peyvənd isə hər il vurulur.

Yoluxucu xəstəliklər hazırda dünyanın ən mühüm problemlərindən biridir. Hər il yeni bir yoluxucu xəstəlik əmələ gəlir. Bu yoluxucu xəstəliklərdən necə qorunmalıyıq?

Biz, adətən, çalışırıq ki, xəstəliyə yoluxmuş insandan uzaq duraq. Ancaq bu, xəstəliyin qarşısını almaq üçün kifayət etmir.

İlk növbədə uşaqları körpə ikən peyvənd edirlər. Peyvənd hər hansı xəstəliyin qarşısını almaq və ya onu zəiflətmək üçün əsas vasitədir. Kiçik yaşlarda uşaqları qızılca, məxmərək, göy-öskürək kimi xəstəliklərə qarşı peyvənd edirlər. Çünki bu xəstəliklər uşaqlar arasında ən çox rast gəlinən xəstəliklərdir.

Uşaqların immuniteti zəif olduğundan xəstəliklərə tez yoluxurlar. İmmuniteti artırmaq üçün sağlam qidalanmalı, meyvə, tərəvəz, bol vitaminli ərzaqlardan istifadə etməliyik.

Növbəti addım şəxsi gigiyena qaydalarına əməl etməkdir. Bədənin təmizliyinə nəzarət etməli, tez-tez əlləri yumalı, dırnaqları təmiz saxlamalı, dişləri səhər və axşam fırçalamalıyıq. Çünki elə virus və bakteriyalar var ki, onlar təmizləyici vasitələrin təsirindən məhv olurlar. Məsələn, qrip virusu belə viruslar sırasındadır.

Təmizliklə yanaşı, otağın havasını da tez-tez dəyişmək lazımdır. Uşaqlar, əsasən, insanların çox olduğu qapalı məkanlarda xəstəliklərə yoluxurlar. Ona görə də havalandırmaya diqqət etmək lazımdır.

Xəstə insanlar da bir sıra qaydalara əməl etməlidirlər. Xəstələndikdə evdə həkimin nəzarətində yataq rejimində olmalıdırlar. Bu həm onları, həm də digər insanları təhlükədən qoruyur.

Bir sözlə, yoluxucu xəstəliklərdən qorunmaq üçün birinci özümüzə, sonra isə başqalarına qarşı məsuliyyətli olmalı, düzgün qidalanmalı, təmizliyə riayət etməli, idmanla məşğul olmalı, yuxu rejiminə əməl etməli və xəstəliklərə qarşı vaxtında peyvənd etdirməliyik.

Müəllimin nəzərinə! Dinləmə mətnini səsləndirərkən şagirdlərin qeyd götürmələri tövsiyə olunur. Şagirdlər tapşırığın ikinci mərhələsində plakat hazırlayarkən qeydlərindən istifadə edəcəklər.

Şagirdlər 4 qrupa bölünür. Hər qrupa vatman kağızı və ya A3 vərəqi təqdim olunur və mövzulara uyğun plakat hazırlamaq tapşırılır. Qrup üzvləri əvvəlcə mövzu ətrafında şüarlar düşünür və qeyd vərəqlərində yazırlar. Sonra müzakirə edərək plakat üçün uğurlu bir şüar seçirlər. Plakatda mövzuya uyğun istifadə edəcəkləri məlumatları müzakirə edirlər. Plakat üçün uyğun şəkillər seçirlər. Şəkli və mətni plakatda necə yerləşdirəcəklərini qərarlaşdırırlar. Şagirdlərin müzakirəsi bitdikdən sonra qruplar işə başlayır. Plakat üzərində şüarı diqqəti cəlb etmək üçün tünd böyük hərflərlə yazırlar. Sonda qrupların təqdimatı dinlənilir.

Müəllimin nəzərinə! Plakatın hazırlanmasına başlamazdan əvvəl yoluxucu

xəstəliklər, onlardan qorunma yolları, gigiyena qaydaları haqqında həm verbal, həm də vizual məlumatların qiymətləndiriləcəyi şagirdlərin diqqətinə çatdırılır. Plakatın tərtibində müxtəlif işarə və simvollarından istifadə edə biləcəkləri şagirdlərə xatırladılır.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Verilmiş mövzular üzrə əldə etdiyi məlumatlar əsasında plakat hazırlayır.	Tap. B (D.)

3-cü dərs. Tibbi ixtiralar

- Dərslik: səh. 104
- İş dəftəri: səh. 66

Təlim məqsədləri

- Verbal və vizual məlumatlardan ibarət təqdimat materialı (məlumat vərəqi, cədvəl, diaqram, sxem və s.) hazırlayır (st. 4-3.2.5).
- Müəyyən fikirlə bağlı öz mövqeyini mətnə istinad etməklə əsaslandırır (st. 4-2.3.1).
- Mətni götürdüyü qeydlər əsasında nəql edir (st. 4-1.3.1).
- Yeni tanış olduğu sözə uyğun gələn izahı müəyyən edir (st. 4-2.2.3).

Dərsin qısa planı

1	Mövzuya yönəltmə	Mövzu üzrə müzakirə
2	Yazı	Məlumat vərəqi hazırlama
3	Danışma	Mövzu üzrə danışma və fikirlərini əsaslandırma
4	Söz ehtiyatı	Krosvord həll etmə; lüğət tərtib etmə
4	Formativ qiymətləndirmə	

Mövzuya yönəltmə

Müəllim sual verir:

- Tibb sahəsində hansı ixtiraları tanıyırsınız?
- Şagirdlər bildiklərini danışirlər.

Yazı

4-3.2.5 Tapşırıq A (dərslik). “Stetoskopun ixtirası” mətni. Səssiz oxu. Şagirdlər mətni oxuduqca əsas faktları qeyd edirlər. Sonra bu məlumatlar əsasında məlumat vərəqi hazırlayırlar. Tapşırıq oxuyub-qavrama bacarıqlarının inkişafına, məlumatların qrafik informasiyaya çevrilməsi üzrə bilik və bacarıqların möhkəmlənməsinə xidmət edir.

Cavab:

İxtiranın adı: Stetoskop

İxtiraçı: Rene Lennek

İxtiranın ili: 1816-cı il

İxtira olunduğu ölkə: Fransa, Paris şəhəri

Əlavə məlumat: “Stetoskop” yunancadan tərcümədə “döş qəfəsi” anlamını verir. Bu gün isə təkmilləşdirilərək fonendoskop kimi istifadə edilir.

Danışma

4-2.3.1 Tapşırıq B (dərslik). Şagirdlər mətnlərdən çıxardıqları nəticələr əsasında suala cavab verirlər. Tapşırıq analiz etmə bacarığının inkişafına kömək edir.

Cavab: Hər ikisi müşahidə bacarığına malik, yenilikçi və cəsarətli olduqları üçün ixtiraçı oldular.

4-1.3.1 Tapşırıq C (dərslik). Tapşırıq üç mərhələdə icra edilir:

1. Şagirdlər verilmiş suallarla tanış olurlar.
2. Müəllim dinləmə mətnini səsləndirir və şagirdlər suallar üzrə qeyd götürürlər.
3. Götürdükləri qeydlər və suallar əsasında mətni nəql edirlər.

Tapşırıq qeydgötürmə və nəql etmə bacarıqlarının möhkəmlənməsinə xidmət edir.

Tibbi ixtiralar

Tibb sahəsində yaranan ixtiralar insanları xəstəliklərdən qoruyur, onları düzgün müayinə və müalicə etməyə imkan yaradır. Bəs hansı ixtiralar tibb sahəsində köklü dəyişikliklərə səbəb olmuşdur?

*Bu gün həkimlərin üstünlük verdikləri müayinə vasitələrindən biri **rentgendir**. Rentgen cihazı dəqiq diaqnoz qoyulmasında mühüm rol oynayır. Bu cihazı 1878-ci ildə alman ixtiraçı Vilhelm Rentgen kəşf edib. O, X şüalarının təsirindən insanın sümük toxumasının ekranda açıq rəngdə, yumşaq toxumaların isə tünd kölgə şəklində*

lində göründüyünü müəyyən edib. Daha sonra X (iks) şüaları yerləşdirilən cihaz vasitəsilə insanın daxili orqanlarının görüntülərini çəkib. Bu görüntülər xəstəliklərin dəqiq diaqnozunu qoymağa imkan yaradıb. Bu kəşf tibb üçün qiymətli hesab olunduğundan alimin şərəfinə Rentgen adlandırılıb.

*Bədən hərarətini ölçmənin əvəzsiz cihazı olan **termometr** tibbin əsas ixtiralarından biridir. İlk tibbi termometri 1867-ci ildə Tomas Olbut hazırlayıb. Bu cihazla bədən hərarətini ölçmək təxminən beş dəqiqə çəkirdi. Termometr şəffaf şüşədən olur. İşıqda diqqətlə baxdıqda içərisində parlaq gümüşü rəngli maddə görünür. Bu maddənin adı civədir. Civə qızıldan, gümüşdən fərqli olaraq maye halında olur və istilik çoxalanda genişlənir. Ona görə də termometrin içərisindəki civə bədən hərarəti yüksək olduqda yuxarıya qalxır. Yüz ildən çoxdur ki, termometrlər, əsasən, dəyişməyib. Bu gün termometrlərə elektron sensorlar əlavə edilib.*

*Tibb sahəsinin mühüm ixtiralarından biri də **penisillin** olmuşdur. Penisillin ilk antibiotikdir. Bu dərman vasitəsilə milyonlarla insanın həyatı xilas olmuşdur. Antibiotiklər zərərli mikroorqanizmləri məhv edir, onlara qarşı immunitet yaradır, infeksiya xəstəliklərin yayılmasının qarşısını alır. Penisillini 1928-ci ildə təsadüf nəticəsində Aleksandr Fleming kəşf etmişdir. O, adi tədqiqat işi zamanı mikroskopun altında yaddan çıxardığı qabın üzərində kif gördü. Kifin olduğu yerdə bakteriyalar azalmışdı. Sonra yeni testlər etməyə başladı və kifin bakteriyaları məhv etdiyini müşahidə etdi. Beləliklə, bir çox əlacsız xəstəliklərin müalicəsinə imkan yarandı.*

4-2.3.1 Tapşırıq Ç (dərslik). Şagirdlər dinləmə mətnindən əldə etdikləri məlumatlar, şəkillər və öz bildikləri əsasında termometrin təkmilləşməsi haqqında danışirlər. Burada məqsəd yaranan ixtiraların zaman içərisində təkmilləşdirilərək daha dəqiq və asan istifadə olunan formaya salınmasına diqqəti yönəltməkdir. Tapşırıq həm şifahi nitq bacarığının inkişafına xidmət edir, həm də şagirdlərə yeniliyə açıq olmaq ideyasını aşılayır.

Söz ehtiyatı

4-2.2.3 Tapşırıq A (iş dəftəri). Şagirdlər krosvordu həll edərək bu fəsilə öyrəndikləri tibbi terminlər və onların izahını yada salırlar. Tapşırıq

növbəti tapşırığın icrasına zəmin yaradır.

Tapşırıq D (dərslik). Şagirdlər bu fəsildə öyrəndikləri tibbi terminlər əsasında lüğət tərtib edirlər. Tapşırıq həm söz ehtiyatının möhkəmlənməsinə, həm də lüğət tərtib etmə bacarıqlarının inkişafına xidmət edir.

Müəllimin nəzərinə! Tapşırığın icrası cüt-lərlə iş şəklində də təşkil oluna bilər.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
Mətnəndən əldə etdiyi məlumatlar əsasında məlumat vərəqi hazırlayır.	Tap. A (D.)
Mövzuya uyğun fikir bildirir və əsaslandırır.	Tap. B, Ç (D.)
Götürdüyü qeydlər əsasında mətni nəql edir.	Tap. C (D.)
Öyrəndiyi yeni terminlər əsasında lüğət tərtib edir.	Tap. D (D.)

4-cü dərs. Durğu işarələri

- Dərslik: səh. 105
- İş dəftəri: səh. 67

Təlim məqsədləri

- “O”, “bu” əvəzliliklərindən sonra vergülün düzgün işlənmə qaydasını müəyyən edir (st. 4-4.3.1).
- Durğu işarələrinin (dırnaq) funksiyasını müəyyən edir (st. 4-4.3.3).

Dərsin qısa planı

1	Mövzuya yönəltmə	Sual-cavab
2	Dil qaydaları	Vergülün düzgün işlənmə yerini müəyyən etmə; cümlələrə uyğun durğu işarələrini müəyyən etmə; durğu işarələrinin funksiyasını izah etmə və yerini müəyyənləşdirmə; ixtisar edilmiş və ya rəqəmlə yazılmış sözləri düzgün yazma
3	Formativ qiymətləndirmə	

Mövzuya yönəltmə

Müəllim keçilən durğu işarələrini yada salmaq üçün sual-cavab edir.

Dil qaydaları

4-4.3.1 Tapşırıq A (dərslik). Şagirdlər “o”, “bu” əvəzliliklərindən sonra vergülün funksiyasını izah edirlər.

Cavab:

1. “O” əvəzliyindən sonra feil gəldikdə vergül işlənmir.
2. “O” əvəzliyi mübtədanı əvəz etdikdə vergül işlənmir.
3. “Bu” işarə əvəzliyindən sonra vergül işlənmir.
4. “O” işarə əvəzliyindən sonra vergül işlənmir.
5. “O” əvəzliyindən sonra əvəzlik gəldikdə vergül işlənmir.
6. “O” əvəzliyindən sonra sifət gəldikdə vergül işlənmir.

Tapşırıq A (iş dəftəri). Şagirdlər durğu işarələrinin funksiyası ilə bağlı öyrəndikləri qaydalarından istifadə edərək tapşırığı yerinə yetirirlər. Tapşırıq biliklərin yoxlanılmasına xidmət edir.

Cavab: 1. – Y; 2. – D; 3. – D; 4. – Y; 5. – D; 6. – Y; 7. – D.

Tapşırıq B (dərslik). Şagirdlər buraxılmış yerlərdə vergülü əlavə etməklə cümlələri köçürürlər. Tapşırıq vergülün işlənmə qaydası ilə bağlı biliklərin yoxlanılmasına xidmət edir.

Cavab:

1. Unutma, Aydan, sabah səhər görüşməliyik.
2. O gülür, əylənir, rəqs edirdi.
3. Bir sözlə, nəticələr çox yaxşıdır.
4. Murad, Elşən, Tahir eyni komandada oynayırlar.
5. Biz elə izah etməliyik ki, onlar anlaya bilsinlər.
6. Araz, sən bunu bilmirsən?

Tapşırıq C (dərslik). Şagirdlər verilmiş nümunələrə uyğun üç nöqtənin funksiyasını izah edirlər.

Cavab: 1 – sitatın ixtisar olduğunu göstərir; 2 – fikrin bitmədiyini bildirir; 3 – danışanın həyəcanlı olduğunu ifadə edir.

Tapşırıq Ç (dərslik). Şagirdlər ixtisar edilmiş və rəqəmlə yazılmış sözləri tam ifadə etməklə

cümlələri oxuyurlar.

Cavab:

1. Arzu işlərini bu cür planlaşdırdı: birinci – nahar etmək, ikinci – dərnəyə getmək, üçüncü – istirahət etmək.

2. Sizi üçüncü gün saat doqquzda teatrın qarşısında gözləyəcəklər.

3. Kisədəki onun çəkisi qırx beş tam onda beş kiloqramdır.

4-4.3.3

Tapşırıq D (dərslük).

Şagirdlər buraxılmış yerlərdə uyğun durğu işarələrini müəyyən edirlər. Tapşırıq dırnaq işarəsinin işlənmə qaydası ilə bağlı biliklərin yoxlanılmasına xidmət edir.

Cavab:

1. Uşaqlar “İxtiralar” adlı divar qəzeti tərtib etdilər.

2. Arzu öz-özünə düşündü: “Mən qalib olma-
lıyam”.

3. Jül Vernin “Hava şarında beş həftə” əsəri maraqlı idi.

4. Dünən kinoteatrda “Sehrli xalat” filmi nü-
mayiş olundu.

Tapşırıq B (iş dəftəri). Tapşırıq iki mərhələdə icra edilir:

1. Şagirdlər mətni oxuyur və uyğun yerlərdə durğu işarələrini yazırlar.

2. Fərqləndirilmiş cümlələrdə “o” əvəzliyindən sonra vergülün qoyulmama səbəbini izah edirlər.

Cavab:

1. Göldə bir qaz üzürdü. O özündən çox razı idi. Odur ki fəxrlə dedi:

– Mən çox gözəl quşam, çünki üç böyük hü-
nər sahibiyəm: göydə uçuram, suda üzürəm, qu-
ruda gəzirəm. Quşların şahı mənəm.

Durna onun bu sözlərini eşidib dedi:

– Sənin axmaqlığına şübhəm yoxdur. Boynun uzun olsa da, ağlın gödəkdir. De görək, göydə tərlantək uçmağın varmı? Quruda maral kimi qaça bilərsənmi? Suda balıqtək üzə bilərsənmi? Nə üçün boş yerə özünü tərifləyirsən?

Qaz durnanın sözlərini eşidib xəcalət çəkdi. O anladı ki, çox şeyi yarımçıq bacarmaqdansa, bir işi mükəmməl bilmək yaxşıdır.

(S.Ə.Şirvani)

2. “O” əvəzliyindən sonra birinci cümlədə əvəzlik, ikinci cümlədə feil işləndiyi üçün vergül

qoyulmamışdır.

Tapşırıq C (iş dəftəri). Tapşırıq həm durğu işarələrinin, həm də əlavə məlumat üzrə biliklərin yoxlanılmasına xidmət edir.

Cavab: Evdən dəftərimi, kitabımı (riyaziyyat dərsliyini) götürüb qayıtdım.

Formativ qiymətləndirmə

Şagirdlərin bilik və bacarıqları aşağıdakı meyar və materiallar vasitəsilə qiymətləndirilir.

Meyarlar	Materiallar
“O”, “bu” əvəzliliklərindən sonra vergülün işlənmə qaydasını izah edir.	Tap. A (D.)
Durğu işarələrinin işlənmə qaydasını bilir.	Tap. A (İ.D.)
Cümlələri uyğun yerlərdə vergül işarəsini yazmaqla köçürür.	Tap. B (D.)
Üç nöqtənin funksiyasını izah edir.	Tap. C (D.)
Uyğun yerlərdə durğu işarələrini bərpa edir.	Tap. D (D.); tap. B, C (İ.D.)

II yarımil üzrə ümumiləşdirici təkrar

- İş dəftəri: səh. 68–70

II yarımilin sonunda iş dəftərində 4-cü sinifdə keçilən dil qaydaları və filoloji anlayışlarla bağlı təqdim olunan tapşırıqlar müvafiq standartların nə dərəcədə reallaşdığını yoxlamağa imkan verir. Tapşırıqlar dil qaydalarını əhatə edir. Fərdi yerinə yetirilən tapşırıqların sonda ümumi siniflə müzakirə edilməsi məqsədəuyğundur.

Cavab:

- | | |
|-------|-------|
| 1. b | 14. c |
| 2. c | 15. d |
| 3. a | 16. a |
| 4. c | 17. d |
| 5. c | 18. d |
| 6. d | 19. b |
| 7. c | 20. c |
| 8. c | 21. b |
| 9. d | 22. d |
| 10. d | 23. a |
| 11. b | 24. d |
| 12. c | 25. c |
| 13. d | 26. b |

BURAXILIŞ MƏLUMATI

*Ümumi təhsil müəssisələrinin 4-cü sinifləri üçün
Azərbaycan dili (tədris dili) fənni üzrə dərsliyin (qrif nömrəsi: 2023-019)
metodik vəsaiti*

Tərtibçi heyət

Müəlliflər	Rafiq İsmayılov Ülkər Nurullayeva Şəhla Zahidova İradə Bayramova Aysel Xanaliyeva Könül Cəlilova
Layihə rəhbəri	Rafiq İsmayılov
Bədii redaktor	Taleh Məlikov
Dil-üslub redaktoru	Dilruba Cəfərova
Texniki redaktor	Zeynal İsayev
Dizayner	Nərmin Həsənova
Korrektor	Aqşin Məsimov

© Azərbaycan Respublikası Elm və Təhsil Nazirliyi-2023

Müəlliflik hüquqları qorunur. Xüsusi icazə olmadan bu nəşri və yaxud onun
hər hansı hissəsini yenidən çap etdirmək, surətini çıxarmaq,
elektron informasiya vasitələri ilə yaymaq qanuna ziddir.

ISBN 978-9952-8402-3-0

Hesab-nəşriyyat həcmi: 11,5. Fiziki çap vərəqi: 13,5.
Səhifə sayı 240. Formatı: 57×82 1/8. Kəsimdən sonra ölçüsü: 195×275.
Şriftin adı və ölçüsü: Calibri 11.5 pt. Ofset kağızı. Ofset çapı.
Sifariş ____ . Tirajı . Bakı – 2023.

Nəşr məhsulunu hazırlayan:
Azərbaycan Respublikasının Təhsil İnstitutu (Bakı ş., A.Cəlilov küç., 86).